

ಪೂವಿಯೊ ಆನಿ ಪೇರ್ನ್



ಆಕಾಶ್ ಪ್ರಕಾಶನಾಚೆಂ 19ವೆಂ ಪುಸ್ತಕ್

ವೊವಿಯೊ ಆನಿ ವೇರ್ಸ್

ಕೊಂಕಣಿ ಕ್ರಿಸ್ತಾಂವಾಂಚ್ಯಾ ಕಾಜಾರಾಂ-ಸೊಭಾಣಾಂ
ಸಂಧರ್ಭಾಂನಿ ಗಾಂವ್ಕ್ - ವೊವಿಯೊ ಆನಿ ವೇರ್ಸ್

ಸಂಗ್ರಹಕಿ - ಸಂಪಾದ್ಪಿ
ಗ್ಲೇಡಿಸ್ ರೇಗೊ

ಪಯ್ಲೊ ಛಾಪೊ - 2009

ಪ್ರಗಟ್ಕಾರ್:
ಆಕಾಶ್ ಪ್ರಕಾಶನ್
"ಆವೇ ಮರಿಯಾ" ವೀರನಗರ
ಪಡೀಲ್, ಮಂಗ್ಳುರ್ - 575 007.

ಮೋಲ್ : ರು. 20/-

VOVIYO ANI VERS

A collection of Konkani Folklore to be Sung during
Konkani Christian Weddings

First Edition : 2009

Price : Rs. 20/-

Gladis Rego

Published by :

Akash Prakashan

"Ave Maria" Veernagar

Padil, Mangalore - 575 007.

Printed at :

Pixels Designers

Kudroli, Alake

Mangalore - 575 003.

ಪ್ರಸ್ತಾವನಾ

ಥೊಡ್ಡಾಚ್ಚ್ ದಿಸಾಂದಿಂ ಹಾಂವೆಂ ವಾಚ್ಲೆಂ "ಭಾಸಾಂಚೆಂ ಮರಣ್" ಆಮ್ಚ್ಯಾ ಭಾರತಾಂತ್ಲ್ಯೊ ಸಭಾರ್ ಭಾಸೊ ಮರ್ಣಾಚ್ಯಾ ತಣಿರ್ ಆಸಾತ್ ಮ್ಹಣ್.

ಭಾಸ್ ಆನಿ ಸಂಸ್ಕೃತಿ ಮನ್ಶಾಚೆಂ ಅಸ್ತಿತ್ವ್. ಎಕ್ ಭಾಸ್ ನಾಶ್ ಜಾತಾ ಮ್ಹಳ್ಳಾರ್ ಎಕ್ ಸಂಸ್ಕೃತಿ ನಾಶ್ ಜಾತಾ. ದೆಕುನ್ ಆಮಿ ಆಮ್ಚಿ ಭಾಸ್ ಆನಿ ಸಂಸ್ಕೃತಿ ಉರಂವ್ಚೊ ಆಮ್ಚೊ ಕಾಯ್ದೊ. ಸಂಸ್ಕೃತೆಂತ್ ಕಾಜಾರಾಂ ಸೊಭಾಣಾಂತ್ ಗಾಂವ್ಚೆ ವೊವಿಯೊ ವೇರ್ಸ್ ಕಾರ್ಯಾಂಕ್ ಸೊಭಾಯ್ ಆನಿ ಸಾಂಸ್ಕೃತಿಕ್ ಸುಂರ್ಗಾರ್ ದಿತಾತ್. ಹೆಂ ಆಮಿ ಕೆದಿಂಕ್‌ಚ್ಚ್ ಆಳ್ವೊಂಕ್ ಸೊಡ್ಚೆಂ ನ್ಹಯ್. ಇಂಗ್ಲೀಶ್ ಪದಾಂಚ್ಯೊ ಕೆಸೆಟಿ ಫಾಲ್ಸ್ ಡಿಸ್ಕೊ ನಾಚೊಂಕ್ ಆಮ್ಕಾಂ ಹೆರ್ ಜಾಯ್ತೆ ಸಂದ್ರಪ್ ರಚ್ತೆತ್. ಪೂಣ್ ಆಮಿ ಆಮ್ಚ್ಯಾ ಸಾಂಸ್ಕೃತಿಕ್ ಕಾರ್ಯಾಂನಿ ವೊವಿಯೊ ವೆರ್ಸಾಂನಿ ದಿಂವ್ಚಿ ಸೊಭಾಯ್ ಗಣ್ಣೆ ಕರಿನಾಸ್ತಾನಾ ವಿಸ್ತೊಂಚಿ ನಾಕಾ. ದೆಕುನ್‌ಚ್ಚ್ ಹೊ ವೊವಿಯೊ ವೇರ್ಸ್ ಲಾನ್ಸೊ ಪುಸ್ತಕ್ ಪರತ್ತ್ ವೀಸ್ ರುಪ್ಯಾಂಕ್ ಹಾಂವ್ ತುಮ್ಮಾ ಹಾತಾಂನಿ ದಿತಾಂ. ತುಮಿ ರೊಸಾಕ್ ಕಾಜಾರಾಕ್ ವೆತಾಸ್ತಾನಾ ತುಮ್ಮೆ ಸಾಂಗಾತಾ ವ್ಹರಾ ಆನಿ ವೊವಿಯೊ ವೇರ್ಸಾಂನಿ ಹೊಕ್ಲೆ ನೊವ್ರ್ಯಾಕ್ ಹಾಸಯಾ, ರಡಯಾ ಬೂದ್ ಬಾಳ್ ಸಾಂಗಾ. ಜಿವಿತಾಚೊ ಉಡಾಸ್ ತಾಂಕಾ ಕರಾ. ತಾಚೆ ಸಾಂಗಾತಾ ಆಮ್ಚಿ ಭಾರತೀಯ್ ಕೊಂಕಣಿ ಕ್ರಿಸ್ತಾಂವಾಂಚಿ ಸಂಸ್ಕೃತಿ ಆನಿ ಅಸ್ತಿತ್ವಾಯಾ ಉರಯಾ.

ದೇವ್ ಬರೆಂ ಕರುಂ.

- ಗ್ಲೇಡಿಸ್ ರೇಗೊ

ಮಾಂಡಾವಳ್

1. ಕಾನಿಂ ತಾಳ್ಳೆ ತೇಲ್ ಘಾಲ್ತಾನಾ
2. ರೊಸಾಕ್ ಬಸ್ತಾನಾ-ರೋಸ್ ಪುಸ್ತಾನಾ
3. ರೊಸಾಚೆಂ ನ್ಹಾಣ್ ನ್ಹಾಂವ್ಕ್ ವೆತಾನಾ
4. ರೆಸ್ಪರಾಕ್ ವೆಚೆ ವಿಶಿಂ
5. ರೆಸ್ಪರಾಕ್ ಭಾಯ್ರ್ ಸರ್ತಾನಾ
6. ಸಾಡೊ ನೆಸಯ್ತಾನಾ
7. ಪುಲಾಂ ಮಾಳ್ತಾನಾ
8. ಸರ್ಪಳಿ ಬಾಂದ್ತಾನಾ
9. ರೊಸ್ಪ್ಯಾಚೆ ರಾಂಧ್ಲಿ ಉಜೊ ಪೆಟಯ್ತಾನಾ
10. ಪೆಟಿಕ್ ತಾಂದುಳ್ ಕಾಡ್ತಾನಾ
11. ಆದಾನ್ ದವರ್ತಾನಾ ವೊವಿಯೊ
12. ಸಾಂಬಾರ್ ಬಾಜ್ತಾನಾ
13. ವ್ಹರೆತಾಚ್ಯಾ ಮಾಟ್ವಾಂತ್ ಸಾಡೊ ಭರ್ತಾನಾ
14. ಹೆರ್ ವೊವಿಯೊ
15. ರೊಸಾ ದಿಸಾ ರೊಸ್ಪ್ಯಾಂತ್ ವೇರ್ಸ್
16. ರೆಸ್ಪರಾಕ್ ಭಾಯ್ರ್ ಸರ್ತಾನಾ
17. ಸೊವ್ಯಾರ್ ಬಸಲ್ಲೆ ತವಳ್
18. ಸೊವೊ ಸುಂರ್ಗಾರೊನ್
19. ಮುದಿಯೊ ಶಿಂವ್ತಾನಾ
20. ಸೊವ್ಯಾರ್ ವ್ಹರ್ತಾನಾ
21. ನೊವ್ರ್ಯಾಕ್ ಮುದಿ ಶಿಂವ್ತಾನಾ
22. ಹೊಕ್ಲೆಕ್ ಪಾಂವ್ಕ್ ಭಾಯ್ರ್ ಸರ್ತಾನಾ
23. ವೊರ್ ಭಿತರ್ ಕಾಣ್ತಾನಾ
24. ಹೊಕ್ಲೆಕ್ ಒಪ್ಪುನ್ ದಿತಾನಾ
25. ಹೊಕ್ಲೆಕ್ ಒಪ್ಪುನ್ ದಿಲ್ಯಾ ಉಪ್ರಾಂತ್
26. ಮಾಕಾ ಸಯ್ರಿಕ್ ನ್ಹಯ್‌ರೇ ಜಾಲಿ
27. ಲಾವ್ದಾತೇ ಲ್ಯಾಟಿನ್ ಕಂತಾರ್
28. ಒಪ್ಪುನ್ ಘೆತ್‌ಲ್ಲಿ ಹೊಕಾಲ್ ಭಿತರ್ ಸರ್ತಾನಾ
29. ಲಗ್ನಾ ಮಾಟ್ವಾಂತ್ ಪದ್
30. ದರ್ಯಾಚ್ಯಾ ಲ್ಹಾರಾರಿ

ಕಾನಿಂ ತಾಳ್ವೆ ತೇಲ್ ಘಾಲ್ತಾನಾ

ಬೆಸಾಂವ್ ಮಾಗೊನ್ - ಹೊಕಾಲ್ ಬಸ್ಲಾ ಬಾಂಕಾ

ದೀಶ್ವ ಲಾವ್ನ್ ಸರ್ಗಾ - ಜೆಜು ಮರಿಯೆಚೆರ್

ಆಕಾಶಿಂ ಮಾಡ್, ನಾರ್ಲ್ ಮುಬ್ಯಾರ್

ತೆಲಾಚೊ ಮುರಿಸ್ ಹೊಕ್ಲೆಚ್ಯಾ (ವ್ಹರತಾಚ್ಯಾ) ಕಪಲಾರ್

ಕಾನಿಂ ಘಾಲೆಂ ತೇಲ್ ಕಪೊಲಿಂ ಕಾಡ್ಲೊ ಮುರಿಸ್

ವಂಯ್ಕುಟಿಂಚೊ ಜೆಜು ಕ್ರಿಸ್ತ್ ಹೊಕ್ಲೆಕ್ ಬೆಸಾಂವ್ ದೀತ್

ಕಾನಿಂ ತಾಳ್ವೆ ತೇಲ್ ಘಾಲ್ನ್, ಬಸಯಾ ಬಾಂಕಾ

ಪಯ್ಲೊ ಮಾನ್ ತುಕಾ, ಸರ್ಗಿಂಚ್ಯಾ ದೆವಾ ಬಾಪಾ

ಕಾನಿಂ ತಾಳ್ವೆ ತೇಲ್ ಘಾಲ್ನ್ ದವರ್ಲೆಂ ಮಣಿಯೇ,

ಬೆಸಾಂವ್ ದಿ ರಾಣ್ಯೆ, ಸರ್ಗಿಂಚೆ ವಿರ್ಜಾ ಮರಿಯೆ

ಕಾನಿಂ ತಾಳ್ವೆಕ್ ತೇಲ್ ಘಾಲ್ನ್, ಸರ್ವಯ್ ಆಂಗೀ ದೆವ್ಲೆಂ,

ಆಪುರ್ಪಾಯೆಚೆಂ ಬಾವ್ಲೆಂ ಆಮ್ಚಿ ಹೊಕಾಲ್ ಬಾಯ್

ಕಾನಿ ತಾಳ್ವೆಕ್ ತೇಲ್ ಘಾಲ್ನ್ ಜೆಜುಕ್ ಮಾರ್ಯಾಂ ಉಲೊ

ಆಪುರ್ಪಾಯೆಚೊ ಚಲೊ, ಆಮ್ಚೊ ವ್ಹರತ್ ಬಾಬ್

ಶೆಣ್ ಕೋಯ್ರ್ ಕಾಡ್ನ್ ನಿತಳ್ ಜಾಲೆಂ ನೇಲ್

ಪೊವ್ಪ್ಯಾಂಕ್ ಘಾಲೆಂ ತೇಲ್ ಆಮ್ಚೆ ಯೆಜ್ಮಾನ್

ನಾರ್ಲೆಲಾ ವರ್ಸಿ ತಿಳೆಲ್ ಮೇಲ್

ಹೊಕ್ಲೆ ಬಾಯೆ ತುಜ್ಯಾ ಕಾನಿಂ ತಾಳ್ವೆ ತೇಲ್

ಆಲ್ಫಾಚ್ಯಾ ದೊಸಿ, ಸಾಕ್ರಿಚೆಂ ಮೇಲ್

ಪಾಂಚ್ ಥೆಂಬೆ ತೆಲ್ ಹೊಕ್ಲೆಚ್ಯಾ (ವ್ಹರತಾಚ್ಯಾ) ಕಾನಿಂ ಘಾಲ್

ಆಲ್ಫಾಚ್ಯೆ ದೊಸಿಕ್ ಸಾಕ್ರಿಚೆಂ ಮೇಲ್

ಪೊವ್ಪ್ಯಾಂಕ್ ಘಾಲೆಂ ತೆಲ್ ಆಮ್ಚೆ ಯೆಜ್ಮಾನ್

ಆಕಾಶಿಂ ಮೊಡ್ ಮ್ಹಣ್ ಧರ್ಣೆಕ್ ಜಾಲ್ಯಾ ಶೆಳ್

ಲೊಬಾಂಗೆಲ್ಯಾ ಚಲಿಯೆಕ್ (ಚಲ್ಯಾಕ್) ಕಾನಿಂ ಮಾತ್ಯಾಕ್ ತೆಲ್

ರೋಸಾಕ್ ಬಸ್ತಾನಾ - ರೋಸ್ ಪುಸ್ತಾನಾ

ಆಪ್ರೊಸ್ (ರೋಸ್) ಕಾಡ್ಲಾ ದೆಡಾ ವೊಳ್ಳಾಂಚೊ
ಉಬೆ ರಾವುನ್ ಪಳಯ್ತಾ ಪುತ್ರ್ ಮರಿಯೆಚೊ
ಆಲ್ತಾರಿ ವಯ್ಲಿ ಕಾಲ್ಸಿ ದೆಳೆಂ ಲಾವ್ನ್ ಕಾಡ್ಲಾ
ಬಾಳ್ಕಾ ಸಯ್ತ್ ಆಯ್ಲಾ ಆಮ್ಚಿ ರುಜಾರ್ ಮಾಯ್
ಆಪ್ರೊಸಾಚಿ ವಾಟ್ಲಿ ಕಾಸ್ಗರಾನ್ ಪೆಟ್ಲಿ
ರುಜಾಯ್ ಮಾಯ್ ಭೆಟ್ಲಿ ಹ್ಯಾ ರೋಸಾಲಾಗಿಂ
ಆಡ್ಯಾರ್ ನಾರ್ಲ್, ತೆಮೆಟಿರ್ ಕಾರ್ವೊ
ಪವಿತ್ರ್ ಅತ್ಮೊ ಪಾರ್ವೊ ಹೊಕ್ಲೆಚ್ಯಾ ಭುಜಾಂ ವಯ್ತ್
ಕೊಸೆಸ್ ಮಾಯ್ ಸಯ್ಲಿ, ರುಜಾಯ್ ಮಾಯ್ ಘರ್ಚಿ
ತಿಣೆ ಕುರ್ಪಾ ದಿಂವ್ಚಿ ಆಮ್ಚೆ ಹೊಕ್ಲೆಕ್ (ವ್ಹರತಾಕ್)
ಕೊಸೆಸ್ ಮಾಯ್ ಯೆತಾ ವ್ಹಾಟ್ ರುಪಾಡ್ಯಾ
ಗಗಾರ್ ಪಾಟೊಳೆಂ ಸೊಡ್ಯಾ ತಿಚ್ಯೆ ಪಾಂಯ್ ವ್ಹಾಟೆಕ್
ಕೊಸೆಸ್ ಮಾಯ್ ಯೆತಾ ಸಾಮ್ಯಾ ಮಾರ್ಗಾನ್
ಕುಲಾಸಾಂ ವರ್ಗಾನ್ ತಿಕಾ ಬಸ್ಕಾ ದಿಲಿ
ಕೊಸೆಸ್ ಮಾಯೆ ಕಿತೆಂ ತುಕಾ ಯೆವೆಂ
ಕದೆಲ್ ದಿಲಾಂ ನವೆಂ ಮಾಯೆ ಸಿಯಾಸಣ್
ಚೊವ್ಗ್ ಜಣ್ ಭಾವ್ ಹೊಕ್ಲೆ ಕಪೊಲಿಂಚೆ ತಿಳೆ
ಕುಳಾರಿಂಚ್ಯೆ ವಾಟೇ ಬಾಳಾ ಜಳೊಂ ದಿವೆ
ಚೆರುಜಲ್ಯಾ ಶ್ವರಾ ಕರಾಡ್‌ಗೀ ತಣ್
ಚೆಜುನ್ ಧಾಡ್ಲಾಂ ಮೆಣ್ ರೋಸಾ ಉಜ್ವಾಡಾಕ್
ದಿಂಬಿ ಆಮಿ ಘಾಲ್‌ಯಾಂ, ಖುರ್ನಾಚಿ ಕುರು ಕಾಡ್‌ಯಾಂ
ಕುರ್ಪಾ ಆಮಿ ಮಾಗ್‌ಯಾಂ ಆಮ್ಚ್ಯಾ ಚೆಜುಲಾಗಿಂ
ರೋಸ್ ಕಾಡ್ಲಾ ಬಾಂಯ್‌ಚ್ಯಾ ಉದ್ಯಾನ್
ಆಂಕ್ವಾರ್ ಮಾಯೆಚ್ಯಾ ಪುತ್ರಾನ್ ರೋಸಾಕ್ ಬೆಸಾಂವ್ ದಿಲಾಂ

ರೋಸ್ ಕಾಡ್ತ್ಯಾ ಯೆಜ್ಮಾನಿನ್ ಮನಿಂ ಧರ್ಮಾಂ ತೆಸಾಂವ್
 ದಿ ಮಾಯೆ ಬೆಸಾಂವ್ ಸಾಯ್ಬಿಣಿ ಕೊಸೆಸಾಂವ್
 ರುಜಾಯ್ ಮಾಯ್ ಯೆತಾ ವ್ಹಾಟ್ ರುಜಾಯಾ
 ಗಗಾರ್ ಪಾಟೊಳೆಂ ಸೊಡಯಾ ತಿಚ್ಕೆ ಪಾಂಯ್ ವ್ಹಾಟೇ
 ರುಜಾಯ್ ಮಾಯ್ ಆಯ್ಲಿ, ವಣ್ಕಲಿ ಧಾರಾ
 ಮಾನ್ವಾಲಿ ಘರಾ ಆಮ್ಚ್ಯಾ ಯೆಜ್ಮಾನಿಚ್ಯಾ
 ರೋಸ್ ಕಾಡ್ತ್ಯೆ ಯೆಜ್ಮಾನಿ ಕಾಡ್ ಸಂತಾ ಮಿರ್ಬಾಚಿ ಕುರು
 ಪರ್ದೆಕ್ ಪಾವೊನ್ ರೋಸ್ ಅಧಿಕ್ ಊರ್
 ಆಮ್ಸಾಣ್ ಮಿರ್ಬಾಂಗ್ ವಾಟುಂಕ್ ವಾನ್
 ದೊಡೊ ದಿ ಮಾನ್ ವ್ಹರೆತಾ ಮಿವ್ಳಾಂಕ್ ತುಜ್ಯಾ
 ಆಮ್ಚ್ಯಾ ವ್ಹಾಳಾಂತ್ಲ್ಯಾನ್ ವ್ಹಾಳೊನ್ ಗೆಲಿ ಮಾಸ್ಕಿ
 ಆಯ್ಚ್ಯಾನ್ ಸೊಡ್ ಪಾಸ್ಕಿ ಹೊಕ್ಲೆ ಆವಯ್ ಬಾಪಯ್ಲಿ
 ಇತ್ಲೆ ವೇರ್ಸ್ ಗಾವ್ನ್, ಆಮ್ಕಾಂ ಕಿತೆಂ ಪಾಗ್
 ತುಮ್ಚ್ಯಾ ರಜಾರ್ ಮಾಗ್ಣ್ಯಾಂತ್ ಆಮ್ಕಾಂ ಬರೆಂ ಮಾಗ್
 ಕಾಂಡಿ ಬೊಂಡಿ ಖಾವ್ನ್ ತಾಳ್ಯಾರ್ ಯೆತಾ ಕಣ್ಕಣೆಂ
 ಮಾಂವಾಡ್ಯಾಚೆ ಆಣ್ಕಣೆಂ ವ್ಹರೆತಾ ಆಯ್ಕಾನಾಕಾ
 ಕಾಜಾರ್ ಜಾಲೊಯ್ ಮ್ಹಣೊನ್ ವ್ಹರೆತಾ ವ್ಹಡ್‌ಚ್ ಜಾಯ್ನಾಕಾ
 ಕುಟ್ಮಾಕ್ ಸಾಂಡುನ್ ಫಾಲ್ಯಾಂ ಚಲಾನಾಕಾ
 ತರ್ಲೆಂ ಮೊಡಾಲ್ ಕೊಯ್ತೆನ್ ಬೆಂಡಿನಾಕಾ
 ಕಾಜಾರ್ ಜಾತಚ್ ಮಾಂಯ್ ನಂದ್ಲಾಂಕ್ ಕೆಂಡಿನಾಕಾ
 ತುಳು ಭಾಶೆನ್ ಮುಸ್ಕಾಕ್ ಮ್ಹಣ್ತಾತ್ ನುರ್ಗೆ
 ತಶೆಂ ಕರ್ಚೆಂ ನ್ಹಯ್ ಭುರ್ಗೆಂ ಆಮ್ಚಿ ಹೊಕಾಲ್ ಬಾಯ್
 ಧಾಂವ್ತೊ ಘೊಡೊ ಬಾಂದಿವಿಲಾ ಪಾಳಾ
 ಭಿಯೆನಾಕಾ ಬಾಳಾ ತುಕಾ ದೇವ್ ಆಸಾ

ಭಿತರ್ ಫಾಲ್ವಿ ಮಾಂದ್ರಿ ಭಾಯ್ರ್ ವೊಡಿನಾಕಾ
 ಕಾಚಾರ್ ಜಾಲೊಂ ಮ್ಹಣ್ ಆವಯ್ಕ್ ಸೊಡಿನಾಕಾ
 ಸಕ್ಕಡ್ ಕಾಮ್ ಕರ್ನ್ ಮಾಗಿರ್ ತಿಕ್ಕೆ ಬಸ್
 ಮಾಂಯ್ ಮಾಂವಾಂಕಡೆ ವಿಚಾರ್ನ್ ಕುಳಾರಾ ಯೇವ್ನ್ ವ್ಹಚ್
 ಘರಾ ಮುಕ್ಲೆ ಗಾದೆ ತೀನ್ ಬೆಳಿಂ ವಸಯ್
 ಮಣಿಯೆರ್ ಬಸಯ್ ಹೊಕ್ಲೆ ಮಾಂಯ್ಕ್ ತುಜ್ಯಾ
 ಚಾಂಪ್ಯಾಚಿ ಪಾಕ್ರಿ ಮಾಳಿನಾಕಾ ಮೆಕ್ರಿ
 ಘರಾ ಆಸಾ ಧಾಕ್ರಿ ಹೊಕ್ಲೆ ನಣಂದ್ ತುಜಿ
 ತೆರ್ನ್ ವೆಳಾರ್ ತೇರ್ನ್ ವೇರ್ನ್ ವೆಳಾರ್ ವೆರ್ನ್
 ಕುಟ್ಮಾಚೊ ತೇರ್ನ್ ಹೊಕ್ಲೆ ಚುಕಯ್ನಾಕಾ
 ತಳ್ವೆಂ ಮೊಡಲ್ ಕೊಯ್ತೆನ್ ಬೆಂಡಿನಾಕಾ
 ವಿಂಗಡ್ ರಾವ್ಯಾಂ ಮ್ಹಣ್ ವ್ಹರೆತಾಕ್ ಶಿಕಯ್ನಾಕಾ
 ತಾಪಯಿಲ್ಲ್ಯಾ ಕಾಯ್ಲಿರ್ ಕರುಂಕ್ ಫಾಲ್ಯಾ ಭಾಕ್ರಿ
 ಮ್ಹಾತಾರ್ಯಾ ಪ್ರಾಯೆರ್ ಮಾಂಯ್ಲಿ ಕರ್ ಚಾಕ್ರಿ
 ತಳ್ವಾ ಮಾಡಾಚೆಂ ಮೊಡಲ್ ಕೊಯ್ತಾನ್ ಬೆಂಡಿನಾಕಾ
 ವ್ಹರೆತಾಚ್ಯಾ ಕುಟ್ಮಾಕ್ ಫಾಲ್ಯಾ ಕೆಂಡಿನಾಕಾ
 ದೋನ್ ಶೆರ್ ಫಾಲ್ವೆ ಧಂಯ್ ತೀನ್ ಶೆರ್ ಫಾಲ್
 ಭರ್ಲೆಂ ಘರ್ ಫಾಲ್ಯಾಂ ಚಲವ್ನ್ ವ್ಹರ್
 ಆಪ್ರೊಸಾಚೆ ಬೊಶಿಯೆ, ಭಾಂಗಾರಾಚೊ ಭೊಂವರ್
 ರೊಸಾಕ್ ಬಸ್ಲಾ ಕುಂವರ್ ಆಮ್ಚೊ ವ್ಹರೆತ್ ರಾಯ್
 ಆಪ್ರೊಸ್ (ರೋಸ್) ಕಾಡ್ಲಾ, ಸರ್ವಯ್ ಸುಂರ್ಗಾರುನ್
 ರೊಸಾಕ್ ಬಸ್ಲಾ ಕುಂವರ್ ಆಮ್ಚಿ ಹೊಕಾಲ್ ಬಾಯ್
 ಅಂಕ್ವಾರ್ ಮಾಯ್ ಪೊಡಿ ನಾರ್ಲ್, ಮರಿ ಮಾಗ್ಡಾಲೆನ್ ಕಾಂತಿ
 ಕಾಯ್, ಜೆಜು ಮರಿ ಮಾಯ್, ತೆಗಿ ರೋಸ್ ಲಾಯ್

ಆಪ್ರೋಸಾಚ್ಚೆ ಬೊಶಿಯೆ ಮುಯಾಂಚೊ ಹಾರಿ
 ಆಯಾವೊ ನಾರಿ ಚೊವ್ಹಿ ರೋಸ್ ಲಾಯಾ
 ಆಪ್ರೋಸ್ ರೋಸ್ ಕಾಡ್ಲಾ, ಕೊಣಾಕ್ ಸಾಂಗೊನ್
 ರಜಾ ಮಾಗೊನ್ ಆಮ್ಚೊ ಚೆಜುಲಾಗಿಂ
 ಆಪ್ರೋಸ್ (ರೋಸ್) ಕಾಡ್ನ್ ದವರ್ಲಾ ಬೊಶಿಯೆ
 ಚೆಜುಚ್ಯೆ ಮಿಶಿಯೆ, ಯೆಜ್ಮಾನಿನ್ ರೋಸ್ ಕಾಡ್ಲಾ
 ಆಪ್ರೋಸ್ (ರೋಸ್) ಯೆಜ್ಮಾನಿಚ್ಯಾ ಕಾಂಕ್ಣಾ
 ದಾಕ್ ಘಾಲ್ಯಾ ಪಾಟ್ಲಾ ಹಾಂಗಾ ರೋಸ್ ಮ್ಹಣ್
 ಆದಾಳ್ಲೆಂ ಬೊಟ್, ಲಾಗ್ಲೆಂ ಪಾಳಾ
 ಭಿಯೆನಾಕಾ ಮ್ಹಣ್ತಾ ಬಾಳಾ ಹೊಕ್ಲೆ ಆವಯ್ ತುಜಿ
 ಆಪ್ರೋಸಾಚಿ ಬೊಶಿ ದಾವಾಗೀ ಉಜ್ವಿ
 ಪಯ್ಲೊ ರೋಸ್ ಲಾಯ್ತಾ ಹೊಕ್ಲೆ ಆವಯ್ ತುಜಿ
 ಆಪ್ರೋಸಾಚ್ಯೆ ವಾಟ್ಲೆ ಮೊತಿಯಾಂಚೊ ಘೊಸ್
 ಮೊಗಾಚೊ ರೋಸ್ ಹೊಕ್ಲೆ (ವ್ಹರತಾ) ಬಾಪಾಯಿಚೊ
 ಆಂಬ್ಯಾ ತುಜೆಂ ಲೊಣ್ಣೆಂ, ಆಲ್ಯಾ ತುಜಿ ದೋಸ್
 ಆಪ್ರೋಸಾಚೊ ರೋಸ್ ಯೆಜ್ಮಾನಿನ್ ತಯಾರ್ ಕೆಲಾ
 ಆಪ್ರೋಸ್ ರೋಸ್ ಯೆಜ್ಮಾನಿಚ್ಯಾ ಸಾವ್ಲಾ
 ಸೊಜಾಂಗೆಲ್ಯಾ ಬಾವ್ಲಾಕ್ ಆಜ್ ರೋಸ್ ಲಾಯಾ
 ಆಪ್ರೋಸಾಚ್ಯೆ ವಾಟ್ಲೆಕ್ ಭಾಂಗಾರಾಚೊ ಕೆಸ್
 ಮೊಗಾಚೊ ರೋಸ್ ತುಕಾ ಆವಯ್ ಬಾಪಾಯ್ಚೊ
 ಆಮ್ಚೊ ಘರಾಂತ್ ಮಾಂಯ್ ಆಮ್ಚಿ ಮ್ಹಾಲ್
 ಮಾಂಯ್ಚೊ ಖಾಲ್ ಹಾಂವ್ ರೋಸ್ ಲಾಯ್ತಾಂ
 ಆಪ್ರೋಸ್ ಹಾಡ್ನ್ ದವರ್ಲಾ ವಾಟ್ಲೆಂತ್
 ನೊವ್ರೊ ರೊಸಾಕ್ ಬಸ್ಲಾ ಮಧೆಂ ಮಾಟ್ವಾಂತ್

ಕೊಂಬೊ ಮಾರ್ಲಾ ಮಾಸಾ, ನಾರ್ಲಾ ಪೊಡ್ಲಾ ರೊಸಾ
 ಜೆವ್ವಾಕ್ ವೇಳ್ ಆಸಾ ವೊವೊಂ ಸೊಪ್ಪಾರ್ ಬಸಾ
 ಕಾಸ್ಕಾಚೆ ವಾಟ್ಲೆ ಭಾಂಗಾರಾಚೊ ಕೆಸ್
 ಮೊಗಾಚೊ ರೋಸ್ ತುಜ್ಯೆ ಆವಯಿಚೊ
 ದೆವಾ ಬಾಪಾ, ದೆವಾ ಪುತ್ರಾ, ದೆವಾ ಸ್ಪಿರಿತ್ ಸಾಂತಾ
 ಕುರ್ಟೆಚ್ಯಾ ದಿಸಾ ಯೆಜ್ಮಾನ್ ರೋಸ್ ಲಾಯ್ತಾ
 ನಂಡ್ಡೆನ್ ಘಾಲಾಂ ಲೊಣ್ಣೆಂ, ಜಾವ್ ಘಾಲ್ತಾ ದೊಸ್
 ಆವಯ್ ಪುಸ್ತಾ ರೋಸ್, ಹೊಕ್ಲೆ ನೀಟ್ ಬೊಸ್
 ಬಾಲ್ತು ಮುಟಿ ಮಾರ್ತಾನಾ ಧಾಂವೊನ್ ಯೆರೆ ಕಯ್ತಾನಾ
 ಸಾಟ್ ಸತ್ತರ್ ಆಯ್ದನಾ ಹ್ಯಾಯಿ ರೊಸಾಲಾಗಿಂ
 ಬೆಸಾಂವ್ ಮಾಗೊನ್ ಹೊಕಾಲ್ (ವ್ಹರೆತ್) ಬಸ್ಲಾ ಬಾಂಕಾ
 ದೀಶ್ನ್ ಲಾವ್ನ್ ಸರ್ಗಾ, ಜೆಜು ಮರಿಯೆಚೆರ್
 ಮಾಡ್ತು ಪೊಡಿ ನಾರ್ಲಾ ಮ್ಹಣ್ ಮೊರ್ದೆಲ್ ಪೊಡಿ ಕಾಯ್
 ಸಾಂತ್ ಇಜಬೆಲಿ ಸಯ್ತ್ ಚೊವ್ಣಿ ರೋಸ್ ಲಾಯ್
 ರೊಸ್ಕೊಚೆ ರಾಂದ್ಲಿಕ್ ಲಾಯ್ಲಾ ತರೀ ಸೊಂಟೊ
 ಆರೊ ಉರಯಾ ವಾಂಟೊ ಭಾವಾಚ್ಯಾ ಕಾಜಾರಾಕ್
 ರೊಸ್ಕೊಚೆ ರಾಂದ್ಲಿಕ್ ಲಾಯ್ಲಾ ಏಕ್ ಸೊಂಟೊ
 ಮಾಳ್ಕಾರ್ ಆಸಾ ಹಾಂಡೊ ಸಾತ್ ಹಾತಾಳ್ಕಾಂಚೊ
 ರೊಸ್ಕೊಚ್ಯಾ ವಾನಾ ಘಾಟ್ಲೊ ಜಾಲೊ ಭೋವ್
 ಆಂಗ್ ತರೀ ಮೋವ್ ಆಮ್ಚೊ ಹೊಕ್ಲೆಚೆಂ
 ಲಿಂಬ್ಯಾ ತುಜೆಂ ಲೊಣ್ಣೆಂ, ಆಲ್ಫಾ ತುಜಿ ದೊಸ್
 ಆಪ್ರೊಸಾಚೊ ರೋಸ್ ಯೆಜ್ಮಾನಿನ್ ತಯಾರ್ ಕೆಲಾ
 ಸರ್ದಿಂಚ್ಯಾ ಬಾಂಯ್ಕ್ ಆಡ್ ಘಾಲಾ ರೊಕ್
 ಏಕ್ ಗಳಯ್ ದೊಕ್ ಹೊಕ್ಲೆ ಆವಯ್ಕ್ ತುಜ್ಯಾ

ಸಕಾಳಿಂ ಉಟೊನ್ ಸಾರೊಣ್ ಘಾಲ್ಯಾ ಉಂಬ್ರಿಂ
 ದೀಶ್ತ್ ಘಾಲ್ ದೊಂಗ್ರಿಂ ತುಜ್ಯಾ ಕುಳಾರಿಂಕ್
 ಸಕಾಳಿಂ ಉಟೊನ್ ಕೆಸ್ ವೊಳಾಯ್ತಾಲೆಂ, ವ್ಹಾಟ್ ಪಳಯ್ತಾಲೆಂ
 ದುಕಾಂ ಗಳಯ್ತಾಲೆಂ ಆಮ್ಚಿ ಹೊಕಾಲ್ ಬಾಯ್
 ಹೊಕಾಲ್ ಆಮ್ಚಿ ಬಾಯ್ ಆಂಬಾಡೆ ಧಾಡಾಯ್ತಾಲಿ
 ಕಾಜಾರ್ ಜಾಯ್ನಾ ಮ್ಹಣೊನ್ ಆಮ್ಕಾಂ ಹೆಡಾಯ್ತಾಲಿ
 ಹ್ಯಾವಿ ಮಾಟ್ವಾಂತ್ ಬಾಪ್ಲೆ ತುಜೆ ಮ್ಹಾಲ್
 ತುಜ್ಯಾ ಬಾಪಾಯ್ಚ್ಯಾ ಖಾಲ್ ಬಾಪ್ಲೊ ರೋಸ್ ಲಾಯ್ತಾ
 ಹೊ ರೋಸ್ ಹಾಡ್ನ್ ದವರ್ನಾ ಕದೆಲಾ
 ಸುರ್ಯೊ ಉದೆಲಾ ಹೊಕ್ಲೆ ರೊಸಾಲಾಗಿಂ
 ಹಾಡ್ಯಾ ನಿಸಣ್ ಆನಿ ದೆಂವಯಾ ಮುಡೆ
 ಲೊರೆಟ್ ಮಾಯ್ ಯೆತಾ ಫುಡೆಂ ರೊಸಾಕ್ ಬೆಸಾಂವ್ ದೀಂವ್ಕ್
 ಬಾಪ್ಲೊ (ಮಾವ್ಲೊ) ರೋಸ್ ಲಾಯ್ತಾ, ಮನಾಂತ್ ಕಿತೆಂ ಚಿಂತಾ
 ಬರೆಪಣ್ ಮಾಗ್ತಾ, ತುಜ್ಯಾ ಕಾಜಾರಾಕ್ (ಫುಡಾರಾಕ್)
 ಭಾತಾಚ್ಯಾ ರಾಶಿರ್ ಬಸೊನ್ ಆಸಾ ಕಾವ್ಲೊ
 ಮುಂಡಾಸಾಗಾರ್ ಮಾವ್ಲೊ ಆತಾಂ ರೋಸ್ ಲಾಯ್ತಾ
 ಬಾರಾ ಪುರ್ನಾಂ ಬಾಂಯ್ಕ್ ತೆರಾ ಪುರ್ನಾಂ ರಾಜು
 ಖುರ್ನಾ ಸಯ್ತ್ ಜೆಜು ರೊಸಾಕ್ ಬೆಸಾಂವ್ ದೀತ್
 ಬಾಪಾಯ್ಚ್ ಬಾಂದ್ಲೆಂ ಘರ್, ಆಚಾರ್ಯಾನ್ ಘಡ್ಲೆಂ ಧಾರ್
 ಸಕ್ಡಾಂಕ್ ಬರೆಂ ಮಾಗೊನ್, ಘಾಲ್ಯಾ ಭಾಯ್ರ್ ಸರ್
 ಬಾವೆಚಿ ಕಾಂಬ್ ಬಾವೆರ್ ತಾಸ್ಕಾ
 ಆಪ್ರೊಸಾನ್ ಘಾಸ್ಕಾ ಆಮ್ಚ್ಯಾ ವ್ಹರತಾಕ್ (ಹೊಕ್ಲೆಕ್)
 ಸಕಾಳಿಂ ಗೆಲ್ಲೊ ಜೆರಿ ರಾತಿಕ್ ಆಯ್ಲೊ ಘರಿಂ
 ಯೆಜ್ಮಾನ್ ರೋಸ್ ಪುಸ್ತಾ ಲೊಕಾ ಬರಾಬರಿ

ಹೆಂ ಘರ್ ಸೊಬಾನಾ ಮ್ಹಣೊನ್ ಮಿರ್ನಾಕ್ ಆಯ್ಲಾಂ ಪಾನ್
ಪಯ್ಲೊ ದಿಲಾ ಮಾನ್ ಯೆಚ್ಚಾನಿನ್ ದಾಯ್ಜ್ಯಾಂಕ್
ರೋಸ್‌ಚ್ ಕಾಡ್ಲಾ ದೆಡಾ ಖಾಂಡಿಯೆಚೊ
ಉಬೊ ರಾವೊನ್ ಪಳೆತಾ ಪುತ್, ಮರಿಯೆಚೊ
ರೋಸ್‌ಚ್ ಹಾಡ್ನ್ ದವರಿಲಾ ನೆಲಾ
ಪಯ್ಲೊ ಮಾನ್ ಕೆಲಾ ಸರಿಂಚ್ಯಾ ದೆವಾ ಬಾಪಾಕ್
ಹ್ಯಾ ಮಾಟ್ಯಾಂತ್ ಕೊಯ್, ಭೋವ್ ಜಾಲೊ
ಫುಲಾಂ ಶಿಂಪಿತ್ ಆಯ್ಲೊ ಮಿನಿನ್ (ಬಾಳಕ್) ಜೆಜು
ಪಾದ್ರಿ ಮೀಸ್ ಸಾಂಗ್ತಾ ಆಲ್ತಾರಿರ್ ಮಟೊವ್ಪಿ
ಸರಿಂ ಥಾವ್ನ್ ಭಡ್ಲೊ ದೆವಾನ್ ಪಾಟಯಿಲೊ
ಪಾದ್ರಿ ಮೀಸ್ ಸಾಂಗ್ತಾ ಲೊಬಾಕ್ ಪಡ್ಲಿ ಮಿರಿ
ಇಗರ್ಜೆಂತ್ಲಿ ಸಿರಿ ಆಮ್ಚಿ ಹೊಕಾಲ್ ಬಾಯ್
ದಿಂಬಿ ಆಮಿ ಘಾಲ್ಯಾಂ ಸಾಂತಾ ಕುರು ಕಾಡ್ಯಾಂ
ಕುರ್ಪಾ ಆಮಿ ಮಾಗ್ಯಾಂ ಆಮ್ಚ್ಯಾ ಜೆಜುಲಾಗಿಂ
ಬೆಸಾಂವ್ ಮಾಗೊನ್ ಹೊಕಾಲ್ (ವ್ಹರೆತ್) ಬಸ್ಲಾ ಬಾಂಕಾ
ದೀಶ್ಟ್ ಲಾವ್ನ್ ಸರ್ಗಾ ಜೆಜು ಮರಿಯೆಚೆರ್
ರೋಸ್ ಕಾಡ್ಲಾ ಬಾಂಯ್ಚ್ಯಾ ಉದ್ಯಾನ್
ಆಂಕ್ವಾರ್ ಮಾಯೆಚ್ಯಾ ಪುತ್ರಾನ್ ರೊಸಾಕ್ ಬೆಸಾಂವ್ ದಿಲಾಂ
ಆಪ್ರೊಸ್ ಕಾಡ್ಲಾ ದೆಡಾ ವೊಳ್ಕಾಚೊ
ಉಬೊ ರಾವೊನ್ ಪಳೆಯ್ತಾ ಪುತ್, ಮರಿಯೆಚೊ
ರುಜಾಯ್ ಮಾಂಯ್ ಆಯ್ಲಿ, ಸಾಮ್ಯಾ ಮಾರ್ಗಾನ್
ಲೊಬಾಂಗೆಲ್ಯಾ ವರ್ಗಾನ್ ತಿಕಾ ಬಸ್ಲಾ ದಿಯಾ
ರುಜಾಯ್ ಮಾಯೆ ಕಿತೆಂ ತುಂ ಪಯ್ಸ್
ಕದೆಲ್ ಘೆವ್ನ್ ಬಸ್ ಹ್ಯಾ ರೊಸಾಲಾಗಿಂ

ರುಜಾಯ್ ಮಾಯೆ ಹಾತಿಂ ತಿಚ್ಯಾ ಧವೆಂ
 ಕದೆಲ್ ದಿಲಾಂ ನವೆಂ ಮಾಯೆ ಸಿಯಾಸಾನಿ
 ರುಜಾಯ್ ಮಾಯ್ ಆಯ್ಲಿ ವೊಣ್ಯಾಲಿ ಧಾರಾ
 ಮಾನ್ವಾಲಿ ಘರಾ ಆಮ್ಚ್ಯಾ ಯೆಜ್ಮಾನ್ಚ್ಯಾ
 ಆಲ್ತಾರಿ ವಯ್ಲಿ ಕಾಲ್ಸ್ ದೆಣೆಂ ಲಾವ್ನ್ ಹಾಡ್ಲಾಂ
 ಬಾಳ್ಕಾ ಸಯ್ತ್ ಆಯ್ಲಾಂ ಆಮ್ಚಿ ರುಜಾಯ್ ಮಾಯ್
 ಶಿರೊತಿ ದವರುನ್ ಶಿರೊತೆರ್ ವಾಡ್ಲೆಂ ಶಿತ್
 ಯೆಜ್ಮಾನ್ಕಾಚೆಂ ಚಿತ್ (ಆಸಾ) ಸಾಂ. ಜುಜೆ ವಯ್ರ್
 ಉಘಡಲಿ ಪೇಟ್ ಪರ್ಮಳಲಿ ಕಸ್ತೂರ್
 ರಾಯಾಂಗೆಲಿ ದಸ್ತೂರ್ ಆಮ್ಚ್ಯಾ ಯೆಜ್ಮಾನ್ಕಾಚಿ
 ಏಕ್ ಪಯ್ಸ್ ದಿಲಾ ಸುತಾಕ್ ಆನಿ ಸುವಿಯೆಕ್
 ಮಾಲ್ಗಡ್ಕಾ ಧುವೆಕ್ ಯೆಜ್ಮಾನ್ ಕಾಜಾರ್ ಕಾಡ್ತಾ
 ಕಾಜಾರಾಚ್ಯಾ ಘರಾ ಜನಲಾಂ ಸೊಡ್ಲಿಂ ವಾರ್ಯಾ
 ಶಿಂತಿದ್ ನಾ ಧಾರ್ಯಾ ಆಮ್ಚ್ಯಾ ಯೆಜ್ಮಾನ್ಕಾಚೆಂ
 ಕಿರಂಗಳಿ ಮುದಿ ಉಸಳಿ ತಿ ಬೀದಿ
 ಕುಳಿಯೆವಂತ್ ಸೊದಿ ಆಮ್ಚೊ ಯೆಜ್ಮಾನ್
 ಕಾಸಾನ್ ಕಾಸಯ್ಲೆಂ, ಅರ್ಕಾಸಾನ್ ಪುಂಜಾಯ್ಲೆಂ
 ಸಕ್ಕಡ್ ಖರೊನ್ ಗೆಲೆಂ ಪುತಾಚ್ಯಾ (ಧುವೆಚ್ಯಾ) ಕಾಜಾರಾಕ್
 ತುವಾಲ್ಕಾಚ್ಯಾ ಪುಂತಾಕ್ ಬಾಂದ್ಲೊ ಚಾರ್ ರುವಿಯೊ
 ಮಾನಾಚ್ಯೊ ವೊವಿಯೊ ಯೆಜ್ಮಾನಿನ್ ಹೊಗ್ಡಾಯಿಲ್ಲೊ
 ಧಾ ಪಯ್ಸ್ ದಿಲ್ಯಾತ್ ಸುವಿಯೆಕ್ ಆನಿ ಸುತಾಕ್
 ಮಾಲ್ಗಡ್ಕಾ ಪುತಾಕ್ ಯೆಜ್ಮಾನ್ ಕಾಜಾರ್ ಕಾಡ್ತಾ
 ಮಾಟವ್ ರುಾಡುನ್ ಉಡಯ್ಲಾ ಕೊಯ್ರ್
 ಸಾಂ. ಜುಜೆನ್ ದಿಲಾಂ ಧಯ್ರ್ ಆಮ್ಚ್ಯಾ ಯೆಜ್ಮಾನಿಕ್

ಮಾಣಿರ್ ಸೊಡ್ಲೆ ಕೆಸ್, ಕೆಸಾಕ್ ಮಾಳ್ಕಿಂ ಪುಲಾಂ
 ಯೆಚ್ಮಾನಿನ್ ಉತರ್ ದಿಲಾಂ ಗಮ್ಮತ್ ಕರ್ತಾಂ ಮ್ಹಳಾಂ
 ಮಾಂಯ್ಚೆಂ ಯೆಚ್ಮಾನ್ವಣ್ ಸುನೇ ಅಧೀನ್ ದಿಲೆಂ
 ಸರ್ಗಾರಾಜ್ ಜೊಡ್ಲೆಂ ವ್ಹರೆತಾ ಬಾಪಾಯ್ನ್ ತುಜ್ಯಾ
 ಯೆಚ್ಮಾನಿ ಬಾಯೆ ಭಾರಿ ತುಜೆಂ ಶುದ್ಧ್
 ಮಿನಿನ್ (ಬಾಳಕ್) ಜೆಜುನ್ ಖುದ್ ಹಾಂಗಾ ಯೆತಾಂ ಮ್ಹಳಾಂ
 ಯೆಚ್ಮಾನ್ಯಾ ರಾಯಾ ಕಿತೆಂ ತುಜೆಂ ಚೀತ್
 ಹಾಚ್ಯಾಕ್ಯಾ ವರ್ತೆಂ ಸಾಂತ್ ಅಂತೊನ್ ಬಾಪ್ ದೀತ್
 ಸಳ್‌ದಾಳಿಚೆಂ ವೋರ್ನ್ ಮೂಗಾಚೆಂ
 ಯೆಚ್ಮಾನಿ ಜೆವಣ್ ಕರ್ತಾ ಅಮೃತಾಚೆಂ
 ಆಪ್ರೊಸ್ (ರೋಸ್) ನಿಡ್ಲಾ ವಯ್ಲ್ಯಾನ್ ಗಳಯ್ತ್,
 ಸರ್ಗಿಂ ಥಾವ್ನ್ ಪಳೆಯ್ತ್ ಹೊಕ್ಲೆ ಬಾಪಯ್ ತುಜೊ
 ಆಪ್ರೊಸ್ (ರೋಸ್) ಪುಸುನ್, ತೆಂಡ್ಲೆ ಮುಳಾಂತ್ ನಾಣಯಾ,
 ಏಕ್ ಉತರ್ ಜಾಣಯಾ, ತಾಂಚ್ಯಾ ಪುರ್ವಜಾಂಕ್
 ಇತ್ಲೆಂ ಸಕ್ಕಡ್ ಆಸೊನ್ ಹೊಕ್ಲೆ ಆತಾಂ ಕಿತೆಂ ಉಣೆ
 ಬಾಪಯ್ ನಾತ್‌ಲ್ಲೆಂ ತುಜೆಂ ದುಬ್ಲೆಂ ಜಿಣೆ
 ಮಾಟವ್ ಫಾಲಾ ನೊವ್ರ್ಯಾನ್ ಮಾಡಿಯಾಂಚೊ
 ಆಟವ್ ಕರಾ ಆಜ್ ತುಮ್ಮಾ ಪುರ್ವಜಾಂಚೊ
 ಮೇಜ್ ಆಲ್ಮಾರ್ ಕರ್ನ್ ಮೆಜಾರ್ ದವರ್ನ್ ಗಲಾಸ್
 ಸರ್ಗಾರ್ ಜಾಲಾ ಉಲ್ಲಾಸ್ ಹೊಕ್ಲೆ ಆಜಿಯೆಕ್
 ಮೇಜ್ ಆಲ್ಮಾರ್ ಕರ್ನ್ ಮೆಜಾರ್ ದವರ್ನ್ ಗಿಂಡಿ
 ಸರ್ಗಾರ್ ಫಾಲ್ಯಾ ದಿಂಬಿ ವ್ಹರೆತಾ ಬಾಪಾಯ್ನ್ ತುಜ್ಯಾ
 ಸಕಾಳಿಂ ಮಾಳ್ಕಿಂ ಪುಲಾಂ ಸಾಂಜೆರ್ ಬಾವಲಿಂ
 ಆಲ್ಮಾಂ ಪಾವಲಿಂ ಹ್ಯಾಯಿ ರೊಸಾಲಾಗಿಂ

ಸರ್ದಿಂಚ್ಚಾ ಬಾಂಯ್ಕ್ ಭಾಂಗಾರಾಚೆಂ ಧಾಂಪ್ಲೆಂ
 ವೆಗಿಂ ಆಯ್ಲೆಂ ಆಪೊಣೆಂ ಹೊಕ್ಲೆ ಬಾಪಾಯ್ಕ್ ತುಜ್ಯಾ
 ಸರ್ಗಾರ್ ಆಸ್‌ಲ್ಲಾ ಬಾಪಾಯ್ ಕಸ್ಲಿ ತುಕಾ ತಾನ್
 ಧುವ್ ದೀತ್ ದಾನ್ ತುಕಾ ಒಪಿಸ್ ಮೀಸ್
 ಪಾವ್ಸ್ ಯೇವ್ನ್ ಉದಕ್ ಜಾಲೆಂ ಮಾರ್ಗಾ
 ದಿಂಬಿ ಘಾಲ್ಯಾ ಸರ್ಗಾ ವ್ಹರೆತಾ ಬಾಪಾಯ್ಕ್ ತುಜ್ಯಾ
 ಹ್ಯಾಯಿ ಮಾಟ್ವಾಂತ್ ಬಾರಾ ತೆರಾ ದಿಸಾಂ
 ಪಯ್ಲಿಂ ಧಾಡ್ಲ್ಯಾಂತ್ ಮಿಸಾಂ ಆಮ್ಚ್ಯಾ ಯೆಜ್ಮಾನ್ಯಾನ್
 ಸೊಪ್ಯಾರ್ ಘಾಲ್ಲಿಂ ಪಾನಾಂ ಹಾತಾಂತ್ ಧರುಂಕ್ ನೆಣಾಂ
 ಎಕೀ ವೊವಿ ನೆಣಾಂ ಆಮ್ಚಿ ಯೆಜ್ಮಾನ್ ಬಾಯ್
 ಹೊಕ್ಲೆಚಿ ಭಯ್ಲಾ ನಾಂವ್ ಕಿತೆಂ ಮಾಡ್ತೆನ್
 ಯೆಜ್ಮಾನಿಚೆ ಪಾಡ್ತೆನ್ ಹಾಂವ್ ವೇರ್ಸ್ ಗಾತಾಂ
 ಹ್ಯೆ ಘುರಿಂಚೊ ಯೆಜ್ಮಾನಿ ಖಿಯೆಗಾ ಗೆಲಾ
 ಚೆರೆಲಾ ಸಯ್ತ್ ರುಜಾಯ್ ಮಾಯೆಕ್ ಹಾಡುಂಕ್ ಗೆಲಾ
 ಮಾಳ್ಕಾ ವಯ್ಲೆಂ ಲೊಣ್ಣೆಂ ನಿಸಣ್ ದವರ್ನ್ ಕಾಡ್
 ಆಲಾದ್ ಕರ್ನ್ ವಾಡ್ ಹೊಕ್ಲೆ ವ್ಹರೆತಾಕ್ ತುಜ್ಯಾ
 ಮಾತಿಯೆಕ್ ಮಾರುಂಕ್ ಖೊರೆಂ ಈಟಾಕ್ ಘಾಲುಂಕ್ ಸಾರೆಂ
 ಕೊಡಿಯಾಳ್‌ಚೆಂ ವಾರೆಂ ಹೊಕ್ಲೆ ಜಿವಾಕ್ ಬರೆಂ
 ಶಿರೊತ್ಕೊ ಕಾತ್ರನ್ ಉಡಯಿಲ್ಲೊ ಸಬಾರ್
 ಆಮ್ಕಾಂ ಆಸಾ ಖಬರ್ ಆಜಿಯೆನ್ ಪೊಸ್‌ಲ್ಲಿ ನಾತ್ ಮ್ಹಣುನ್
 ಎಕ್ ಶೆರ್ ಘಾಲ್ಚೆ ಕಡೆ ಅರೊ ಶೆರ್ ಘಾಲ್
 ಮುಲೆಚೊ ನಂಡಾಯಾ ಆಯ್ಲ್ಯಾರ್ ಬುಡ್ಕುಲೊ ವೊಮ್ಮಾ ಘಾಲ್
 ಯೆಜ್ಮಾನಿಚಾ ಹಿತ್ಲಾಂತ್ ಫುಲೊವಿಲ್ಕಾತ್ ಯೆಂಡೊ,
 ಸಾಟ್ ತಿನ್ಹಿಂ ನಂಡೊ, ಹೊಕ್ಲೆ ಉಬ್ಗಾನಾಕಾ

ದೋನ್ ಶೆರ್ ಘಾಲ್ಕ್ಯಾ ಥಂಯ್, ತೀನ್ ಶೆರ್ ಘಾಲ್,
 ಪತಿಕ್ ಪುಸ್ತಾವ್ನ್ ನಂಡಾಂಕ್ ಆಪಂವ್ಕ್ ಧಾಡ್
 ಸಾಟ್ ತಿನ್ಶಿಂ ನಂಡೊ ಮ್ಹಣುನ್ ಕರಿನಾಕಾ ಶಿಣ್,
 ಖಾಶಾ ನಂಡೊ ಆಸ್ಚಿಂ ತುಕಾ ಚಪ್ಪಿ ಜಣೀ
 ವೊಡ್ತಾಂತ್ಲೆಂ ಝಡ್ ಕೊಯ್ತೆನ್ ಬೆಂಡಿನಾಕಾ,
 ಉತ್ರಾಂನಿ ಕೆಂಡಿನಾಕಾ ಹೊಕ್ಲೆ ಮಾಂಯ್ಕ್ ತುಜ್ಯಾ
 ವ್ಹರೆತಾ ಬಾಬಾ ಕಿತೆಂ ತುಕಾ ಉಣೆ,
 ಬಾಪಯ್ ನಾತ್ಲೆಂ ತುಜೆಂ ದುಬೈಂ ಜಿಣೆ
 ಧಾಂವ್ತೊ ಘೊಡೊ, ಬಾಂದಿವಿಲಾ ಪಾಳಾ,
 ಭಿಯೆನಾಕಾ ಬಾಳಾ, ತುಕಾ ದೇವ್ ಆಸಾ
 ಆದಾಳ್ಕೆಲೆಂ ಬೊಟ್, ಲಾಗ್ಲೆಂ ಪಾಳಾ
 ಭಿಯೆನಾಕಾ ಮ್ಹಣ್ತಾ ಬಾಳಾ, ವೊಕ್ಲೆ ಆವಯ್ ತುಜಿ
 ಲಾಗಿಂ ಮಾಂವಾಡೊ ಮ್ಹಣೊನ್ ವ್ಹರೆತಾ ಸದಾಂ ವಚಾನಾಕಾ
 ಕಾಂಡಿ ಬೊಂಡಿ ರಾಂದುನ್ ವಾಡ್ಲ್ಯಾರ್ ಘರಾ ಯೇವ್ನ್ ಸಾಂಗಾನಾಕಾ
 ಆಪ್ರೊಸ್ ರೋಸ್ ಪುಸುನ್ ತೆಂಡ್ಲ್ಯಾ ಮುಳಾಂತ್ ನ್ಹಾಣಯಾ
 ಏಕ್ ಉತರ್ ಜಾಣಾಯಾ ತಾಂಚ್ಯಾ ಪುರ್ವಜಾಂಕ್
 ಪಾವ್ಸ್ ಯೇವ್ನ್, ಉದಕ್ ಜಾಲೆಂ ಮಾರ್ಗಾ
 ದಿಂಬಿ ಘಾಲ್ಯಾ ಸರ್ಗಾ, ವ್ಹರೆತಾ ಬಾಪಾಯ್ನ್ ತುಜ್ಯಾ
 ವ್ಹರೆತಾ ಬಾಬಾ ಕಿತೆಂ ತುಕಾ ಉಣೆಂ
 ಬಾಪಯ್ ನಾತ್ಲೆಂ ತುಜೆಂ ದುಬೈಂ ಜಿಣೆಂ

ರೊಪಾಚೆಂ ನ್ಹಾಣ್ ನ್ಹಾಂವ್ಕ್ ವೆತಾನಾ

ತಾಂಬ್ಯಾಚ್ಯಾ ಭಾಣೆಂ ತಾಪಯ್ಲಾಂ ಪಾಣಿ
ಹೊಕಾಲ್ ನ್ಹಾತಾ ನ್ಹಾಣ್ ಆಜ್ ಆಂಕ್ವಾರ್‌ಪಣಿ
ತಾಂಬ್ಯಾಚ್ಯಾ ಭಾಣೆಂ ತಾಪಯ್ಲಾಂ ತಾಂಬಾಣ್
ಹೊಕಾಲ್ (ವ್ಹರೆತ್) ನ್ಹಾತಾ ನ್ಹಾಣ್ ಆಜ್ ದಬಾಜಾನ್
ತಾಂಬ್ಯಾಚ್ಯಾ ಭಾಣೆಂ ತಾಪಯಿಲಾಂ ತಾಂಬಾಣ್
ಹೊಕಾಲ್ (ವ್ಹರೆತ್) ನ್ಹಾಂವ್ಕ್ ವೆತಾ ಬೆಂಡಾ ತೊಂಬೊರಾನ್
ಉದಕ್ ತಾಪವ್ನ್ ಜಾಲೆಂ ಖರ್ ಕಿಲೊ
ಮಿನೆಜಾಂಗಲೊ ಚಲೊ ಆಜ್ ನ್ಹಾಂವ್ಕ್ ವೆತಾ
ಕಾಮ್ ಕರುನ್ ಕಾಮಾಂತ್ ಜಾಲೊ ಲಾಭ್
ಆತಾಂ ಸಾಬು ಹಾಡ್ ಹೊಕ್ಲೆಕ್ (ವ್ಹರೆತಾಕ್) ಆಂಗಾಕ್ ಲಾಂವ್ಕ್
ತಾಂಬ್ಯಾಚ್ಯಾ ಭಾಣೆಂ ಉದಕ್ ತಾಪಯ್ಲಾಂ
ನ್ಹಾಂವ್ಕ್ ಆಪಯ್ಲಾಂ ಆಮ್ಚೆ ಹೊಕ್ಲೆಕ್ (ವ್ಹರೆತಾಕ್)
ದರ್‌ಯಾಚ್ಯಾ ಲ್ಹಾರಾ ಸತ್ರಿ ಪುಲಯ್ ಮೊರಾ
ನ್ಹಾಂವ್ಕ್ ಆಪವ್ನ್ ವ್ಹರಾ ಆಮ್ಚ್ಯಾ ವ್ಹರೆತಾಕ್
ಹಾಡ್ ಕುಂಬಾರಾ ಆವ್ಯಾಂತುಲೆಂ ಭಾಣ್
ಆಜ್ ನ್ಹಾತಾ ನ್ಹಾಣ್ ವ್ಹರೆತ್ ಆಂಕ್ವಾರ್‌ಪಣಿಂ
ಸಾಂಜೆಚೊ ವೇಳ್ ಜಿಳಿಂ ಬಿಳಿಂ ಜಾತಾ
ಗಿಂಡ್ಯಾಂನಿ ನ್ಹಾತಾ ಆಮ್ಚಿ ಹೊಕಾಲ್‌ಬಾಯ್
ಮಾಡ್ಯೆಚಿ ಕಾಂಬ್ ಬಾರಿಕ್ ತಾಸ್ಕಾ
ಆಂಗ್ ಬರೆಂ ಘಾಸ್ಕಾ ಆಮ್ಚೆ ಹೊಕ್ಲೆಚೆಂ (ವ್ಹರೆತಾಚೆಂ)
ಮಾಡ್ಯೆಚಿ ಕಾಂಬ್ ತಾಸ್ಲೆನ್ ತಾಸ್
ಸಾಬು -ಶಿಕಾಯ್ ಘಾಲ್ನ್ ಆಮ್ಚ್ಯಾ ವ್ಹರೆತಾಕ್ ಘಾಸ್
ಪೊವಿಯೊ ಮ್ಹಳ್ಳಿಂ ಪೊವ್ಹಿಂ ಹೊಕ್ಲೆಕ್ ನ್ಹಾಣಂವ್ಕ್ ವ್ಹಜಾ
ಹೆರಾಂ ಜೆವ್ಣಾಕ್ ಬಸಾ ರಾತ್ ಮಧ್ಯಾನ್ ಜಾತಾ

ರೆಸ್ಪೆರಾಕ್ ವೆಚೆವಿಶಿಂ

ಆಮ್ಚ್ಯಾ ಹಿತ್ಲಾಂತ್ ವಾಂಕ್ಡ್ ತಿಂಕ್ಡ್ ವ್ಹಾಟ್
ಉಜ್ವೊ ದೀ ಹಾತ್ ಫಾಲ್ಕಾಂ ರೆಸ್ಪೆರಾಕ್
ಇಗರ್ಚೆ ಚ್ಯಾ ವೊಡ್ತಾ ಪುಲ್ಲಿ ತಿ ಪಾತ್
ಉಜ್ವೊ ದೀ ಹಾತ್ ಫಾಲ್ಕಾಂ ರೆಸ್ಪೆರಾಕ್
ಕಾಜಾರಾಚ್ಯಾ ಘರಾ ಶಿತ್ ಕಾಡುಂಕ್ ಕಾಂಟಿ
ಮಿರಣ್ ಮಾರಿತ್ ಫಾಂಟಿ ತುಜ್ಯಾ ರೆಸ್ಪೆರಾಕ್
ತರ್ಚೊ ಮಿರ್ಸಾಂಗೆಚೆಂ ಕಾತರ್ನ್ ಕಾಡ್ಲೆಂ ತುರ್ಮಾಣ್
ರಿತ್ವಾಲ್ ಫರ್ಮಾಣ್ ಫಾಲ್ಕಾಂ ವ್ಹಯ್ ಮ್ಹಣ್
ಧಾಂವ್ತೊ ಘೊಡೊ ಬಿದಿರ್ ಉಭೊ ಕೆಲೊ
ಧೆಡ್ಯಾಂಕ್ ಸೊದಿತ್ ಗೆಲೊ ವ್ಹರೆತ್ ಇಸ್ಕೊಲಾಕ್
ಪಾಲ್ಕೆರ್ ಬಸ್ಲೆಲ್ಯಾ ವ್ಹರೆತಾ ಪಾಟಿಂ ಪಳೆವ್ನ್ ಚೊಯ್
ಮಿವ್ಣೊ ದೀತ್ ಬೊಯ್ ತುಜ್ಯೆ ಪಾಲ್ಕೆಕ್
ಪಾತ್ ಪುಲ್ಲಿ ಪಾತಿಕ್ ಆಯ್ಲಿಂ ಕಣ್ಣಾಂ
ವಿಗಾರ್ ವಿಚಾರಿತ್ ವರ್ಸಾಂ ತುಕಾ ಕಿತ್ತಿಂ ಮ್ಹಣ್
ಪಾತ್ ಪುಲೊನ್ ಪಾತಿಕ್ ಆಯ್ಲಿಂ ಕಣ್ಣಾಂ
ದೇವ್ ಕುರ್ಪೆಚಿಂ ಉತ್ರಾಂ ಫಾಲ್ಕಾಂ ವ್ಹಯ್ ಮ್ಹಣ್
ಮೋಲ್ ದಿಲಾಂ ಯೆಜ್ಮಾನ್ಯಾನ್ ಲುಗ್ವಾಚ್ಯಾ ಪಿಸಾಕ್
ರೆಸ್ಪೆರಾಚ್ಯಾ ಭೆಸಾಕ್ ಹೊಕಾಲ್ ಆಯ್ತಿ ಜಾಲ್ಯಾ
ಯೆಜ್ಮಾನ್ಯಾಚ್ಯಾ ವೊಡ್ತಾಂತ್ ಪುಲ್ಲಿಂ ತಿಂ ದುತ್ರಾಂ
ರೆಸ್ಪೆರಾಚಿಂ ಉತ್ರಾಂ ವ್ಹರೆತಾ ಜಿಕುನ್ ಧರ್
ವರ್ಸಾಕ್ ಏಕ್ ಪಾವ್ಟಿಂ ಬಾಂದುಂ ಆಮಿ ಕಿಸ್ತ್
ತೆಗಾಂ ಪಾದ್ರಿಂಚೆಂ ಫೆಸ್ತ್ ತುಜ್ಯಾ ರೆಸ್ಪೆರಾಕ್
ವ್ಹರೆತಾ ಬಾಬಾ ಮಾತ್ಕಾರ್ ತುಜ್ಯಾ ಚೆಪೆಂ
ಬಾರಾ ಭಕ್ತಾಂ ಮಧೆಂ ಫಾಲ್ಕಾ ರೆಸ್ಪೆರ್ ತುಜೆಂ

ಸಕಾಳಿಂ ಉಟೊನ್ ತೊಂಡ್ ಧುತಾ ಝರಿ
 ರುಜಾಯ್ಲೊ ವಿಗಾರ್ ತುಜೆಂ ರೆಸ್ಪೆರ್ ಕರಿ
 ಸಕಾಳಿಂ ಉದೆಲ್ಲೊ ಸುರ್ಯೊ ಸಾಂಜೆರ್ ಬುಡಲೊ
 ಉಮೊ ದಿತಲೊ ಫಾಲ್ಕಾಂ ಮ್ಹಾಲ್ ಧೆಡೊ ಹೊಕ್ಲೆಕ್
 ಇಗರ್ಜೆ ಸಕ್ಲಾ ತಾಂಬ್ಡಿ ಪಾಚ್ಚಿ ಮಾತಿ
 ಶೆಂಭೊರ್ ಜಳ್ತತ್ ವಾತಿ ತುಜ್ಯಾ ರೆಸ್ಪೆರಾಕ್
 ತೊಂಡಾನ್ ವ್ಹಾಜ್ತಾತ್ ವ್ಹಾಜಂತ್ರಾಂ ಲಿವ್ರಾರ್ ದಿಸ್ತಾತ್ ಲೆತ್ರಾಂ
 ವಿಗಾರ್ ಶಿಕಯ್ತಾ ತಿಂ ಉತ್ರಾಂ ವ್ಹರೆತಾ ಜಿಕ್ರುನ್ ಧರ್
 ಕಾಜಾರಾಚ್ಯಾ ಘರಾ ಲೋಕ್‌ಗೀ ರಯ್
 ಕೊಸೆಸ್ ಮಾಯೆ ಸಯ್ ಜೆಜುನ್ ಯೆತಾಂ ಮ್ಹಳಾಂ
 ಕೊಸೆಸ್ ಮಾಯ್ ಉಭಿ ಮೆಜಾರ್
 ಫಾಲ್ಕಾಂ ಕಾಜಾರ್ ತುಜ್ಯಾ ಫಿಲ್ಕಾದಾಕ್
 ಯೆಜ್ಮಾನಿಚ್ಯಾ ಹಾತಾಂತ್ ಭಾಂಗಾರಾಚೊ ಚುಡೊ
 ಪುಡೆಂ ಧಾಡ್ಲಾ ಒಡೊ ಭಕ್ತಾ ಸಾಂ. ಜುಜೆಕ್
 ಯೆಜ್ಮಾನಿಚ್ಯಾ ಘರಾ ಕೊಯ್ ಭೋವ್ ಜಾಲಾ
 ಪುಲಾಂ ಶಿಂಪಿತ್ ಗೆಲಾ ಆಮ್ಚೊ ಮಿನಿನ್ (ಬಾಳಕ್) ಜೆಜು
 ಸೊಮಿಣಿ ಮಾಯೆ ಯೆಗೆ ತುಂ ವೆಗಿಂ
 ಕಾಜಾರ್ ಆಯ್ಲೆಂ ಲಾಗಿಂ ತುಜ್ಯಾ ಫಿಲ್ಕಾದಾಕ್
 ಸಕಾಳಿಂ ಕಾಡ್‌ಲ್ಲೆಂ ದೂದ್ ಸಾಂಜೆರ್ ಜಾಲೆಂ ಧಂಯ್
 ತುಂ ಗೆಲ್ಲೆ ಬರಿ ತೆಂಯಿ ವೆತಾ ಕಂಯ್
 ಮಾಟೊವ್ ಫಾಲಾ ವಿಶೆವ್ ಕೆಲಾ
 ತೆಂಪ್ಲಾಂತ್ಲೊ ದೇವ್ ಪುಲಾಂ ಶಿಂಪಿತ್ ಗೆಲಾ
 ಪಯ್ಲಿ ಸಾಂತಾಕುರ್, ದುಸ್ರೆಂ ಕೆಲಾಂ ತೆಸಾಂವ್
 ಜೆಜುಚೆಂ ಬೆಸಾಂವ್ ಆಮ್ಚೊ ಹೊಕುಲೆಕ್ (ವ್ಹರೆತಾಕ್)

ರೆಸ್ಪೆರಾಕ್ ಭಾಯ್ರ್ ಸರ್ತಾನಾ

ರೆಸ್ಪೆರಾಕ್ ಭಾಯ್ರ್ ಸರ್ತಾ ವ್ಹರೆತ್ (ಹೊಕಾಲ್) ಭಾಯ್ರ್ ಭಿತರ್ ವೆತಾ
ಪಯ್ಲೆಂ ಬೆಸಾಂವ್ ಮಾಗ್ತಾ ದೆವಾ ಬಾಪಾಲಾಗಿಂ
ರೆಸ್ಪೆರಾಕ್ ಭಾಯ್ರ್ ಸರ್ತಾ ವ್ಹರೆತ್ (ಹೊಕಾಲ್) ಭಾಯ್ರ್ ಭಿತರ್ ವೆತಾ
ದುಸ್ರೆಂ ಬೆಸಾಂವ್ ಮಾಗ್ತಾ ದೆವಾ ಪುತ್ರಾಲಾಗಿಂ
ರೆಸ್ಪೆರಾಕ್ ಭಾಯ್ರ್ ಸರ್ತಾ ವ್ಹರೆತ್ (ಹೊಕಾಲ್) ಭಾಯ್ರ್ ಭಿತರ್ ವೆತಾ
ತಿಸ್ರೆಂ ಬೆಸಾಂವ್ ಮಾಗ್ತಾ ಪವಿತ್ರ್ ಆತ್ಮಾಲಾಗಿಂ
ರೆಸ್ಪೆರಾಕ್ ಭಾಯ್ರ್ ಸರ್ತಾ ವ್ಹರೆತ್ (ಹೊಕಾಲ್) ಭಾಯ್ರ್ ಭಿತರ್ ವೆತಾ
ಚವ್ತೆಂ ಬೆಸಾಂವ್ ಮಾಗ್ತಾ ಆಪ್ಲ್ಯಾ ಬಾಪಾಯ್ಲಾಲಾಗಿಂ
ರೆಸ್ಪೆರಾಕ್ ಭಾಯ್ರ್ ಸರ್ತಾ ವ್ಹರೆತ್ (ಹೊಕಾಲ್) ಭಾಯ್ರ್ ಭಿತರ್ ವೆತಾ,
ಪಾಂಚ್ವೆಂ ಬೆಸಾಂವ್ ಮಾಗ್ತಾ ಆಪ್ಲ್ಯೆ ಆವಯ್ಲಾಲಾಗಿಂ
ರೆಸ್ಪೆರಾಕ್ ಭಾಯ್ರ್ ಸರ್ತಾ ವ್ಹರೆತ್ (ಹೊಕಾಲ್) ಭಾಯ್ರ್ ಭಿತರ್ ವೆತಾ,
ಸವೆಂ ಬೆಸಾಂವ್ ಮಾಗ್ತಾ ಸಮೆಸ್ತ್ ಪರ್ಜೆಲಾಗಿಂ
ರೆಸ್ಪೆರಾಕ್ ವೆತಾ ವ್ಹರೆತ್ ತಾಳು ತಾಚಿ ತಾಪ್ಪಿ
ಸತ್ರಿ ದಿಲಿ ಆಪ್ಲಿ ರುಜಾಯ್ಚ್ಯಾ ವಿಗಾರಾನ್
ರೆಸ್ಪೆರಾಕ್ ವೆತಾ ವ್ಹರೆತ್ ಪಾಂಯ್ ತಾಚಿ ತಾಪ್ಪಿ
ಮೊಚೆ ದಿಲೆ ಆಪ್ಲೆ ರುಜಾಯ್ಚ್ಯಾ ವಿಗಾರಾನ್
ರೆಸ್ಪೆರಾಕ್ ವೆತಾ ವ್ಹರೆತ್ (ಹೊಕಾಲ್) ಚಲೊ ನ್ಹಜೊ ಮ್ಹಣ್ತಾ ಪಾಂಯಾಂನಿ
ಮಾವ್ಲ್ಯಾ ರಾಯಾಂನಿ ಫಾಲ್ಕಿ ಘಡಯಿಲಿ
ರೆಸ್ಪೆರಾಚೊ ಭೆಸ್ ಬಾಂದ್ಲಾ ಎಕೆ ದೊರಿಯೆ
ಬೆಸಾಂವ್ ದೀಗೆ ಮಾಯೆ ಸರ್ಗಿಂಚೆ ವಿರ್ಣಾ ಮರಿಯೆ
ರೆಸ್ಪೆರಾಕ್ ವೆತಾ ವ್ಹರೆತ್ ಮತಿಂತ್ ಧರ್ನ್ ತೆಸಾಂವ್
ದೀಗೆ ಮಾಯೆ ಬೆಸಾಂವ್ ಸಾಯ್ಬಿಣಿ ಕೊಸೆಸಾಂವ್
ರೆಸ್ಪೆರಾಕ್ ವೆತಾ ವ್ಹರೆತ್ (ಹೊಕಾಲ್) ಸಾಂಗಾತಾಕ್ ಕೊಣ್ !
ಸಾಂತಿಸ್ಸಿಮಾ ತ್ರಿಂದಾದಿಚೊ ದುಸ್ರೊ ಜಣ್

ಲಿಂಬೊ ಕಾತ್ರನ್ ಲಿಂಬ್ಯಾಚ್ಯೊ ಕೆಲ್ಯೊ ಲಿಂಬಿ
 ಆವಯ್ ಬಾಪಾಯ್ಚ್ಯಾ ಬೆಸಾಂವಾಕ್ ವ್ಹರೆತಾ (ಹೊಕ್ಕೆ) ಫಾಲ್ ದಿಂಬಿ
 ವೆತಾನಾ ವಚ್ ವ್ಹರೆತಾ ಬೆಂಡಾ ತೊಂಬೊರಾನ್
 ಪಾಟಿಂ ಯೆತಾನಾ ಯೆ ಹೊಕ್ಕೆಚ್ಯಾ ಸಾಂಗಾತಾನ್
 ವೆತಾನಾ ವಚ್ ವ್ಹರೆತಾ ದಸ್ತುರೆಚ್ಯಾ ದರ್ಭಾರಾನ್
 ಪಾಟಿಂ ಯೆತಾನಾ ಯೆ ಕಸ್ತುರೆಚ್ಯಾ ಪರ್ಮಳಾನ್
 ವ್ಹರೆತಾ ಬಾಬಾ ತೊಡೊಪ್ ನೆಸ್ ದೊಡಿ
 ದೋತ್ ಥೊಡಿ ತರೀ ಹೊಕಾಲ್ ಕುಳಿಯೆನ್ ಬರಿ
 ಸಾಂತ್ ಅನ್ನಾಚಾ ಕೊವೆಂತಾಂತ್ ಆಸಾತ್ ಜಾಯ್ತ್ಯೊ ಮಾದ್ರಿ
 ಬಾರಾ ಜಣ್ ಪಾದ್ರಿ ತುಮ್ಮಾ ರೆಸ್ಪೆರಾಕ್
 ಭಾಂಗಾರಾಚ್ಯೆ ಸುರಿಯೆ ರುಪಿಯಾಚೆಂ ಥೊರುಂ
 ರೆಸ್ಪೆರ್ ಕೆಲ್ಲ್ಯಾವಿಗಾರಾಕ್ ದೇವ್ ಬರೆಂ ಕರುಂ
 ಮೆಜ್ ಆಲ್ಮಾರ್ ಘಡ್ನ್ ಮೆಜಾರ್ ದವರ್ಲ್ಯಾ ಬೊಶಿ
 ಸಕಾಳಿಂಚಿ ಮಿಶಿ ತುಮ್ಮಾಂ ರೆಸ್ಪೆರಾಕ್
 ಯೆಜ್ಮಾನಿಚಾ ಉಂಬ್ರಾರ್ ಗುಲೊಬ್ ಝಳ್ಳಳ್ಳಾತ್
 ವಿಜ್ ದಿವೆ ಪರ್ಜಳ್ಳಾತ್ ತುಮ್ಮಾ ರೆಸ್ಪೆರಾಕ್
 ರೆಸ್ಪೆರಾಕ್ ವೆತಾನಾ ಮುಕಾರ್ ಮೆಳ್ಳೊ ಪಾರ್ವೊ
 ವೇಳ್ ಬರೊ ಮೆಳ್ಳೊ ತುಮ್ಮಾಂ ರೆಸ್ಪೆರಾಕ್
 ಆಂಬೊಚ್ ಖಾವ್ನ್ ಆಂಬ್ಯಾಚಿ ಉಡಯ್ಲಿ ಪಾರ್
 ಫಾಲ್ಕಾ ಯೆತಾ ಕಾರ್ ಹೊಕ್ಕೆ ರೆಸ್ಪೆರಾಕ್
 ರೆಸ್ಪೆರ್ ಜಾವ್ನ್ ಪಿಯೆಂತ್ ಫಾಲೊ ಹಾತ್
 ಬೆಸಾಂವಾಂ ದೀಗೆ ಸಾತ್ ಸಾಂತಾನಿ ಪಿಲ್ಯಾದಾಕ್
 ಹಾಡಾ ಜಮ್ಯಾಣ್, ಫಾಲಾ ಪಾಂಯಾಂತಳಾ
 ಬೆಸಾಂವ್ ಮಾಗ್ ಬಾಳಾ, ತುಜ್ಯಾ ಬಾಪಾಯ್‌ಲಾಗಿಂ

ಹಾಡ್ಯಾ ಜಮ್ಕಾಣ್, ಫಾಲಾ ಪಾಂಯಾಂತಳಾ
ಬೆಸಾಂವ್ ಮಾಗ್ ಬಾಳಾ, ತುಜ್ಯಾ ಆವಯ್‌ಲಾಗಿಂ
ವೆತಾನಾ ವಚ್ ವ್ಹರೆತಾ, ದಸ್ತುರೆಚಾ ಪರ್ದಳಾನ್
ಪಾಟಿಂ ಯೆತಾನಾ ಯೆ ವ್ಹರೆತಾ, ಕಸ್ತುರೆಚಾ ಪರ್ದಳಾನ್
ದಾವೆ ಕುಸಿಚೊ ವಾಂಜೆಲ್ ಉಜ್ವೆ ಕುಸಿಂ ಹಾಡ್ಲೊ
ಸಾಕ್ರಾಮೆಂತ್ ಜೊಡ್ಲೊ, ದೊಗಾಂಯ್ ಆಂಕ್ವಾರ್ಯಾಂನಿ
ಜೆವಣ್ ಜೆವುನ್ (ಜೆವ್ನ್) ತೊಂಡ್ ಧುಂವ್ಕ್ ತಸ್ತ್
ತೆಗಾಂ ಪಾದ್ರಿಂಚೆಂ ಫೆಸ್ತ್ (ಮೀಸ್) ತುಮ್ಮ್ಯಾ ರೆಸ್ಪೆರಾಕ್
ರೆಸ್ಪೆರ್ ಜಾವ್ನ್ ಹಾತ್ ಧುಲಾ ಉದ್ಯಾನ್
ತಾಂಚೆಂ ರೆಸ್ಪೆರ್ ಜಾಲಾಂ ಭೋವ್ ತುರ್ತಾನ್
ರೆಸ್ಪೆರ್ ಜಾಂವ್ಕ್ ಸಾಲಾಂತ್ಲ್ಯಾನ್ ಗೆಲೊ
ಹಾತಾಕ್ ಹಾತ್ ದೀವ್ನ್ ವ್ಹರೆತ್ ರೆಸ್ಪೆರ್ ಜಾಲೊ
ರೆಸ್ಪೆರಾಕ್ ಭಾಯ್ರ್ ಸರ್ತಾ ವ್ಹರೆತ್, ಭಾಯ್ರ್ ಭಿತರ್ ವೆತಾ
ಚಿಂತುನ್ ಕಂಗಾಲ್ ಜಾತಾ, ಆಮ್ಚೊ ವ್ಹರೆತ್ ಬಾಬ್
ರೆಸ್ಪೆರ್ ಜಾವ್ನ್ ಕೊಪೆಲ್ಯಾರಾಂತ್ ಫಾಲಿ ದಿಂಬಿ
ಆಗ್ಮೆಂತಾಚಿ ಗಿಂಡಿ ಮಿರ್ಣೆನ್ ಪಾರವಿಲಿ
ರೆಸ್ಪೆರ್ ಜಾವ್ನ್ ಪಿಯೆಂತ್ ಫಾಲಾ ಹಾತ್
ಆನಂದ್ ಸಾಕ್ರಾಮೆಂತ್ ತಾಂಚೊ ಭಾಗೆವಂತ್
ರೆಸ್ಪೆರ್ ಜಾವ್ನ್ ತಿವಿಂ ದೆವ್ಲಿಂ ಮಾರ್ಗಾ
ದಸ್ತುತ್ ಪಡ್ಲಿ ವರ್ಗಾ ಪಾದ್ರಿ ವಿಗಾರಾಚ್ಯಾ
ವೆತಾನಾ ವಚ್ ವ್ಹರೆತಾ, ಬೆಂಡಾ ತೊಂಬ್ರಾನ್
ಪಾಟಿಂ ಯೆತಾನಾ ಯೆ ವ್ಹರೆತಾ ಪೊಕ್ಲೆಚಾ ಸಾಂಗಾತಾನ್

ಸಾಡೊ ನ್ಲೆ ಸಯ್ತಾನಾ

ಸೊಡ್ ಸೊಡ್ ಹೊಕ್ಕೆ ಆಂಕ್ವಾರ್ ಪಣಾಚೊ ನಾಡೊ
ಆಮಿ ಹಾಡ್ಲಾ ಸಾಡೊ ಫುಲಾಂ ಭಾಂಗಾರಾನ್
ಸೊಡ್ ಸೊಡ್ ಹೊಕ್ಕೆ ಆಂಕ್ವಾರ್ ಪಣಾಚೆಂ ನೆಸಾಣ್
ಆಮಿ ಹಾಡ್ಲಾಂ ಸಾಸಾಣ್ ಫುಲಾಂ ಭಾಂಗಾರಾಚೆಂ
ಸಾಡೊಚ್ ಹಾಡ್ನ್ ದವರಿಲಾ ಬಾಂಕಾ
ಸಾಡೊ ಹಾಡ್ಲಾ ತುಕಾ ಹೊಕ್ಕೆ ಲಜೆನಾಕಾ
ಸಕಾಳಿಂ ಉಟೊನ್ ಯೆಜ್ಮಾನಿ ಗೆಲೊ ಚಿಂತುನ್
ಸಾಡೊ ಹಾಡ್ಲಾ ವಿಂಚುನ್ ಹೊಕ್ಕೆ ಮಾಂವಾನ್ ತುಜ್ಯಾ
ಸಾವ್ಯಾ ಆಂಗಾಕ್ ಪಿತಾಂಬರ್ ಹಿತ್
ಪುನ್ಯಾಂಚೊ ಮಾಂವ್ ತುಕಾ ಆನಂದ್ ದೀತ್
ಸಾಂಬಾರಾ ಭಿತರ್ ಸಾಂಬಾರ್ ಪಿಯಾವಾಚೆಂ ಸರ್ಲ್
ಸಂದೊವ್ನ್ ಫಾಲ್ ವೊರ್ಲ್ ಆಮ್ಚ್ಯಾ ಹೊಕ್‌ಲೆಕ್
ಕೊಡ್ಯಾಳ್ ವೆತಾನಾ ಮುಕಾರ್ ಮೆಳ್ಳೆಂ ಸ್ಪೇಶನ್
ನವೆಂ ಕೆಲಾಂ ಫೆಶನ್ ಆಮ್ಚಾ ವ್ಹರತಾನ್
ಕೊಡ್ಯಾಳ್ಳೆ ಪೆಂಟೆಂತ್ ವಿಕುಂಕ್ ಫಾಲ್ಕಾ ಬಸಿ
ಅಸೆಂ ಮೊಗಾನ್ ಚಲ್ಪಿ ದೆವಾಗೆಲೆಂ ಬೆಸಾಂವ್ ಜೊಡ್ತಿ
ಕಾಠಾವಿ ಮೊಲಾಯ್ಲೊ ಶಿಲಾರಿ ಕಾಡ್ಲೊ
ಗುಲೊಬಿ ಹಾಡ್ಲೊ ಹೊಕ್ಕೆ ಭಾವ್ಯಾನ್ ತುಜ್ಯಾ
ಕೊಡ್ಯಾಳ್ಳೆ ಪೆಂಟೆಂತ್ ವಿಕುಂಕ್ ಫಾಲಾ ವಿಮ್ಹೊ
ಸಾಡೊ ಬರೊ ಮ್ಹಣುನ್ ನಂಡೆನ್ ಕಾಡ್ಲಾ ಚಿಮ್ಹೊ
ಕೆಸ್‌ಚ್ಚ್ ಉಗವ್ನ್ ಕೆಸಾಂಕ್ ಫಾಲಿ ಪಾಂತಿ
ಉರುಲ್ಲ್ಯಾ ಕೆಸಾಂಕ್ ವ್ಹರೆತ್ ಮೊತ್ಯಾಂ ಗುಂತಿ
ಆಮ್ಚಾ ಹುಂಬ್ರಾ ಮುಕಾರ್ ಕೆಂಳ್ಳಾನ್ ಫಾಲಾಂ ಬೊಂಡ್
ಉದ್ಯಾವರ್ನ್ ಥಂಡ್ ಹೊಕ್ಕೆ ವ್ಹರೆತ್ ತುಜೊ

ಅಯ್ಯಾಂಚೆಂ ಸೊಡ್ಲೆಂ ಲಕ್ಶಾಂಚೆಂ ನ್ಹೆಸ್ಲಿ
 ರೆಗಾಂ ಗೆಲಿಶಿ ದಿಸ್ಲಿ ಆಮ್ಚಿ ಹೊಕಾಲ್ ಬಾಯ್
 ಅರ್ಧ್ಯೆ ಬೊತ್ತಿಂತ್ಲೆಂ ಸಗ್ಳೆ ಬೊತ್ತಿಕ್ ಕರ್ಯಾ
 ದೊಗಿ ಸುನೊ ಮೆಳೊನ್ ಮಾಂಯ್ ಭಾಯ್ರ್ ಕರ್ಯಾ
 ಆಂಕ್ವಾರಿ ಮಾಯೆ ಸರ್ಗಾರ್ ತುಜೆ ಹಾತ್
 ಬೆಸಾಂವ್ ದಿ ಸಾತ್ ತಿಚ್ಚೆ ಸರ್ವಳೆಕ್
 ಆಮಿ ಹಾಡ್ಲ್ಯಾತ್ ಬಾರಾ ಕಾಟ್ ಕಳೆ
 ಮ್ಹಜ್ಯೊ ಫಟಿ ಜಾಲ್ಯಾರ್ ಯೆಜ್ಮಾನಿ ಮೆಜುನ್ ಪಳೆ
 ಆಬೊಲೆಂ ಫುಲ್ಲಾಂ ಆಬೊಲ್ಯಾಚ್ಯಾ ರುಕಾ
 ಜಾವೊ ಧಾಂವೊನ್ ಆಯ್ಲ್ಯಾತ್ ಹೊಕ್ಕೆ ಪಳೆಂವ್ಕ್ ತುಕಾ
 ಆಬೊಲೆಂ ಫುಲ್ಲಾಂ ಆಬೊಲ್ಯಾಚ್ಯಾ ರುಕಾ
 ಪಳೆಂವ್ಕ್ ನ್ಹಯ್ ಹೊಕ್ಕೆ ಆಪವ್ನ್ ವ್ಹರುಂಕ್ ತುಕಾ
 ಆಯಿಲ್ಲ್ಯಾ ಸಯ್ರಾಂಕ್ ಬಸೊಂಕ್ ಮಾಂದ್ರಿ ಘಾಲ್ಚಿ
 ತಿಸ್ರಿ ಸುನ್ ಜಾಂವ್ಚಿ ಫಾಲ್ಯಾ ರೆಗಾಂಗೆರ್
 ಆದಾಳ್ಕೆಲೆಂ ಬೊಟ್ ಉಸಾಳ್ಕಿ ಕಾತ್
 ಆಜಿಯೆನ್ ಪೊಸ್ಲಿ ನಾತ್ ಆಮ್ಚಿ ಹೊಕಾಲ್ ಬಾಯ್
 ಆಬೊಲೆಂ ಫುಲ್ಲಾಂ ಆಬೊಲ್ಯಾಚೆ ತಾಳ್ವೆ
 ವ್ಹರೆತಾನ್ ದೆಕ್ಲೆ ಚಲಿಯೆ ಆಮಿ ಸಯ್ರಿಕ್ ಕೆಲ್ಯಾ
 ಆಮ್ಚಾ ವೊಡ್ತಾಂತ್ ಫುಲಾಂ ಪರ್ಮಿತ್ತಿತ್
 ವಜ್ರಾಂ ಥಳ್ತೆತ್ತಿತ್ ತುಜ್ಯಾ ಮಿನಿನಾರ್
 ಆಮ್ಚಾ ಘರಾ ಮುಕಾರ್ ಉದ್ಯಾನ್ ಭರ್ಲ್ಯಾ ತೋಡ್
 ಮಾಂಯ್ ಫುಲಾಂ ಮಾಳ್ತಾ ಹೊಕ್ಕೆ ಹಾತ್ ಜೋಡ್
 ಆಯ್ಲೆಲ್ಲೆ ಮ್ಹಾಂ ಪಾಟಿಂ ಪರ್ಮೊನ್ ಗೆಲೆ
 ಪಾಂಯ್ಚಿಂ ರುಪಯ್ ಚಡವ್ನ್ ಆಜಿಯೆನ್ ಆಪಯಿಲೆ

ಆಯಿಲ್ಲಾ ಸಯ್ಯಾಂಕಡೆ ಬರೆಂ ಕರ್ನ್ ಉಲಯ್
 ಉತ್ರಾಂನಿ ಭುಲಯ್ ವ್ಹರೆತಾಚ್ಯಾ ಕುಟುಂಬಾಕ್
 ಆಮ್ಚಾ ಗೊಟ್ಯಾಂತ್ ಮೊಶಿನ್ ಫಾಲ್ಕಾಂತ್ ವಾಸ್ತಾಂ
 ಜೆಂವ್ಕ್ ಯೆತಿತ್ ಭಾಚ್ರಾಂ ಹೊಕ್ಲೆ ಉಬ್ಗನಾಕಾ
 ಆಮ್ಚಾ ಘರಾಂತ್ ಮಾಂಯ್ ಮ್ಹಜಿ ಮ್ಹಾಲ್
 ಸಾಡಿ ಹಾಡಿನಾ ಜಾಲ್ಯಾರ್ ಪಿಂದಿತ್ ಮ್ಹಜೆ ಗಾಲ್
 ಆಮ್ಚ್ಯಾ ಹಿತ್ಲಾಂತ್ ಆಂಬ್ಯಾಚಿ ಸಸಿ
 ಫುಟೊಂಕ್ ನಾ ಮಿಶಿ ಆಮ್ಚಾ ವ್ಹರೆತಾಕ್
 ಆಮ್ಚಾ ಹಿತ್ಲಾಂತ್ ಲಾಯ್ಲ್ಯಾ ದುದಿಣ್
 ಭುರ್ಗ್ಯಾ ಬೂದಿನ್ ದೊಗಾಂಯ್ ಕಾಜಾರ್ ಜಾಲಿಂ
 ಆಯಿಲ್ಲಾ ಸಯ್ಯಾಂಕ್ ಉದಕ್ ಮಾಂದ್ರಿ ದಿಶಿ
 ಮಾಲ್ ಸುನ್ ಜಾಶಿ ಫಾಲ್ಕಾಂ ಸೊಜಾಂಗೆರ್
 ಆಲೊ ಆನಿ ಪಾಲೊ ಸಾಲಾಂತ್ ಏಕ್ ಕೆಲೊ
 ಆಮ್ಚೆ ಹೊಕ್ಲೆಚೊ ಸಾಡೊ ನ್ಹೆಸವ್ನ್ ಜಾಲೊ
 ಆಮೊಲ್ಯಾಚೆಂ ಫುಲ್ ತಾಂಬ್ಡೆಂ ತಾಂಬ್ಡೆಂ ದಿಸ್ತಾ
 ಹೊಕ್ಲೆಕ್ ಪಳೆವ್ನ್ ಹಾಸ್ತಾ ಆಮ್ಚೊ ವ್ಹರೆತ್‌ಬಾಬ್
 ಆಮ್ಚಾ ಹಿತ್ಲಾಂತ್ ಪಾತ್ ಫುಲಲಿ,
 ಸುನೆಕ್ ಪಳೆವ್ನ್ ಯೆಜ್ಮಾನ್ ಧಲಲಿ
 ಆಮ್ಚಾ ಹಿತ್ಲಾಂತ್ ಗುಲೊಬ್ ಫುಲೊಲೊ
 ವ್ಹರೆತ್ ಭುಲೊಲೊ ಹೊಕ್ಲೆಚ್ಯಾ ಗುಣಾಂಕ್
 ಆದಾಳ್ಕೆಲೆಂ ಬೋಟ್ ಲಾಗ್‌ಲ್ಲೆಂ ಪಾಳಾಕ್
 ಕೊಡಿಯಾಳ್ಕೆಂ ಸಾಳಕ್ ಆಮ್ಚಿ ಹೊಕಾಲ್‌ಬಾಯ್
 ಆಮ್ಚಾ ಮಾಡಾರ್ ಆಸಾ ಪಿಸೊಂದ್ರಿ
 ಹೊಕಾಲ್ ಮೆಳ್ಳಿ ಚಿಚೊಂದ್ರಿ ಆಮ್ಚ್ಯಾ ವ್ಹರೆತಾಕ್

ಆಂಬೋಟ್ ಪಿಟಾಚಿ ಕೆಲಿ ಏಕ್ ಬಾಕ್ರಿ
 ಕರ್ ಹೊಕ್ಕೆ ಚಾಕ್ರಿ ತುಜ್ಯಾ ಮಾಂಯ್ ಮಾಂವಾಚಿ
 ಆಮ್ಚ್ಯಾ ಘರಾ ಮುಕಾರ್ ಕೆಂಳ್ಚ್ಯಾನ್ ಫಾಲಾ ಘಡಾಯ್
 ಸಯ್ರಿಕ್ ಕೆಲ್ಲ್ಯಾ ಮ್ಹಾಲ್ಯಾ ಉಲಯ್ನಾಕಾ ಬಡಾಯ್
 ಆಡಾಪ್ ಖಡಾಪ್ ಬಾಂದುನ್ ಖಡ್ಲಿ ಪಂದಾ ಬಾಂದ್ಲೆಂ ಘರ್
 ಪೊವ್ಚ್ಯಾ ಮಧ್ಲೆ ಹೊಕುಲೆಕ್ ವ್ಹರೆತಾ ಸೊಧುನ್ ವ್ಹರ್
 ಆಬೊಲೆಂ ಪುಲ್ಲೆಂ ಬಾಂಯ್‌ಲಾಗಿಂ
 ಬರ್ಯಾ ಗುಣಾಂನಿ ಚಲ್ ಹೊಕ್ಕೆ ಮಾಂಯ್‌ಲಾಗಿಂ
 ಆಯ್ತಾರ್ ಸೊಂತ್ ಸೊಮ್ಮಾ ತುಜೊ ದೀಸ್
 ಏಕ್ ಉತರ್ ಸಾಂಗೊಂಕ್ ನಾಯ್ ಮುದ್ಯೆ ದೀಸ್
 ಆಮ್ಚ್ಯಾ ಗಾದ್ಯಾಕ್ ಆಮಿ ಘಾಲೆಂ ಖೊರೆಂ ಸಾರೆಂ
 ವ್ಹರೆತಾಗೆಲೆಂ ವಾರೆಂ ತುಜ್ಯಾ ಜಿವಾಕ್ ಬರೆಂ
 ದುಕ್ರಾಚೊ ಪಿಲೊ ಮಾಸಾಚೊ ಗುಳೊ
 ಹ್ಯೆ ಸಯ್ರಿಕೆಕ್ ಭುಲ್ಲೊ ಹೊಕ್ಕೆ ಮಾಂವ್ ತುಜೊ
 ನಂಡೊ ಆಯ್ಲ್ಯಾರ್ ಹಾಸೊನ್ ಉಲವ್ನ್ ರಾವ್
 ನಂಡಾವೆ ಆಯ್ಲ್ಯಾರ್ ಕದೆಲ್ ಮುಕಾರ್ ವೊಡ್
 ನಾರ್ಲಾ ಕಾಂತುನ್ ನಾರ್ಲಾಚೆಂ ಕೆಲೆಂ ಚೂನ್
 ಉದಾಕ್ ದೀ ಹುನ್ ಹೊಕ್ಕೆ ಮಾಂಯ್ ತುಜ್ಯಾ
 ಬೊಕ್ಕಿ ಆಮ್ಚಿ ಧವಿ ಗಾಯ್ ಆಮ್ಚಿ ಕೊಬ್ಲಿ
 ಸಾಡ್ಯಾರ್ ಆತಾಂ ಸೊಬ್ಲಿ ಆಮ್ಚಿ ಹೊಕಾಲ್‌ಬಾಯ್
 ಬಾರಾ ಪಾವ್ಲಿಂ ಬಸ್ಲೊ ಯೆಜ್ಮಾನ್ ಬಾರಾ ಪಾವ್ಲಿಂ ಉಟ್ಲೊ
 ಸಾಡೊ ಮೊಲಾಯ್ತಾನಾ ತಾಚೊ ಮುಂಡು ಸುಟ್ಲೊ
 ಯೆಜ್ಮಾನ್ ಸಾಡೊ ಸೊಡಯ್ತಾ ಪಳೆಯಾ ತುಮಿ ವೊವೊ
 ಗುಲೊಬಿ ಘಡಿಯೊ ಮಾಟ್ವಿಂ ಪರ್ಮಳಾಯ್ಲೊ

ಯೆಜ್ಮಾನಿಜ್ಮಾ ಹುಂಬ್ರಾರ್ ಪಿಯಾವಾಚೆಂ ಸರ್ಲ್ಲ್
ಸಂತಾವ್ನ್ ಘೆ ವೊರ್ಲ್ಲ್ ಗಗರ್ ಪಾಟೊಳ್ಳಾಚೆಂ
ರೊಸ್ಸುಚ್ಚೆ ರಾಂದ್ಲಿ ಲಾಯ್ಲ್ಯಾಂತ್ ಲಾಂಕ್ಡಾಂ
ಸಾಡ್ಕಾರ್ ಹಾಡ್ಲಿಂ ಕಾಂಕ್ಡಾಂ ಹೊಕ್ಲೆ ಭಾಂಗಾರಾಚಿಂ
ವ್ಹರೆತಾ ಬಾಬಾ ಚೆಡುಂ ಮ್ಹಳ್ಳಾರ್ ಬದಾಮ್
ಸಾಡ್ಕಾರ್ ದಿಸ್ತಾ ಮದಾನ್ ತುಜಿ ಹೊಕಾಲ್‌ಬಾಯ್
ಕೊಂಬೈನ್ ಕಾಡ್ಲಿಂ ಪಿಲಾಂ ಉಬೊನ್ ಗೆಲೊ ಕೊಂಬೊ
ಕಾರ್ಕೊಳ್ ಬಾಂದ್ಲಾ ಬೊಂಗೊ ಆಮ್ಚಾ ವ್ಹರೆತಾನ್
ಕಾನ್ ಕಾನಾಲಾಗಿಂ ದೊಳೊ ದೊಳ್ಳಾಲಾಗಿಂ
ಮಾಲ್ಹಡಿ ಸುನ್ ಮಾಂಯ್ಚ್ಯಾ ಉಲ್ಕಾಲಾಗಿಂ
ಕಾಜಾರಾಚ್ಯಾ ಘರಾ ಪೊಟ್ಲಿ ಸಾಂಬಾರಾಚಿ
ಮಾಂಯ್ ಭಾಂಗಾರಾಚಿ ಹೊಕ್ಲೆ ಮೋಗ್ ಕರ್
ಆಮ್ಚ್ಯಾ ಘರಾ ಮುಕಾರ್ ಮದರೆಚಿ ವಾಲ್
ಮಾಂಯ್ ಭಾಂಗಾರ್ ಜಾಲ್ಯಾರ್ ಗಳ್ಳಾಕ್ ಗುಂತುನ್ ಫಾಲ್
ಘರಾ ಮುಕಾರ್ ಮಾಟ್ವಾರ್ ದೆಂವ್ಲ್ಯಾಂತ್ ತೊವ್ತಿಂ
ವರ್ಧಾ ದಿಲ್ಯಾತ್ ನೊವ್ತಿಂ ಹ್ಯಾ ಸಾಡ್ಕಾಕ್
ತ್ಯಾವಿ ಭಟ್ಕಳ್‌ಗಾರಾಚಿ ಆಮ್ಕಾಂ ನಾತ್ಲಿ ವೊಳೊಕ್
ದೊಳ್ಳಾಂಕ್ ಆಯ್ಲೊ ಕಾಳೊಕ್ ಸಾಡೊ ಮೊಲಾಯ್ತಾನಾ
ತೀನ್ ಪಾವ್ತಿಂ ಉಟ್ಲಿ ಯೆಜ್ಮಾನ್ ತೀನ್ ಪಾವ್ತಿಂ ಬಸ್ಲಿ
ಸಾಡೊ ಮೊಲಾಯ್ತಾನಾ ತಿಚಿ ತಕ್ಲಿ ಘುಂವ್ಲಿ
ದೆವಾಬಾಪಾನ್ ಕೆಲಿ ಸಯ್ರಿಕ್ ಆಂಜ್ ಭಡ್ವೊ ಮ್ಹಾಲ್ತೊ
ಪವಿತ್ರ್ ಅತ್ಮೊ ಆಯ್ಲೊ ತುಮ್ಕಾಂ ಬೆಸಾಂವ್ ದೀಂವ್ಕ್
ದೆಗೆ ಪಾಲ್ವಾನ್ ಬರೆಂ ಕಾಪಾಡ್ ಆಂಗಾನ್ ಚಿಕೆ ವಾಯ್ಲ್
ದುಬೈ ಜಿಣ್ಯೆಕ್ ಜಾಯ್ತ್ ಆಮ್ಚೆ ಹೊಕ್‌ಲೆಕ್

ದೊಗಿ ತೆಗಿ ಜಾಜಾವೊ ಆಮಿ ಎಕಾ ಘರಿಂಚೊ
 ಮಾಂಯ್ ಕಾಡ್ಲಾತ್ ಸಾಡಿಯೊ ಜಿನ್ನಾಜರಿಂಚೊ
 ಸೊಡ್ ಸೊಡ್ ಹೊಕ್ಲೆ ಆಂಕ್ವಾರ್ ಪಣಾಚೆಂ ನ್ಹೆಸಾಣ್
 ಆಯ್ಕಾನ್ ಜಾಲೆಂ ಸಾಸಾಣ್ ತುಕಾ (ಫಿಂತಾಂ) ಗೆಲೆಂ
 ಸಾಡೊಚ್ಚ್ ಹಾಡ್ಲಾ ತಳ್ಕಾಚ್ಯಾ ಬಾಂಧಾನ್
 ಕೊರೊಲೆಚ್ಯಾ ಖಾಂದಾನ್ ಸಾಡೊ ಮಾಟ್ವಿಂ ಪಾಯ್ಲಾ
 ಹಸ್ತಿ ಹಾಡಾಚಿ ದಾಂತೊಣಿ ಕಾಮಾರ್ ಕಾಂತವ್ಲಿ
 ಸಾಡ್ಯಾರ್ ದಾಂತೊಣಿ ಹೊಕ್ಲೆ ಯೆರೋಪಾಚಿ
 ಗಿರಿ ಗಿರಿ ವಾಲ್ ಮುಸ್ಕಾರ್ ಚರೊನ್ ಗೆಲಿ
 ಸಾಡ್ಯಾಚ್ಯಾ ಪೊಂತಾನ್ ಹೊಕ್ಲೆಕ್ ಉಬಿ ಕೆಲಿ
 ಹ್ಯಾವಿ ಸಾಡ್ಯಾಚಿ ಬಾರಿಕ್ ಕಾಡ್‌ಯಾ ಮಿರಿ
 ನ್ಹೆಸಾತ್ ಸಿರಿ ಆವ್ಲಿ ಹೊಕಾಲ್‌ಬಾಯ್
 ಹ್ಯಾವಿ ಸಾಡ್ಯಾಚಿ ಕಾಗ್ಡಾ ತೆದಿ ಘಡಿ
 ಬೊಲ್ಗಾಂತ್ ಘಾಲ್ನ್ ಹಾಡಿ ಹೊಕ್ಲೆ ದೇರ್ ತುಜೊ
 ಹಾತಾಂತ್ ಬಾವೊ ತೆತ್ತಿಸ್ ನಾಣ್ಯಾಂಚೊ
 ಆಸೊ ಸಾಂಗಾತ್ ಚಲೊಂ ಆಮ್ಚೊ ಜಾಜಾವಾಂಚೊ
 ಹೊ ಸಾಡೊ ಮೊಲಾಯ್ತಾನಾ ಹಾಂವ್ ಆಸ್ಲಿಂ ಗೊವಾಯ್
 ಸಾಡೊ ಮೆಳ್ಳಾ ಸವಾಯ್ ಆಮ್ಚೊ ಹೊಕ್ಲೆಕ್
 ಹ್ಯಾಯಿ ಸಾಡ್ಯಾಚಿ ಲಾಂಬ್ ಕಾಡ್ ವೊಂಟಿ,
 ಮಾಂವಾಗೆಲ್ಯಾ ವೊಡ್ತಾಂತ್ ಘಾಲ್ಯಾ ಪಾನಾಂ ಕುಂಟಿ
 ಹಿ ಸಾಡಿ ನ್ಹೆಸೊನ್ ಕದೆಲಾರ್ ಬಸ್
 ದುಸ್ರಿ ಸಾಡಿ ದಿಲ್ಕಾರ್ ಪಾನಾಂ ಕುಂಟುಂಕ್ ವಚ್
 ಕಾಜಾರಾಚ್ಯಾ ಮಾಟ್ವಾ ಶೆಣ್ ಕಾಡ್ಲೆಂ ಆಂಗ್ಲಾ
 ಮಾಂಯ್ ಘಾಲ್ತಾ ಕಾಂಕ್ಲಾಂ ಹೊಕ್ಲೆ ಭಾಗ್ ತುಜೆಂ

ಯೆಜ್ಜಾನಿಬ್ಬಾ ಮಾಟ್ಟಾಕ್ ಆಡ್ಪೊ ಉಬೊ ಮಾಡ್ಪೊ
ವ್ವರೆತಾನ್ ದಾಳ್ಳಾತ್ ಸಾಡಿಯೊ ಕೊರೊಲ್ಯಾಂಕ್ ಆಯರಾಚೊ
ಯೆಜ್ಜಾನಿಬ್ಬಾ ಗೊಟ್ಟಾಂತ್, ಕೊಬ್ಬಾ ಗಾಯ್ಲೊ ಪಾಡೊ
ರಜಾ ಮಾಗೊನ್, ಯೆಜ್ಜಾನಿ ಬಾಂಧ್ ಸಾಡೊ
ಭಾಂಗಾರಾಚ್ಯಾ ಪೆಟುಲಾ, ರುಪಿಯಾಚೆ ಖಣ್
ತಾಂತುಂ ಆಸಾ ವ್ಹಡ್, ತುಜೆಂ ಆಯಾಪಣ್
ಇಶೆಡ್ಪಾಚೊ ಆಂಬೊ ಧಾಡಾವ್ನ್ ಪಿಕಯ್ನಾಕಾ
ವೆಗ್ಗೆಂ ರಾವ್ಯಾಂ ಮ್ಹಣೊನ್ ವ್ಹರೆತಾಕ್ ಶಿಕಯ್ನಾಕಾ
ಇಶೆಡ್ಪಾಚೆಂ ಪೆರ್ ಇಶೆಡ್ಪಾರ್ ಪಿಕ್ಲೆಂ
ಅದೃಷ್ಟಾನ್ ಜಿಕ್ಲೆಂ ಆಮ್ಚಿ ಹೊಕಾಲ್‌ಬಾಯ್
ಇಶೆಡ್ಪಾಚೊ ಆಂಬೊ ಹಾತಾಂತ್ ಧರ್ತಾನಾ, ಮೋವ್
ಸೊವ್ಯಾಕ್ ವ್ಹರ್ ಲೋವ್ ಆಮ್ಚೊ ಹೊಕ್ಲೆಕ್
ಇತ್ಲೊ ಪೊವಿಯೊ ಮ್ಹಣೊನ್ ಪೊಟ್ ಆಮ್ಚೆಂ ಭರ್ಲೆಂ
ಆನಿ ಥೊಡ್ಯೊ ಮ್ಹಣ್ತಾಂವ್ ಮ್ಹಳ್ಳಾರ್ ಪೆಂಕ್ಡಾಂತ್ ಆಮ್ಚೊ ಭರ್ಲೆಂ
ಉಡುಪಿಂತ್ ಪಡ್‌ಲ್ಲೆಂ ಮಡಲ್ ಕೊಡ್ಯಾಳಾಕ್ ವ್ಹೆಲೆಂ ಪೊಡಿತ್
ಥಂಯ್ ಆಸ್‌ಲ್ಲೆ ಘಡಿತ್ ಆಮ್ಚೊ ಹೊಕ್ಲೆಕ್
ಉದಕ್ ಕಾಡ್ತುಂಕ್ ಲಾಟೊ ಉದಕ್ ಶಿಪುಂಕ್ ಕರ್ಲೆಂ
ಏಕ್ ಕಟ್ ಪುಲಾಂನಿ ಹೊಕ್ಲೆಚೆಂ ಮಾತೆಂ ಭರ್ಲೆಂ
ಉಬಾರ್ ಘರ್ ಸಕಯ್ಲ ಪಾಕೆಟಿ
ಘರಾಕ್ ಜೊಕ್ತಿ ಮಾಂಯ್ನ್ ಸುನ್ ಕೆಲಿ
ಉಳ್ಳಾಳ್ಚೊ ವಾರ್ಲ್ ಕಾರ್ಚೆಳ್ಚೊ ಸುಳ್ಳೊ
ಮಿತ್ತಮುಗೆರೊ ಬಣೊ ಹೊಕ್ಲೆ ಮಾಂವ್ ತುಜೊ
ಎಕಾ ಪೊಪ್ಪಾಚೊ ಬತ್ತೀಸ್ ಕೆಲ್ಯೊ ಪೊಡಿ
ಭಟ್ಕಳೆಗಾರಾಂಚೆ ಪೆಟೆಂತಂ ಯೆಜ್ಜಾನ್ ವ್ಹರಾ ಸೊಡಿ

ಎಕಾ ಪೊಪ್ಪಾಚೊ ಬತ್ತಿಸ್ ಕೆಲೊ ಪೊಡಿ
 ರಾಂದ್‌ಲ್ಲಾ ರಾಂದ್ಪಾಕ್ ವ್ಹರೆತ್ ಕಾಡಿತ್ ಖೊಡಿ
 ಏಕ್ ಪಾವ್ಲಿಂ ಧುಲ್ಲೆಂ ಆಯ್ದಾನ್ ದುಸ್ರೆ ಪಾವ್ಲಿಂ ಧುಯ್ಲೆ
 ಘರ್ ನಿತಳ್ ಜಾಯ್ನೆ ಹೊಕ್ಲೆ ಮಾಂಯ್ಕ್ ತುಜ್ಯಾ
 ಎಕಾ ಕಾನಾಕ್ ಆಲ್ಹಿ ಎಕಾ ಕಾನಾಕ್ ಕಾಪ್
 ಮಾಂಯ್ನ್ ಕಾಡ್ಲ್ಯಾ ಪೋಪ್ ಹೊಕ್ಲೆ ಭಾಂಗಾರಾಚಿ
 ಏಕ್ ಗ್ಲಾಸ್ ಕಾಫಿ ದೋನ್ ತೀನ್ ಗ್ಲಾಸಾಂಕ್ ಫಾಲ್‌ಯಾ
 ದೊಗಿ ತೆಗಿ ಸುನೊ ಮೆಳೊನ್ ಮಾಂಯ್ ಮಾಂವಾಚಿ ಚಾಕ್ರಿ ಕರ್ಯಾ
 ಕಣೆರಿಚೊ ಕಾಂಟೊ ಕಣೆರಿರ್ ಮೊಡ್‌ಯಾ
 ಭಾಂಗ್ ಸಮಾ ಕಾಡ್‌ಯಾ ನೆಂಟೆ ನೆಣಾರಿಚೊ
 ಕೆಸ್ ಉಗವ್ನ್ ಕೆಸಾಂಕ್ ಫಾಲಿ ಶೆಂಡಿ
 ದಾಂಬುನ್ ಮಾಳ್ಕಾ ಪೆಂಡಿ ಪಾರ್ತಿ ಕಂರ್ಪಾಳ್ಕಾಚಿ
 ಆಳೆನ್ ವಾಟುನ್ ಹಾತಾಕ್ ಆಯ್ಲೊ ಹುಲೊಪ್
 ಆಲ್ಮಾರಿಂತ್ಲೊ ಗುಲಬ್ ಆವ್ಚಿ ಹೊಕಾಲ್‌ಬಾಯ್
 ಆಮ್ಚ್ಯಾ ಘರಾ ಮುಕಾರ್ ಕಾಸೊಳೆಚೊ ಯೆಂಡೊ
 ಚಾಳಿಸಾಂನಿ ನಂಡೊ ಹೊಕ್ಲೆ ಉಬ್ಗನಾಕಾ
 ಅಂವ್ಡೆ ಲಾಯಿಲ್ಲಿ ವಾಲ್ ಮುಕಾರಿಂ ಜಾಲೆಂ ತಾಡ್
 ಉಲೊ ಕರ್ನ್ ವಾಡ್ ಹೊಕ್ಲೆ ಮಾಂವಾಕ್ ತುಜ್ಯಾ
 ಆಮ್ಚ್ಯಾ ಹಿತ್ಲಾಂತ್ ಕಣ್ಣೆಚಿ ಕಂದಾಯ್
 ಹೆಂ ಜೊಡೆಂ ನಂದಯ್ ದೆವಾ ಸಂಸಾರಾಂತ್
 ಆಲ್ತೊಡಿಚ್ಯಾನ್ ಹಾಕಾ ಪೊಲ್ತೊಡಿಚ್ಯಾನ್ ತುಕಾ
 ಆಪ್ರೊಪ್ ಮೆಳ್ಳಾರ್ ಪುಣಿ ಉಲಂವ್ಕ್ ಉಬ್ಗನಾಕಾ
 ಆಯ್ಲೊ ಉಂದಿರ್ ಉಡ್ಲೊ ತಾಳ್ಕಾರ್
 ಕಾಟ್ ಫಾಲ್ಯಾತ್ ಮಾಳ್ಕಾರ್ ಕೊರೊಲ್ಯಾಂಚ್ಯಾ ಸಾಡಿಯಾಂಚೆ

ಆಮ್ನಾ ಘರಾ ಮುಕಾರ್ ರಸ್ಸಳ್ಳಾ ಕೆಂಳ್ಳಾಚಿ ಶಿರೊತಿ
 ಹಾಡ್ ಕೊರೊಲೆ ವಾವ್ನಿ ಹೊಕ್ಲೆಚಿಂ ಪುಲಾಂ ಬಾಂದುಂಕ್
 ಆಮ್ನಾ ಘರಾ ಪಾಟ್ಲಾನ್ ಕಾಳಿ ಕಾಳಿ ಪಾಜ್
 ಪಾನ್ವಳೆ ಬಾಜ್ ಹೊಕ್ಲೆ ಮಾಂವಾಕ್ ತುಜ್ನಾ
 ಆಡ್ಸಾರ್ ನಾರ್ಲ್ ಬಾರಿಕ್ ಕಾಂತ್ ಚುರೊ
 ತಿತ್ಲೆಂ ಆಸ್ಲಾರ್ ಪುರೊ ಆಮ್ನೆ ಹೊಕ್ಲೆಕ್
 ಆಮ್ನಾ ಗೊಟ್ವಾಂತ್ ಬಾಂದುನ್ ಘಾಲ್ಯಾ ಗಾಯ್
 ಮಾಂಯ್ಕ್ ಆಯ್ಲಾ ವಾಯ್ ಹೊಕ್ಲೆ ತೆಲ್ ಪುಸುಂಕ್ ಲಾಯ್
 ಆಟಾಂ ದಿಸಾಂಚ್ಯೆ ಹೊಕ್ಲೆಕ್ ಪಂದ್ರಾ ದಿಸಾಂಚೊ ಪಾಯ್ಲೊ
 ತೇಲ್ ಪುಸ್ಲೊ ಕಾಯ್ಲೊ ಆಮ್ನೆ ಹೊಕ್ಲೆಚೊ
 ಆಮ್ನಾ ಮಾಟ್ವಾಂತ್ ಆಡ್ವಿಂ ಉಭಿಂ ಬೆತಾಂ
 ದೀ ಭಾವಾ ಸಾಡಿ ಹಾಂವ್ ಘರಾ ವೆತಾಂ
 ಆಮ್ನಾ ಘರಾಂತ್ ಮಾಂಯ್ ಮ್ಹಜಿ ಮಾಲ್
 ಸಾಡಿ ಹಾಡಿನಾ ಜಾಲ್ಯಾರ್ ಪಿಂದಿತ್ ಮ್ಹಜೆ ಗಾಲ್
 ಆಮ್ನಾ ಗಾಂವಾಂತ್ ನಾತ್‌ಲ್ಲೊ ವಾಗ್
 ಘಾಲುಂಕ್ ನಾ ಮಾಗ್ ಕೊರೊಲ್ಯಾಂಚ್ಯಾ ಸಾಡಿಯಾಂಕ್
 ಆಯ್ತಾರಾಚ್ಯಾ ದಿಸಾ ಲೊಕಾಚಿ ಖೆಟ್
 ನೆಟವ್ನ್ ಧಾಡ್ಲ್ಯಾ ಪೆಟ್ ಪುಲಾ ಭಾಂಗಾರಾನ್
 ಇತ್ಲಿಂ ಪುಲಾಂ ಎಕ್ಟಾಂಯ್ ಕರುಂಕ್ ಮಾಂಯ್ಕ್ ಲಾಗ್ಲಿಂ ದಿಂರ್ಗಾಂ
 ಸಾಡ್ಯಾರ್ ಹಾಡ್ಲ್ಯಾಂತ್ ಸುಂರ್ಗಾಂ ಪುಲಾಂ ಭಾಂಗಾರಾಚಿಂ

ಫುಲಾಂ ಮಾಳ್ತಾನಾ

ಜಾಯ್‌ಚ್ಯಾ ಕಳ್ಳಾಕ್ ಕಸ್ತೂರ್ ಫಾಲ್ಕಾ ಮೆಕ್ಳಿ
ಆತಾಂ ಸೊಡಯಾ ಶಿಂಕ್ಳಿ ತ್ಯೆ ಕಸ್ತೂರೆಚಿ
ತೆಣೆ ಕೊಣ್ ವೆತಾ ಮೊಗಾ ಸಾಂಗ್ನಿ ವೊವ್ಳಿ
ತಾಳ್ವೆರ್ ಚಿಕೊಳಿ ಫುಲಾಂ ಭಾಂಗಾರಾಚಿಂ
ಪಾವ್ಸಚ್ ಯೇವ್ನ್ ತಳ್ಕಾಂತ್ ಜಾಲೊ ವ್ಹಾಳೊ
ಪಾಟ್‌ಭರ್ ರೆಫುಲೊ ಹೊಕ್ಲೆ ಮಾಂವಾಗೆಲೊ
ಪಾವ್ಸಚ್ ಯೇವ್ನ್ ಉದಕ್ ದೆಂವ್ಲೆಂ ವೊಳಿಯೆ
ಮೊಗ್ರಿಂ ಫುಲ್ಲೆಂ ತಾಳ್ವೆ ಆಮ್ಚೆ ಹೊಕ್ಲೆ ಚ್ಯಾ
ಫುಲಾಂ ಭಾಂಗಾರ್ ಮಾಳುನ್ ಮಾತೆಂ ಜಾಲೆಂ ಛಾಯಾ
ಹ್ಯಾಚ್ ಫುಲಾಂನಿ ತಿಕಾ ನವ್ರ್ಯಾಗೆರ್ ಪಾಯಾ
ಫುಲಾಂ ಹಾಡುಂಕ್ ಗೆಲ್ಲೊ ಯೆಜ್ಮಾ ನಿ ಪೆಂಟೆಂತ್ ಉರ್ದೊ
ಘರ್ಚ್ಯಾ ಫುಲಾಂನಿ ನಂಡಾಂನಿ ಸಾಡೊ ಭರ್ದೊ
ಫುಲ್ ಭಾಂಗಾರ್ ಮಾಳ್ನ್ ಹೊಕಾಲ್ ಸೊಬಲಿ
ತಾಳ್ವೆರ್ ಆಬೊಲಿಂ ಫುಲಾ ಭಾಂಗಾರಾಚಿಂ
ಫುಲ್ ಭಾಂಗಾರ್ ಮಾಳ್ನ್ ಹೊಕಾಲ್ ಹಾಂಗಾಗೀ ತಿಂಗಾ
ತ್ಯಾ ವ್ಹರೆತಾ ಬಾಬಾಕ್ ಹಾಂಗಾ ಯೆಂವ್ಕ್ ಸಾಂಗಾ
ಫುಲ್ ಫುಲ್ಲೆಂ ರುಕಾ ಪರ್ಮಳ್ ಆಯ್ಲೊ ನಾಕಾ
ಕಿತೆಂ ಪಳಯ್ತಾಯ್ ವ್ಹರೆತಾ ಹೊಕಾಲ್ ಆಯ್ಚ್ಯಾನ್ ತುಕಾ
ಫುಡೆಂ ನಾ ಭಾವೊ ಹೊಕ್ಲೆ ಪಾಟಿಂ ನಾ ದೇರ್
ದೆವಾ ಖಾತಿರ್ ತಾಚೊ ಮೋಗ್ ಕರ್
ಪ್ರಿಜ್ಞಾಂತ್ಲೆಂ ಉದಕ್ ಥಂಡ್ ಥಂಡ್ ಪಿಯೆ
ಶಾಭಾಸ್ ಮ್ಹಣ್ ಜಿಯೆ ಫಾಲ್ಕಾಂ ಮಡಂತಾರಾಂತ್
ಫುಲ್ ಭಾಂಗಾರ್ ಮಾಳ್ನ್ ಮಾತೆಂ ಜಾಲೆಂ ವೊಚೆಂ
ಖಿಂಯ್ಚ್ಯಾ ಗಾಂವಾಕ್ ದಿಲೆಂಯ್ ಯೆಜ್ಮಾನ್ ಭುರ್ಗೊ ತುಜೆಂ

ಬಾರೀಕ್ ಶೆಲೊ ಉದ್ಕಾರ್ ಪಾಶಾರ್ ಜಾಲೊ
 ಆತಾಂ ಮಾಳ್‌ಯಾಂ ರೆಝಲೊ ತಿಕಾ ಆಬೊಲ್ಕಾಂಚೊ
 ಭಿತರ್ಲ್ಯಾ ಕುಡಾಂತ್ ಭರೊನ್ ಆಯ್ಲೊ ಮುಯೊ
 ಆಮಿ ಹಾಡ್ಲ್ಯಾಂತ್ ಫುಲಾಂ ತುಕಾ ಜಾಯೊ ಜುಯೊ
 ಭಿತರ್ ಘಡ್ಲ್ಯಾ ಸೊವೊ ಭಾಯ್ರ್ ಪಡ್ಲ್ಯಾ ಮೊಸೊ
 ಮೊಗ್ರಿ ಮೊಲಾಂವ್ಕ್ ಗೆಲೊ ಹೊಕ್ಲೆ ನಂಡಾವೊ ತುಜೊ
 ಭಾಯ್ಲ್ಯಾನ್ ಆಯ್ಲೆಂ ತಾರು ತಾರ್ವಾರ್ ಆಯ್ಲೆಂ ಬುಲಾಂ
 ಸಕ್ಕಡ್ ಭಾಂಗಾರ್ ಕೆಲಾಂ ವ್ಹರೆತಾನ್ ಚಿಂಚಿ ಫುಲಾಂ
 ಮುಖಾರ್ ಆಯ್ಲ್ಯಾ ಸೊಮಿಣ್ ಪಾಟ್ಲ್ಯಾನ್ ಆಯ್ಲ್ಯಾಂವ್ ಪೊಪ್ಪೊ
 ಆತಾಂ ಮಾಳ್ಕಾಂ ಮೊಮ್ಮೊ ಪಾರ್ತಿ ಕಂರ್ಚಾಳ್ಕಾಚೊ
 ಮಾಂವಾನ್ ಹಾಡ್ಲ್ಯಾಂತ್ ಫುಲಾಂ ಹೊಕ್ಲೆ ಜಾಯಾಂ ಜುಯಾಂಚೊ ವೊಜೊ
 ಮಾಂಯ್ ಫುಲಾಂ ಮಾಳ್ತಾ ಹೊಕ್ಲೆ ಭಾಗ್ ತುಜೆಂ
 ಮಾಟವ್ ಶಿಂವ್ಲ್ಯಾ ಶಿಂವ್ಲ್ಯಾ ಮೊಗ್ರ್ಯಾಂನಿ
 ಮಾಂಯ್ ಫುಲಾಂ ಮಾಳ್ತಾ ಹೊಕ್ಲೆ ದಿವ್ರತ್ಯಾಂನಿ
 ಮಾಗಾ ಮಹಿನ್ಯಾಂತ್ ಶಿಂವ್ಲ್ಯಾ ಭೋವ್ ಪಾನ್
 ಫುಲಾಂ ಮಾಳ್ತಾಂವ್ ಹೊಕ್ಲೆ ತುಜೆಂ ಮಾತೆಂ ಸಾನ್
 ಮುಡೊಚ್ ಪೊಡುನ್ ಫಾಪುಡ್ಲೆಂ ಕಲೆಂ
 ಕಾಲ್ಚ್ಯಾ ಫುಲಾಂನಿ ಹೊಕ್ಲೆಕ್ ಆಯ್ಲೆಂ ಕೆಲೆಂ
 ಯೆಜ್ಮಾ ನಿಚ್ಯಾ ಉಂಬ್ರಾರ್ ಉದ್ಕಾನ್ ಭರ್ಲ್ಯಾ ತೋಡ್
 ಮಾಂಯ್ ಫುಲಾಂ ಮಾಳ್ತಾ ಹೊಕ್ಲೆ ಹಾತ್ ಜೋಡ್
 ಯೆಜ್ಮಾ ನಿಚ್ಯಾ ಹಿತ್ಲಾಂತ್ ಫುಲೊಲ್ಕಾತ್ ಯೆಂಡೊ
 ಸಾಟ್ ತಿನ್ಸಿಂ ನಂಡೊ ಹೊಕ್ಲೆ ಉಬ್ಗನಾಕಾ
 ಯೆಜ್ಮಾ ನಿಚ್ಯಾ ಉಂಬ್ರಾರ್ ಕಾಸೊಳೆಚೊ ಖೊಲೊ
 ಲಾಂಬ್ ಸೊಡಯಾ ರೆಝಲೊ ತ್ಯಾವಿ ಕಸ್ತುರೆಚೊ

ಯೆಚ್ಚಾನಿಚ್ಚಾ ಮಾಟ್ಟಾಂತ್ ಲೋಕಾಚಿ ಖೆಟ್
ಚಿಂಚಿ ಫುಲಾಂಚಿ ಪೆಟ್ ಮಾಂವಾನ್ ಹಾಡಯಿಲಿ
ರೆಸ್ಪೆರ್ ಜಾವ್ನ್ ವಿಗಾರ್ ಚಡ್ಲೊ ಮಾಳಿಯೆ
ನೊಗ್ರೆ ಫುಲಾಂ ತಾಳ್ವೆ ಆಮ್ಚ್ಯಾ ಹೊಕುಲೆಚ್ಯಾ
ವಾರೆಂ ಪಾವ್ನ್ ಯೇವ್ನ್ ಆಂಗ್ಲಿ ಮಾಂಡ್ಲೊ ಶೆಳೊ
ದೋಣೆರ್ ಆಯ್ಲೊ ಕಳೊ ಹೊಕ್ಲೆ ಮಾಂವಾಂಗೆಲೊ
ವೊವ್ಚ್ಯಾಂ ಪ್ರಾಸ್ ಹೊಕಾಲ್ ಸೊಭಲೆಂ
ತಾಳ್ವೆರ್ ಆಬೊಲೆಂ ಹ್ಯೆ ಹೊಕುಲೆಚ್ಯಾ
ವೊರಾಣ್ (ವೊರ್) ಯೆಂವ್ಚೆ ವಾಟೆ ಬುಡ್ಡಾಲಿ ಕಾಂಟಿ
ಸಾಡ್ಯಾರ್ ಹಾಡ್ಲ್ಯಾ ಪಾಂತಿ ತುಕಾ ಕಸ್ತುರೆಚಿ
ವೊವ್ಚ್ಯಾಂ ಆಮ್ಚ್ಯಾ ಮಧೆಂ ಹೊಕಾಲ್ ಜಾಲ್ಯಾ ಆಯ್ತಿ
ಧರ್ನ್ ಉಜ್ವ್ಯಾ ಹಾತಿಂ ವ್ಹರೆತಾ ಆಪವ್ನ್ ವ್ಹರ್
ವೊಡ್ತಾಕ್ ವೆಚ್ಕೆ ವಾಟೆ ಬುಡ್ಡಾಲಿ ಕಾಂಟಿ
ಸಾಡ್ಯಾರ್ ಹಾಡ್ಲ್ಯಾ ಪಾಂತಿ ತುಕಾ ಶಿಂವ್ಚ್ಯಾಂಚಿ
ಸೊನಾರಾಚೆ ಸಾಳೆ ದಿಸಾಕ್ ದಿವೆ ಜಳೆ
ಚಂದ್ರ್ ಸುರೊ ಖೆಳೆ ತುಜ್ಯಾ ಮಿನಿನಾಕ್
ಸಾಡ್ಯಾಕ್ ಹಾಡ್ಲ್ಯಾಂತ್ ಫುಲಾಂ ಕಸಲ್ಯೊ ಪರಿ
ಪಾರ್ತಿ ಕಂಠ್ಲೊ ಮಾಳ್‌ಯಾ ತಿಚ್ಯಾ ಕೊಪ್ಯಾಸರಿ
ಹಸ್ತಿ ಹಾಡಾಂಚಿ ದಾಂತೋಣಿ ಝಳ್‌ಚ್ಯಾ ಕೆಸಾಂಚಿ ವಿಣೆ
ಕೆಸ್ ವಾಳಯ್ಲೆ ಹೊಕ್ಲೆ ತುಜ್ಯಾ ಭಾವ್ವಾಂನಿ
ಹಾಡ್‌ಲ್ಲಿಂ ಫುಲಾಂ ದವರ್ಲಿಂ ಲೆಸಾ
ಪರ್ಗಟಾಯಾ ಕೆಸಾ ಹ್ಯೆ ಹೊಕುಲೆಚ್ಯಾ
ಹೊಕ್‌ಲೆ ಬಾಯೆ ಕಾಯ್ ಬರೆ ತುಜೆ ಹಾತ್
ತುಜ್ಯಾ ನಂಡಾಂನಿ ತುಕಾ ಪಾತ್ ಫುಲಯಿಲಿ

ಹೊಕ್‌ಲೆ ಬಾಯೆ ಕಾಯ್ ಬರೆ ತುಜೆ ದೊಳೆ
ತುಜ್ಯಾ ನಂದಾಂನಿ ಕಳೆ ತುಕಾ ಪುಲಯಿಲೆ
ಹೊಕ್ಲೆಚೆ ಕೇಸ್ ಮೊತಿಯಾಂಚೆ ಘೊಸ್
ತಾಚೆ ಸಾವ್ಲೆ ಬೊಸ್ ವ್ಹರೆತಾ ಮೊತಿಯಾಂ ಗೂಂತ್
ಆಮಿ ಹಾಡ್ಲ್ಯಾಂತ್ ಪುಲಾಂ ಕಸಲ್ಯೊ ತ್ಯೊ ಪರಿ
ಪಾತಿ ಕಂರ್ಬಾಳೊ ಮಾಳ್ಕಾಂ ತಿಚ್ಯಾ ಕೆಸಾಂ ಸರಿ
ಆಬೊಲೆಂ ಪುಲ್ಲಾಂ ಘೊಸಾನ್ ಘೊಸ್
ಮಾಂಯ್ ಪುಲಾಂ ಮಾಳ್ತಾ ಹೊಕ್ಲೆ ಕೆಸಾನ್ ಕೆಸ್
ಪುಲಾಂಕ್ ಗೆಲ್ಯೊ ಕರವೊ ತಾನೆಲೊಗಿ ಭುಕೆಲೊ
ಮೊತಿ ಮಹಲಾಂತ್ ಜೆವಣ್ ಕರುಂಕ್ ಬಸ್ಲೊ
ಹೊಕ್ಲೆ ಬಾಯೆ ಮಾತ್ಕಾರ್ ತುಜ್ಯಾ ಪುಲಾಂಚೆಂ ವೊಜೆಂ
ವೊವ್ಯಾಂ ಮದ್ಲೆ ಹೊಕ್ಲೆಕ್ ವ್ಹರ್ಚೆಂ ವ್ಹರೆತಾಚೆಂ ಕಾಳಿಜ್ ಕೆದೆಂ
ಹೊಕ್ಲೆಗೆ ಬಾಯೆ ಹಾತಾಂತ್ ಗಳ್ಕಾಂತ್ ತುಜ್ಯಾ ಸರಿ
ಮಾಂಯ್ ಮೆಳ್ಳ್ಯಾ ಬರಿ ತುಜ್ಯಾ ಅದೃಷ್ಟಾನ್
ಹೊಕ್‌ಲೆ ಬಾಯೆ ಗಳ್ಕಾಂತ್ ತುಜ್ಯಾ ಸರಿ
ತುಜೆ ಕಾಯ್ ಕೆಲ್ಯಾರ್ ತುಕಾ ಮಾಂಯ್ ಬರಿ
ಹೊಕ್‌ಲೆಗೆ ಬಾಯೆ ಕಾನಾಂತ್ ತುಜ್ಯಾ ಕೊವ್ಪಿ
ಪಿಡ್ನು ಕೆನ್ ವೊವ್ಪಿ ಯೆಜ್ಮಾನಿನ್ ಉಭಿ ಕೆಲಿ
ಹೊಕ್‌ಲೆಗೆ ಬಾಯೆ ವ್ಹರೆತಾಗೆರ್ ಭಾಗ್
ಶೆಂಭೊರ್ ವರ್ಸಾಂ ಮಾಗ್ ತುಜೆಂ ಆಯಾಪಣ್
ಹೊಕಾಲ್ ಆಮ್ಚಿ ಭಾಂಗಾರಾಚಿ ಪಾತಿ
ತಿಣೆ ಜೊಡಿಲಾ ಪತಿ ಗಿನ್ಯಾನ್ ಮೊತಿ
ಹೊಕಾಲ್‌ಬಾಯ್ ಲಿಲ್ಲಿ ಉರ್ವಾ ಮಿಸಾಕ್ ಗೆಲ್ಲಿ
ಚಾಲ್ ಚಮ್ಮಣ್ ಸೊಬ್ಬಿ ದೆಕುನ್ ಸುನ್ ಕೆಲಿ
ಹೊಕಾಲ್‌ಬಾಯ್ ಆಮ್ಚಿ ಪಾಯಾಂನಿ ಲಾಂಬ್
ಆಲ್ಮಾರಿಂತ್ಲೊ ಜಾಂಬ್ ಆಮ್ಚೊ ವ್ಹರೆತ್ ಬಾಬ್

ಸರ್ವಳಿ ಬಾಂದ್ವಾನಾ

ಕೆಂಳ್ಬೊಚ್ ಕಾತರ್ನ್ ಕೆಂಳ್ಬೊಚೊ ಕಾಡ್ಲೊ ದೋರ್
 ಮಾಂಯ್ನ್ ಕರಯ್ನ್ ಪುಗಾದೋರ್ ಗಳೊಭರ್
 ಕಿನ್ನಿಗೊಳಿಚ್ಚೆ ಪೆಂಟೆಂತ್ ವಿಕುಂಕ್ ಘಾಲ್ಯಾಂತ್ ಬೊಡ್ಕಾಂ
 ಸಾಡ್ಕಾರ್ ಹಾಡ್ಲ್ಯಾಂತ್ ಕುಡ್ಕಾಂ ತುಜ್ಯಾ ವ್ಹರೆತಾನ್
 ಕೆಂಳ್ಬೊಚ್ ಕಾತರ್ನ್ ಉಡಯಿಲ್ಲೊ ದೋರ್
 ಗಳೊಭರ್ ಸರ್ ತುಕಾ ನೊವ್ರ್ಯಾಗೆರ್
 ಗಾಂವ್ಚೊ ಸೊನಾರ್ ಚಿಂಚೆ ಭಾಂಗಾರ್
 ಸದಾಂಚ್ ಆಂಗಾರ್ ಹೊಕ್ಲೆ ಆಯಾಪಣ್
 ಗಾಂವ್ಚೊ ಸೊನಾರ್ ವ್ಹರೆತಾಚೊ ಈಶ್ವ್
 ನವಿ ಕೆಲ್ಯಾ ಶಿಸ್ತ್ ಹ್ಯಾ ನೆಕ್ಲೆಸಾಕ್
 ಗೊಂಯ್ಚೊ ಸೊನಾರ್ ಗಾಂವ್ಚೊ ಸೊನಾರಾಕ್ ಲೆಕ್ತಾ
 ನೆಕ್ಲೆಸ್ ಬರೊ ಸೊಭ್ತಾ ಆಯ್ಚೆ ಹೊಕ್ಲೆಕ್
 ಕಾಳಿ ಪಿಡ್ಡುಕ್ ಹೊಕ್ಲೆ ಕಾಸಾಚಿಗಿ ಸಾಸಾಚಿ
 ಪಿಡ್ಡುಕ್ ಕೊಸೆಸಾಂವ್ ಮಾಯೆಚ್ಯಾ ಬೆಸಾಂವಾಚಿ
 ಇಂಗ್ಲಿಷ್ ಭಾಶೆನ್ ಪಯ್ಕಾಂಕ್ ಮ್ಹಣ್ತಾತ್ ಮನಿ
 ಸಕ್ಕಡ್ ಭಾಂಗಾರ್ ಕೆಲಾಂ ವ್ಹರೆತಾನ್ ಕರಿಯಮಣಿ
 ಗಾಂವ್ಚಿಂ ಫುಲಾಂ ಗಾಂವಾಂತ್ ಉರ್ಲಿಂ
 ಕೊಡ್ಯಾಳ್ಚಿಂ ಫುಲಾಂ ನಂಡಾಂನಿ ಪುಂಜಾಯಿಲಿಂ
 ನಾರ್ಲ್ಚ್ ಬೆತುನ್ ನಾರ್ಲಾಚಿಂ ಕೆಲ್ಯಾಂತ್ ಪೊಳಿಂ
 ಮಾಂಯ್ನ್ ಧಾಡ್ಲ್ಯಾಂತ್ ಬೊಳಿಂ ಹೊಕ್ಲೆ ಭಾಂಗಾರಾಚಿಂ
 ನಾರ್ಲ್ ಕಾಂತುನ್ ನಾರ್ಲಾಚೊ ಕೆಲೊ ಚುರೊ
 ಭಾಂಗಾರ್ ಶಿಂಗಾರ್ ನಾಕಾ ಹೊಕ್ಲೆ ಭರ್ತಾರ್ ಪುರೊ
 ಮೆಯ್ ಮೊಚೆ ಘಾಲ್ನ್ ವ್ಹರೆತ್ ರಾವ್ಣಾ ವಾಂಕ್ಡೊ
 ದಾಂಬುನ್ ಘಾಲ್ಯಾ ಅಂಕ್ಡೊ ಹ್ಯೆ ಪಿರುಂ ಕೆಚೊ

ಸರ್ದಳೆಚೊ ಪೊಡ್ ಉಕಲ್ತಾನಾ ಜಡ್
 ಆಯಾಪಣ್ ವ್ಹಡ್ ಆಮ್ಚ್ಯಾ ಹೊಕ್‌ಲೆಚೆಂ
 ಆಂಕ್ವಾರಿ ಮಾಯೆ ಸರ್ಗಾರ್ ತುಜೆ ಹಾತ್
 ಬೆಸಾಂವಾಂ ದಿ ಸಾತ್ ತಿಚ್ಯಾ ಸರ್ದಳೆಕ್
 ಹಾಂವ್ ಪಿರ್ನುಕ್ ಬಾಂದ್ತಾಂ ಕೊಣ್ ಮ್ಹಣ್ ಚಿಂತ್ಲಿ
 ಫಾಲ್ಯಾ ವೊಳ್ಕಾಶಿ ಮಾಂಯ್ ಮ್ಹಣ್ ತುಜಿ
 ಹಸ್ತಿ ಹಾಡಾಚಿ ದಾಂತೊಣಿ ಪುಣಿ ಇರಾಂಚಿ
 ವೊನಿ ದೆರಾಂಚಿ ಆಮ್ಚಿ ಹೊಕಾಲ್‌ಬಾಯ್
 ಹ್ಯೆ ಪಿರ್ನುಕೆಂತ್ ಭಾಂಗಾರಾಚ್ಯೊ ಮಣಿಯೊ
 ಪಿರ್ನುಕೆಚೊ ಧನಿ ಹೊಕ್ಲೆ ವ್ಹರೆತ್ ತುಜೊ
 ಹಾಂವ್ ಪಿರ್ನುಕ್ ಬಾಂದ್ತಾಂ ಮನಾಂತ್ ಕಿತೆಂ ಚಿಂತಾಂ
 ಬರೆಪಣ್ ಮಾಗ್ತಾಂತುಜ್ಯಾ ಸರ್ದಳೆರ್
 ಕಾಳಿ ಪಿರ್ನುಕ್ ಹಾಡ್ಲ್ಯಾ ಪಯ್ಕಾಂಚಿ
 ಧಾಡ್ಲ್ಯಾ ಸಸ್ಣಾಚಿ ಹೊಕ್ಲೆ ಮಾಂಯ್ನ ತುಜ್ಯಾ
 ಕಾಚಾರಾಚ್ಯಾ ಘರಾ ಕುವಾಳೊ ಶಿರೆಸ್ತ್ (ಶ್ರೇಶ್ಟ್)
 ದೇವ್ ಗಿರೀಸ್ತ್ ಪಿಡ್ನುಕೆಕ್ ಬೆಸಾಂವ್ ದೀಂವ್
 ಕಾಮಾರಾ ಸಾವ್ಲೆ ದಿಸಾಕ್ ದಿವೆ ಪೆಟಯ್
 ಸದಾಂ ಫಾಲ್ನ್ ನಟೆಯ್ ತುಜೆಂ ಆಯಾಪಣ್
 ಕಾಣೆಕ್ ಧಾಡ್ಲ್ಯಾ ಪಾಲ್ಕಿ ಉಗ್ತಾ ಜನಲಾಂಚಿ
 ಸೊಬ್ತಾ ಚಿನಲಾಂಚಿ ಆಮ್ಚಿ ಹೊಕಾಲ್‌ಬಾಯ್
 ಗಿರಿಗಿರಿ ವಾಲ್ ಮುಸ್ಕಾರ್ ಚಡಯ್ಲಿ
 ನೆಕ್ಲೆಸಾಚ್ಯಾ ಪೊಡಾನ್ ತಿಕಾ ಉಭಿ ಕೆಲಿ
 ತುಳ್ವ್ಯಾ ಭಾಶೆನ್ ಕುಲ್ಬಾಕ್ ಮ್ಹಣ್ತಾತ್ ಕುಡು
 ಕಳ್ಳೆನ್ ಮೆಜ್ಲಾದುಡು ಹೊಕ್ಲೆ ಬಾಪಾಯ್ನ ತುಜ್ಯಾ

ತುಳ್ಳೆ ಭಾಸೆನ್ ಮಿರ್ಸಾಂಗೆಕ್ ಮ್ಹಣ್ತಾತ್ ಮುಂಚಿ
 ಕರಿಯಮಣಿ ಉಂಚಿ ವ್ಹರೆತಾನ್ ಕರಯಿಲ್ಯಾ
 ದೆವಾ ಬಾಪಾ ದೆವಾ ಪುತ್ರಾ ಪವಿತ್ರ್ ಆತ್ಮಾ ಸಾಂತಾ
 ಕುರ್ಪೆಚ್ಯಾ ದಿಸಾ ಯೆಜ್ಮಾನ್ (ವ್ಹರೆತ್) ಪಿರ್ನುಕ್ ಬಾಂದ್ತಾ
 ದರ್ಯಾಂತ್ಲೊ ಶೆವೊ ಜಾಳಾನ್ ಮೊಗೊರ್ ಪಾಗ್ತಾ
 ಬರೆಂಪಣ್ ಮಾಗ್ತಾ ತುಜ್ಯೆ ಪಿರ್ನುಕೆಕ್
 ಪಿರ್ನುಕೆಚೊ ಪೊಡ್ ಗುಂತಾನಾ ಗೊಂದೊ
 ಆಯಾಪಣ್ ನಂದೊಂ ಬಾಳೆ ಸಂಸಾರಾಂತ್
 ಪಾವ್ಸ್ಚೆ ಆಯ್ಲೊ ಮೊಟ್ಯಾ ಪಾವ್ಲ್ಯಾಂಚೊ
 ಸಾತಾಂ ಬಾಳಿಯಾಂಚೊ ಮಾಂವಾನ್ ಮಿನಿನ್ ಕೆಲೊ
 ಪಿರ್ನುಕೆಚೊ ಪೊಡ್ ಧರ್ಮಾನಾ ಜಡ್
 ಆಯಾಪಣ್ ವ್ಹಡ್ ಹೊಕ್ಲೆ ಸಂಸಾರಾಂತ್
 ಭಾಜ್ಲಿ ಮಾಸ್ಕಿ ಶಿಮ್ಪೆನ್ ಕರ್ಪಾಲಿ
 ಮಿರಿಸ್ ಸರ್ಪಳಿ ತುಜೆಂ ಆಯಾಪಣ್
 ಭಾಂಗಾರಾಚ್ಯಾ ತಾಂಬ್ಲೆರಾಕ್ ರುಪಿಯಾಚೆ ಕಣ್
 ತಾಂತುಂ ಆಸಾ ಧನ್ ಹೊಕ್ಲೆ ಆಯಾಪಣ್
 ಯೆಜ್ಮಾನ್ ಪಿರ್ನುಕ್ ಬಾಂದ್ತಾ ದೆವಾಬಾಪಾಕ್ ಸಮರ್ಪುನ್
 ತಾಚೆನಾಂವಿಂ ಘೆಗೆ ಹೊಕ್ಲೆ ಆಯಾಪಣ್
 ಯೆಜ್ಮಾನ್ಚ್ಯಾ ಕಾನಾಂಕ್ ಕೆಂಪಾಂ ಪರ್ದೆಳ್ತಾತ್
 ಮೊತಿಯಾಂ ರುಳ್ವೆಳ್ತಾತ್ ತಿಚ್ಯಾ ನೆಕ್ಲೆಸಾರ್
 ರೊಸಾಚೊ ನಾರ್ಲ ಕಾಂತ್ತಾನಾ ಕಾರ್ಲೊ
 ಸ್ಪಿರಿತ್ ಸಾಂತ್ ಪಾರ್ಲೊ ತುಜ್ಯೆ ಸರ್ಪಳೆರ್
 ರೆಂವಾಳ್ ಗಾದ್ಯಾಂತ್ ನಾತ್ಲ್ಯಾಚಿಂ ಗೊಂಡಾಂ
 ಕಿತ್ಲಿಂ ಲಾಗ್ಲಿಂ ಪಾಂವ್ಡಾಂ ಮಾಂಯ್ಕ್ ವೊಪ್ ಕಾಡುಂಕ್

ರೆಂವಾಳ್ ಗಾದ್ಯಾಂತ್ ನಾತ್ಕ್ಯಾಚಿಂ ಗೊಂಡಾಂ
 ತೆರಾ ಲಾಗಿಂ ಪಾಂವ್ಡಾಂ ಮಾಂಯ್ಕ್ ಪೊಪ್ ಕಾಡುಂಕ್
 ರಾಂದ್ಲಿಂತ್ ಘಾಲ್ಲಿ ಲೇಪ್ ಶಿಮ್ವೆನ್ ಕರ್ಪಲಿ
 ಮಿರಿಸ್ ಸರ್ಪಳಿ ಮಾಂಯ್ಕ್ ಕರಯಿಲಿ
 ವಾಟೆ ವಯ್ಲೊ ಸೊನಾರ್ ಚಿಂಚೆ ಭಾಂಗಾರ್
 ಸದಾಂ ಆಂಗಾರ್ ಹೊಕ್ಕೆ ಆಯಾಪಣ್
 ವರ್ಸಾಕ್ ಏಕ್ ಪಾವ್ಟಿಂ ಬಾಂಧುಂ ಆಮಿ ಕಿಸ್ತ್
 ಗೊಂಯ್ಚಿ ಶಿಸ್ತ್ ಹ್ಯಾ ಮಿನಿನಾಕ್
 ಸರ್ಪಳಿಚೊ ಪೊಡ್ ಉಕಲ್ತಾನಾ ಜಡ್
 ಆಯಾಪಣ್ ವ್ಹಡ್ ಆಮ್ಚೆ ಹೊಕ್ಕೆ ಚಿಂ
 ಸರ್ಗಾ ವಯ್ಲೊ ದೆವಾ ಕಸಲಿ ತುಜಿ ಸೆವಾ
 ಬೆಸಾಂವ್ ದಿ ಬಾಪಾ ತಿಚ್ಯೆ ಸರ್ಪಳಿಕ್
 ಸೊನಾರಾ ಸಾಳೆ ಕುರ್ಪಾತ್ ಕಡಯ್ಲಾ
 ಮಿನಿನ್ ಘಡಯ್ಲಾ ಹೊಕ್ಕೆ ಮಾಂವಾನ್ ತುಜ್ಯಾ
 ಸಕಾಳಿಂ ಉಟೊನ್ ಯೆಜ್ಮಾನಿ ಗೆಲೊ ಉಲವ್ನ್
 ಗಳೊ ಪಳೆವ್ನ್ ಮಾಂವಾನ್ ಮಿನಿನ್ ಕೆಲೊ
 ಸೊನಾರಾಚ್ಯಾ ಹಾತಾ ಭಾಂಗಾರಾಚಿ ಪೆಟ್
 ಹೆಂಚ್ ಭಾಂಗಾರ್ ಘಾಲ್ನ್ ಹೊಕಾಲ್ ಸದಾಂಚ್ ನೆಟ್
 ಸೊನಾರಾಚ್ಯಾ ಘರಾ ಕುಂದ್ಯಾರ್ ಚಡಯ್ಲಾ
 ನೆಕ್ಲೆಸ್ ಘಡಯ್ಲಾ ಹೊಕ್ಕೆ ವ್ಹರೆತಾನ್
 ಹಾಂವ್ ಪಿರ್ಡುಕ್ ಬಾಂದ್ತಾಂ ದೆವಾಬಾಪಾಕ್ ಸಮರ್ಪುನ್
 ತಾಚೆ ನಾಂವಿಂ ಘೆಗೆ ಹೊಕ್ಕೆ ಆಯಾಪಣ್
 ಹೆಂವಿ ಆಯಾಪಣ್ ಕಶೆಂ ಸಾಂಬಾಳ್ಚಿ
 ಆಯ್ಚ್ಯಾ ಸಾಕ್ರಮೆಂತಾಂತ್ ಫಾಲ್ಯಾ ಪಾಳೊ ದಿಶಿ
 ಹ್ಯಾವಿ ಮಾಟ್ವಾಂತ್ ಜಾವ್ ತುಜಿ ಮಾಲ್
 ತುಜ್ಯಾ ಮಾಂಯ್ಚ್ಯಾಖಾಲ್ ಜಾವ್ ಪಿರ್ಡುಕ್ ಬಾಂದ್ತಾ

ರೊಸ್ಸುಚೆ ರಾಂದ್ಲಿ ಉಜೊ ಪೆಟಯ್ತಾನಾ

ದನ್ನಾರಾಂಚ್ಯಾ ಜೆವ್ಣಾಕ್ ನಿಸ್ತಾಕ್ ಕಿತೆಂ ಗುಜೊ
 ಹಾಂಗಾ ಯೆಯಾ ವ್ಹೊವ್ಚ್ಯಾಂನೊ ರಾಂದ್ಲಿಕ್ ಕರ್ಯಾಂ ಉಜೊ
 ದೊನ್ನಾರಾಂಚ್ಯಾ ಜೆವ್ಣಾಕ್ ನಿಸ್ತಾಕ್ ಕಿತೆಂ ದೆಂಚೊ
 ಹಾಂಗಾ ಯೆಯಾ ವ್ಹೊವ್ಚ್ಯಾಂನೊ ರಾಂದ್ಲಿಕ್ ದವರಾ ಸೊಂಟೊ
 ಯೆಜ್ಮಾನಿಚ್ಯಾ ಹಾತಾಂತ್ ಭಾಂಗಾರಾಚಿಂ ಕಾಂಕ್ಣಾಂ
 ದವರ್ ಲಾಂಕ್ಡಾಂ ಯೆಜ್ಮಾನಿ ರಾಂದ್ಲಿಕ್
 ರೊಸ್ಸುಚೆ ರಾಂದ್ಲಿಕ್ ದವರಾ ತೆ ದಾಂಡೆ
 ಚಡಯಾ ಹಾಂಡೆ ಆತಾಂ ಆದ್ನಾಕ್
 ರೊಸ್ಸುಚೆ ರಾಂದ್ಲಿ ಉದ್ಕಾಚೆಂ ಆದಾನ್
 ಮರಿ ಕರ್ತಾ ರುದಾನ್ ಆಪ್ಲ್ಯಾ ಪುತ್ರಾಲಾಗಿಂ
 ರೊಸ್ಸುಚೆ ರಾಂದ್ಲಿಕ್ ಲಾಯಾ ತೊ ದಾಂಡೊ
 ಆತಾಂ ಚಡಯಾ ಹಾಂಡೊ ಪೆಟಿ ಆದ್ನಾಚೊ
 ರೊಸ್ಸುಚೆ ರಾಂದ್ಲಿ ದುದಾಚೆಂ ಆದಾನ್
 ಮರಿ ಕರ್ತಾ ರುದಾನ್ ಆಪ್ಲ್ಯಾ ಪುತ್ರಾಲಾಗಿಂ
 ಸೊಮಿಣಿಚ್ಯಾ ಕುರೊವಾ ಭಾಂಗಾರಾಚಿ ಸರಿ
 ದಾಯ್ಜ್ಯಾಂಕ್ ಕಾಣ್ಲೆವ್ನ್ ಯೆಜ್ಮಾನ್ ಆದಾನ್ ಕರಿ
 ಭಯ್ಣಿಚ್ಯಾ ಕಾಜಾರಾಕ್ ಭಯ್ಣಿಕ್ ದುವಾಳೆ
 ಕಾಶಿ ಕುವಾಳೆ ಭಾವಾನ್ ಹಾಡಯಿಲೆ
 ರುಕಾ ಥಾವ್ನ್ ರುಕಾಕ್ ಉಡ್ತಾ ಮಾಂಕೊಡ್
 ರೊಸ್ಸುಚೆ ರಾಂದ್ಲಿಕ್ ಯೆಜ್ಮಾನ್ ದವರ್ತಾ ಲಾಂಕುಡ್
 ರೊಸ್ಸುಚೆ ರಾಂದ್ಲಿ ಕಟ್ಟಾಂಚೊ ಪುಗ್
 ವಿಸ್ರಾನಾಕಾ ಮೋಗ್ ಹೊಕ್ಲೆ (ವ್ಹರೆತಾ) ಆವಯ್ಚೊ
 ರೊಸ್ಸುಚೆ ರಾಂದ್ಲಿ ಲಾಯ್ಲಿಂ ಶಿರ್ಪುಟಾಂ
 ವಯ್ರ್ ಪಡ್ಲಿಂ ಹಾಡ್ಕುಟಾಂ ಹೊಕ್ಲೆ (ವ್ಹರೆತಾ) ಆವಯಿಚಿಂ

ಪೆಟಿಕ್ ತಾಂದುಳ್ ಕಾಡ್ತಾನಾ

ಅಂಕ್ವಾರ್ ಮರ್ಯೆ ಪಾಂಯಾಂಕ್ ತುಚ್ಯಾ ಪಾಂಯ್ಣಾಂ
 ಸಾಟ್ ತಿನ್ನಿಂ ಆಯ್ತಾನಾಂ ಹ್ಯೆ ಪೆಟಿಲಾಗಿಂ
 ಆಮ್ಚ್ಯಾ ವೊಡ್ತಾಂತ್ ಫುಲ್ಲೊ ತೊ ಲಿಲ್ಲೊ
 ವಾಂಟುನ್ ದೀ ಕುಂಡ್ಲೊ ಯೆಜ್ಮಾನಿ ದಾಯ್ಜಾಂಕ್
 ಕೊಯ್ರಚ್ ಕಾಡುನ್ ಉಡಯಿಲೆ ಜರ್ಲೆ
 ಸಾಟ್ ಸತ್ತರ್ ವೊವ್ಚೆ ಹ್ಯಾಯಿ ಪೆಟಿಲಾಗಿಂ
 ಜೆಜು ಮಾಯ್ ಯೆತಾ ಸಾಮ್ಚ್ಯಾ ದಾರ್ಜಾನ್
 ತಾಂಚ್ಯಾ ಭರ್ವಶ್ಯಾನ್ ಯೆಜ್ಮಾನಿನ್ ಪೆಟಿ ಕೆಲ್ಯಾ
 ಜಾರ್ಡ್ ಮಹಿನ್ಯಾಂತ್ ಕುಮೆರಿಂತ್ ಫುಲ್ಲೊ ಗೊಂಡೊ
 ಚಡಯಾ ಹಾಂಡೊ ಹ್ಯಾವೀ ಪೆಟಿಲಾಗಿಂ
 ದೆವಾ ಬಾಪಾ, ದೆವಾ ಪುತ್ರಾ ಸ್ಪಿರಿತ್ ಸಾಂತಾ
 ಕುರ್ಪೆಚ್ಯಾ ದಿಸಾ ಯೆಜ್ಮಾನ್ ಆದಾನ್ ದವರ್ತಾ
 ಪೆಟಿ ಕರ್ಚೊ ಯೆಜ್ಮಾನಿ ಕಾಡ್ ಸಾಂತಾ ಮಿರ್ಸಾಚಿ ಕುರು
 ಸಮೆಸ್ತ್ ಪರ್ಜೆಕ್ ಪಾವೊನ್ ಪೆಟಿ ಅಧಿಕ್ ಊರ್
 ಪೆಟಿಚ್ ಕೆಲ್ಯಾ ನೆಂಟ್ಯೆ ಯೆಜ್ಮಾನಿನ್
 ಜಾಂಟ್ಯೆ ಸೊಮಿನಿ ತಿಚಿ ಜತನ್ ಕರ್
 ಪೆಟಿಚ್ ಕೆಲ್ಯಾ ಉಕ್ತಿ ಸುರೇಖಾಲ್
 ಮಾಯ್ ಯೆತಾ ಮಾಲ್ ಪೆಟಿಕ್ ಬೆಸಾಂವ್ ದೀಂವ್ಕ್
 ಪೆಟಿಚ್ ಕೆಲ್ಯಾ ಉಕ್ತಿಗೀ ಸೆವ್
 ಮಾಟ್ಯೆಂ ಆಯ್ಲಾ ದೇವ್ ಪೆಟಿಕ್ ಬೆಸಾಂವ್ ದೀಂವ್ಕ್
 ಪಾನ್ ಪಾನ್ವೆಲಿಚೊ ಇಡೊ ವಾಂಟುನ್ ಖಾವ್ಯಾಂ
 ಚ್ಯಾರ್ ವೊವಿಯೊ ಗಾವ್ನ್ ಆಮ್ಚಿ ಆರ್ಥ್ ಪಾವ್ಯಾಂ
 ಯೆಜ್ಮಾನಿಚ್ಯಾ ಉಂಬ್ರಾರ್ ಕಿರ್ಲಾತ್ ಘಾಲ್ಯಾತ್ ವಾಂಯ್ಗಿನಿ
 ಆಪಯ್ ಯೆಜ್ಮಾನಿ ತುಚ್ಯಾ ದಾಯ್ಜಾಂಕ್

ಆದಾನ್ ದವರ್ತಾನಾ ವೊವಿಯೊ

ದೇವಾ ಬಾಪಾ, ದೇವಾ ಪುತ್ರಾ, ದೇವಾ ಸ್ಪಿರಿತ್ ಸಾಂತಾ
ಕುರ್ರೆಚ್ಯಾ ದಿಸಾ ಯೆಜ್ಮಾನ್ ಆದಾನ್ ದವರ್ತಾ
ಹ್ಯಾವೀ ಮಾಟ್ವಾಂತ್ ಕಿತೆಂ ತೆಸಾಂವ್
ದಿಗೇ ಮಾಯೆ ಬೆಸಾಂವ್ ರಾಂದ್ಲಿಲ್ಯಾ ಆದಾನಾಕ್
ರೊಸ್ಕಾಚೆ ರಾಂದ್ಲಿ ಉದ್ಕಾಚೆಂ ಆದಾನ್
ಮರಿ ಮಾಗ್ತಾ ರುದಾನ್ ಆಪ್ಲ್ಯಾ ಪುತಾಲಾಗಿಂ
ದನ್ವರಾಂಚ್ಯಾ ಜೆವ್ಣಾಕ್ ನಿಸ್ತಾಕ್ ಕಿತೆಂ ಗುಜೊ
ದಾಯ್ಜಾಂಕ್ ಆಪವ್ನ್ ಯೆಜ್ಮಾನಿ ಕರ್ ಉಜೊ
ಮರಿಯೆ ಆಮ್ಚೆ ಮಾಯೆ ಘೆ ಆಮ್ಚೆಂ ತೆಸಾಂವ್
ಯೆಜ್ಮಾನೆಚ್ಯಾ ಅದ್ನಾಚೆರ್ ಫಾಲ್ ತುಜೆಂ ಬೆಸಾಂವ್
ಮಾಟೊವ್ ಝಾಡ್ನ್ ಉಡಯ್ಲೊ ಕೊಯ್
ಸಾಂ. ಜುಜೆನ್ ದಿಲಾಂ ಧಯ್ ಆಮ್ಚ್ಯಾ ಯೆಜ್ಮಾನಿಕ್
ಯೆಜ್ಮಾನ್ಕಾಚ್ಯಾ ಘರಾ ಕೊಯ್ ಬೋವ್ ಜಾಲಾ
ಫುಲಾಂ ಶಿಂಪಿತ್ ಗೆಲಾ ಆಮ್ಚೊ ಮಿನಿನ್ ಜೆಜು
ಶಿರೊತಿ ದವರ್ನ್ ಶಿರೊತೆರ್ ವಾಡ್ಲೆಂ ಮೀಟ್
ಯೆಜ್ಮಾನಿಚೆಂ ಚೀತ್ ಆಸಾ ಜೆಜು ವಯ್
ಕೊಸೆಸ್ ಮಾಯ್ ಯೆತಾ ಸಾರ್ಕಾ ಮಾರ್ಗಾನ್
ಸಿಕಿರಿಂಗೆಲ್ಯಾ ವರ್ಗಾನ್ ತಿಕಾ ಬಸ್ಕಾ ದಿಯಾ
ಯೆಜ್ಮಾನಿ ಬಾಯೇ, ಬಾರೀ ತುಜೆಂ ಶುದ್ಧ್
ಮಿನಿನ್ ಜೆಜುನ್ ಖುದ್, ಹಾಂಗಾ ಯೆತಾಂ ಮ್ಹಳಾಂ
ಹೊಕ್ಲೆಚಿ ಭಯ್ ನಾಂವ್ ಕಿತೆಂ ಮಾಡ್ತೆನ್
ಯೆಜ್ಮಾನಿಚ್ಯಾ ಪಾಡ್ತೆನ್ ಹಾಂವ್ ವೊವೊ ಗಾತಾಂ
ವೊರ್ಲಾ ಪೊಂತಾರ್ ಬಾಂದ್ಲಿ ಏಕ್ ರುವಿ
ಮಾಣುಲಿ ವೊವಿ ಮ್ಹಜಿ ಹೊಗ್ಡಾಯಿಲಿ

ಸಾಂಬಾರ್ ಭಾಜ್ತನಾ

ಆಯ್ಚ್ಚಾ ಮಾಟ್ವಾಂತ್ ಯೆಜ್ವಾ ನಿಚಿ ಸಜವ್ಣ್
 ನವಿ ಯೆವ್ಜಣ್ ಕೆಲ್ಯಾ ಆಯ್ಚ್ಚಾ ಸಾಂಬಾರಾಕ್
 ಘರ್ಚಾ ಆಂಗ್ಲಾಂತ್ ಸ್ವಾದ್ ಮೊಗ್ರಾಂ ಶಿಂವ್ತಾಂಚೊ
 ಮಾಟ್ವಾಂತ್ ಭರ್ಲ್ಯಾ ಪರ್ಮೊಳ್ ಜಿರ್ಯಾ ಸಾಂಬಾರಾಚೊ
 ಸುರ್ಯಾಚೊ ಉಜ್ವಾಡ್ ಮಾಟ್ವಾಂತ್ ಪಿಳಿ ಪಿಳಿ ತಿಳ್ತಾ
 ಸಾಂಬಾರಾಚೊ ಪರ್ಮೊಳ್ ಸಗ್ಳಾನ್ ಪ್ರಚಾರಿತಾ
 ಕೋಯ್ರ್ಚ್ ರ್ಘಾಡ್ ಉಡಯಿಲೆ ಜರ್ದೆ
 ಸಾಟ್ ಸತ್ತರ್ ವೊವೈ ಹ್ಯಾ ಸಾಂಬಾರಾಲಾಗಿಂ
 ಆಮ್ಚಾ ಹಿತ್ಲಾಂತ್ ಬಾಂದಿಲಾ ಬೊಯ್ಲ್
 ದವರಾ ಕಯ್ಲ್ ಆತಾಂ ಸಾಂಬಾರಾಕ್
 ಘಾಟಾಚೆ ಬೊಯ್ಲ್ ದೆವೊಂದಿತ್ ಸಕ್ಲಾ
 ಸಾಂಬಾರಾಚ್ಯೊ ಗೊಣಿಯೊ ಆತಾಂ ಯೇಂವ್ ಘರಾ
 ರೊಸ್ಸಾಚೆ ರಾಂದ್ಲಿರ್ ಭಾಜಾತ್ ಘಾಲಾ ಮೇಲ್ಗೊರ್
 ಆಕಾಶಿಂ ಪರ್ಮೊಳ್ ಜಿರ್ಯಾ ಸಾಂಬಾರಾಚೊ
 ಹ್ಯಾವಿ ಮಾಟ್ವಾಂತ್ ಕಿತೆಂ ತೆಸಾಂವ್
 ದೀಗೆ ಮಾಯೆ ಬೆಸಾಂವ್ ಹ್ಯಾ ಸಾಂಬಾರಾಕ್
 ಶಿರೊತಿ ದವರ್ನ್ ಶಿರೊತೆರ್ ವಾಡ್ಲೆಂ ಮೀಟ್
 ಯೆಜ್ವಾ ನಿಚೆಂ ಚೀತ್ ಆಸಾ ಜೆಜು ವಯ್ರ್
 ಟಿಪ್ಪು ಆನಿ ಇಂಗ್ಲೆಜಾಕ್ ಜಾಲಿ ಲಡಾಯ್
 ಬೊಂಬ್ಲಾಳೆ ಘಡಾಯ್ ವೊಜ್ಯಾಂ ವಯ್ರ್
 ಆಮ್ಚಾ ಘರಾ ಮುಕಾರ್ ಆಸಾ ವ್ಹಡ್ ಪಾಗೊರ್
 ವ್ಹಡ್ ಆಸಾ ಆಧಾರ್ ಯೆಜ್ವಾ ನಿಕ್ ದಾಯ್ಜಾಂಚೊ
 ಚೂನ್ ಕಾಂತೆಲ್ಯಾ ವೊವ್ಚ್ಯಾಂನೊ ಕರಾ ತುಮಿ ಮೊರ್ದಿ
 ಕಾಫೈಕ್ ದಿಲ್ಯಾ ವರ್ಧಿ ಆಮ್ಚಾ ಯೆಜ್ವಾ ನಿನ್

ವೃತ್ತಾಚ್ಯಾ ಮಾಟ್ವಾಂತ್ ಸಾಡೊ ಭರ್ತಾನಾ

ದೇವಾ ಬಾಪಾ ದೇವಾ ಪುತ್ರಾ ದೇವಾ ಪವಿತ್ರ್ ಆತ್ಮಾ
ಕುರ್ಪೆಚ್ಯಾ ದಿಸಾ ಯೆಜ್ಮಾನ್ ಸಾಡೊ ಭರ್ತಾ
ದೊಸಿಂ ಆಸಿಂ ಕದೇಲಾಂ ಮಧೆಂ ಬಸ್ಲಾ ರಾಯ್
ಸಾಡೊ ಬಾಂದುಂಕ್ ಯೆಜ್ಮಾನಿಕ್ ರಜಾ ಜಾಯ್
ಆಮ್ಚ್ಯಾ ಗೊಟ್ವಾಂತ್ ಕೊಬ್ಲೆ ಗಾಯ್ಚೊ ಪಾಡೊ
ರಜಾ ಮಾಗೊನ್ ಯೆಜ್ಮಾನಿ ಬಾಂದ್ ಸಾಡೊ
ಆಂಜಾಂನಿ ಹಾಡ್ಲೊ ಸಾಡೊ ಭಡ್ವಾಂನಿ ಕೆಲಿ ಘಡಿ
ತ್ಯಾ ಸಾಡ್ಯಾಚೆ ಘಡಿಯೆ ಯೆಜ್ಮಾನ್ ಪಿರ್ತುಕ್ ದವ್ರಿ
ಆಯ್ತಾರಾ ದಿಸಾ ಆಮಿ ಗೆಲ್ಯಾಂವ್ ಮಿಸಾ
ಬಾಂಧ್ ಯೆಜ್ಮಾನಿ ನೆಕ್ಲೆಸ್ ಕುರ್ಪೆಚ್ಯಾ ದಿಸಾ
ಮಹಾ ಆಯ್ಕಾ ಸೊಮಿನ್, ಪಾಟ್ಲಾನ್ ಆಯ್ಕಾಂವ್ ಫೊಫೊ
ವಾಂಟುನ್ ದೀಗೆ ಮೊವ್ಪೊ ಪಾರ್ತಿ ಕಂಠ್ಪಳ್ಯಾಚೊ
ಯೆಜ್ಮಾನಿ ಬಾಯೆ ಗಳ್ಳಾಂತ್ ತುಜ್ಯಾ ಕೊಂತ್
ಲಾಗಿಂ ಹಾಡ್ ಪೊಂತ್ ತ್ಯಾ ಲೆಸಾಚೆಂ
ಕೊಡ್ಯಾಳ್ಚ್ಯಾ ಪೆಂಟೆಂತ್ ವಿಕುಂಕ್ ಘಾಲ್ಯಾ ಸುಂಟ್
ಅರ್ನುನ್ ಘಾಲ್ ಗಾಂಟ್ ತ್ಯಾ ಲೆಸಾಚಿ
ರಾಯಾಂಗೆಲಿ ಚಲಿ ಮಾಟ್ವಾಂತ್ಲ್ಯಾನ್ ಗೆಲಿ
ಸಾಡೊ ಬಾಂದುಂಕ್ ಯೆಜ್ಮಾನಿಕ್ ರಜಾ ದಿಲಿ
ವೃತ್ತಾ ಬಾಬಾ ವೃಡ್ ತುಜೊ ವಾಡೊ
ಮಾಟ್ವಿಂ ಭರೊಂ ಸಾಡೊ ಫುಲಾಂ ಭಾಂಗಾರಾಂನಿ
ವೃತ್ತಾನ್ ಘೆತ್ಲೊ ಕಾಜಾರಾಚೊ ಭೆಸ್
ರಸ್ತಾಚೊ ಲೇಸ್ ಹ್ಯಾ ಸಾಡ್ಯಾಕ್
ಸಾಡೊಚ್ ಹಾಡ್ನ್ ದವರ್ಲಾ ಬಾಂಕಾ
ಬೆಸಾಂವ್ ದೀ ತಾಕಾ ಸರ್ಗೀಂಚ್ಯಾ ದೇವಾಬಾಪಾ

ಸಾಡೊಚ್ ಹಾಡ್ಲಾ ಕೊಣಾಕ್ ಸಾಂಗೊನ್
 ರಜಾ ಮಾಗೊನ್ ಆಮ್ಚೊ ಜೆಜುಲಾಗಿಂ
 ಸಾಡೊಚ್ ಹಾಡ್ಲಾ ದವರ್ಲಾ ಬೊಶಿಯೆ
 ಜೆಜುಚೆ ಖುಶಿಯೆ ಯೆಜ್ಮಾನ್ ಸಾಡೊ ಭರ್ತಾ
 ಸಾಡೊಚ್ ಹಾಡ್ಲಾ ದವರ್ಲಾ ಮಣಿಯೆ
 ಬೆಸಾಂವ್ ದಿ ರಾಣಿಯೆ ಸರ್ಗಿಂಚೆ ವಿರ್ಜಾ ಮರ್ಯೆ
 ಸಾಡೊಚ್ ಹಾಡ್ಲಾ ದವರ್ಲಾ ತಾಟಾಂತ್
 ಯೆಜ್ಮಾನ್ ಸಾಡೊ ಭರ್ತಾ ಮಧೆಂ ಮಾಟ್ವಾಂತ್
 ಸೊಮಿಣಿಚ್ಯಾ ಕುರೊವಾ ಭಾಂಗಾರಾಚಿ ಸರಿ
 ಸರ್ವಯ್ ಸುಂರ್ಕಾರುನ್ ಯೆಜ್ಮಾನ್ ಸಾಡೊ ಭರಿ
 ಸಾಡೊ ದವರ್ಲಾ ಬಾಂಯ್ಚ್ಯಾ ಬಾಂಧಾರ್
 ಕೊರೊಲಿಚ್ಯಾ ಖಾಂದ್ಯಾರ್ ಸಾಡೊ ಮಾಟ್ವಿಂ ಪಾಯಾ
 ಹ್ಯಾವಿ ಸಾಡ್ಯಾರ್ ಕಂರ್ಬಾಳೊಗೀ ಪಾತ್
 ಹ್ಯಾ ಸಾಡ್ಯಾಚೊ ಮಾಂತ್ ಸಗ್ಳ್ಯಾ ಮಾಟ್ವಾಂತ್
 ಹ್ಯಾವಿ ಮಾಟ್ವಾಂತ್ ಕಸಲೊ ವೇಸ್
 ರಸ್ತಾಚೊ ಲೇಸ್ ಹ್ಯಾ ಸಾಡ್ಯಾ ವಯ್ರ್
 ಹ್ಯಾವಿ ಮಾಟ್ವಾಂತ್ ದೊಗ್ ತೆಗ್ ಬೆಂಡ್ಯಾರ್
 ದೀಸ್ ಜಾಲೊ ದೊನ್ಬಾರ್ ಯೆಜ್ಮಾನಿ ತುರ್ತ್ ಕರ್
 ಹ್ಯಾವಿ ಮಾಟ್ವಾಂತ್ ಆಡ್ ಉಬಿಂ ಬೆತಾಂ
 ಸಾಡೊ ಉಕ್ತುನ್ ದಿ ಯೆಜ್ಮಾನಿ ಆಮಿ ವ್ಹರ್ನ್ ವೆತಾಂ
 ಹ್ಯಾ ಘರಾ ಕಾಜಾರ್ ಧುವೆಕ್‌ಗಿ ಪುತಾಕ್
 ಕೊರೊಲಿ ಯೆತಾ ಎಕಾ ನವ್ಯಾ ಸಂತಾಕ್
 ಫುಲಾಂ ಭಾಂಗಾರಾನ್ ಸಾಡೊ ನೆಟಯ್ಲಾ
 ವ್ಹಡಾ ದಬಾಜಾನ್ ಹೊಕ್ಲೆಚ್ಯಾ ಮಾಟ್ವಾಕ್ ಧಾಡುನ್ ದಿಯಾ

ರಶ್ಮಿಮಾಚ್ಯಾ ಸಾಡ್ಯಾಕ್ ದೇಗ್ ಜರಿಚಿ
 ಸಾಡೊ ಭರ್ತಾನಾ ಉರ್ಬಾ ಚಡ್ಲಿ ಪೊವ್ಣಾಂಚಿ
 ರಸ್ತಾಚೊ ಸಾಡೊ ಜರಿ ಪುಲಾಂನಿ ಸೊಬ್ಬಾ
 ಸೊಭಾಗೆಚ್ಯಾ ಹೊಕ್ಲೆಕ್ ಆಜ್ ನ್ಹೆ ಸಂವ್ಕ್ ಆಸಾ
 ರಸ್ತಾಚ್ಯಾ ಸಾಡ್ಯಾಕ್ ಬಂಗಾರಾಚಿಂ ಪುಲಾಂ
 ಹ್ಯಾಚ್ ಸಾಡಿಯೆನ್ ಯೆಜ್ಮಾನಿನ್ ಹೊಕ್ಲೆಕ್ ಸೊಭಂವ್ಕ್ ಚಿಂತ್ಲಾಂ
 ಸಾಡೊ ಸುಂರ್ದಾರಿಲಾ ಪುಲಾ ಬಂಗಾರಾನ್
 ಹೊಕ್ಲೆಚ್ಯಾ ಮಾಟ್ಟಿಂ ಪಾಯಾ ಬೆಂಡಾ ತೊಂಬಾರಾನ್
 ಸಾಡ್ಯಾಸಂಗಿಂ ದವರ್ಲ್ಲಿ ದಾಂತೊಣಿ ಚಿಂಚೆ ಪುಲಾಂ
 ಹೊಕ್ಲೆಚ್ಯಾ ಮಾತ್ಯಾಕ್ (ಕೆಸಾಂಕ್) ಸೊಭಂವ್ಕ್ ಆಯ್ತೊ ಕರ್ಯಾಂ
 ಸೊನಾರಾನ್ ಕಲ್ಲೆಂ ಭಾಂಗಾರ್ ದವರ್ಲ್ಯಾಂ ತಾಟಾಂತ್
 ಸಾಡೊ ಭರ್ತಾನಾ ಯೆಜ್ಮಾನ್ ಸೊಭಾ ಮಾಟ್ವಾಂತ್
 ಸಾಡೊ ಭರ್ಚೆ ಯೆಜ್ಮಾನಿ ಸಂತೊಸಾನ್ ಭರ್
 ನವೆ ಸುನೆಕ್ ಘೆವ್ನ್ ತುಜೆಂ ಘರ್ ಭರ್
 ಸೊಮಿಣಿಚ್ಯಾ ಕುರೊವಾ, ಭಾಂಗಾರಾಚಿ ಸರಿ
 ಸರ್ವಯ್ ಸುಂರ್ದಾರೊನ್ ಯೆಜ್ಮಾನ್ ಸಾಡೊ ಭರಿ
 ಸಾಕಾಳಿಂ ಉಟೊನ್, ಯೆಜ್ಮಾನ್ ಗೆಲೊ ಚಿಂತುನ್
 ಸಾಡೊ ಹಾಡ್ಲಾ ವಿಂಚುನ್ ಆಮ್ಚ್ಯಾ ಯೆಜ್ಮಾನ್ಯಾನ್

ಹೆರ್ ವೊವಿಯೊ

ಹ್ಯಾವಿ ಸಾಡ್ಯಾಚಿ ಬಾರಿಕ್ ಕಾಡ್ಯಾ ಮಿರಿ
ನೈಸಾತ್ ಸಿರಿ ಆಮ್ಚಿ ಹೊಕಾಲ್‌ಬಾಯ್
ಹ್ಯಾವಿ ಸಾಡ್ಯಾಚಿ ಕಾಗ್ಡಾ ತೆದಿ ಘಡಿ
ಬೊಲ್ಸಾಂತ್ ಫಾಲ್ಸ್ ಹಾಡಿ ಹೊಕ್ಕೆ ದೇರ್ ತುಜೊ
ಲಾಂಬ್ ನೈಸಾತ್ ಮೆಟ್ ದಾಂಪಾತ್
ಮಾನ್ ರಾಕತ್ ಫಾಲ್ಕಾಂ ಲೊಬಾಂಗೆರ್
ನಂಡೊ ಆಯ್ಲ್ಯಾರ್ ಹಾಸೊನ್ ಉಲವ್ನ್ ರಾವ್
ನಂಡಾವೆ ಆಯ್ಲ್ಯಾರ್, ಕದೆಲ್ ಮುಖಾರ್ ವೋಡ್
ವಾಲಿಚ್ಯಾ ಕದೆಲಾ ಬಿಟಿಚೆ ಪಾಂಯ್
ಕದೆಲಾಚೆ ರಾಯ್, ಹೊಕ್ಕೆ ನಂಡಾವೆ ತುಜೆ
ಸಕಾಳಿಂಚ್ಯಾ ಜೆವ್ಣಾ ಆಲ್ಕಾಚಿ ಕೆಲ್ಯಾ ದೊಸ್
ನಂಡಾಂಕ್ ಕಾಣ್ಲೆವ್ನ್ ಫಾಲ್ಕಾಂ ಜೆವ್ಣಾಕ್ ಬೊಸ್
ಮಾಳ್ಯಾ ವಯ್ಲೆಂ ಲೊಣ್ಣೆಂ ನಿಸಣ್ ದವರ್ನ್ ಕಾಡ್
ಉಗ್ಡಾಸ್ ಕರ್ನ್ ವಾಡ್, ಹೊಕ್ಕೆ ನಂಡಾವ್ಯಾಂಕ್ ತುಜ್ಯಾ
ಹೊಕ್ಕೆ ಬಾಯೆ ಗಳ್ಕಾಂತ್ ತುಜ್ಯಾ ಸರಿ,
ತುಜೆ ಕಾಯ್ ಕೆಲ್ಯಾರ್, ತುಕಾ ಮಾಂಯ್ ಬರಿ
ಆಯಿಲ್ಲ್ಯಾ ಸಯ್ರ್ಯಾಂಕ್, ಬರೆಂ ಮ್ಹಣ್ ಹೊಗಾಳ್
ಶೆಜಾರಿ ಮೊಗಾಳ್, ತುಜಾ ಮೊಗಾ ಖಾಲ್
ಸಕಾಳಿಂಚ್ಯಾ ವೆಳಾ, ಯೆಜ್ಮಾನ್ ಕರ್ತಾ ಕಾಫಿ,
ಕಸ್ಲೊ ಗುನ್ಯಾಂವ್ ಕೆಲ್ಯಾರ್, ಮಾಂಯ್ ಕರಿತ್ ಮಾಫಿ
ಹುನ್ ಹುನ್ ಕಾಫಿ, ಕುಲೆರಾನ್ ನಿವಯ್,
ಸಕಾಳಿಂ ಕಾಫಿ ಫಿಯೆಂವ್ಚಿ ಸವಯ್, ಹೊಕ್ಕೆ ಧುವ್ಯಾಂಕ್ ತುಜ್ಯಾ
ಧರ್ಲಿಕ್ ಮಾರಿ ಖೊಟ್, ಪೊಣ್ತೆಕ್ ಆಯ್ಲಿ ಫುಟ್,
ಘರಾಂತ್ಲೊ ಘುಟ್, ಹೊಕ್ಕೆ ಭಾಯ್ರ್ ಫಾಲಿನಾಕಾ

ದೋನ್ ಬೊಳಾಂ ರಾಂದ್ ಕಡೆನ್ ತೀನ್ ಬೊಳಾಂ ರಾಂದ್,
 ಭರ್ಲೆಂ ಘರ್ ಫಾಲ್ಕಾ ಚಲವ್ನ್ ವ್ಹರ್
 ದೆಂಕಣೊ ಫಾಲೊ ಮ್ಹಣ್ ಧರಿನಾಕಾ ಮನಾಂತ್
 ಫಾಲಿನಾಕಾ ಕಾನಾಂತ್ ತುಜ್ಯಾ ವ್ಹರೆತಾಚ್ಯಾ
 ದೆಂಕ್ಣೊ ಫಾಲೊ ಜಾಲ್ಯಾರ್ ತೊಂಡಾಕ್ ಪಳೆವ್ನ್ ಹಾಸ್
 ಮೊಗಾಚಿ ರಾಸ್ ಹೊಕ್ಲೆ ಮಾಂವ್ ತುಜೊ
 ದಿಸಾಕ್ ಪಡ್ಲೆಂ ವೊತ್ ರಾತಿಕ್ ಪಡ್ಲೊ ದೊವ್
 ಪೊಳಿ ಕರ್ನ್ ದೀ ಮೋವ್ ಹೊಕ್ಲೆ ಮಾಂವಾಕ್ ತುಜ್ಯಾ
 ದೊಗಿ ತೆಗಿ ಜಾಜಾವೊ ಬಸೊನ್ ಮಾರ್ಯಾಂ ಉವೊ
 ಆಯ್ಕಾನ್ ಜಾಲ್ಯಾಂವ್ ಧುವೊ ಎಕೇ ಅವಯ್ಣೊ
 ದುಕ್ರಾಚ್ಯಾ ಮಾಸಾಕ್ ಮಾರ್ಲೊ ಏಕ್ ಕೊಯ್ತೊ
 ವೆಗ್ಳೊ ಜಾಂವೊ ಕಾಯ್ಲೊ ಆಮ್ಚೆ ಹೊಕ್ಲೆ ಚೊ
 ಪಾನ್ ಪೂಡ್ ಖಾವ್ನ್ ಉಡಯ್ಲೆಂ ಜಾಂಬಾಳ್
 ಪಾಂಯ್ಕಿಂ ರುಪಯ್ ಸಾಂಬಾಳ್ ಹೊಕ್ಲೆ ವ್ಹರೆತಾಕ್
 ಪಣಿಸ್ ಕಾತರ್ನ್ ಹಾತಾಕ್ ಲಾಗ್ಲೆಂ ಮೆಣ್
 ಘರಾ ನಾ ಜಣ್ ಹೊಕ್ಲೆ ಮಾಂಯ್ ತುಜ್ಯಾ
 ಪಡ್ಲೊ ಆಂಬೊ ಧಾಂವೊನ್ ವಚುನ್ ವಿಂಚ್
 ಬಿರ್ಮತ್ ಚಿಂತ್ ತುಜ್ಯೆ ಮಾಂಯಿಚಿ
 ಪೊದಾಂ ವೆಳಿಂ ಪೊದಾಂ ವೇರ್ಸಾ ವೇಳಾರ್ ವೇರ್ಸಾ
 ಸದಾಂ ಶಿಕಯ್ ತೇರ್ಸಾ ತುಮ್ಮಾ ಕುಟುಂಬಾಚೊ
 ಪಾನಾಂ ಕೊವೊಳ್ ಪಾನಾಂಚಿಂ ಕೆಲಿಂ ಯೆಣಾಂ
 ನಿತಳ್ ಕರುಂಕ್ ಜಾಣಾಂ ಆಮ್ಚಿ ಹೊಕಾಲ್‌ಬಾಯ್
 ಖಾಟ್ಯೆರ್ ನಿದೆ ಹೊಕ್ಲೆ ತಿವಾಸೆ ಸೊಡ್ ಪಾಂಯ್
 ಪುನ್ಯಾಚಿ ಮಾಂಯ್ ಹೊಕ್ಲೆ ತುಕಾ ಸದಾಂ ಜಾಯ್

ಭಿತರ್ಲಿ ಮಾಂದ್ರಿ ಭಾಯ್ರ್ ಪೊಡಿನಾಕಾ
 ಮಾಂಯ್ ಪಿಡೆಂತ್ ಪಡ್ಲಾರ್ ಥಂಯ್ಸ್ ಸೊಡಿನಾಕಾ
 ಭಾಂಗಾರಾಚ್ಯಾ ಪೆಟುಲಾ ರುಪಿಯಾಚೆ ಖಣ್
 ತಾಂತುಂ ಆಸಾ ವ್ಹಡ್ ತುಜೆಂ ಆಯಾಪಣ್
 ಭಾಯ್ರ್ ಭಿತರ್ ವೆತಾನಾ ಹೊಕಾಲ್ ಚಲ್ ಸವ್ಯಾಸ್
 ಚತ್ರಾಯೆಚೆ ಭಾವೆ ಹೊಕ್ಲೆ ಘರಾ ಆಸಾತ್
 ಭಾಯ್ರ್ ಭಿತರ್ ವೆತಾನಾ ಪಾಂಯಾಂಕ್ ಯೆತಿತ್ ವೊಡಿ,
 ಬರಿ ಕರ್ ಕಡಿ ಹೊಕ್ಲೆ ಭಾವ್ಯಾಂಕ್ ತುಜ್ಯಾ
 ಭಾಂಗಾರಾಚ್ಯಾ ಕಾಂಕ್ಣಾ ಮಿರಿಯಾ ತೆದೆ ರೊವೆ
 ವ್ಹಡಾಂಗೆಲೆ ಭಾವೆ ಹೊಕ್ಲೆ ಘರಾ ಆಸಾತ್
 ಭುರ್ಗೊ ಗೆಲೊ ಇಸ್ಕೊಲಾಕ್ ಶಿರ್ಕಾವ್ನ್ ನವೆಂ ಇಜಾರ್
 ಕೆಲ್ಯಾ ಶಿವಾಯ್ ರಜಾರ್ ಹೊಕ್ಲೆ ನಿದಾನಾಕಾ
 ಮಾಳ್ಕಾ ವಯ್ಲೆಂ ಲೊಣ್ಣೆಂ ನಿಸಣ್ ದಪರ್ನ್ ಕಾಡ್
 ಉಗ್ಡಾಸ್ ಕರ್ನ್ ವಾಡ್ ನಂಡಾವ್ಯಾಂಕ್ ತುಜ್ಯಾ
 ಮಾಂವ್ ಉಲಯ್ಲ್ಯಾರ್ ಧರಿನಾಕಾ ಮನಾಂತ್
 ಘಾಲಿನಾಕಾ ಕಾನಾಂತ್ ತುಜ್ಯಾ ಭರ್ತಾರಾಚ್ಯಾ
 ಮಾಂಯ್ಕ್ ಪಳೆವ್ನ್ ಭಿಯೆ ಹೊಕ್ಲೆ ಮಾಂವಾಕ್ ಪಳೆವ್ನ್ ಲಜೆ
 ಶಾಭಾಸ್ ಮ್ಹಣೊನ್ ಜಿಯೆ ಫಾಲ್ಕಾಂ ಕೊಡ್ಯಾಳಾಂತ್
 ಮಾಂಯ್ ದೀತ್ ಉಲೊ ಹೊಕ್ಲೆ ನಂಡ್ಲೊ ದಿತಿತ್ ಹಿಶೆ
 ಫಾಗುರ್ ಮಾಂಯೊಂ ಪಳಯ್ತಿತ್ ತುಜ್ಯೆ ಗೂಣ್ ಕಶೆ
 ಲಾಗಿಂ ವಾಂವಾಡೊ ಮ್ಹಣೊನ್ ಸದಾಂ ವಚಾನಾಕಾ
 ಶೆಳೆಂ ಶಿತ್ ಜೆಂವ್ಕ್ ವ್ಹರೆತಾ ರಾವಾನಾಕಾ
 ಪೊರ್ನಾಚ್ಯಾ ಮಾಂಡ್ಯಾಕ್ ಧಾಂಪ್ಲೊ ಭಾವಾಡೊ,
 ಲಾಗಿಂ ಮಾಂವ್ಯಾಡೊ ವ್ಹರೆತಾ ಸದಾಂ ವಚಾನಾಕಾ

ಹಾತಾಂತ್ ದರ್ಬಾರ್ ಇಂಗ್ಲೊ ತಳ್ಳಾತ್ ಲಾಸ್ತಾ
ಮನಾಭಿತರ್ ಹಾಸ್ತಾ ಆಮ್ಚಿ ಯೆಜ್ವಾನ್ ಬಾಯ್

ಹಾತ್‌ರಿತೆ, ಪೇಟ್‌ರಿತಿ, ಚಿರಿರಿತಿ ಮ್ಹಣ್ ನಾಕಾ ಕರುಂಕ್ ಚಿಂತ್ತಾ
ಮೊನಾ ಸಾಂಗ್ಲಿ ಸುನ್ (ಜಾಂವಯ್) ತುಜ್ಯಾ ಘರಾ ಯೆತಾ

ಹಾತ್ಪಾಯಾಂಕ್ ಲಾಯ್ಲ್ಯಾ ತಾಂಬ್ಲಿ ತಾಂಬ್ಲಿ ಮಂದಿ
ಮೆಳ್ಳಿ ಸತೀಷಾಕ್ ಬಾಯ್ಲ್ ಚಂದಿ ಚಂದಿ

ಹಾತ್ಪಾಯಾಂಕ್ ಮಂದಿ ಮಾತ್ಪಾಕ್ ಬಂದಿ
ದಿಸ್ತಾ ಭಿರ ಚಂದಿ ಆಮ್ಚಿ ಹೊಕ್ಕಲ ಬಾಯ್

ಹೊಕುಲ್ ಬಾಯೆ ಗಳ್ಯಾಂತ್ ತುಜ್ಯಾ ಸರಿ
ಮಾಂಯ್ ಪಾಸೆ ತುಂವೀ ದೂದ್ ಪಿಯಶಿ

ಹೊಕುಲ್ ಬಾಯೆ ಗಳ್ಯಾಂತ್ ತುಜ್ಯಾ ಸರಿ
ಮಾಂಯ್ ಮೆಳ್ಳಾ ಬರಿ, ತುಜಾ ಅದೃಷ್ಟಾನ್

ವಯ್ರ್‌ಚ್ ಘರ್, ಸಕಯ್ಲ್ ಪಾಕಾಶಿ
ಮನಾಂತ್ ಜೊಕಾಶಿ, ಮಾಂಯ್ ಸುನ್ ಕೆಲಿ

ಸನ್ವಾರಾಚೊ ದೀಸ್ ಆಯ್ತಾರಾಕ್ ಲಾಗಿಂ
ತುಮ್ಮಿ ಹೊಕಾಲ್, ಆಜ್ ಆಮ್ಚ್ಯಾ ವ್ಹರೆತಾಲಾಗಿಂ

ಭಾಂಗಾರಾಚೆ ಸುರಿಯೆ ರುಪಿಯಾಚೆಂ ಥೊರುಂ
ತಶೆಂ ಜಾಲ್ಯಾರ್ ಹೊಕ್ಲೆ, ದೇವ್ ಬರೆಂ ಕರುಂ

ಪರ್ದೆಂ ಕಾಪಾಡ್, ಪಿರಿಪಿರಿ ಪಿಂಜ್ತಾ

ಬೊಂಬಯ್ ವ್ಹರುಂಕ್ ಚಿಂತ್ತಾ, ಆಮ್ಚೊ ವ್ಹರೆತ್ ಬಾಬ್
ಯೆಜ್ವಾನ್ಯಾಚಿ ಭಯ್ಲ್, ಆಮ್ಕಾಂ ಲೆಕ್ತಾ ಆಕಯ್

ಬೊಂಬಯ್ ಚಿಕ್ಕೆ ದಾಕಯ್, ವ್ಹರೆತಾ ಆವಯ್ಕ್ ತುಜ್ಯಾ
ಮೊಡಾಂನಿ ಭರ್ಲೊ ಆಕಾಶ್ ದಿಸ್ತಾ ಕಾಳ್ಳೊ

ಮಾಂಯ್ ಯೆತಾ ಉಗ್ಡಾಸ್ ಹೊಕ್ಲೆ ತುಜ್ಯಾ ಬಾಳ್ಕಾಪಣಾಚೊ

ಮಾಂಯ್ ಉಲಯ್ಲ್ಯಾರ್ ದೀನಾಕಾ ಪಾಟಿಂ ಜಾಪ್
ಮಾಂಯ್ ಶಾಭಾಸ್ಸಿ ಜೊಡುನ್ ಕುಳರಾಕ್ ಕೀರ್ತ್ ಹಾಡ್
ಸಕಾಳಿಂ ಕಾಡ್ಲೆಂ ದೂಧ್, ಸಾಂಜೆರ್ ಜಾಲೆಂ ಧಂಯ್
ಚುಕೊನ್ ಉಲಂವ್ಚಿ ನ್ಹಯ್ ಆಮ್ಚಿ ಹೊಕಾಲ್‌ಬಾಯ್
ನಾರ್ ಭೆತುನ್, ನಾರ್ಲಾಚೊ ಕೆಲ್ಯೊ ಶಿರೊ
ತಿತ್ಲೆಂ ಆಸ್ಲಾರ್ ಪುರೊ, ಆಮ್ಕಾಂ ಸಮೆಸ್ತಾಂಕ್
ಯೆಜ್ಮಾನ್ ಆಮ್ಚಿ ಬಾಯ್ ಮನಾಂತ್ ಕಿತೆಂ ಚಿಂತ್ಲ್ಯಾ
ಬೊಂಬಯ್ ವೆತಾಂ ಮ್ಹಣ್ತಾ ವ್ಹರೆತಾ ಆವಯ್ ತುಜಿ
ಯೆಜ್ಮಾನಿ ಬಾಯೆ ಭಾರೀ ತುಜಿ ಮಜಾ
ಆಮ್ಕಾಂಯ್ ದಿಯಾ ರಜಾ ಚಾಚಾರ್ ವೊವಿಯೊ ಗಾಂವ್ಕ್
ಯೆಜ್ಮಾನ್ ಆಮ್ಚಿ ಬಾಯ್ ಪಳಯ್ತಾನಾ ಭೊಳಿ
ತಿಣೆಂ ಖೆಲ್ಯಾ ಗುಳಿ ಜಿರ್ಗಿ ಮಿರ್ನಾಂಗೆಚಿ
ಯೆಜ್ಮಾನ್ ಆಮ್ಚಿ ಬಾಯ್ ಭುರ್ಗ್ಯಾಂಕ್ ರಡಯ್ತಾಲಿ
ಕಾಫಿ ಕಡಯ್ತಾಲಿ ಆಮ್ಕಾಂ ವೊವ್ಯಾಂಕ್ ದೀಂವ್ಕ್
ಯೆಜ್ಮಾನ್ಯಾನ್ ಬಾಂದ್ಲೆಂ ಘರ್, ಆಚಾರ್ಯಾನ್ ಘಡ್ಲೊ ದಾರ್ವಂತ್
ನೀತಿಚೊ ಖೊರ್ದಂತ್ ಹೊಕ್ಲೆ ಮಾಂಯ್ ತುಜಿ
ಯೆಜ್ಮಾನಿಗೆ ಬಾಯೆ ಪಾಂಯಾಥಳಾ ಗುಂಡೆ
ಕಾಪ್ಯೆಕ್ ಉಂಡೆ ಯೆಜ್ಮಾನಿನ್ ಹಾಡಯಿಲೆ
ರೆಂವಾಳ್ ಗಾದ್ಯಾಂತ್ ಕಣ್ಣೆಚೊ ವಾಲಿ
ಮಿಲಾರ್‌ಗಾರ್ ಜಾಲಿ, ಆಮ್ಚಿ ಹೊಕಾಲ್‌ಬಾಯ್
ರೇಶನಾಚ್ಯಾ ಆಂಗ್ಲಿ ವಿಕುಂಕ್ ಘಾಲ್ಯಾ ಸಾಕರ್
ಚ್ಯಾರ್ ಮೊಣಾಂಚೊ ದುಕೊರ್ ಮಾರ್ಲಾ ತುಜ್ಯಾ ಕಾಜಾರಾಕ್
ಸಕಾಳಿಂ ಕಾಡ್ಲೆಂ ದೂಧ್ ಸಾಂಜೆರ್ ಜಾಲೆಂ ಶೆಳೆಂ
ಉಸ್ಕಾ ವಯ್ಲ್ಯಾ ಬಾಳಾಕ್ ಕಾಜಾರ್ ಕಿತ್ಯಾಕ್ ಕೆಲೆಂ

ಸಾಂತ್ ಅಂತೊನ್ ಸಕ್ಲಾ ಲೊರೆಟ್ ಮಾಯ್ ವಯ್ರ್
 ತಿಣೆ ದಿಲಾಂ ಧಯ್ರ್ ಆಮ್ಕಾಂ ವೊವಿಯೊ ಗಾಂವ್ಕ್
 ಸುಗ್ಗೆಚ್ಯಾ ಗಾದ್ಯಾಂತ್ ಮಾಣ್ಣೊ ಮಾತಿ ಕಾಲಯ್ತ್
 ವೊಂಟಾರ್ ಮಿಶಿ ಹಾಲಯ್ತ್ ಹೊಕ್ಲೆ ದೇರ್ ತುಜೊ
 ಸುಗ್ಗೆಚೊ ರೋವ್ ಕಿರ್ಲೊನ್ ಜಾಲೆಂ ಭಾತ್
 ಪೊರುಂ ಜಾಂವ್ಚೆಂ ಕಾಚಾರ್ ವ್ಹರತಾನ್ ಕೆಲೊ ಘಾತ್
 ಸಕಾಳಿಂ ಉಟೊನ್ ಪಾನಾಂಮೂ ಮಿಂಟಿತ್
 ಭಭಣ್ಣೊ ಮ್ಹಣ್ತಿತ್ ತುಮ್ಕಾಂ ಜಾಜಾವಾಂಕ್
 ಸೊಪ್ಯಾರ್ ಬಸ್ಸಿ ಜಾಲ್ಯಾರ್ ಜಾಲಾಂತ್ ದಿಸ್ತಿತ್ ಬಾಂಯೊಂ
 ವಾಲಿಂತ್ಲ್ಯಾನ್ ಯೆತಿತ್ ತುಜ್ಯೊ ಪಾಗುರ್ ಮಾಂಯೊಂ
 ಹೊಕಾಲ್ ವ್ಹರತ್ ಯೆತಿತ್ ಆಟಾಂ ದಿಸಾಂಚ್ಯಾ ವಾಯ್ಡ್ಯಾನ್
 ಆಮಿ ಆಯ್ಲ್ಯಾಂವ್ ಕಾಯ್ಡ್ಯಾನ್ ಚಾಚಾರ್ ವೊವಿಯೊ ಗಾಂವ್ಕ್
 ಹೊಕಾಲ್ ಬಾಯೆ ಗಳ್ಯಾಂತ್ ತುಜ್ಯಾ ಸರಿ
 ಆಪ್ಲೆ ಧುವೆ ಬರಿ ಮಾಂಯ್ ತುಜೊ ಮೋಗ್ ಕರಿ
 ಹ್ಯಾವಿ ಕಾಚಾರಾಕ್ ಕಿತೆಂ ದಾನ್ ದಿಲಾಂ
 ದೆವಾನ್ ಬರೆಂಚ್ ಕೆಲಾಂ ಆಮ್ಚೊ ಹೊಕ್ಲೆಕ್
 ಹಾಂಗಾ ರಾವ್ಲ್ಯಾರ್ ವಾಡ್ಯಾಂತ್ ದಿಸ್ತಾತ್ ಮಾಡ್
 ಮಾಟ್ಯಾಂತ್ ಆಸಾ ವ್ಹಡ್ ಹೊಕ್ಲೆ ಮಾಂಯ್ ತುಜಿ
 ಹಾತ್ಲಾಂತ್ಲೊ ತುವಾಲೊ ವಾಟೆರ್ ಗಳಯ್ಲಾಕಾ
 ಭಾತ್ರಾಂ ಆಯ್ಲ್ಯಾರ್ ವಾಂಕ್ಡೆಂ ಪಳೆಯ್ಲಾಕಾ
 ಗಿರಿ ಗಿರಿ ದಾಂತ್ಯಾ, ದಾಂತ್ಯಾ ತುಜಾ ದಾವೆ
 ನಿಮಾಣ್ಯಾ ಜಾವೆ, ಆಮಿ ಆಪಂವ್ಕ್ ಆಯ್ಲ್ಯಾಂವ್
 ಭಾಂಗಾರಾಚಿ ಮುದಿ, ಬೊಟಾ ಸರಾಸರಿ
 ಜಾವಾಂ ಬರಾಬರಿ ಆಮ್ಚಿ ಹೊಕಲ್‌ಬಾಯ್

ಹಾತಾಂತ್ ಬಾವ್ತೊ, ಹೊಕ್ಲೆ ತೆತ್ತಿಸ್ ನಾಣ್ಯಾಂಚೊ
ಆಸೊ ಸಾಂಗಾತ್ ಚಲೊಂ ಆಮ್ಚೊ ಜಾಜಾವಾಂಚೊ
ಯೆಜ್ಮಾನಿಚಾ ಉಂಬ್ರಾರ್ ಚರೊನ್ ಗೆಲಿ ವಾಲ್
ಆಮಿ ತೆಗಿ ಚಲ್ಯಾಂ ಹೊಕ್ಲೆ ಆಮ್ಚೊ ವ್ಹಡಿಲಾಂ ಖಾಲ್
ವ್ಹಡಿಲಾಂನಿ ಸಾಂಗ್ಲಾಂ, ಆಮ್ಕಾಂ ಆಮಿ ಸಾಂಗ್ತಾವ್ ತುಕಾ
ನ್ಯಾಯ್ ಝಗ್ಡೆಂ ನಾಕಾ ಆಮ್ಕಾಂ ಜಾಜಾವಾಂಕ್
ಕೊಡ್ಯಾಳ್ ಪೆಂಟೆಂತ್ ವಿಕುಂಕ್ ಘಾಲ್ಯಾ ಬಸಿ,
ಆಸೆಂ ಮೊಗಾನ್ ದೆವಾಗೆಲೆಂ ಬೆಸಾಂವ್ ಜೊಡ್ನಿ
ಮಾಸ್ಕೆ ಭಿತ್ ಮಾಸ್ಕಿ, ಶೆವ್ವಾ ತುಜೆಂ ಬೊಡಕ್
ಭೊವ್ ಆಸಲ್ಲಿ ವ್ಹಡಿಕ್, ವ್ಹರೆತಾ ಮಿವ್ಣ್ಯಾಕ್ ತುಜ್ಯಾ
ಯೆಜ್ಮಾನಿಚ್ಯಾ ಉಂಬ್ರಾರ್, ಚರುನ್ ಗೆಲೊ ಉಂಬ್ಲೊ
ದವ್ಲತಿಚೊ ಕೊಂಬ್ಲೊ, ವ್ಹರೆತಾ ವಿವ್ಣೊ ತುಜೊ
ಆಂಬೊ ತಾಸುನ್ ಆಂಬ್ಯಾಚೊ ಕೆಲೊ ಕೊಚೊರ್
ದವ್ಲತಿಚೊ ಕೊಂಬ್ಲೊ ಮ್ಹಣುನ್, ತುಮ್ಕಾಂ ಕಿತ್ಯಾಕ್ ಮೊಸೊರ್
ತುಳ್ವೆ ಭಾಶೆನ್ ಮಿರ್ಸಾಂಗೆರ್ ಮ್ಹಣ್ತಾತ್ ಮುಂಚಿ
ಏಕಾನೇಕ್ ಉಂಚಿ, ವ್ಹರೆತಾ ಮಿವ್ಣೆ ತುಜೆ
ತುಳ್ವೆ ಭಾಶೆನ್, ಕುರ್ಲೆಕ್ ಮ್ಹಣ್ತಾತ್ ದೆಂಚಿ
ಭೊವ್ ಆಸಾ ನಂಜಿ, ವ್ಹರೆತಾ ಮಿವ್ಣ್ಯಾಕ್ ತುಜ್ಯಾ
ತೆಣೆ ಕೊಣ್ ಯೆತಾತ್ ನೆಂಟೆ ನೆಣಾರಿ
ಜಾಂಟೆ ಜಾಣಾರಿ ವ್ಹರೆತಾ ಮಿವ್ಣೆ ತುಜೆ
ತೆಣೆ ಕೊಣ್ ಯೆತಾತ್ ಬರ್ಯಾ ಮನಾಚೆ
ವ್ಹಡಾ ಘರಾಣ್ಯಾಚೆ ವ್ಹರೆತಾ ಮಿವ್ಣೆ ತುಜೆ
ರುಕಾಚಾ ಕದೆಲಾ, ಬಿಟಿಚೆ ಪಾಂಯ್
ಕದೆಲಾಚೆ ರಾಯ್, ವ್ಹರೆತಾ ಮಿವ್ಣೆ ತುಜೆ

ನೇತ್ರಾವತಿ ನಂಯ್ ದೊಂಪಾರ್ ಭರ್ ಮಿಬೆ
 ಮುಂಡಾಸ್‌ಗಾರ್ ಉಭೆ, ವ್ಹರೆತಾ ಮಿವ್ವೆ ತುಜೆ
 ಯೇಜ್ಞಾನಿಚಾ ಉಂಬ್ರಾರ್, ವ್ಹಡ್ ಆಸಾ ಪಾಗೊರ್
 ಭೊವ್ ಆಸಾ ಆದಾರ್, ವ್ಹರೆತಾ ಮಿವ್ವಾಂಚೊ
 ಕೊಂಕ್ಣಾಂಚಿ ಚಲಿ ಮಾಟ್ವಾಂತ್ಲಾನ್ ಪಾಶಾರ್ ಜಾಲಿ
 ಥೊಡ್ಯೊ ವೊವಿಯೊ ಮ್ಹಣೊಂಕ್ ಯೆಜ್ಞಾನಿನ್ ರಜಾ ದಿಲಿ
 ಕಾಜುಚಿ ಖೊಲಿ ಗುಡ್ಡಾಯ್ತಾನಾ ವೊಲಿ
 ಏಕ್‌ಚ್ಚ್ ಆಸ್‌ಲ್ಲಿ ಚಲಿ ಯೆಜ್ಞಾನ್ಯಾನ್ ಪಯ್ಸ್ ದಿಲಿ
 ಆದಾಳ್ಲೆಂ ಬೊಟ್ ಲಾಗ್‌ಲ್ಲೆಂ ಪಾಳಾಕ್
 ಉಸ್ಕಾ ವಯ್ಲ್ಯಾ ಬಾಳಾಕ್ ಯೆಜ್ಞಾನಿನ್ ಕಾಜಾರ್ ಕೆಲೆಂ
 ಆಮ್ಚ್ಯಾ ತಳ್ಕಾಂತ್ ಖೆಳ್ಳೆಂ ಯೆವಾಳಿಂ
 ದೊವ್ತಿಂ ನೆವಾಳಿಂ ಯೆಜ್ಞಾನ್ಯಾಚ್ಯಾ ದೊಂದಾವಯ್
 ಶಿರೊತಿ ದವರುನ್ ಶಿರೊತೆರ್ ವಾಡ್ಲೆಂ ಮೀಟ್
 ಯೆಜ್ಞಾನ್ಯಾಚೆಂ ಚೀತ್ ಆಸಾ ಜೆಜು ವಯ್
 ಬಾಂಯ್ಚ್ಯಾ ಬಾಂದಾರ್, ಬಾಂದ್ಚೆಂ ಬಾಂದುಂ ಗೊರುಂ
 ಅರ್ಥಿನ್ ಕಾಜಾರ್ ಕರುಂ, ಆಮ್ಚೊ ಯೆಜ್ಞಾನಿ
 ಕೆನ್ನಾ ಕೆನ್ನಾ ಯೆತ್ತಾ ಸಾನ್ವಣೇಚಿ ಆಟ್ಪಣ್
 ಆಸೊಂ ದೇವಾಲಿ ರಾಕ್ಪಣ ವ್ಹರೆತಾ ಹೊಕ್ಲೆಕ್
 ಕಾನಿ ತಾಳ್ವೆ ತೇಲ್ ಘಾಲ್ನ್ ತಾಳು ಘಾಂಕಯಾ
 ಸೊಭಾಗ್ಯಾಂಕ್ ಆಪಯಾ ಹ್ಯಾಯಿ ರೊಸಾಲಾಗಿಂ
 ಯೆಜ್ಞಾನಿಚ್ಯಾ ಹಾತಾಂತ್ ಭಾಂಗಾರಾಚೊ ಚುಡೊ
 ಸಗ್ಳೊ ಭರ್ಲಾ ವಾಡೊ ವ್ಹರೆತಾಚ್ಯಾ ಮಾಟ್ವಾಂತ್
 ರುಜಾಯ್ ಮ್ಹಜೆ ಮಾಯೆ ನಾಕಾ ಕರುಂಕ್ ಪಯ್ಸ್
 ಕದೆಲ್ ದವರ್ನ್ ಭಯ್ಸ್ ಹ್ಯಾ ರೊಸಾಲಾಗಿಂ

ರುಜಾಯ್ ಮಾಯ್ ಯೆತಾ ಸಾಮ್ಕಾ ಮಾರ್ಗಾನ್
 ನಾಯಕಾ ವರಗಾನ್ ತಿಕಾ ಬಸ್ಕಾ ದಿಲ್ಕಾ
 ಆಮಿ ಬರಯ್ಲೆಲೆಂ ಕಾಗಾತ್ ಪಾವ್ಲೆಂ ಬೆಳ್ಳಾಂವಾಂತ್
 ಉರ್ದೊ ಪರ್ಗಾವಾಂತ್ ಹೊಕ್ಲೆ ಬಾಪ್ಲೊ (ಮಾವ್ಲೊ) ತುಜೊ
 ಆಮ್ಚಾ ಘರಾ ವಯ್ಲಾನ್ ಉಬೊನ್ ಗೆಲಿ ಘೊಣ್
 ಮೆಳೊಂಕ್ ನಾ ದೋಣ್ ಯೆಜ್ಮಾನಾಚ್ಯಾ ದಾಯ್ಜಾಂಕ್
 ವಾಣೆಚೊ ಪಾಂಯ್ ಪಾಜೆರ್ ನಿಸರ್ದೊ
 ದಾಯ್ಜಾಂಕ್ ಆಪಂವ್ಕ್ ಯೆಜ್ಮಾನಿ ವಿಸರ್ದೊ
 ಆಮ್ಚಾ ವೊಡ್ತಾಂತ್ ಫುಲ್ಲೊ ತೊ ವಾಂಯ್ಕಿಣಿ
 ಆತಾಂ ಆಯ್ಲೊ ಯೆಜ್ಮಾನಿ ತುಜೊ ದಾಯ್ಜಿಣಿ
 ಹೆಂ ಘರ್ ಸೊಬಾನಾ ಮ್ಹಣೊನ್ ಖುರ್ಸಾಕ್ ಆಯ್ಲಾಂ ಪಾನ್
 ಪಯ್ಲೊ ದಿಲಾ ಮಾನ್, ಯೆಜ್ಮಾನಿನ್ ದಾಯ್ಜಾಂಕ್
 ಯೆಜ್ಮಾನಿಚಾ ಉಂಬ್ರಾರ್, ಕಿರ್ಲಾತ್ ಘಾಲ್ಯಾತ್ ವಾಂಯ್ಕಿಣಿ
 ಆಪಯ್ ಯೆಜ್ಮಾನಿ, ತುಜ್ಯಾ ದಾಯ್ಜಾಂಕ್
 ಗೊಂವಾಚೊ ಉಂಡೊ ತುಪಾನ್ ತಾಪಯ್ಲಾ
 ಮೊಗಾನ್. ಆಪಯ್ಲಾಂ ಯೆಜ್ಮಾನಿನ್ ದಾಯ್ಜಾಂಕ್
 ಕಂರ್ಬಾಳ್ಕಾಚೆಂ ಪಾಳ್ ಚರ್ಲಾಂ ದಾವೆ ದಾವಿಂ
 ಹೊಕ್ಲೆಚೆಂ ಗೊತಿರ್(ಗೋತ್ರ್) ಆಸಾ ಗಾಂವಾಂನ್ ಗಾಂವಿಂ
 ಗೊಟ್ಕಾಂತ್ಲಿಂ ಗೊರ್ವಾಂ ಆಂಬುಡ್ಲಿಂ ರಾನಾ
 ಭಾವ್ ಯೆನಾ ಫುಡೆಂ ಚೆಂಬು ಬುಡಯ್ ರಾಂದ್ಲಾ
 ಗೆಂದ್ಯಾ ಮಾಡಾಚಿ ಕಾಪುನ್ ಕಾಡ್ಲಿ ಶಿವ್ಡಿ
 ಬಾಪ್ಲ್ಯಾಂಚಿ ಧುವಿ ಆವ್ಲಿ ಹೊಕಾಲ್‌ಬಾಯ್
 ಬಂಟ್ವಾಳ್ಕಾ ಪೆಂಟೆಂತ್ ವಿಕುಂಕ್ ಘಾಲಾಂ ಜಿರೆಂ
 ಸಕ್ಕಡ್ ಆಯ್ಲಾಂ ಭಿರೆಂ ವ್ಹರೆತಾ ಕುಟಾಂಬ್ ತುಜೆಂ

ಬಕ್ರಾಚ್ಯಾ ಮಾಸಾಚೆಂ ವಿಂಚುನ್ ಕಾಡ್ ಹಾಡ್
 ಭಾವ್ ಯೇನಾ ಜಾಲ್ಯಾರ್ ಪೊಟೊ ಕಾಡ್ನ್ ದಾಡ್
 ಮಾಂದ್ರಿ ಕೊವ್ಲುನ್ ಮಾಂದ್ರೆಚೊ ಕೆಲೊ ಕೊವ್ಲೊ
 ಮಾನಾಚೊ ವೊವ್ಲೊ ಭಾವ್ ಪರ್ಗಾವಾಂತ್ ಉರ್ದೊ
 ಮಾಡಾಚಿ ಚುಡೆತಿ ಕಾನಾಚಿ ಕೊವ್ಲಿ
 ಮಾನಾಚಿ ವೊವ್ಲಿ ಭಯ್ಣ್ ಪರ್ಗಾವಾಂತ್ ಉರ್ದಿ
 ಮುಗ್ಚ್ ಫೊಡ್ನ್ ಮುಗಾಚಿ ಕೆಲಿ ದಾಳ್
 ಕುಟ್ಮಾಕ್ ಮೊಗಾಳ್ ಆಮ್ಚೊ ವ್ಹರೆತ್‌ಬಾಬ್
 ದೆರಾಚ್ಯಾ ಕಾಜಾರಾಕ್ ಭಾವೊಜ್ ಜಾಲಿ ರಾಣಿ
 ಪಾಟಿರ್ ಪಾಣಿ ಹೊಕ್ಲೆ ತಿಚ್ಯಾ ಪರ್ಜೆಲ್ತಾಲಿ
 ದಾಮಾಸ್ಕಾಚೆ ಸತ್ರಕ್ ಭಾಂಗಾರಾಚ್ಯೊ ಮಣಿಯೊ
 ಸತ್ರ ಥಳಾ ರಾಣಿಯೊ ವ್ಹರೆತಾ ಭಯ್ಣಿ ತುಜ್ಯೊ
 ಮೂಟ್‌ಭರ್ ಕೆಸ್ ಪಾಟ್‌ಭರ್ ಪಾಣಿ
 ಖಿಯ್ ವೆತಾಯ್ ಭಯ್ಣಿ ಆಮ್ಚೆ ಸಾಂಗಾತಿಣಿ
 ಬಾಪಾಯ್ನ್ ವಾಗಯ್ಣೆಂ ತುಕಾ ಕಾನಿಂಗೀ ಕೆಸಿಂ
 ಆವಯ್ನ್ ವಾಗಾಯ್ಣೆಂ ತುಕಾ ಉಂಡಿಯಾಂ ಘಾಸಿಂ
 ಬಕ್ರಾಚ್ಯಾ ಮಾಸಾಕ್ ರೊಸಾಚೆ ಪೊಳೆ
 ಬಾಪಾಯ್ನ್ ಕೆಲ್ಲೊ ಉಪ್ಕಾರ್ ಫಾಲ್ಯಾ ಚಿಂತುನ್ ಪಳೆ
 ಬಾಪಾಯ್ ನಾ ಮ್ಹಣ್ ಹೊಕ್ಲೆ ನಾಕಾ ಕರುಂಕ್ ಚಿಂತ್ತಾ
 ಫುಲಾ ಸಾಂಗ್ಲೊ ಮಾನ್ ತುಕಾ ಭಾವ್ ದಿತಾ
 ಮಿಲಾವಾಚ್ಯಾ ಕೊಯ್ತಲಾಕ್ ಚಿಂಚೆಚಿಂ ಥೊರುಂ
 ದೆವಾಗೆಲೆಂ ಗೊರುಂ ಹೊಕ್ಲೆ ಮಾಂಯ್ ತುಜಿ
 ರೊಸ್ಸಾಚೆ ರಾಂದ್ಲಿ ಲಾಯ್ಲಿಂ ಶಿರುಪಟಾಂ
 ವಯ್ರ್ ಪಡ್ಲಿಂ ಹಾಡ್ಕುಟಾಂ ಹೊಕ್ಲೆ ಆವಯ್‌ಚಿಂ

ರೊಸ್ಸುಚೆ ರಾಂದ್ಲಿ ಕಟ್ಟಾಂಚೊ ಪುಗ್
 ವಿಸ್ತೊನಾಕಾ ಮೋಗ್ ತುಜ್ಯಾ ಆವಯ್‌ಚೊ
 ಸಕಾಳಿಂ ಉಟೊನ್ ಘೊಡ್ಯಾಕ್ ಕೆಲೆಂ ಮಾಲಿಶ್
 ಆವಯ್ ಬಾಪಾಯ್ಚೆಂ ಕಾಳಿಜ್ ಆಮ್ಚಿ ಹೊಕಾಲ್‌ಬಾಯ್
 ಸಕಾಳಿಂ ಉಟೊನ್ ಆಂಬ್ಯಾ ಮುಳಾಂತ್ ವಿಂಚ್
 ಬಿರ್ಮೊತ್ ಚಿಂತ್ ಹೊಕ್ಲೆ ತುಜ್ಯೆ ಆವಯ್‌ಚಿ
 ಉಗ್ಡಾಸ್ ಯೆತಾನಾ ಮನಾಂತ್ ಕಳ್ಳೆಳ್ತಾ
 ದುಕಾಂ ಗಳಯ್ತಾ ಹೊಕ್ಲೆ ಆವಯ್ ತುಜಿ
 ಬಾಪಯ್ ನಾ ಮ್ಹಣುನ್ ಕರಿನಾಕಾ ಶಿಣ್
 ಬಾಪಾಯ್ ಸಾರ್ಕೊ ಮಾನ್ ತುಕಾ ಬಾಪ್ಲೊ ದೀತ್
 ಆಮ್ಚಾ ಘರಾ ಮುಖಾರ್, ಕೆಂಳ್ಬಾನ್ ಘಾಲಾ ಮೊಕೊ
 ಧುವೆಕ್ ಕಾಜಾರ್ ಮ್ಹಣುನ್, ಆವಯ್ಕೆ ಲಾಗ್ಲಾ ಧಖೊ
 ಮಿಲಾವಾಚ್ಯಾ ಕೊಯ್ತುಲಾಕ್ ಚಿಂಚೆಚೆಂ ಥೊರುಂ
 ಸಯ್ರಿಕ್ ಕೆಲ್ಲ್ಯಾ ಮ್ಹಾಲ್ಯಾಕ್ ದೇವ್ ಬರೆಂ ಕರುಂ
 ಜಾರ್ಲ್ಯಾ ಮಹಿನ್ಯಾಂತ್ ಕರ್ಡಾಕ್ ಭೋವ್ ಭಾಲೊ
 ದುಕ್ರಾಕ್ ಪಳೆಂವ್ಕ್ ಗೆಲ್ಲೊ ಮ್ಹಾಲ್ಯೊ ಚಲಿಯೆಕ್ ಪಳೆವ್ನ್ ಆಯ್ಲೊ
 ಖಾವ್ಚ್ಯಾ ಗೋಡು ಖರೊ ತುಳ್ವಾ ಪಣ್ಣಾ ಘರೊ
 ಸ್ವಭಾವಾನ್ ಬರೊ ಸತೀಷು ಆಮ್ಗೆಲೊ
 ಕಾಜಾರಾಚ್ಯಾ ಮಾಟ್ವಾಕ್ ಶಿರೊತಿಗಿ ಪಾನ್
 ಪಯ್ಲೊ ದಿಯಾ ಮಾನ್ ವಾಡ್ಯಾಚ್ಯಾ ಗುರ್ಕಾರಾಕ್
 ಆಮ್ಚ್ಯಾ ಘರಾಂತ್ ಭಂವ್ತಾ ವಾಗುಳ್
 ತೊಂಡಾನ್ ಕೊಗೊಳ್ ಹೊಕ್ಲೆ ನಣಂದ್ ತುಜಿ
 ಆಮ್ಚ್ಯಾ ಗಾದ್ಯಾಂತ್ ಪುಲ್ಲಾ ದುದಿಣ್
 ಘರಾ ಆಸಾ ವಾಗಿಣ್ ಹೊಕ್ಲೆ ನಣಂದ್ ತುಜಿ

ಆಮ್ನಾ ಘರಾಕ್ ಬಿಟಿಚೊ ದಾರ್ವೊಂತ್
 ಘರಾ ಆಸಾ ಕೊರ್ದೊಂತ್ ಹೊಕ್ಕೆ ನಣಂದ್ ತುಜಿ
 ಕಾಗ್ಡಾಚ್ಯೊ ಪೊಲಿಯೊ ಕೊಪೊಳ್ತಾನಾ ದೊಡ್ಡೊ
 ಪೊಣ್ಣೆ ಕೊಸ್ಕೊನ್ ಪಡ್ಲೊ ಮಾದ್ರಿ-ಕೊವೆಂತಾಚ್ಯೊ
 ಇಗರ್ಜೆಚ್ಯಾ ವೊಡ್ತಾಂತ್ ಪುಲ್ಲಿ ತಿ ದಾಂವ್
 ವಿಗಾರ್ ವಿಚಾರಿತ್ ನಾಂವ್ ತುಜೆಂ ಕಿತೆಂ ಮ್ಹಣ್
 ಫಿಂರ್ಗೊ ಭಾಶೆನ್ ತಾಂತಿಯಾಕ್ ಮ್ಹಣ್ಣಿತ್ ಮಾಡ್ತೆನ್
 ಯೆಜ್ಮಾನಿಚ್ಯೆ ಪಾಡ್ತೆನ್, ಹಾಂವ್ ಪೊವಿಯೊ ಗಾತಾಂ
 ರೊಸಾಕ್ ನಾ ನಾರ್ಲ್ ಮ್ಹಣ್ ಯೆಜ್ಮಾನ್ ಚಡ್ಲೊ ಮಾಡಾರ್
 ಧರ್ಲೆಂ ಖಾಡಾಕ್ ಕಾಯಿ ಹುಂಬ್ಲ್ಯಾಂನಿ
 ಹಾಡಾಕ್ ಮಾರುಂಕ್ ಕೊಯ್ತೊ ಮಾಸಾಕ್ ಘಾಲುಂಕ್ ಸಿರ್ಚೊ
 ಮುಕಾರಿಂ ಜಾಂವ್ ಚೆರ್ಚೊ ಆಮ್ನಾ ವ್ಹರೆತಾಕ್
 ರುಜಾಯ್ ಮಾರ್ಲಿ ಘಾಂಟ್ ಮಿಲಾರ್ ಜಾಲೆಂ ಟಾಂವ್
 ಚೆರ್ಚೊ ಜಾಲ್ಯಾರ್ ಜಾಂವ್ ಫಿಲ್ಯಾದ್ ಜೊಡ್ತಾಂ ಹಾಂವ್
 ವರ್ಲಾಚ್ಯಾ ಪೊಂತಾ ಬಾಂದ್ಲ್ಯಾ ಏಕ್ ರುವಿ
 ಮಾಣ್ಕುಲಿ ವೊವಿ ಮ್ಹಜಿ ಹೊಗ್ಡಾಯಿಲಿ
 ಹಾಡಯಾ ಜಮ್ಯಾಣ್ ಘಾಲ್ಯಾ ಪಾಯಾಂತಳಾ
 ಬೆಸಾಂವ್ ಮಾಗ್ ಬಾಳಾ ತುಜ್ಯಾ ಬಾಪಾಯ್ಲಾಗಿಂ
 ಹಾಡಯಾ ಜಮ್ಯಾಣ್ ಘಾಲ್ಯಾ ಪಾಯಾಂತಳಾ
 ಬೆಸಾಂವ್ ಮಾಗ್ ಬಾಳಾ ತುಜ್ಯಾ ಆವಯ್ಲಾಗಿಂ
 ಕುಟ್ಮಾಂತ್ಲಿ ಸರ್ವಳಿ ಕುಟ್ಮಾ ಭಿತರ್
 ವ್ಹರೆತಾನ್ ಸಯ್ರಿಕ್ ಕೆಲ್ಯಾ ಘುಟಾ ಭಿತರ್
 ಕೊಳ್ಳ್ಯಾ ಗಾದ್ಯಾಂತ್ ಬಾರಿಕ್ ಆಸಾ ಗುಲಿ
 ಸೊಭಾಯೆಚಿ ಚಲಿ ಮಾಂವಾನ್ ಸಯ್ರಿಕ್ ಕೆಲಿ

ಕೊಡ್ತಾಳ್ ಪಡ್ಲೆಂ ಮಡಲ್ ಯೆದೆಂಗಿ ತೆದೆಂ
 ಲೊರೆಟ್ಟೊಕ್ ಯೆಂವ್ಚೆ ಹೊಕ್ಲೆ ಚೆಂ ಕಾಳಿಜ್ ಕೆದೆಂ
 ಕೊಡ್ತಾಳ್ಚ್ಯಾ ಗಾಂವಾಂತ್ ವಿಕುಂಕ್ ಘಾಲಾ ಸಾಂಬಾರ್
 ತುಮ್ಮಾಂ ನಾಂಗಿ ಖಬರ್ ವಾಲೆನ್ನಿಯಾ ದಿಲೆಂ ಮ್ಹಣ್
 ಝಾಲಾಕ್ ಕಾಡ್ಲೆಂ ಶೆಣ್ ಮ್ಹಣೊನ್ ಘರಾಕ್ ಕಾಡ್ಲಿ ಕಾವ್
 ಆಯ್ಚ್ಯಾನ್ ಜಾಲಿ ಜಾವ್ ಮ್ಹಾಕಾ ಸಾಂಗಾತಾಕ್
 ಜಾತಾಂ ಮ್ಹಣ್ತಾಲಿ ಹೊಕಾಲ್ ಸಿಲ್ವಾಂಗೆಲಿ ಸುನ್
 ನಾಂವಾಡ್ಲ್ಯಾತ್ ಗುಣ್ ಹೊಕಾಲ್ ಬರಿ ಮ್ಹಣ್
 ಜಾಯ್ ಫುಲ್ಲಿ ಝಡಾ, ಕಸ್ತೂರ್ ಫುಲ್ಲಿ ವಾಲಿ
 ವಾಲೆನ್ನಿಯಾ ಗಾರ್ನ್ ಜಾಲಿ ಆಮ್ಚಿ ಹೊಕಾಲ್‌ಬಾಯ್
 ತಳ್ಕಾಂತ್ಲಿ ಮಾಸ್ಕಿ ಚಿಳಿಂಪಿಳಿಂ ಉಡ್ತಾಲಿ
 ಮಿಟ್ಕೊ ಮಾರ್ತಾಲಿ ಹೊಕಾಲ್ ಕಾಜಾರಾಕ್
 ತೆವ್ಕಿಂ ಹೆವ್ಕಿಂ ದರ್ಯೊ ಮಧೆಂ ಫುಟ್ಲೆಂ ಲ್ಹಾರ್
 ದಿಷ್ಟಿ ಪಡ್ಲೆಂ ಶಹರ್ ವ್ಹರೆತಾಕ್ ಮಾಂವಾಡ್ಯಾಚೆಂ
 ತೆಕ್ಲಿ ಗುಂವ್ಲಿ ಮ್ಹಣೊನ್ ಯೆಜ್ಮಾನ್ ಬೊಸ್‌ಲ್ಲಿ
 ಸಾಡೊ ಪಳೆಂವ್ಕ್ ಉಟ್‌ಲ್ಲಿ ಯೆಜ್ಮಾನಿಚಿ ಮುಂಜ್ ತುಟ್ಲಿ
 ದಿಸಾಕ್ ಪಳೆಂವ್ಕ್ ಹಾಸ್ಲಿ, ರಾತಿಕ್ ಒಪ್ಪಾಲಿ
 ಆತಾಂ ಪಳೆಂವ್ಕ್ ಶೆರ್ಮೆಲಿ ಹೊಕ್ಲೆ ಮಾಂಯ್ ತುಜಿ
 ನವೆಂಬ್ರಾಂತ್ ಕುಡ್ಪಾ ಜಾತಾ ಸರ್ವ್
 ವ್ಹರೆತಾನ್ ಸಯ್ರಿಕ್ ಕೆಲ್ಯಾರ್ ಆಮ್ಕಾಂ ಕಿತೆಂ ನರ್ವ್
 ಪಯ್ಲೆಚೆಂ ನಾಂವ್ ರೊಜ್ಲಿನ್, ದುಸ್ರೆಚೆಂ ನಾಂವ್ ಆಂಜೆಲಿನ್
 ತಿಸ್ರೆಚೆಂ ನಾಂವ್ ಬಂಟ್ವಾಳ್‌ಚೆಂ ಜಾಕಿನ್
 ಪಾಂಯಾಂಕ್ ಲಾಯ್ಲಿಂ ಚಿನೆಲಾಂ, ವೊಣ್ಣಿಕ್ ಮಾರ್ಲಿಂ ಪಾಯ್ಲೆಲಾಂ
 ದೋತ್ ಭಾಯ್ರ್ ವಚೊಂಕ್ ಸೊಡ್ಲಿನಾ ಹೊಕ್ಲೆ ಆವಯ್ಕ್ ತುಜ್ಯಾ

ಪಾನ್ನೋಡ್ ಖಾವ್ನ್ ಉಡಯಿಲೆಂ ಪಿಕ್
 ಕಳಿತ್ ನಾತ್ಲೆಂ ಕಾಮ್ ಮಾಂಯ್‌ಲಾಗಿಂ ಶಿಕ್
 ಪ್ರಾಯೆನ್ ಲ್ಹಾನ್ ವ್ಹರೆತ್ ದಾಡಿನ್ ವಾಡ್ಲೊ
 ದುಡ್ವಾಚೆ ಆಶೆಕ್ ಬಾಪಾಯ್ನ್ ಪೊರಿನ್ ದಾಡ್ಲೊ
 ಪೊರ್ನ್ ಕಾಂಟಿಕ್ ನವೆಂ ಬಾಂದ್ಲಾಂ ಪೊಂಧ್
 ಸೊಂಪ್ಕಾನ್ ವಾಡ್ಲೆಂ ದೊಂದ್ ಹೊಕ್ಲೆ ಮಾವಾಂಕ್ ತುಜ್ಯಾ
 ಪಲ್ಹೊಡಿ ದರ್ಯೊ ಆಲ್ಹೊಲಿ ನ್ಹಂಯ್
 ಸಕ್ಕಡ್ ಮಾಂಯಾಂಕ್ ಘುಂವ್ಲ್ಯಾ ಬರಿ ತಿಕಾಯ್ ಘುಂವ್ತಾ ಮಿಂಯ್
 ಪುಲಾಂಕ್ ಗೆಲ್ಹೊ ಕೊರೊಲೊ ತಾನೆಲೊಗಿ ಭುಕೆಲೊ
 ಮೋತಿಮಹಲಾಂತ್ ಜೆವ್ಲಾಕ್ ಬಸ್ಲೊ
 ಬೊಕ್ರಾಚ್ಯಾ ಮಾಸಾಕ್ ಮಾರ್ಲೊ ಏಕ್ ಕೊಯ್ತೊ
 ಸಯ್ರಿಕ್ ಕರ್ಚೊ ಕಾಯ್ಲೊ ಆಮ್ಚಾ ವ್ಹರೆತಾಚೊ
 ಬಾರಾ ವರ್ಲ್ಹಾ ದೋತ್ ವ್ಹರೆತಾಚಾ ಮಾನಾಕ್
 ಹೊಕ್ಲೆಚ್ಯಾ ಗುಣಾಂಕ್ ಆಮಿ ಸಯ್ರಿಕ್ ಕೆಲಿ
 ಆಟ್ರಾ ವರ್ಲ್ಹಾಂ ಭರ್ಲಿಂ ಹೊಕ್ಲೆ ತುಜ್ಯಾ ಆಂಗಿಂ
 ತೊಚ್ ವ್ಹರೆತ್ ಮಾಗ್ಲೊಯ್ ತುವೆಂ ದೆವಾಲಾಗಿಂ
 ಬಾರಿಕ್ ಶೆಲೊ ಉದ್ಯಾರ್ ಪಾಶಾರ್ ಜಾಲೊ
 ಮೊಗಾಚೊ ಭಾಚೊ ಮ್ಹಣ್ ಮಾಂಯ್ನ್ ಜಾಂವಯ್ ಕೆಲೊ
 ಬಜಾಲ್ಲ್ಯಾ ಗಾಂವಾಂತ್ ಸಗ್ಳೆ ಪಟೇಲ್
 ಆರ್ಲೊ ವಕೀಲ್ ಹೊಕ್ಲೆ ಮಾಂವ್ ತುಜೊ
 ಬೊಳುರ್ಟೆ ನ್ಹಂಯ್ ವರ್ಲ್ಹಾಕ್ ಏಕ್ ಪಾವ್ಟಿಂ ತೇರ್
 ಶಿರಾಂಚೊ ದಾಕ್ತರ್ ಹೊಕ್ಲೆ ದೇರ್ ತುಜೊ
 ಬಾರಾ ಮುಡೆ ಸಾಸಾಂವ್ ತೆರಾ ಮುಡೆ ಜಿರೆಂ
 ವ್ಹಡ್ ಆಸಾ ಭಿರೆಂ ಹೊಕ್ಲೆ ವ್ಹರೆತಾಚೆಂ

ಬಾಪಾಯ್ತೊ ಚುಕಿಕ್ ಪುತಾಕ್ ಮೆಳಾತ್ ಶಿಕ್ಕೊ
 ಪೊವಿಯಾಂಚಿ ಭಿಕ್ಕೊ ಆಮಿ ಮಾಗೊನ್ ಆಯ್ತೊಂವ್
 ಭಿತರ್ಲ್ಯಾ ಕುಡಾಂತ್ ಮಾಜಾರ್ ಗುರ್ಮೆಸ್ತ್
 ಸದಾಂ ಪಿಡೆಸ್ತ್ ಹೊಕ್ಕೆ ಮಾಂಯ್ ತುಜಿ
 ಭಿತರ್ಲ್ಯಾ ಕುಡಾಂತ್ ಪೊಳ್ಳಾಂಚಿ ಕಾಯ್ಲ್
 ವಕೀಲಾಚಿ ಬಾಯ್ಲ್ ಹೊಕ್ಕೆ ಮಾಂಯ್ ತುಜಿ
 ಮಾಡಾ ತುಜೊ ನಾರ್ಲ್ ಕೆಂಳ್ಳೊ ತುಜೊ ಘಡಾಯ್
 ನಾಕಾ ಲಡಾಯ್ ಹೊಕ್ಕೆ ಮಾಂಯ್ ಲಾಗಿಂ
 ಮಾಂಯ್ ಅಸ್ಕತ್ ಸುನ್ ವೆಂಗ್ ಭರ್
 ಪಾಂಪಾಳ್ಕಾನ್ ಯೆತಾನಾ ಮಾಂಯ್ಲೊ ಹಾತ್ ಧರ್
 ಮಾಡಾ ವಯ್ಲೊ ನಾರ್ಲ್ ಖುಬ್ಯಾರ್ ಶಿರೊನ್ ಸುಕ್ಲೊ
 ಸಾಂಗಾತ್ ಆಮ್ಲೊ ಚುಕ್ಲೊ ನಂಡೆ ಭಾವ್ಲೆ ಚೊ
 ಮಿಸಾಕ್ ವಚುನ್ ಹಾಂತುಳ್ ಬಸ್ ಲೇಸ್
 ಪಯ್ಲೊ ಕರ್ ತೇರ್ಸ್ ಹೊಕ್ಕೆ ಮಾಂಯ್ ತುಜ್ಯಾ
 ಮುಕ್ಲ್ಯಾ ಬಾಗ್ಲಾರ್ ಮ್ಹಾಕಾ ಪಾಟ್ಲ್ಯಾ ಬಾಗ್ಲಾರ್ ತುಕಾ
 ಕುಂಕಾಡ್ ದುಕೊರ್ ಆಯ್ತೊರ್ ಮ್ಹಜೆಲಾಗಿಂ ಝಗ್ಗನಾಕಾ
 ಮೊಂತಿ ಸಾಯ್ಬಿಣಿಚ್ಯಾ ಫೆಸ್ತಾಕ್ ದೊಗಾಂಯ್ ಇರ್ಮಾಂವ್
 ಬಿಸ್ಪ್ ಸಾಯ್ಬಾಚೊ ಶೆರ್ಮಾಂವ್ ತಾಂಚ್ಯಾ ರೆಸ್ಪೆರಾಕ್
 ಮಾಸಾಕ್ ಮಾರ್ಲೊ ಕೊಯ್ಲೊ ಉಸಾಳ್ಕೆಂ ಹಾಡ್
 ಫುಟೊಂಕ್ ನಾ ಖಾಡ್ ಆಮ್ಚ್ಯಾ ವ್ಹರೆತಾಕ್
 ಮೆಜ್ ಮಾಂಡುನ್ ಮೆಜಾರ್ ದವರ್ಲಿ ಬಶಿ
 ಆಶಿ ಆಸಾ ಖುಶಿ ದೆವಾಬಾಪಾಚಿ
 ಮಂಜೇಶ್ವರ್ಚ್ಯಾ ನ್ಹಂಯ್ ವರ್ಸಾಕ್ ಏಕ್ ಪಾವ್ಟಿಂ ಸಶ್ವ್
 ಆರ್ಬ್ಯಾಂಚೊ ಈಷ್ಪ್ ಹೊಕ್ಕೆ ವ್ಹರೆತ್ ತುಜೊ

ಯೆಚ್ಚಾನಿಚ್ಚಾ ಉಂಬ್ರಾರ್ ಆಂಬ್ರಾ ಬೋವ್ ರೂಕ್
ಧಂಯ್ ಭೋಗ್ ಸುಖ್ ಶೆಳೆ ಸಾವಳೆಕ್
ಯೆಚ್ಚಾನಿ ಮಾಯೆ ಪಾಲಂವ್ ವೋಡ್ ಸಾರ್ಕ್ಕೊ
ಚಾಂವಯ್ ಮೆಳ್ಳಾ ತುಜೆ ಭಾಗೆ ಸಾರ್ಕ್ಕೊ
ಯೆಚ್ಚಾನಿಚ್ಚಾ ಹಿತ್ತಾಂತ್ ವಾಲಿಚಿಂ ತಾಡಾಂ
ಮಾಂಯ್ಚಿಂ ದೋನ್ ಹಾಡಾಂ ಹೊಕ್ಕೆ ಜತನ್ ಕರ್
ಯೆಚ್ಚಾನಿಚ್ಚಾ ಘರಾ ವಯ್ಲ್ಯಾನ್ ಕಣ್ಣೆಚಿ ಕಂದಯ್
ಆಯಾಪಣ್ ನಂದಯ್ ದೆವಾ ಸಂಸಾರಾಂತ್
ಯೆಚ್ಚಾನ್ಯಾಚ್ಯಾ ಘರಾ ವಯ್ಲ್ಯಾನ್ ಚಡ್ತಾ ದೆಂವ್ತಾ ಪಾಲ್
ಮಾನಾನ್ ಚಲ್ ತುಜೆ ಮಾಂಯ್ಚ್ಯಾ ಖಾಲ್
ರಾಂದ್ವಯೆ ಭಿತರ್ ರಾಂದ್ವಯ್ ಉಡ್ವಿಚಿಂ ಗುಳ್
ವೆಕ್ತಾಚಿಂ ಮೂಳ್ ಹೊಕ್ಕೆ ಮಾಂಯ್ ತುಜಿ
ರೆಂವಾಳ್ ಗಾದ್ಯಾ ಕಣ್ಣೆಚೆ ವಾಲಿ
ಮಿಲಾರ್ಗಾರ್ನ್ ಜಾಲಿ ಆಮ್ಚಿ ಹೊಕಾಲ್‌ಬಾಯ್
ರಾನಾಂತ್ ಆರಾವ್ನ್ ದವರ್ಲ್ಯಾ ಖೊಲಿ
ಸಾದಿ ಆನಿ ಬೊಳಿ ಹೊಕ್ಕೆ ಮಾಂಯ್ ತುಜಿ
ರುಕಾ ವಯ್ಲೊ, ಪಿಂಪೊಳ್ ಪಾನಾಂನಿ ಪಾತಳ್
ಉತ್ರಾಂ ನಿತಳ್ ಹೊಕ್ಕೆ ವ್ಹರೆತಾಚಿಂ
ರುಕಾರ್ ಪಿಕ್ಲೊ ಪೊಣೊಸ್ ಮುಳಾಂತ್ ಬೊಂವ್ತಾ ಚಾನಿ
ಭಾವಾನ್ ಹಾಡ್ಲ್ಯಾ ರಾಣಿ ಮ್ಹಾಕಾ ಲೆಖ್ತಾ ವೊನಿ
ಲಾಂಬ್ ನ್ಹೆಸಾಪ್ ಮೆಟ್ ಧಾಂಪಾತ್
ಮಾನ್ ರಾಕಾತ್ ಫಾಲ್ಯಾಂ ಲೊಬಾಂಗೆರ್
ಲೆಸಾಚ್ಯಾ ಪೊಂತಾಕ್ ಬಾಂದ್ಲೊ ದೋನ್ ಲಾಯೊ
ಸಾಂಗಾತಿಣಿ ಬಾಯೊ ಆಮಿ ಮಿಸಾಕ್ ವೆಚ್ಚೊ

ಲೋಣ್ಣೆಂ ಫಾಲುಂಕ್ ಬುಯಾಂವ್, ಅಂಬೆ ಫಾಲುಂಕ್ ದೋಣ್
 ತುಂ ಉಲಯ್ನಾಂಯ್ ಜಾಲ್ಯಾರ್ ತುಮ್ಗೆರ್ ಯೆತಾ ಕೋಣ್
 ವ್ಹಡಿಲಾಂನಿ ಸಾಂಗ್ಲಾಂ ಆಮ್ಕಾಂ, ಆಮಿ ಸಾಂಗ್ತಾಂವ್ ತುಕಾ
 ನ್ಯಾಯ್ ಝಜ್ (ಝುಗ್ಡೆಂ) ನಾಕಾ ಆಮ್ಕಾಂ ಜಾಜಾವಾಂಕ್
 ವಯ್ರಚ್ ಘರ್ ಸಕಯ್ ಪಾಕಾಶಿ
 ಮನಾಂತ್ ಜೊಕಾಶಿ ಮಾಂಯ್ ಸುನ್ ಕೆಲಿ
 ವಾಲಿಚ್ಯಾ ಕದೆಲಾ ಬಿಟಿಚೆ ಪಾಂಯ್
 ಕದೆಲಾಚೆ ರಾಯ್ ಹೊಕ್ಲೆ ನಂಡಾವೆ ತುಜೆ
 ವ್ಹಾಟೆ ವಯ್ಲೆ ಪಿಂಪೊಳ್ ಪಾನಾ ಪೊಡಿಚೊ
 ಘಡಾ ಮೊಡಿಂಚೊ ಹೊಕ್ಲೆ ದೇರ್ ತುಜೊ
 ವ್ಹರೆತಾಚೆಂ ಘರ್ ಮಾಡಾ ಮಾಡ್ಯೆಂತ್
 ವ್ಹರೆತಾನ್ ಜೊಡ್ಲೊ ದುಡು ಕೊರೊಲ್ಯಾಂ ಸಾಡಿಯೆಕ್
 ವ್ಹರೆತ್ ಪೊವ್ಚೆಂ ಹೊಕಾಲ್ ಆಬೊಲೆಂ
 ಕೊಣ್ ಮ್ಹಾಲ್ಯಾಂನಿ ತಾಂಚೆಂ ಜೊಡೆಂ ಕೆಲೆಂ
 ವ್ಹರೆತ್ ಬಾಬಾ ಬೊಲ್ಸಾಂತ್ ತುಜ್ಯಾ ಪಾಕೆಟಿ
 ಘರಾಕ್ ಚೊಕೆಟಿ ಮಾಂವಾನ್ ಸುನ್ ಕೆಲಿ
 ವ್ಹಾಳ್ವಾ ವ್ಹಾಳಾಂತ್ ಕೊಂಕ್ಲೊ ಬ್ರಾಹ್ಮಣ್ ನ್ಹಾತಾ
 ಸೊಬ್ದಾಂಗಾರ್ ಭಾವ್ ತುಕಾ ಆಪಂವ್ಕ್ ಯೆತಾ
 ವೊವ್ಚ್ಯಾ ಬಾಯಾಂನೊ ಕರಿನಾಕಾತ್ ಚರ್ವೆ
 ತುಮ್ಕಾಂ ಖಿಬಾರ್ ಆಸಾ ಮ್ಹಣ್ ಆಮಿ ಕಿತೆಂ ಕರ್ವೆಂ
 ಸಕಾಳಿಂ ಫಾಲ್ಲ್ಯಾ ಲೋಣ್ಣಾಕ್ ಸಾಂಜೆರ್ ಪಡ್ಲಿ ಕುಸ್
 ಪಾನ್ಹಾಳ್ವಾಂಚಿಂ ರುಚ್ ಹೊಕ್ಲೆ ಮಾಂಯ್ ತುಜ್ಯಾ
 ಸೊಪ್ಯಾಚೊ ಕೊಯ್ರ್ ಸಾರೊಣ್ ಘೆವ್ನ್ ಜಾಡಿತ್
 ಜಾಯ್ ಜಾಲ್ಲ್ಯೊ ಸಾಡಿಯೊ ತುಕಾ ದೇರ್ ಹಾಡಿತ್

ಸೊಪ್ಪಾರ್ ಘಾಲಿಂ ಪಾನಾಂ ಹಾತಾಂತ್ ಧರ್ಲಿಂ ಯೆಣಾಂ
 ದುಸ್ರಿ ಸಾಡಿ ದೀಂವ್ಕ್ ಜಾಣಾ ಹೊಕ್ಕೆ ಮಾಂಯ್ ತುಜಿ
 ಸಕಾಳಿಂಚ್ಯಾ ಜೆವ್ಣಾಕ್ ಕುಳ್ಳಾಚೊ ಕಾಟ್
 ಮಾಂಯ್ ಪಡ್ಲೆಂ ಹಟ್ ತುಕಾಚ್ ಹಾಡಿಜಯ್ ಮ್ಹಣ್
 ಸಕಾಳಿಂಚ್ಯಾ ಜೆವ್ಣಾ ಆಲ್ಟಾಚಿ ಕೆಲ್ಯಾ ದೋಸ್
 ನಂಡಾಂಕ್ ಘೆವ್ನ್ ಫಾಲ್ಯಾ ಜೆವ್ಣಾಕ್ ಬಸ್
 ಸಕಾಳಿಂ ಉಟೊನ್ ಬೊಶಿಯೊ ವ್ಹರ್ ತಳ್ಳಾ
 ಜೆವ್ಣಾಕ್ ಯೆತಾ ವೆಳಾ ಹೊಕ್ಕೆ ದೇರ್ ತುಜೊ
 ಸಕಾಳಿಂಚ್ಯಾ ವೆಳಾ ಯೆಚ್ಮಾನ್ ಕರ್ತಾ ಕಾಫಿ
 ಕಸ್ಲೊ ಗುನ್ಯಾಂವ್ ಕೆಲ್ಯಾರ್ ಮಾಂಯ್ ಕರಿತ್ ಮಾಫಿ
 ಸಕಾಳಿಂಚ್ಯಾ ವೆಳಾ ಕೊಂಕ್ಣಿ ಝರಯ್ತಾ ಗಂಧ್
 ಉದ್ಯಾವರ್ಲಿ (ಪ್ರಾಸ್) ಥಂಡ್ ಹೊಕ್ಕೆ ಮಾಂವ್ ತುಜೊ
 ಸನ್ವಾರಾಚೊ ದೀಸ್ ಆಯ್ತಾರಾಕ್ ಲಾಗಿಂ
 ತುಮ್ಮಿ ಹೊಕಾಲ್ ಆಜ್ ವ್ಹರೆತಾಲಾಗಿಂ
 ಸಾಕ್ರಿನ್ ರಂಗಯ್ಲಿಂ ಫುಲಾಂ ಕೇಕಿಚಿಂ
 ಬರ್ಯಾ ದೇಕಿಚಿಂ ಜಾಯಾ ಸೆಜಾರ್ಯಾಂಕ್
 ಸಾಕ್ರಾಮೆಂತಾ ವರ್ವಿಂ ಹೊಕಾಲ್ ವ್ಹರೆತ್ ಭುರ್ಗಿಂ
 ಅರ್ಗಾಂ ಮಾಗ್ತಿತ್ ಸರ್ಗಿಂ ದೆವಾಬಾಪಾಲಾಗಿಂ
 ಸನ್ವಾರಾ ಧು ಮಾತೆಂ ಆಯ್ತಾರಾ ಫಾಲ್ ತೆಲ್
 ಮಿಸಾಕ್ ಆಯ್ಲ್ಯಾರ್ ಆಮ್ಕಾಂ ಉಲೊಂವ್ಕ್ ಮೆಳ್
 ಸಕಾಳಿಂ ಉಟೊನ್ ಹಾತಾಂತ್ ಧರ್ ದೋರ್
 ತುಂ ಖಿಂಯ್ ವೆತಾಯ್ ಜಾಲ್ಯಾರ್ ನಂಡಾಂಕ್ ಆಪವ್ನ್ ವ್ಹರ್
 ಸಕಾಳಿಂ ಉಟೊನ್ ಆಯ್ಲನಾಂಚೊ ಕಾಡ್ ದಾಳ್
 ಜೇಂವ್ಕ್ ಯೆತಿತ್ ಬಾಳ್ ಹೊಕ್ಕೆ ದೇರ್ ಭಾವೆ ತುಜೆ

ಹ್ಯಾವಿ ಸಯ್ರಿಕೆಚೆಂ ಆಮ್ಕಾಂ ನಾತ್ಲೆಂ ಗುಮಾನ್
ಮಿವ್ಲೊ ರಾವ್ಲಾ ಜಮಾನ್ ಹ್ಯೆ ಸಯ್ರಿಕೆಂತ್
ಹ್ಯೆ ಸಯ್ರಿಕೆರ್ ಆಮ್ಕಾಂ ನಾತ್ಲೆಂ ಮನ್
ಮ್ಹಾತಾರ್ಯಾ ಪ್ರಾಯೆರ್ ಚಾಕ್ರಿ ಕರ್ಚಿ ಮ್ಹಣ್
ಹಾತಾಂತ್ ಧರ್ಲ್ಯಾರ್ ಇಂಗ್ಲೊ, ಧಳಾ ಹಾತ್‌ಚ್ಚ್ ಲಾಸ್ತಾ
ಮನಾ ಭಿತರ್ ಹಾಸ್ತಾ ಆಮ್ಚಿ ಯೆಜ್ಮಾನ್ ಬಾಯ್
ಹಾತ್ ರಿತಿ, ಪೆಟ್ ರಿತಿ, ಚಿರಿ ರಿತಿ ಮ್ಹಣ್ ಕರಿನಾಕಾ ಚಿಂತಾ
ನಿಮಾಣಿ ಸುನ್ ಆಜ್ ಘರಾಂತ್ ಯೆತಾ
ಹಸ್ತಿ ಹಾಡಾಚಿ ದಾಂತೊಣಿ ಜಾಯ್ತಳಾ ಘಾಲುಂಕ್ ಇಣಿ
ಸಿಲ್ವಾಂಗಲೆ ಸುನೇ ಬಾಳೇ ಮಿರಾಸಿಣಿ
ಹಿ ಸಯ್ರಿಕ್ ಕೆಲ್ಯಾ ಕಿತೆಂ ಮ್ಹಣೊನ್
ಎಕ್ಸುರೈ ಮಾಂಯ್ಕ್ ಸಾಂಗಾತ್ ಜಾಶಿ ಮ್ಹಣ್
ಹಾಡ್ ಭಾವಾ ಚಾವಿ ಉಗಡ್ ತುಜಿ ಪೇಟ್
ದಾಕಯ್ ಮೋಟ್ ಕೊರೊಲ್ಕಾಂಚ್ಯಾ ಸಾಡಿಯಾಂಚೊ
ಹುನ್ ಹುನ್ ಪೆಜ್ ಕುಲೆರಾನ್ ನಿವಯ್
ಸಕಾಳಿಂ ಜೆಂವ್ಚಿ ಸವಯ್ ಹೊಕ್ಲೆ ಭಾವ್ಯಾಕ್ ತುಜ್ಯಾ
ಹುನ್ ಹುನ್ ಕಾಫಿ ಕುಲೆರಾನ್ ನಿವಯ್
ಮಾಸ್‌ಮಾಸೈನ್ ಜೆವಯ್ ಹೊಕ್ಲೆ ಮಾಂಯ್ ಮಾಂವಾಂಕ್ ತುಜ್ಯಾ
ಹೊಕ್‌ಲ್ ಬಾಯೆ ಗಳ್ಕಾಂತ್ ತುಜ್ಯಾ ಕೊಂತ್
ನ್ಹೆ ಸಯ್ ಪೊಂತ್ ಹ್ಯೆ ಸಾಡಿಯೆಚೆಂ
ಕರ್ಲ್ಯಾಚ್ಯಾ ಪಾನಾ ಸುಕಿ ಪೊಡ್ ಖಾಯ್ನಾ
ವ್ಹರೆತಾಚಿ ಭಯ್ಣ್ ಆಜ್ ಹಾಂವ್ ವೊವಿಯೊ ಗಾಯ್ನಾ
ಕನ್ನಡಾನ್ ರಾಂದ್ವಯೆಕ್ ಮ್ಹಣ್ತಾತ್ ತರಕಾರಿ
ಸದಾಂ ಪುರ್ಪುರಿ ಹೊಕ್ಲೆ ಮಾಂಯ್ ತುಜಿ

ಕೆಸ್ ಉಗವ್ನ್ ಕೆಸಾಂಕ್ ತೊಪ್ಪೊ ಬಪ್ಪಿನೊ
 ಶೆಂಬೊರ್ ಜಣಾಂ ಇಷ್ಟಿಣೊ ಆಮ್ಚೆ ಹೊಕ್ಲೆಕ್
 ಗೃಹ ಶಿಕ್ಷಣ್ ತೊಂಡಾರಿ ಲಕ್ಷಣ್
 ದೇವಾಲೆಂ ರಕ್ಷಣ್ ಆಸ್ಸಾ ಚಿತ್ರಾಕ್
 ಗುಲ್ಯಾ ಭಿತರ್ ಗುಲೊ ಅಲ್ಪಾಂದೊ ಗುಲೊ
 ಫಾಲ್ಯಾ ಫಾಲ್ಯಾ ರೈಲುಲೊ ಹೊಕ್ಲೆ ವ್ಹರತ್ ತುಕಾ
 ಚೊವ್ತೆಂ ರತನ್ ಕೊರೊಲಿ ಆಮ್ಚಿ ಬಾಯ್
 ಮೊತಿಯಾಂ ಕಂಠಾಟಾಯ್ ಫಾಲ್ಯಾಂ ಶೆಸೆಕ್ ಜಾಯ್
 ಚೂನ್ ಕಾಂತ್ಲಲ್ಯಾ ವ್ಹೊವ್ಪ್ಯಾಂನೊ ಕರಾ ತುಮಿ ಮೊರ್ದಿ
 ಕಾಪ್ಯೆಕ್ ದಿಲ್ಯಾ ವರ್ದಿ ಆಮ್ಚೆ ಯೆಜ್ಜಾನಿನ್
 ಜೊವ್ಣಿ ಭಯ್ಣೊ ಪಾಂಚ್ ಜಣ್ ಭಾವ್
 ಅನ್ನಾ ಮೊಗಾ ಧುವ್ ಚಿತ್ರಾಂವ್ಣೆಲೆ
 ಆಂಬೊ ಪಾಲೆಲೊ ಕುಂಬೊ ಫುಲಲೊ
 ಪಯ್ಣೊ ಉಲಯ್ಣೊ ವ್ಹರತ್ ಆಮ್ಚೆ ಹೊಕ್ಲೆಲಾಗಿಂ
 ಜಾರ್ಡ್ಯಾ ಮಹಿನ್ಯಾಂತ್ ಸುಬ್ರಹ್ಮಣ್ಯಾಂತ್ ಸಶ್ವ್
 ಆಮ್ಕಾಂ ಕಿತೆಂ ಕಶ್ವ್ ವ್ಹರತ್ ಉಲಯ್ಣಾರ್
 ಜಾಲ್ಲೆಲೆಂ ಘರಾ ಗಣ್ಯ, ವ್ಹೆಲ್ಲೆಲೆ ಘರ ಮಾನ್ಯ
 ಪೂರ್ವಜನ್ಮ ಪುಣ್ಯ ಚಿತ್ರಾಲೆಂ ಆಮ್ಚೊ
 ತಿಸ್ರೆಂ ರತನ್ ಕೊರೊಲೊ ಆಮ್ಚೊ ರಾಯ್
 ಸೊವೊ ಸುಂಠಾರುಂಕ್ ತಾಕಾ ರಜಾ ಜಾಯ್
 ತಿಸ್ರಾ ಮಾಸಾರ್ ಮರಿಯೆಕ್ ದುವಾಳೊ
 ಕಡ್ಯಾ ಸಾಕ್ರಿಚೊ ಪೆಟಾರೊ ಆಂಜ್ಯಾಂನಿ ಹಾಡಯಿಲೊ
 ತೀನ್ ವರ್ಸಾಂಚಿ ಬಾಳೊಕ್ ಮರಿ ತೆಂಪ್ಲಾಂಪ್ ಭೆಟೊಂವ್ಕ್ ಗೆಲಿ
 ದೇವ್ ಸ್ಪಿರಿತ್ ಸಾಂತಾನ್ ತಿಚಿ ರಾಕ್ವಣ್ ಕೆಲಿ

ತುಳ್ಳೆ ಬಾಶೆನ್ ಸುಕ್ಕಾಕ್ ಮ್ಹಣ್ತಾತ್ ಪಕ್ಕಿ
 ಪಾಂಯ್ಲಿಂ ಮೊವಿಯೊ ಬಾಕಿ ಉರ್ದಿತ್ ಮ್ಹಜೆಲಾಗಿಂ
 ತಾಂಬೊ ಗುಲಾಬ್ ಝಡಾರೀ ಪುಲ್ಲಾ
 ಸತೀಶಾಕ್ ಪೊಳೋನ್ ಭುಲ್ಲಾ ಚಿತ್ರಾ ಮ್ಹಲೆ
 ದರ್ಯಾಂತ್ಲಿ ಕಾಸಯ್ ನ್ಹಂಯ್ತಂ ಕಶಿ ಯೆಂವ್ಚಿ
 ಇತ್ಲೆ ಲ್ಹಾನ್ ಹೊಕ್ಲೆಕ್ ಮಾಂಯ್ ಕಸಿ ಮ್ಹಣ್ಚಿ
 ನಾರ್ಲ್ ಭೆತುನ್, ನಾರ್ಲ್ ಚೊ ಕೆಲೊ ಶಿರೊ
 ತಿತ್ಲೆಂ ಆಸ್ಲಾರ್ ಪುರೊ ಆಮ್ಕಾಂ ಸಮೆಸ್ತಾಂಕ್
 ನಾರ್ಲ್ ಚೊ ತೆಲಾ ಕಾಪ್ಪಾಚಿ ವಾತ್
 ಭಾಯ್ಲ್ಯಾನ್ ಜಾಲಿ ರಾತ್ ಮೊವಿಯೊ ಜೆಮೆತಾತ್
 ನಾರ್ಲ್ ಸೊಲುನ್ ಉಡಯಿಲೊ ಕಾತೊ
 ತಾಳ್ಕಾಕ್ ಮಾಂಡ್ಲೊ ಭಾತೊ ಮೊವಿಯೊ ಮ್ಹಣ್ತೆಲ್ಯಾಂಚ್ಯಾ
 ನಾರ್ಲ್ ಚೆ ಕಾಂತುನ್ ಕಟ್ಟಿ ಕರ್ವಡ್
 ಕಿತೆಂ ದರ್ವಡ್ ಆಮ್ಕಾ ವ್ಹರೆತಾಕ್
 ಪೊರುಂ ಲಾಯ್ಲೆಂ ಝಾಡ್, ಆಂವ್ಡಂ ಉರ್ದೆಂ ತಾಡ್
 ಕಾಂಯ್ ಚಡ್ ಉಣೆ ಜಾಲ್ಯಾರ್ ಕುಳಾರಾ ಸಾಂಗೊನ್ ಧಾಡ್
 ಘರಾ ಪಾಟ್ಲ್ಯಾನ್ ವಾಲ್, ವಾಲಿ ಪಾಟ್ಲ್ಯಾನ್ ವಾಟ್
 ಸಾಂಗೊನ್ ಧಾಡ್ ಜಾಲ್ಯಾರ್ ಪತಿ ಪೊಡಿತ್ ಪಾಟ್
 ಪಯ್ಲೆಂ ರತನ್ ಯೆಜ್ವಾನಿ ಆಮ್ಚೊ ಬೊಲ
 ತಾಣೆ ಮಾಟವ್ ಘಾಲಾ ಸಗ್ಳ್ಯಾ ಕೊಡಿಯಾಳಾಕ್
 ಪೊವ್ಚ್ಯಾಂಬರಿ ಮೊಂಟ್, ಮೊವ್ಚ್ಯಾಂಬರಿ ದಾಂತ್
 ಸ್ವಭಾವಾನ್ ಶಾಂತ ಚಿತ್ರಾ ಆಮ್ಗಲಿ
 ಭಾಯ್ರ್ ಭಿತರ್ ವೆತಾನಾ ಪಾಂಯಾಂಕ್ ಯೆತಿತ್ ಮೊಡಿ
 ರಾಂದ್ಪಾಕ್ ಕಾಡಿಕ್ ಮೊಡಿ ಹೊಕ್ಲೆ ಮಾಂಯ್ ತುಜಿ

ಭಾಯ್ರ್ ಭಿತರ್ ವೆತಾನಾ ಹಾತ್ ಪೊಶೆತಾಲಿ
 ಸುನೆಕ್ ಆಶೆತಾಲಿ ಆಮ್ಚಿ ಯೆಜ್ವಾನ್ ಬಾಯ್
 ಭಾಂಗಾರಾ ಭಿತರ್ ಭಾಂಗಾರ್ ದಾಳಿಂ ಮಣಿಯೊ
 ಪಳೆಯ್ವಾಯ್ ಮ್ಹಣ್ತಾತ್ ಕರ್ಚೊ ತುಜೊ ಪಾಗುರ್ ಮಾಂಯೊ
 ಪಾಟ್ಲ್ಯಾ ಬಾಗ್ಲಾನ್ ರಿಗ್ಲೊ, ಮುಖ್ಲ್ಯಾ ಬಾಗ್ಲಾನ್ ಗೆಲೊ
 ಎಕಾ ಗ್ಲಾಸ್ ಕಾಪೈನ್ ಮಾಂಯ್ ಜಾಂವಯ್ ಕೆಲೊ
 ಮಾಸ್ಕೆ ಭಿತರಂ ಮಾಸ್ಕಿ, ಶೆವ್ಲ್ಯಾ ತುಜೆಂ ಬೊಡಕ್
 ಭೋವ್ ಆಸ್‌ಲ್ಲಿ ವ್ಹಡ್ವಿಕ್ ವ್ಹರೆತಾ ಮಿವ್ಲ್ಯಾಕ್ ತುಜ್ಯಾ
 ಮಿಸಾ ವೆಳಾರ್ ಭೆಟಯಿಲಿ ಕಾಣೆಕ್
 ಏಕ್ ಆಸ್‌ಲ್ಲೆಂ ಮಾಣೆಕ್ ಆಮ್ಚೆ ಯೆಜ್ವಾನಿಕ್
 ಹೊಕ್ಲೆಚೆ ಕೆಸ್ ಮೊತಿಯಾಂಚೆ ಘೋಸ್
 ತಾಚೆ ಸಾವ್ ಬಸ್ ವ್ಹರೆತಾ ಮೊತಿಯಾಂ ಗೂಂತ್
 ಅಧುನ್ ಮಧುನ್ ಸತೀಷು ಹೊಕ್ಲೆಕ ಪೊಳೋನು ಹಾಸ್ತಾ
 ತೇಂ ಪೊಳೋನು ಲಜ್ತಾ ಚಿತ್ರಾಮ್ಗಲಿ
 ಆಂಬೊ ತಾಸುನ್ ಆಂಬ್ಯಾಚೊ ಕೆಲೊ ಕೊಚೊರ್,
 ದವ್ಲತೆಚೊ ಕೊಂಬೊ ಮ್ಹಣುನ್ ತುಮ್ಕಾಂ ಕಿತ್ಯಾಕ್ ಮೊಸೊರ್
 ಆಮಿ ವೊವಿಯೊ ಗಾತಾಂವ್ ನ್ಹಯ್ ಆಮ್ಚಾ ಗಾಂವ್ಚೊ,
 ಕೊಡಿಯಾಳ್ ಬಾಯ್ಲಾಂ ಕಡ್ಲೊ, ಆಮಿ ಮೊಲಾಕ್ ಘೆತ್ಲೊ
 ಆಂಬೊ ಕಾಪುನ್ ಆಂಬ್ಯಾಚಿ ಉಡಯ್ಣಿ ಪಾರ್,
 ಹೊಕ್ಲೆನ್ ದಿಲ್ಯಾ ತಾರ್ ವ್ಹರೆತಾಕ್ ಸಂಚಿಕಾರ್
 ಆರಾವ್ನ್ ಬುರಾವ್ನ್ ಭೊರೊಲ್ಲೊ ಖೊಟೊ ಭರ್ ಖೊಲಿಯೊ,
 ಆನಿ ಪುರೊ ಚಲಿಯೊ ಆಮ್ಕಾಂ ಲೊರೆತ್ಪೊಂತ್ಲೊ
 ಆಮ್ಚ್ಯಾ ಘರಾ ಮುಕಾರ್ ವಣ್ಕುಲಾ ಘಾಟ್
 ಸೊಡಿನಾಕಾ ಪಾಟ್ ಹೊಕ್ಲೆ ಮಾಂಯ್ಚಿ

ಆಮಿ ಆಯ್ಲಾಂವ್ ವೊವೊಕ್ಕೊ ಕರಾ ತುಮಿ ಈವೊರ್
 ನಾಡಿಕ್ ಮಾರ್ಯಾ ಶಿಂವೊರ್ ಕಾಯಿ ಆಗ್ಗೊಂತಾಚೊ
 ಆಮಿ ಕುಂಚ್ಚಾ ಗೆಲಿಂ, ತುಮಿ ಪೆರಿಸಾಂಗೆಲಿಂ
 ಆಮ್ಯಾಂ ಆನಿ ತುಮ್ಯಾಂ ಕೆಣೆ ಸೆರ್ಪಿತ್ ಕೆಲಿಂ
 ಇಶೆಡ್ತಾಚೊ ಆಂಬೊ ಬಾಗ್ವೊನ್ ವಿಂಚ್
 ದಿಸಾಕ್ ತೀನ್ ಪಾವ್ಟಿಂ ಮಾಂಯ್ಚಿ ಬಿರ್ಮತ್ ಚಿಂತ್
 ಇಶೆಡ್ತಾಚೊ ಆಂಬೊ ಭುಂಯ್ ಪಡೊನ್ ಪುಟೊಂ
 ಬರ್ಯಾ ಥರಾನ್ ಸುಟೊಂ ಹೊಕ್ಲೆ ಜಾವ್ ತುಜಿ
 ಉದಾಕ್ ವೊಡುಂಕ್ ಬಾಂಯ್ಕ್ ಘಾಲ್ಯಾ ದೊರಿ,
 ಲೊಬಾಂಗೆಲಿ ನಾರಿ, ಆಮ್ಚಿ ಹೊಕಾಲ್ಬಾಯ್
 ಏಕ್ ಶೆರ್ ವಾಟುನ್ ವೊತ್ಲೆಂ ಆಮಿ ತೊಂದ್ರಾ
 ವರ್ಸಾಂ ಜಾಲಿಂ ಪಂದ್ರಾ ಆಮ್ಚೊ ಹೊಕುಲೆಕ್
 ಆಮ್ಯಾ ಘರಾ ವಯ್ ಆಂದೊಣೆಚಿ ತಾಳಿ
 ಇತ್ಲಿ ಕಿತೆಂ ಕಾಳಿ ವ್ಹರೆತಾ ಹೊಕಾಲ್ ತುಜಿ
 ಏಕ್ ಮೂಟ್ ಭಾತಾಚಿ ಭಾಜುನ್ ಕಾಡ್ಲಿ ಲಾಯ್
 ಇತ್ಲಿ ಕಾಳಿ ಜಾಯ್ ಆಮ್ಯಾ ವ್ಹರೆತಾಕ್
 ಒಡ್ಕೆ ಭಿತ್ತರಿ ಓಡ್ಕೊ ಕುವಾಳ್ಕಾಚೊ ಓಡ್ಕೊ
 ನಾ ಖಿಯಿಚೊ ಖೋಡ್ಕೊ ಸತೀಶಾಕ್
 ಆಮ್ಯಾ ಘರಾ ವಯ್ಲಾನ್ ಉಡೊನ್ ಗೆಲೊ ಸೊಂಸೊ
 ಜಾನಿಯಾಂಚೊ ಪಿಸೊ ಆಮ್ಚೊ ವ್ಹರೆತ್‌ಬಾಬ್
 ಕಲಯ್ ಕಾಡ್ಲ್ಯಾ ನಾಯ್ಲ್ಯಾ ಮಾಕ್ ದಿಲಾ ತೊಂದೊರ್
 ಭಿತರ್ ಆಸಾ ವಾಂದೊರ್ ಹೊಕ್ಲೆ ದೇರ್ ತುಜೊ
 ಆಮ್ಯಾ ಘರಾ ಮುಕಾರ್ ದೆಳಿಯೆಚೆ ಕಾಂಟೆ
 ವೊವಿಯೊ ಮ್ಹಣ್ತೆಲ್ಯಾಂಚ್ಯಾ ತಾಳ್ಕಾಕ್ ಆಯ್ಲೆ ಸಾರಾಂಟೆ

ಆಮ್ನಾ ಘರಾ ಪಾಟ್ಲಾನ್ ದುಕ್ರಾಂಚೆಂ ಕೊಂಡ್
 ವೊವಿಯೊ ಯೆನಾಂತ್ ಜಾಲ್ಯಾರ್ ತಾಂತುಂ ಲೊಳಯ್ ಸೊಂಡ್
 ಅಂಬೊ ಕಾತರ್ನ್ ಅಂಬ್ಯಾಚೆ ಕೆಲೆಂ ಕಾಪ್
 ಮೊವಿಯೊ ಯೆನಾಂತ್ ಜಾಲ್ಯಾರ್ ಮ್ಹಾಕಾ ದೀ ಜಾಪ್
 ಪಾನಂಚ್ ಖಾವ್ನ್ ಉಡಯಿಲಿ ಪಿಕ್
 ವೊವಿಯೊ ಯೆನಾಂತ್ ಜಾಲ್ಯಾರ್ ಮ್ಹಜೆಲಾಗಿಂ ಶಿಕ್
 ಪಾನ್ನೊಡ್ ಖಾವ್ನ್ ಉಡಯಿಲೆಂ ಜಾಂಬಾಳ್
 ಪಾಯ್ಕಿಂ ರುಪಯ್ ಸಾಂಬಾಳ್ ಮ್ಹಜ್ಯಾ ವೊವಿಯಾಂಕ್
 ಬಂಟ್ವಾಳ್ಳೆ ಪೆಂಟೆಂತ್ ವಿಕುಂಕ್ ಘಾಲಾಂ ಮೀಟ್
 ಬಿಸ್ಪಾನ್ ಧಾಡ್ಲ್ಯಾ ಚೀಟ್ ಆಮ್ಕಾಂ ಮೊವಿಯೊ ಗಾಂವ್ಕ್
 ತುಳ್ವೆ ಭಾಶೆನ್ ಮಾಣ್ಯಾಕ್ ಮ್ಹಾಣ್ತಾತ್ ಕಪ್ಪೆ
 ಕಾಫಿ ಜಾಲ್ಯಾ ಚಾಪ್ಪೆ ಯೆಜ್ಮಾನಿ ಗೋಡ್ ಘಾಲ್
 ತುಳ್ವೆ ಭಾಶೆನ್ ರಾನಾಕ್ ಮ್ಹಣ್ತಾತ್ ಕಾಡ್
 ಘರಾಂತ್ ಆಸಾ ನಾಡ್ ಹೊಕ್ಲೆ ಮಾಂಯ್ ತುಜಿ
 ತೆಣೆ ಕೋಣ್ ಯೆತಾ ವೊಲ್ಯಾ ಕೆಸಾಂಚಿ
 ಜಾಂವ್ಚಾ ದಿಸಾಂಚಿ ಹೊಕ್ಲೆ ಜಾವ್ ತುಜಿ
 ದುಸ್ರೆಂ ರತನ್ ಯೆಜ್ಮಾನ್ ಆಮ್ಚಿ ರಾಣಿ
 ಗಿಂಡ್ಯಾಂನಿ ಪಾಣಿ ತಿವಿ ದಾನ್ ಕರಿ
 ದೊನ್ವಾರಾಂಚ್ಯಾ ನಿಸ್ತಾಕ್ ಮೀಟ್ ತಿಕ್ಕೆ ಚಾಪ್ಪೆ
 ಕಾನಾಂತ್ ಕೆಪ್ಪೆಂ ಆಮ್ಚಿ ಹೊಕಾಲ್ ಬಾಯ್
 ಪಾನಾಂ ಕುಂಟುನ್ ಪಾನಾಂಚಿಂ ಕೆಲಿಂ ಆಣಾಂ
 ತಿತ್ಲೆಂಚ್ ಕರುಂಕ್ ಜಾಣಾ ಆಮ್ಚಿ ಹೊಕಾಲ್ ಬಾಯ್
 ಪಾನಾಂ ಕುಂಟುನ್ ಪಾನಾಂಚಿಂ ಕೆಲಿಂ ಆಣಾಂ
 ವಾಂಕ್ಡೆಂ ಪಳೆವ್ನ್ ನೆಣಾ ಆಮ್ಚಿ ಹೊಕಾಲ್ ಬಾಯ್

ಪುತ್ತೂರೈ ಪೆಂಟೆಂತ್ ವಿಕುಂಕ್ ಫಾಲ್ಕಾತ್ ಚಣೆ
 ತಾಳ್ವೆರ್ ಕೆಸ್ ಉಣೆ ಆಮ್ಮಾ ವ್ಹರೆತಾಕ್
 ಮಾಗಾ ಮಹಿನ್ಯಾಂತ್ ಪಾವ್ಸ್ ಬಿರ್ಪಿರೊ
 ದೊಳೆ ಮಿಣ್ಯೆರೊ ಆಮ್ಮೊ ವ್ಹರೆತ್‌ಬಾಬ್
 ರಾಂದ್ವಯೆ ಭಿತರ್ ರಾಂದ್ವಯ್ ಕಾಸೊಳೆಚೊ ಖೊಲೊ
 ಸಕ್ಡಾಂ ವರ್ಪಿ ಭೊಳೊ ಹೊಕ್ಲೆ ಭಾವೊ ತುಜೊ
 ಸೊಣ್ಣಾಂ ಧಾಡಾವ್ನ್ ಸೊಣ್ಣಾಂಚಿ ಕೆಲಿ ದೋಶಿ
 ಪುಟೊಂಕ್ ನಾ ಮಿಶಿ ಆಮ್ಮಾ ವ್ಹರೆತಾಕ್
 ಶಿರೊತ್ಕೊ ಕಾತ್ರನ್ ಉಡಯಿಲ್ಯೊ ಸಬಾರ್
 ಆಮ್ಮಾಂಯ್ ಆಸಾ ಖಬಾರ್, ಆಜಿಯೆನ್ ಪೊಸ್‌ಲ್ಲಿ ನಾತ್ ಮ್ಹಣ್
 ಪೊವ್ಚ್ಯಾ ಬಾಯಾಂನೊ ಕರಿನಾಕಾತ್ ಚರ್ಚೆ
 ತುಮ್ಮಾಂ ಖಬಾರ್ ಆಸಾ ಮ್ಹಣ್ ಆಮಿ ಕಿತೆಂ ಕರ್ಚೆಂ
 ಭಾಂಗಾರುಚಿ ಮುದಿ ಬೊಟಾ ಸರಾಸರಿ
 ಜಾವಾಂ ಬರಾಬರಿ ಆಮ್ಮಿ ಹೊಕಾಲ್‌ಬಾಯ್
 ಭಾತಾಚ್ಯಾ ರಾಶಿ ಕೊಂಬಿಯೆನ್ ದವರ್ಲಾಂ ತಾಂತಿಂ
 ವಿಂಚುನ್ ಕಾಡ್ಲಾಂ ಮೊತಿಂ ಆಮ್ಮಾ ವ್ಹರೆತಾನ್
 ಆಬೊಲೆಂ ಪಡ್ಲಾಂ ಆಬೊಲ್ಯಾಚ್ಯಾ ಮುಳಾ
 ವ್ಹರೆತಾನ್ ಹಾತ್ ದಿಲಾ ಗುಲೊಬಾಚ್ಯಾ ಪುಲಾ
 ಅಪ್ಪುಸಾಂಚ್ಯಾ ಪೋಡಿ ಖಾತ್ತಾನಾ ಗೋಡಿ
 ಲಾಖಾಂತೇಕ ಹೀ ಜೋಡಿ ಸತೀಷ್-ಚಿತ್ರಾಲಿ
 ಕೊಂಬಿಯೆನ್ ಕಾಡ್ಲಿಂ ಪಿಲಾಂ ಉರೊ ಏಕ್ ಕೊಂಬೊ
 ಬೊಂಬಯ್ ಬಾಂದ್ಲಾ ಬಂಗೊ ಆಮ್ಮಾ ವ್ಹರೆತಾನ್
 ಕೊಡಿಯಾಳ್ಚೆ ಪೆಂಟೆಂತ್ ವಿಕುಂಕ್ ದವರ್ಲ್ಯಾತ್ ಗೊಂಬೆ
 ಆತಾಂ ದಿಸ್ತಾ ರಂಬೆ ಆಮ್ಮಿ ಹೊಕಾಲ್‌ಬಾಯ್

ಬೆಂತ್ರಿಣಿಚಿ ದೊರಿ ಕಾಳಿಗಿ ಗೊರಿ

ದೋತ್ ಥೊಡಿ ಜಾಲ್ಯಾರ್‌ಯೀ ಹೊಕಾಲ್ ಮೆಳ್ಳಿ ಬೊರಿ

ಮಾತ್ಯಾ ಬಾಂದ್ಲಾ ಫೆಟೊ ಗಳ್ಳಾ ಘಾಲ್ಲ್ಯಾ ಹಾರು

ಗುಣಾನ ದಿಲ್‌ದಾರು ಸತೀಷ ಆಮ್ಗಲೊ

ಮಟ್ತ್ಯಾ ಮಧೆಂ ಬಸ್ಕಾಂಚಿ ಹೊಕ್ಕಲ್ ವ್ಹರೆತ್

ದಿಸ್ಕಾಚಿ ಕಶ್ಶಿಂ ತೀಂ ರತಿ ಮನ್ಮಥು

ರಾತ್ ಕಾಳೊಕಾಚಿ ಬಿಳಾಂ ಸೊರ್ಪಾಂಚಿಂ

ಮಾದಾಮ್ ಯುರೊಪಾಚಿ ಆಮ್ಚಿ ಹೊಕಾಲ್ ಬಾಯ್

ಲಗ್ನಾ ಮಾಟ್ವಾಂತು ಭರ್ಲಾಮು ಆನಂದು

ಚಿತ್ರಾ ತುಕ್ಕಾ ಮೆಳ್ಳೊ ಘೋವ್ ಚಂದು

ಲಜ್ಜೇನ ಜಾಲ್ಯಾ ಗಾಲ ತಾಂಬ್ಡೆ ತಾಂಬ್ಡೆ ಲಾಲ್

ಮಾನ ಘಾಲ್ಚು ಸಕ್ಕಲ್ ಬಸ್ಕಾ ಹೊಕ್ಕಲ್

ವ್ಹರೆತ್ ಮ್ಹಣ್ತಾ ವೀಸ್ ಮಾಂಯ್ ಚಿಂತಾ ತೀಸ್

ಬೊಂಬಯ್ ವಚುಂಕ್ ಆಸಾತ್ ದೀಸ್ ಆಮ್ಚಾ ವ್ಹರೆತಾಕ್

ವ್ಹರೆತಾ ಬಾಬಾ ಗಳ್ಳಾಂತ್ ತುಜ್ಯಾ ಸರಿ

ಸಕ್ಡಾಂ ಪ್ರಾಸ್ ಬರಿ ವ್ಹರೆತಾ ಆವಯ್ ತುಜಿ

ವ್ಹರೆತಾ ಬಾಬಾ ಸಾಮ್ಕೊ ರಾವ್ ನೀಟ್

ಮೊಚ್ಯಾಂಕ್ ಬಾಂದ್ಲಾಂ ಫಿಂತ್ ತಾಂಬ್ಡೆಂ ಝಳ್ಳಳ್ಳಿತ್

ವ್ಹರೆತಾ ಬಾಬಾ ಗಳ್ಳಾಂತ್ ತುಜ್ಯಾ ಸರಿ

ತುವೆಂ ಘಾಲ್ಚಿ ಗರಿ ಅಜ್ ರುಜು ಜಾಲಿ

ಕಾಜುಚಿ ಖೊಲಿ ಗುಡ್ಡಾಯ್ತಾನಾ ವೊಲಿ

ಚೆರ್ಕ್ಯಾಂಕ್ ಮಾಗೊನ್ ಹಾಡ್‌ಲ್ಲಿ ಆಮ್ಚಿ ಹೊಕಾಲ್ ಬಾಯ್

ಗುಲೊಬಾಚ್ಯಾ ರುಕಾ ತಾಳ್ವೆರ್ ಪುಲ್ಲಾ ಬೊಂಗೊ

ಉಜ್ವಾಡಾಚೊ ಖಾಂಬೊ ಆಮ್ಚಿ ಹೊಕಾಲ್ ಬಾಯ್

ಗೊಂಯ್ಲೊ ಗೊಂಯ್ಕಾರ್ ಭುಂಯ್ಲೊ ಭುಂಯ್ಕಾರ್
 ಕುವಯ್ಪಚೊ ಸಾವ್ಕಾರ್ ಆಮ್ಚೊ ವ್ಹರತ್‌ಬಾಬ್
 ಗಳ್ಕಾಕ್ ಘಾಲೆಂ ಫಿಂತ್, ಫಿಂತಾಕ್ ಘಾಲಿ ಪಿನ್
 ಕೊಸೆಸಾಂವ್ ಸಾಯ್ಬಿಣೆಚಿ ಸೊಡೆಲಿಟಿನ್ ಆಮ್ಚಿ ಹೊಕಾಲ್‌ಬಾಯ್
 ತಳೆಂ ಸುಕ್ಲೆಂ ಸಾಳಕ್ ಬಾವ್ಡೆಂ ಜಾಲೆಂ
 ತಳ್ಕಾತಾಚೆ ಸಾವ್ಲೆ ಬಾಪಾಯ್ ವಾಗಯ್ಲೆಂ
 ತೆಣೆಂ ಕೋಣ್ ಯೆತಾ ತಾಂಬ್ಡೆ ಕೊಬಾಯೆಚೊ
 ಭುರ್ಗ್ಲೊ ಸೊಭಾಯೆಚೊ ಆಮ್ಚೊ ವ್ಹರತ್‌ಬಾಬ್
 ದೊವಾ ವರ್ಸಿ ಧವಿ, ಚಂದ್ರಾ ವರ್ಸಿ ತಾಂಬ್ಡಿ
 ಎಕಾ ನೆಕೆತ್ರಾ ಸಾಂಗ್ಲಿ, ಆಮ್ಚಿ ಹೊಕಾಲ್‌ಬಾಯ್
 ಮೆಜ್ ಆಲ್ಮಾರ್ ಘಡ್ನ್ ಮೆಜಾರ್ ದವರ್ಲಿ ಆಲ್ಕಿ
 ಸರ್ವ್ ಆಂಗಾನ್ ಸಾರ್ಕಿ ಆಮ್ಚಿ ಹೊಕಾಲ್‌ಬಾಯ್
 ಮಣ್ಯೆರ್ ಕಳೊ ಹಾತಾಂತ್ ವಾವ್ಪಿ
 ಚಂದ್ರೆಮಾಚಿ ಸಾವ್ಲಿ ಆಮ್ಚಿ ಹೊಕಾಲ್‌ಬಾಯ್
 ಮುಕ್ಲ್ಯಾನ್ ಯೆತಾ ಬಿಸ್ಪ್, ಪಾಟ್ಲ್ಯಾನ್ ಯೆತಾ ಕಿರಿಯಾಲ್
 ಕಿರಿಯಾಲಾಚೆಂ ಪಿಲ್ಯಾದ್ ಆಮ್ಚಿ ಹೊಕಾಲ್‌ಬಾಯ್
 ಯೆಜ್ಮಾ ನಿ ಬಾಯೆ ಪಯ್ಲೆಂ ತುಜೆಂ ಫಳ್
 ಗುಲೊಬಾಚೆಂ ಫುಲ್ ಆಮ್ಚಿ ಹೊಕಾಲ್‌ಬಾಯ್
 ಯೆಜ್ಮಾ ನಿ ಬಾಯೆ ಮೋಗ್ ತುಜೊ ಗುಪಿತ್
 ಆಸಾ ಕಿತ್ಲೊ ಸೊಭಿತ್ ಆಮ್ಚೊ ವ್ಹರತ್‌ಬಾಬ್
 ಯೆಜ್ಮಾ ನ್ಯಾಚ್ಯಾ ಘರಾ ಭಾಂಗಾರಾಚಿ ಮಣಿಯಾ
 ಬರವ್ಪಿ ಶೆಣಯ್ ಹೊಕ್ಲೆ ವ್ಹರತ್ ತುಜೊ
 ಯೆಜ್ಮಾ ನ್ಯಾಚೊ ಮಾಡ್ ಶಿಮ್ಬ್ಯಾಂನಿ ಜಡ್
 ಕುಟ್ಮಾಂನಿ ವ್ಹಡ್ ಆಮ್ಚಿ ಹೊಕಾಲ್‌ಬಾಯ್

ವಾಡ್ಯಾಂತ್ಲೆ ಮಾನೆಸ್ತ್ ಆಯ್ಲ್ಯಾತ್ ಹಾಂಗಾ ಸಮೆಸ್ತ್
 ಪಳೆಂವ್ಕ್ ದಿಸ್ತಾ ರುಪೆಸ್ತ್ ಆಮ್ಚೊ ವ್ಹರತ್ ಬಾಬ್
 ಹಾತ್ ಪಾಂಯಾಂಕ್ ಲಾಯ್ಲ್ಯಾ ತಾಂಬ್ಲಿ ಮಂದಿ
 ವ್ಹರತಾಕ್ ಮೆಳ್ಳಿ ಹೊಕಾಲ್ ಆಮ್ಚಿ ಚಂದಿ
 ಆಮ್ಚ್ಯಾ ಹಿತ್ಲಾಂತ್ಲ್ಯಾನ್ ಉಡೊನ್ ಗೆಲೊ ಸೊಂಸೊ
 ಉತ್ರಾ ಪುಡೆಂ ಹಾಸೊ ಆಮ್ಚೊ ಹೊಕ್ಲೆಕ್
 ಆಮ್ಚ್ಯಾ ಘರಾ ಮುಕಾರ್ ರಸ್ತೆಳ್ಳಾ ಕೆಳ್ಳಾಂಚೆಂ ಬೊಂಡ್
 ರಶಿಮ್ ತೊಂಡ್ ಆಮ್ಚೊ ಹೊಕ್ಲೆಚೆಂ
 ಆಲ್ಕಾಚ್ಯೆ ವೊಳಿರ್ ಜಿರ್ಕಾಚೆಂ ಪಾಳ್
 ಆಪುರ್ಬಾಯೆಚೊ ಬಾಳ್ ಆಮ್ಚೊ ವ್ಹರತ್ ಬಾಬ್
 ಆದಾಳ್ಲೆಲೆಂ ಬೋಟ್ ಉಸಾಳ್ಲೆಲಿ ಕಾತ್
 ಬೆಂಜಾರಾಚಿ ವಾತ್ ಆಮ್ಚಿ ಹೊಕಾಲ್ ಬಾಯ್
 ಆಂಕ್ವಾರ್ ಚೆಡ್ವಾಂಚ್ಯೆ ಬಾಜ್ವೆಕ್ ಲಾಯ್ಲ್ಯಾ ಆಲ್ಪಿನ್
 ಭಾವಾಂಚಿ ರಾಂದ್ಪಿಣ್ ಆಮ್ಚಿ ಹೊಕಾಲ್ ಬಾಯ್
 ಆಮ್ಚೆ ವಾಳ್ಳೆಕ್ ಕಾಡ್ಲಿ ಕಲಯ್
 ಚಂದ್ರೆಮಾಚಿ ಸೊಭಾಯ್ ಆಮ್ಚೊ ಹೊಕ್ಲೆಕ್
 ಉದೆ ಉದೆ ದಿಸಾ ಉದೆತಾನಾ ತಾಂಬ್ಲೊ
 ಚಂದ್ರೆಮಾಚೊ ಆರೊ ಆಮ್ಚಿ ಹೊಕಾಲ್ ಬಾಯ್
 ಕಾನಾಂಕ್ ಲಾಯ್ಲೆಂ ಒಕ್ಲ್ ದೊಳ್ಳಾಂಕ್ ಆಯ್ಲಿ ದೀಶ್ತ್
 ಸಮೆಸ್ತಾಂಚೊ ಈಶ್ತ್, ಆಮ್ಚೊ ವ್ಹರತ್ ಬಾಬ್
 ಆಲ್ತಾರಿರ್ ಮೀಸ್, ಪುಲ್ಪುತ್ರಾರ್ ಶೆರ್ಮಾಂವ್
 ರುಜಾಯ್ ಮಿಲಾರ್ ಇರ್ಮಾಂವ್, ಆಮ್ಚೊ ವ್ಹರತ್ ಬಾಬ್
 ಆವಾಳ್ಕಾಚ್ಯಾ ರುಕಾ ಮುಳಾ ರೊಂಪಿ ಕುವಾಳ್ಕಾಚಿ
 ದೆರಾಚ್ಯಾ ಕಾಜಾರಾಕ್ ಭಾವೊಜ್ ದುವಾಳ್ಕಾಂಚಿ

ಆಂಬ್ಯಾಚೆ ಫಾಂಟೆ ಕೊಯ್ತೆನ್ ಸವೊರ್ದೆ
 ಬೊರೆ ವಾವುರ್ದೆ ಹೊಕ್ಲೆ ಬಾಂಧವ್ ತುಜೆ
 ಆಕಾಶಾ ತಾಳ್ವೆ, ಫುಲ್ಲೆಂ ವೊವಾಳ್
 ಮನ್ ಮೊವಾಳ್ ಆಮ್ಚೆ ಹೊಕ್ಲೆಚೆಂ
 ರಾನಾಂತ್ಲೊ ಕೀರ್ ರಾನಾಂತ್ ಭೊಂವಾತ್
 ಮನಾಂತ್ ರಡಾತ್ ಆಮ್ಚಿ ಹೊಕಾಲ್ ಬಾಯ್
 ವೊಡಾಚೆಂ ಫಳ್ ಕಾವ್ಯಾಚೆಂ ಕಜೆಂ
 ಭಿರ್ಮತಿಚೆಂ ವೊಜೆಂ ಆಮ್ಚಿ ಹೊಕಾಲ್ ಬಾಯ್
 ಸಕಾಳಿಂ ಆಯಿಲ್ಲೆಂ ಪ್ಲೊರಾಣ್ ಸಾಂಚೆರ್ ರಾವ್ತಾಲೆಂ
 ಉಲ್ಕಾ ಸೊಬ್ದಾಕ್ ಪಾವ್ತಾಲೆಂ ಆಮ್ಚಿ ಹೊಕಾಲ್ ಬಾಯ್
 ಹಾತಾಂತ್ ಬೂಲ್ ಚಿಮ್ಚೆಂತ್ ಪೂಡ್
 ಗುಲೊಬಾಚೆಂ ಫುಲ್ ಆಮ್ಚಿ ಹೊಕಾಲ್ ಬಾಯ್
 ಹಾತಾಂತ್ಲೊ ಲಿಂಬೊ ಉಡಯಿಲಾ ದರ್ಯಾ
 ರುಪಾನ್ ದಿಸ್ತಾ ಸುರೊಯ್ ಆಮ್ಚಿ ಹೊಕಾಲ್ ಬಾಯ್
 ಗೊಂಯಾಂ ವೆಚೆ ವಾಟೆರ್ ಕಣ್ಣೆಚೆಂ ಪಿಕ್
 ಮುದಿಯೆ ವಯ್ಲೆಂ ಥಿಕ್ ಆಮ್ಚಿ ಹೊಕಾಲ್ ಬಾಯ್
 ಘಾಟಿಂ ಪಡ್ಲೊ ನಾರ್ಲ ಬಂದ್ರಾರ್ ಆಯ್ಲೆಂ ಖೊಬ್ರೆಂ
 ವಿಂಚುನ್ ಕಾಡ್ಲಾಂ ಮೊಗ್ರೆಂ ಆಮ್ಚಾ ವ್ಹರೆತಾನ್
 ಅಸ್ಸಾ ಕಶ್ಟೀಕ್ ದಿಶ್ಯಾಕ್ ಬಾರಿಕ್
 ಗುಣಾನ್ ಮಾಣಿಕ ಚಿತ್ರಾ ಆಮ್ಕೆಲಿ
 ಆಕಾಶಾಚೆರ್ ಉಬ್ತಾ ಗೊಣ್
 ಫಾಲ್ಕಾ ಯೆತಾ ಸುನ್ ಘರ್ ಉಜ್ವಾಡಾಂವ್ಕ್
 ಆಂಬ್ಯಾಕ್ ಜಾಲೆಂ ತೊರ್ ಆನಿ ಬೋರಿಕ್ ಜಾಲೆಂ ಬೊರ್
 ಹೊಕಾಲ್ ನೆಂಟೆಂ ಪೋರ್ ವ್ಹರೆತಾ ಜತನ್ ಕರ್

ಸ್ವಭಾವನ ಮಧುರ ಗುಣಾನ ಭಾಂಗರ
ರೂಪಾನ ಸುಂದರ ಚಿತ್ರಾಮ್ಲಿ

ಹ್ಯಾ ಕಾಜಾರಾಕ್ ಬೇಂಡ್ ಆನಿ ತೊಂಬೊರ್
ವಿಸ್ತಾನಾಕಾ ಹುಂಬೊರ್ ತುಜ್ಜೆ ಕುಳಾರಿಂಚೊ
ಮಾಂವ್ ಸೊಡಿನಾ ಜಾಲ್ಯಾರ್ ಹೊಕ್ಕೆ ಮಾಂಯ್ ಸೊಡಿತ
ಸಾಂಗ್ಲ್ಯಾ ವೆಳಾಕ್ಯೆಂವ್ಕ್ ಚುಕಾನಾಕಾ
ಆಯಿಲ್ಲೆಂ ತಾರುಂ ಆದಾಳ್ಳೆಂ ಚಿಕ್ಕಾ
ಹಾತ್ ದೀವ್ನ್ ಉಕಲಾ ಆಮ್ಚ್ಯಾ ವ್ಹರೆತಾಕ್
ವೀಸ್ ವರ್ಸಾಂ ಭರ್ಲಿಂ ವ್ಹರೆತಾ ತುಜ್ಯಾ ಆಂಗಿಂ
ಆಜ್ ಜಾಲಿ ಖುಶಿ ತುಕಾ ಕಾಜಾರ್ ಜಾಂವ್ಚಿ
ಸೆಜಾರ್ಯಾ ಇಶ್ಟಾಕ್ ಆಜ್‌ಚ್ ಜಾಲಾ ಚೆರೊ
ಅಂಗಾನ್ ಬಳ್ಳೆಂತ್ ಸಾರೊ ಆಮ್ಚೊ ವ್ಹರೆತ್ ಬಾಬ್
ಧೊವೊ ಘೊಡೊ ಬಾಂದಿಲೊ ಸುಮರ್ಗಿ
ರುಪಾನ್ ಫಿಂಗಿ ಆಮ್ಚೊ ವ್ಹರೆತ್ ಬಾಬ್
ಹಾಡ್ ಯೆಜ್ಮನ್ಯಾ ವ್ಹರೆತಾಚಿ ತೊಡೊಪ್
ತೊಡ್ಪಿಕ್ ಲಾಯ್ಲ್ಯಾ ಜರ್ ಕಾಯಿ ಭಾಂಗಾರಾಚಿ
ಆಸ್ಸಾ ಸುಟ್ ಸುಟಿ ಸ್ವಭಾವಾನಾ ಹಟ್ಟಿ
ಧೈರ್ಯಾನ್ ಭಾರೀ ಘಟ್ಟಿ ಸತೀಷು ಆಮ್ಚೆಲೊ
ಉರ್ವಾ ಮಯ್ದಾನಾರ್ ಜಮೊ ಪಿಶ್ಯಾಂಚೊ
ಕೆಂಚ್ಯಾ ಮಿಶ್ಯಾಂಚೊ ಆಮ್ಚೊ ವ್ಹರೆತ್‌ಬಾಬ್
ಮೊಳ್ಳಾ ವಯ್ಲಿಂ ನೆಕೆತ್ರಾಂ ತಿಳಾಚಿಂ ಫುಲಾಂ
ವ್ಹರೆತಾಚ್ಯಾ ಗುಣಾಂಕ್ ಆಮಿ ಚೆಡುಂ ದಿಲಾಂ
ಲಿಲ್ಲಿಕ್ ಕಾಜಾರ್ ಮ್ಹಣೊನ್ ವಿಲ್ಲಿ ಜಾಲೊ ರಾಗಾರ್
ಫುಡೆಂ ಕರ್ಯಾ ಕಾಜಾರ್ ಬೆಂಡಾ ತೊಂಬೊರಾನ್

ಹ್ಯಾ ಮಾಟ್ಟಾಕ್ ವಾಂಕ್ಡ್ ತಿಂಕ್ಡ್ ಕಾಂಬ್
ಜೀಬ್ ಲಾಂಬ್ ವ್ಹ ರೆತಾ ತುಜ್ಯಾ ಭಯ್ಲಿಂಚಿ
ಮಾಡಾ ವಯ್ಲಿ ಪೊಯ್ ಹಾಲೊನ್ ಧಲೊನ್ ಪಡ್ಲಿ
ದವ್ಲತ್ ಚಡ್ಲಿ ವ್ಹ ರೆತಾ ಭಯ್ಲಿಂಕ್ ತುಜ್ಯಾ
ವ್ಹ ರೆತ್‌ಬಾಬ್ ಆಮ್ಚೊ ಆಸಾ ಖಟಾರ್
ಫಾಲ್ಕಾ ಯೆತಾ ಸುಟಾರ್ ಹೊಕ್ಲೆ ರೆಸ್ಪೆರಾಕ್
ವ್ಹಾಳಾಂತ್ಲೊ ಕೊರ್ವೊ ಶಿಮ್ಪೆನ್ ಕರ್ಪಾಲ್ಯೊ
ವ್ಹ ರೆತಾಚೊ ಮಿಶೊ ಮಿನಿನ್ ಸರ್ವಳೊ
ಸೊದ್ತಾಂ ಸೊದ್ತಾಂ ಮೆಳ್ಳಿ ಭಾಂಗ್ರಚೀ ಖಣಿ
ಬಾಯ್ಲ್ ಮೆಳ್ಳಿ ಗುಣಿ ಸತೀಷಾಕ್
ಮೇಜ್ ಆಲ್ಮಾರ್ ಘಡ್ನ್, ಮೆಜಾರ್ ದವರ್ಲಿ ಆಲ್ಮಿ
ಸರ್ವ್ ಆಂಗಾನ್ ಸಾರ್ಕಿ, ಆಮ್ಚಿ ಹೊಕಾಲ್ ಬಾಯ್
ಆಮ್ಚ್ಯಾ ಮಾಡಾರ್ ಆಸಾ ಏಕ್ ಖಾಂಬೊ
ಘಟ್ ಮುಟ್ ಉಬೊ ಆಮ್ಚೊ ವ್ಹ ರೆತ್‌ಬಾಬ್
ಫುಲಾ ಭಿತರ್ ಫುಲ್, ಗುಲೊಬ್ ಝಾಡಾಚೆಂ
ಕುಟಾಮ್ ವ್ಹಡಾಂಚೆಂ, ಆಮ್ಚಾ ಹೊಕ್ಲೆಚೆಂ (ವ್ಹ ರೆತಾಚೆಂ)
ದರ್ಯಾತ್ಲಿಂ ಮಾಸ್ಕಿ, ಚಟಪಿಟಿ ಉಡ್ತಾ
ಸುನೆಕ್ ಪಳೆವ್ನ್ ಮಾಂಯ್ ಮಿಟಿಯೊ ಮಾರ್ತಾ
ಯೆಜ್ಮಾ ನಿ ಬಾಯೆ, ಪಯ್ಲೆಂ ತುಜೆಂ ಫಳ್
ಗುಲೊಬಾಚೆಂ ಫುಲ್ ಆಮ್ಚಿ ಹೊಕಾಲ್ ಬಾಯ್
ಪಾನಾಂ ಕುಂಟುನ್, ಪಾನಾಂಚೆಂ ಕೆಲಿಂ ಆಣಾಂ
ವಾಂಕ್ಡೆಂ ಪಳೆವ್ನ್ ನೆಣಾ, ಆಮ್ಚಿ ಹೊಕಾಲ್ ಬಾಯ್
ವ್ಹಡ್ಲೊ ಭಾವ್ ದಿವೊ ಹೊಕ್ಲೆ ಧಾಕ್ಲೊ ಭಾವ್ ತಾಟ್
ತ್ಯಾ ದಿವ್ಯಾಂತ್ಲಿಂ ವಾತ್ ಆಮ್ಚಿ ಹೊಕಾಲ್ ಬಾಯ್

ದರ್ಯಾಂತ್ ನಾಚ್ತಾ ತೆಂ ಉಚಾಂಬಳ್ ಲಾರ್
 ಫಾಲ್ಕಾಂ ಯೆತಾ ತಾರ್ ಹೊಕ್ಲೆ ತುಜ್ಯಾ ಭಾವಾಚೆಂ
 ಚವ್ನ್ ಜಣ್ ಭಾವ್ ವೊಕ್ಲೆ, ಕಪಾಲಾಚೆ ತಿಳಿ
 ಕುಳಾರಾಚೆ ವಾಟೆ, ಫಾಲ್ಕಾ ಜಳಯ್ ದಿವೆ
 ಗೊಟ್ಯಾಂತ್ಲಿಂ ಗೊರ್ವಾಂ, ಆಂಬುಡ್ಲಿಂ ರಾನಾ
 ಭಾವ್ ಯೆನಾ ಫುಡೆಂ ಚೆಂಬು ಬುಡಯ್ ರಾಂದ್ನಾ
 ಆಯಿಲ್ಲ್ಯಾ ಸಯ್ರ್ಯಾಂಕ್, ಪಾಟಿಂ ಕರಿನಾಕಾ
 ಜೆವಾಣ್ ಕೆಲ್ಯಾ ಶಿವಾಯ್, ಭಾವಾಂಕ್ ಧಾಡಿನಾಕಾ
 ವ್ಹರೆತಾ ಬಾಬಾ ಹಾತ್ ತುಜೆ ಗೊರೆ
 ಧೆಡೆ ಸೊದ್ ಬರೆ ತುಕಾ ಸಾಂಗಾತಾಕ್
 ವ್ಹರೆತಾ ಬಾಬಾ ಪಾಂಯ್ ತುಜೆ ವೊಳ್ತಿತ್
 ಕುಟ್ಮಾ ಭಿತರ್‌ಚ್ ತುಕಾ ಧೆಡೆ ಮೆಳ್ತಿತ್
 ವ್ಹರೆತಾ ಬಾಬಾ ದೊಡ್ತೆ ಕೆಲ್ಯಾತ್ ಘೊಡೆ
 ಬಾರಾ ಕಾಣ್ಲೆ ಧೆಡೆ ತುಜ್ಯಾ ಪ್ರಾಯೆಚೆ
 ವ್ಹರೆತಾ ಬಾಬಾ ಬೊಲ್ಸಾಂತ್ ತುಜ್ಯಾ ಬೆಡೆ
 ಬಾರಾ ಸೊಧ್ ಧೆಡೆ ತುಕಾ ಸಾಂಗಾತಾಕ್
 ಧಾಂವ್ತೊ ಘೊಡೊ ಬಿದಿರ್ ಉಬೊ ಕೆಲೊ
 ಧೆಡ್ಯಾಂಕ್ ಸೊದಿತ್ ಗೆಲೊ, ವ್ಹರೆತ್ ಇಸ್ಕೊಲಾಕ್
 ವರ್ಸಾಂ ಭರ್ಲಿಂ ಮ್ಹಣೊನ್ ಬಾಪಯ್ ಕಾಡ್ತಾ ಕಾಜಾರ್
 ಪಾಟಿಂ ನಾ ಆಧಾರ್ ಹೊಕ್ಲೆ ಆವಯ್ಕ್ ತುಜ್ಯಾ
 ಹೊಕ್ಲೆಗೆ ಬಾಯೆ ಗಳ್ಯಾಂತ್ ತುಜ್ಯಾ ಬೆಂತಿಣ್
 ಆವಯ್ ಭರ್ಲ್ಯಾ ಖಿಂತಿನ್ ಧುವೆಕ್ ಕಾಜಾರ್ ಮ್ಹಣ್
 ಸಕಾಳಿಂ ಕೆಲ್ಲಿ ಪೊಳಿ ಸಾಂಚೆರ್ ಜಾಲಿ ಶೆಳಿ
 ಜನಲಾಂತ್ಲ್ಯಾನ್ ತಿಳಿ ಹೊಕ್ಲೆ ಆವಯ್ ತುಜಿ

ತೆಂ ಉಲಯ್ಕ್ಕಾರೆಯೇ ಮನಾಂತ್ ತಿಣೆಂ ಸೊಸ್ಲಾಂ
ಪುತಾಬರಿ ಪೊಸ್ಲಾಂ, ಹೊಕ್ಕೆ ಆವಯ್ಕ್ ತುಜ್ಯಾ
ಸಕಾಳಿಂ ಉಟೊನ್, ಆಂಬ್ಯಾ ಮುಳಾಂತ್ ವಿಂಚ್
ವಿರ್ಮೊತ್ ಚಿಂತ್, ತುಜ್ಯಾ ಆವಯ್ಚಿ
ಇಲ್ಲೊ ಪಾವ್ಸ್ ಯೇವ್ನ್, ಪಾಂವೊ ಗಳಾತ್
ಇಯೆಲ್ಲೆ ಆವಯ್, ತಿಚೆಂ ಪೊಟ್ ಜಳಾತ್
ಹೊಕ್ಕೆಚೊ ವ್ಹರೆತ್, ಹೊಕ್ಕೆಕ್ ವ್ಹರ್ನ್ ಗೆಲೊ
ಇಯೆಲ್ಲೆ ಆವಯ್, ತುಜೊ ಆಧಾರ್ ಗೆಲೊ
ಯೆಜ್ಮಾನಿಚಾ ಉಂಬ್ರಾರ್ ರುಕ್ ಬೆವಾಚೊ
ಆಧಾರ್ ದೆವಾಚೊ, ಹೊಕ್ಕೆ ಆವಯ್ಕ್ ತುಜ್ಯಾ
ಯೊಲ್ಯಾ ಭಿತರ್ ಖೊಲೊ ಕಾಸೊಳೆಚೊ
ಸಕ್ಪಾಂಪ್ರಾಸ್ ಭೊಳೊ ಹೊಕ್ಕೆ ಮಾಂವ್ ತುಜೊ
ಯೆಡ್ಯಾ ವಯ್ಲಿಂ ಗೊರ್ವಾಂ ಆಂಬುಡ್ನ್ ಹಾಡ್ ಆಡಾವ್ನ್
ಪೊಡ್ ದಿ ಧಾಡಾವ್ನ್ ಹೊಕ್ಕೆ ಮಾಂವಾಕ್ ತುಜ್ಯಾ
ತಳ್ಕಾಚ್ಯಾ ಬಾಂದಾ ವಯ್ಲಾನ್ ಚರೊನ್ ಗೆಲೊ ಕುರ್ಮೊ
ಪಿಯೆವ್ನ್ ಮೊರೊನ್ ಉರ್ಮೊಹೊಕ್ಕೆ ಮಾಂವ್ ತುಜೊ
ತೆಲಾಂತ್ ಸೊಡ್ಲಿ ಪೊಳಿ ಭಾಯ್ರ್ ಭಿತರ್ ಭಾಜ್ತಾ
ಮನ್ ಘಾಲ್ಕಾರ್ ಲಾಸ್ತಾ ಹೊಕ್ಕೆ ಮಾಂವಾಕ್ ತುಜ್ಯಾ
ಭಿತರ್ಲ್ಯಾ ಕುಡಾಂತ್ ಲಾಂಪ್ಯಾಂವ್ ಕೊಣಾಚೊ
ಯರ್ಯಾ ಮನಾಚೊ ಹೊಕ್ಕೆ ಮಾಂವ್ ತುಜೊ
ಯುಖಾರ್ ಯೆತಾ ಬಿಸ್ಪ್ ಪಾಟ್ಲಾನ್ ಯೆತಾ ಕೊಂಕ್ಣೊ
ಗುತ್ರಾಂ ಪುಡೆಂ ದೆಂಕ್ಣೊ ಹೊಕ್ಕೆ ಮಾಂವಾಕ್ ತುಜ್ಯಾ
ಮಾಂವ್ ಪಿಡೆಸ್ತ್ ಮ್ಹಣ್ ನಾಕಾ ಕರುಂಕ್ ಚಿಂತ್ತಾ
ರಾಗ್ಸಾರ್ ದಾಕ್ತರ್ ಆಸಾ ವಕತ್ ದೀವ್ನ್ ಬರೆಂ ಕರ್ತಾ

ರೊಸಾಳ್ ಪಣ್ಣಾಂತೊ ಕಾಡೊ ಏಕ್ ಘರೊ
 ಮನಾಂತ್ ಬರೊ ಹೊಕ್ಲೆ ಮಾಂವ್ ತುಜೊ
 ಸಕಾಳಿಂ ಉಟೊನ್ ರಾಂದ್ಲಿಚೊ ಕಾಡ್ ಗೊಬೊರ್
 ಚತ್ರಾಯೆನ್ ಜಬ್ಬೊರ್ ಹೊಕ್ಲೆ ಮಾಂವ್ ತುಜೊ
 ಪಿಟ್ ಕಾಲಂವ್ಕ್ ಮೊಡ್ಕಿ ಶಿತ್ ವಾಳುಂಕ್ ಕೊಣ್ಣೊ
 ಬೊಂದೇಲಾಂತ್ ಬೊಲ್ಪೊ ಹೊಕ್ಲೆ ಮಾಂವ್ ತುಜೊ
 ಸಕಾಳಿಂಚ್ಯಾ ವೆಳಾ, ಕೊಂಕ್ಣಿ ಝರಯ್ತಾ ಗಂಧ್
 ಉದ್ಯಾವರಿ(ಪ್ರಾಸ್) ಥಂಡ್, ಹೊಕ್ಲೆ ಮಾಂವ್ ತುಜೊ
 ಭಿತರ್ಲ್ಯಾ ಕುಡಾಂತ್, ದವರ್ಲ್ಯಾ ಕಡಾಯ್
 ಪೊಡ್ ಕಸರ್ ಧಾಡಾಯ್ ಹೊಕ್ಲೆ ಮಾಂವಾಕ್ ತುಜ್ಯಾ
 ಯೆಜ್ಮಾನಿಚ್ಯಾ ಉಂಬ್ರಾರ್ ಉಡೊನ್ ಗೆಲೆಂ ಚಿತಾಳ್
 ರಾಂದಾಪ್ ಜಾಯ್ ನಿತಳ್ ಹೊಕ್ಲೆ ಮಾಂವಾಕ್ ತುಜ್ಯಾ
 ಗಾಗಾ ಮ್ಹಳ್ಳಾರ್ ಜಾಣಾಂತ್ ಕಿತೆಂ ಹಾಂವ್
 ಸಾಂಗ್ಲ್ಯಾತ್ ಮ್ಹಜೆಂ ನಾಂವ್, ಭರ್ಲ್ಯಾತ್ ಸಗ್ಳೊ ಗಾಂವ್
 ವರ್ಲ್ಯಾಚಾ ಪೊಂತಾ, ಬಾಂದ್ಲ್ಯಾ ಏಕ್ ರುವಿ
 ಮಾಣ್ಕುಲಿ ವೊವಿ, ಮ್ಹಜಿ ಹೊಗ್ಡಾಯಿಲಿ
 ಕೊಡ್ಯಾಳ್ ಥಾವ್ನ್ ಆಯ್ಲಿಂ, ಉಡುಪಿ ಯೆವ್ನ್ ಧೆಂವ್ಲಿಂ
 ಯೆಜ್ಮಾನಿಚ್ಯಾ ಆಪವ್ಣ್ಯಾಕ್ ಹಾಂಗಾ ಯೆವ್ನ್ ಪಾವ್ಲಿಂ
 ಮಾಣೆರ್ ಸೊಡ್ಲೆ ಕೆಸ್, ಕೆಸಾಂಕ್ ಮಾಳ್ಕಿಂ ಪುಲಾಂ
 ಯೆಜ್ಮಾನಿನ್ ಉತಾರ್ ದಿಲಾಂ, ಗಮ್ತಾತ್ ಕರ್ತಾಂ ಮ್ಹಳಾಂ
 ಇತ್ಲೆ ವೆರ್ಸ್ ಗಾವ್ನ್ ಆಮ್ಕಾಂ ಕಿತೆಂ ಪಾಗ್
 ತುಮ್ಮಾ ರಜಾರ್ ಮಾಗ್ಲ್ಯಾಂತ್, ಆಮ್ಕಾಂ ಬರೆಂ ಮಾಗ್
 ಆಮಿ ಯೆಜ್ಮಾನಿ ವೊವೊವೊ, ಆರ್ಥಿಚ್ಯೊ ಬಾಯೊ
 ಚಾಚಾರ್ ವೊವಿಯೊ, ಆಮಿ ವಾಂಟುನ್ ಗಾಂವ್ಯಾಂ

ಆಮ್ನೋಯೆಜ್ಞಾನಿ, ನ್ವೆಸ್ತಾ ಚಕ್ರಾಚೆಂ ಪುಡ್ವೆಂ
 ಸುರೆಸೊರಾಚೆಂ ಕುರ್ವೆಂ ಹೊಕ್ಲೆ (ವ್ಹರೆತಾ) ಬಾಪಯ್ ತುಜೊ
 ಆಯಿಲ್ಲ್ಯಾ ಸಯ್ರಾಂಕ್ ಪಾಟಿಂ ಕರಿನಾಕಾ
 ಸೊರೊ (ಜೆವಣ್) ದಿಲ್ಯಾ ಶಿವಾಯ್ ಬಾಪಾಯ್ಕ್ ಧಾಡಿನಾಕಾ
 ಆಮ್ನಾ ಘರಾಕ್ ಚಿರ್ಯಾಂಚೊ ದೊರೊ
 ರಿಣಾಚೊ ಭರೊ ಹೊಕ್ಲೆ ಬಾಪಾಯ್ಕ್ ತುಜ್ಯಾ
 ಪಾವ್ಲಾತ್ ಯೇವ್ನ್ ಉದಕ್ ಜಾಲೆಂ ವ್ಹಾಳಾ
 ಕಶ್ಟಾಂತ್ ಪಡ್ಲೊ ಬಾಳಾ ಹೊಕ್ಲೆ (ವ್ಹರೆತಾ) ಬಾಪಯ್ ತುಜೊ
 ಪಯ್ಕಾನ್ ಜೊಡ್ಲೆಂ ಬಾಪಾಯ್ ರುಪಿಯಾನ್ ಪುಂಜಾಯ್ಲೆಂ
 ಧುವೆಚ್ಯಾ ಕಾಜಾರಾಕ್ ಹೊಕ್ಲೆ ಖಿರೊನ್ ಗೆಲೆಂ
 ಪಾಂಯಾಂಕ್ ಘಾಲಿನಾ ವ್ಹಾಣ್ ಪೊಟಾಕ್ ಖೆಲೆಂ ನಾ ಆನ್
 ಆಶೆಂ ಕೆಲೆಂ ಧನ್ ಹೊಕ್ಲೆ ಬಾಪಾಯ್ ತುಜ್ಯಾ
 ಬಾರಿಕ್ ರೇಂವ್ ಕಾಗ್ದಾರ್ ವಾರಯ್ಲಿ
 ಕಾತ್ ಝರಯ್ಲಿ ಹೊಕ್ಲೆ (ವ್ಹರೆತಾ) ಬಾಪಾಯ್ ತುಜ್ಯಾ
 ಯೆಜ್ಞಾನ್ಯಾಚ್ಯಾ ಘರಾ ಮುಕಾರ್ ಆಸಾ ಪಾಗರ್
 ವ್ಹಡ್ ಆಸಾ ಆಧಾರ್ ಹೊಕ್ಲೆ ಬಾಪಾಯಿಚೊ
 ಸಕಾಳಿಂ ಕಾಡ್ಲೆಂ ದೂದ್ ಸಾಂಜೆರ್ ಜಾಲೆಂ ಧಂಯ್
 ಸಕ್ಕಡ್ ಲೋಕ್ ಆಸಾ ಹೊಕ್ಲೆ ಬಾಪಯ್ ಖಂಯ್?
 ಹ್ಯಾವಿ ಕಾಜಾರಾಕ್ ಕಿತೆಂ ಜಾಲಾ ನಶ್ಟ್
 ಭೋವ್ ಜಾಲೆ ಕಶ್ಟ್ ಹೊಕ್ಲೆ ಬಾಪಾಯ್ ತುಜ್ಯಾ
 ದಾಳಿಚ್ಯಾ ಸಾರಾಕ್ ಯೆಜ್ಞಾನಿನ್ ದಿಲೆಂ ಪೊಣ್ಣ್
 ಧುವೆಚ್ಯಾ ಕಾಜಾರಾಕ್ ಬಾಪಾಯ್ ಕಾಡ್ಲೆಂ ರೀಣ್
 ಆದಾಳ್ಕೆಲೆಂ ಬೊಟ್, ಲಾಗ್ಲೆಂ ಪಾಳಾ
 ಭಿಯೆನಾಕಾ ಮ್ಹಣ್ತಾ ಬಾಳಾ, ಹೊಕ್ಲೆ ಬಾಪಯ್ ತುಜೊ

ರೊಸಾ ದಿಸಾ ರೊಸ್ಯಾಂತ್ ವೇರ್ಸ್

ಹೈ ವ್ಹಡೆ ರಾತ್ರಿಚೆ ಸಯ್ರೆ

(ಗಿಟಾನ್ ಗೀಟ್ ದೊದೊನ್ ಪಾವ್ಲಿಂ ಗಾಂವ್ಕ್)

ದಾದ್ಲೆ : ಉಟಾ ಸಖಿಯಾಂನೊ, ಭಾಯ್ಲ್ಯಾನ್ ಫಾಲೆಂ ಜಾಲೆಂ
ವೊಣ್ಣೆ ವಯ್ಲ್ಯಾನ್, ಮಾಜ್ರಾನ್ ಉಂದ್ರಾಕ್
ವ್ಹಾವಯ್ಲೆಂ

ಕೊಬ್ಲೇ ಗಾಯೆನ್, ಗೊಟ್ಯಾಂತ್ ವಾಸ್ತುಂ ಫಾಲೆಂ

ಸ್ತ್ರೀಯೊ : ಹೈವ್ಹೆ ರಾತ್ರಿಚೆ ಸಯ್ರೆ ಭಾಯ್ಲ್ಯಾನ್ ಕೊಣ್

ದಾದ್ಲೆ : ಆಗೊ ಚೆಡುವಾ ತುಂ ಕಾಂಯ್ ಭಾಂಗೊಳೆಚ್ಯಾ

ಸ್ತ್ರೀಯೊ : ಹೈವ್ಹೆ ರಾತ್ರಿಚೆ ಸಯ್ರೆ ಭಾಯ್ಲ್ಯಾನ್ ಕೊಣ್

ದಾದ್ಲೆ : ಕಾತ್ಯಾಕ್ ಲಾವುನ್ ಇಲ್ಲೊ ಉಜೊ ಟಾಂಕಯ್‌ಗೊ

ಸ್ತ್ರೀಯೊ : ಹೈವ್ಹೆ ರಾತ್ರಿಚೆ ಸಯ್ರೆ ಭಾಯ್ಲ್ಯಾನ್ ಕೊಣ್

ದಾದ್ಲೆ : ಕೊಣ್ ನ್ಹಯ್‌ಂಗೊ ಆಮಿ ಚೊವ್ನ್ ಜಣ್

ಸ್ತ್ರೀಯೊ : ಹೈವ್ಹೆ ರಾತ್ರಿಚೆ ಸಯ್ರೆ ಭಾಯ್ಲ್ಯಾನ್ ಕೊಣ್

ದಾದ್ಲೆ : ದಾಂಡ್ಯಾ ತೊಣ್ಣ್ಯಾಂಚ್ಯಾ ಚೆಡ್ವಾ, ಮಾಂವ್‌ಗೋ ತುಜೊ

ಸ್ತ್ರೀಯೊ : ದಾಂಡ್ಯಾ ತೊಣ್ಣ್ಯಾಂಚೊ ಮಾಂವಾಕ್ ಜಾಲಾಂತ್
ಮಾಂದ್ರೆಯಾ

ದಾದ್ಲೆ : ಲಾಂಬೇ ಕಾಸೆಚೊ ಚೆಡ್ವಾ, ಭಾವೊಗೊ ತುಜೊ

ಸ್ತ್ರೀಯೊ : ಲಾಂಬೇ ಕಾಸೆಚ್ಯಾ ಭಾವ್ಯಾಕ್, ಸೊಪ್ಯಾರ್ ನಿದಾಯಾ

ದಾದ್ಲೆ : ಚಿಂಝಲ್ಯಾ ವ್ಹಾಣಾಂಚೊ ಚೆಡ್ವಾ ದೇರ್‌ಗೋ ತುಜೊ

ಸ್ತ್ರೀಯೋ : ಚಿಂಝಲ್ಯಾ ವ್ಹಾಣಾಂಚ್ಯಾ ದೆರಾಕ್ ಗುಡಾಂತ್ ಚೆಪಿಯಾ
 ದಾದ್ಲೆ : ಮೆಯಾ ಮೊಚ್ಯಾಂಚೊ ಚೆಡ್ವಾ, ಭರ್ತಾರ್‌ಗೋ ತುಜೊ
 ಸ್ತ್ರೀಯೋ : ಮೆಯಾ ಮೊಚಾಂಚ್ಯಾ ಭರ್ತಾರಾಕ್ ಭಿತರ್ ಆಪಯಾ
 ಸಕ್ಕಡ್ : ಆಗೊ ಚೆಡುವಾ ತುಂ ಕಾಂಯ್ ಭಾಂಗೊಳಿಚ್ಯಾ ಕಾತ್ಯಾಕ್
 ಲಾವುನ್ ಇಲ್ಲೊ ಉಜೊ ಟಾಂಕಯ್‌ಗೋ

ರೆಸ್ಪೆರಾಕ್ ಭಾಯ್ರ್ ಸರ್ತಾನಾ

ಉದೆ ಉದೆ ದಿಸಾ

ಉದೆ ಉದೆ ದಿಸಾ ಉದೆ ಉದೆ ದಿಸಾ

ಉದೆತಾನಾ ತಾಂಚ್ಚೊ ಫೆಲಿಜಾ ಉದೆತಾನಾ ತಾಂಚ್ಚೊ

ಚಂದ್ರೆಮಾಚೊ ಆರ್ಸೊ ಚಂದ್ರೆಮಾಚೊ ಆರ್ಸೊ

ಚಂದ್ರೆಮಾಚೊ ಆರ್ಸೊ ಫೆಲಿಜಾ ಆಮ್ಚಿ ಹೊಕಾಲ್ ಬಾಯ್

ಹಾತಾಂತುಲೊ ಲಿಂಬೊ ಹಾತಾಂತುಲೊ ಲಿಂಬೊ

ಪರ್ಮಳಾನ್ ಮಿರಿಯೊ ಫೆಲಿಜಾ ಪರ್ಮಳಾನ್ ಮಿರಿಯೊ

ರುಪಾನ್ ದಿಸ್ತಾ ಸುರ್‌ಯೊ ರುಪಾನ್ ದಿಸ್ತಾ ಸುರ್‌ಯೊ

ರುಪಾನ್ ದಿಸ್ತಾ ಸುರ್‌ಯೊ ಫೆಲಿಜಾ ಆಮ್ಚೊ ವ್ಹರೇತ್‌ಬಾಬ್

ಮಾಟ್ಯಾಂತ್ ಸೊವ್ಯಾರ್

ಬಾರಾ ಸರೊನ್ ತೆರಾ ಲಾಗಿಂ ಮಾಂಯ್

(ಗಿಟಾನ್ ಗೀಟ್ ದೊದೊನ್ ಪಾವ್ಟಿಂ ಗಾಂವ್ಕ್)

ಬಾರಾ ಸರೊನ್ ತೆರಾ ಲಾಗಿಂ ಮಾಂಯ್, ಕಾಜಾರ್ ಕರ್ಗೇ ಮ್ಹಾಕಾ
ಇತ್ಲೊ ಸಯ್ರಿಕೊ ಆಯ್ಲೊಗೊ ಪುತಾ, ಎಕ್ಕೀ ಜಾಯ್ನಾ ತುಕಾ
ಇತ್ಲೊ ಸಯ್ರಿಕೊ ಆಯ್ಲೊ ಮ್ಹಣೊನ್ ಮಾಂಯ್ ಸೆಜ್ರಾಕ್ ಸಾಂಗೊನಾಕ್
ಸೆಜ್ರಾಚ್ಯಾ ವಾಡ್ಯಾಕ್ ಸಾಂಗೊನಾಕಾ ಮಾಂಯ್ ಲಜ್ ದಿಸ್ತಾ ಮ್ಹಾಕಾ
ಬೊಂಬುಯ್ ಥಾವ್ನ್ ಏಕ್ ಪೊಲ್ಕಿಸ್ತ್ ದೆವ್ಚಾ ಮಾಂಯ್, ಜಾಂವುಯ್ ಕರ್ಗೇ ತಾಕಾ
ರಾಯಾಂ ಕುಳೆಚಾಕ್ ಫಿಂರ್ಗಿ ಭಾಶೆಚ್ಯಾಕ್, ಆಪವ್ನ್ ಹಾಡ್ಚೊ ಕಸೊ
ತೀನ್ ತಾರಾಂಚೆ ತಾರ್ಲೆ ಹಾಡ್ನ್ ಮಾಂಯ್, ಬೊಲ್ಟಾಂವ್ ಕರ್ಗೇ ತಾಕಾ
ಕಾಜಾರ್ ಹಾಂವ್ ಜಾಲಿಂ ಕಿತ್ಯಾ ಮುಂಗೆ ಮಾಂಯ್, ನೊವ್ರೊ ಫೆಸ್ತ್ ಪಿಡಾ
ರಾತಿಚೆಂ ಯೇವ್ನ್ ಕೊಪಾಚೆಂ ಫಾಲ್ವ್, ಲಟ್‌ಪಟ್ ಘಡ್ಪಡಾಯ್ತಾ
ನ್ಹಜೊ ಮ್ಹಜ್ಯಾನ್ ಮುಂಗೆ ಮಾಂಯ್, ಮಾರ್ ಸೊಸುಂಕ್ ನ್ಹಜೊ
ತ್ಯೆ ಮಾಂಯ್ ಮುಂಡ್ಯೆನ್ ತ್ಯೆ ನುಡೇ ರಾಂಡೇನ್, ಮಾರ್ಲೆಂ ಮ್ಹಾಕಾ ದಾಂಡ್ಯಾನ್
ತೀ ಮಾಂಯ್ ಘರಾಂತ್ಲಿ, ತೀ ನಣಂದ್ ವಾಡ್ಯಾಂತ್ಲಿ, ಕರ್ತಾತ್ ಮ್ಹಜಿ ವೀದ್ವಾಳ್
ತೀ ಮಾಂಯ್ ಕಾಳಿ ಘಾತರ್, ತೀ ನಣಂದ್ ಶೆಳಿ ಕಾತರ್, ಭಿಯಾನ್ ಧಾಂವ್ತಾಂ ಭಿತರ್
ತೀ ಮಾಂಯ್ ಮಾರೆಕಾರ್, ತೀ ನಣಂದ್ ದೆಂವ್ಚಾರ್, ತೊ ಘೊವ್ ಸುಬೆದಾರ್
ಪೊಳಿ ಪಾಡ್ ಮ್ಹಣೊನ್, ಹ್ಯೊ ರಾಂಡೋ ಮೆಳೊನ್ ಕರ್ತಾತ್ ಮ್ಹಜೊ ವಿಚಾರ್

ಸೂರ್ಯಾರ್ ಬಸಲ್ತೆ ತವಳ್

ಗೊಯಾಂ ವೆಚ್ಚಿ ವಾಟೆರ್

ಗೊಯಾಂ ವೆಚ್ಚಿ ವಾಟೆರ್
ಲೇಸ್ ಪಡ್ಲೊ ಬೊಶ್ಕೆರ್
ಕಾಯ್ಲೊಳ್ಳಾಂಚೆ ಆಶೆರ್
ವ್ಹರೆತ್ ಕಾಜಾರ್ ಜಾಲೊ
ಗೊಯಾಂ ವೆಚ್ಚಿ ವಾಟೆರ್
ಖಣೆರಿಚೆಂ ಪೀಕ್
ಮುದಿಯೆವಯ್ಲೆಂ ಥಿಕ್
ಆಮ್ಚೊ ವ್ಹರೆತ್‌ಬಾಬ್
ಗೊಯಾಂ ವೆಚ್ಚಿ ವಾಟೆರ್
ಖಣೆರಿಚೆಂ ಪೀಕ್
ಮುದಿಯೆವಯ್ಲೆಂ ಥಿಕ್
ಆಮ್ಚಿ ಹೊಕಾಲ್‌ಬಾಯ್
ಗುರ್‌ಪುರ್‌ಚ್ಕಿ ನ್ಹಂಯ್
ಮೂಟ್‌ಭರ್ ರೆಂವ್
ಹೊಕಾಲ್ ಖಾತಾ ಮೊಂವ್
ವ್ಹರೆತಾ ಹಾತ್ ಲೆಂವ್
ಆಮ್ಚೊ ಘರಾ ಪಾಟ್ಲೊನ್
ಉಂದ್ರಾನ್ ಖೊಂಡ್ಲಾಂ ಬೀಳ್
ವ್ಹರೆತ್ ಖಾತಾ ತೀಳ್
ಹೊಕ್ಲೆ ಆಂಯ್ಲೆ ಗೀಳ್
ಲಾಂಬ್ ಸಾಂಕ್ಲೆಚೊ
ದಿವೊ ಮಾಳ್ಕೆಚೊ
ರಾಯಾಂ ಕುಳಿಯೆಚೊ
ಆಮ್ಚೊ ವ್ಹರೆತ್‌ಬಾಬ್
ಲಾಂಬ್ ಸಾಂಕ್ಲೆಚಿ
ಸೊಮಯ್ ಮಾಳ್ಕೆಚಿ
ರಾಯಾಂ ಕುಳಿಯೆಚಿ
ಆಮ್ಚಿ ಹೊಕಾಲ್‌ಬಾಯ್

ಸೋವ್ಯಾರ್ ಬಸ್ತಾನ್ ಸೋವೊ ಸುಂಗಾರುನ್

ಸೋವೊ ಸೋವೊ ಸುಂಗಾರುನ್ ಹಾಂತುಳ್ಳೆಲಿ ಸುಸಿ
ಮಾಣಿಕ್ ನಿಫಜ್ ಜಾಲಾಂ ವ್ಹರೆತಾ ದಾವೆ ಕುಶಿಂ
ಆನಂದ್ ಆನಂದ್ ದೆವಾಬಾಪಾಕ್, ಆನಂದ್ ಆನಂದ್ ದೆವಾ ಪುತ್ರಾಕ್
ಪಯ್ಲೊ ಪಯ್ಲೊ ವೇರ್ಸೆ ಗಾತಾಂ ಪವಿತ್ರ್ ಸಾಕ್ರಾಮೆಂತಾಕ್
ಸೋವೊ ಸುಂಗಾರುನ್ ದೊಸಿಂ ಸೊಡ್ಲಿಂ ಪೊಂತಾಂ
ಆಯೆರಾಕ್ ಬಸ್ತಾಂತ್ ದೊಗಾಂಯ್ ಭಾಗೆವಂತಾಂ
ಉಜ್ಜೆ ಕುಶಿಚೊ ಪಾಂಜೆಲ್ ದಾವೆ ಕಾಶಿಕ್ ವೊಡ್ಲೊ
ಸಾಕ್ರಾಮೆಂತ್ ಜೊಡ್ಲೊ ದೊಗಾಂಯ್ ಆಂಕ್ವಾರ್ಯಾಂನಿ
ಸಾಕ್ರಾಮೆಂತಾ ವರ್ವಿಂ ಹೊಕಾಲ್ ವ್ಹರೆತ್ ಭುರ್ಗಿಂ
ಅರ್ಗಾಂ ಮಾಗ್ತಿತ್ ಸರ್ಗಿಂ ದೆವಾಬಾಪಾಲಾಗಿಂ
ಕಾವಾತ್ಯಾವಿ ಸರ್ಸಿಂ ಕಾವಾತಿಣ್ ಹೀಣ್
ವ್ಹರೆತಾವಿ ಸರ್ಶಿಂ ಹೊಕಾಲ್ ಸ್ವವಾಸಿಣ್
ಮಾಣಿಕ್ ಆನಿ ಮೊತಿಂ ಸಿಂಪಿಯೆ ತುಜೆ ವೊಂಟಿ
ನಿಫಜ್ ಜಾಲಾಂ ಮೊತಿಂ ವ್ಹರೆತಾ ದಾವೆ ಕುಸಿಂ
ಕೊಯ್ತೊ ಮಾರ್ಲೊ ಮಾಸಾ, ಉಸಾಳ್ಳೆಲೆಂ ಹಾಡ್
ಮಾಂವ್ ಆಯೆರ್ ಕರ್ತಾ, ವ್ಹರೆತಾ ಚೆಪೆಂ ಕಾಡ್
ಕಾಸೆಂ ಕಾಸ್ಗಾರಾಚೆಂ, ರುಪೆಂ ಸೊನಾರಾಚೆಂ
ಚೆಪೆಂ ಭಾಂಗಾರಾಚೆಂ ವ್ಹರೆತಾನ್ ಕಸೆಂ ಕಾಡ್ಚೆಂ
ಯೆಜ್ಜಾನಿಚ್ಯಾ ಹಿತ್ಲಾಂತ್ ನಾರ್ಲಾಚೊ ಮಾಡ್
ನಿಸಣ್ ಲಾವ್ನ್ ಕಾಡ್, ವ್ಹರೆತಾ ಚೆಪೆಂ ತುಜೆಂ
ಸಾತ್ ಸತ್ಯೊ ಲಾವ್ನ್ ವ್ಹರೆತ್ ಗೆಲೊ ಭವೊಂಕ್
ಮಾಣಿಕ್ ಮೆಳ್ಳೆಂ ಖೆಳೊಂಕ್ ಆಮ್ಚ್ಯಾ ವ್ಹರೆತಾಕ್
ರೆಸ್ಪೆರ್‌ಮು ತೆಂ ಜಾವ್ನ್ ಕೊಪೆಲ್ಮಾರಾಂತ್ ಘಾಲಿ ದಿಂಬಿ
ಆಗ್ಮೆಂತಾಚಿ ಗಿಂಡಿ ದೆವಾನ್ ಪಾಟಯಿಲಿ

ಪಾದ್ರಿ ಮೀಸ್ ಸಾಂಗ್ತಾ ಲೋಬ್ ತಾಚೊ ಲೊಳ್ತಾ
 ಮಿನಿನ್ ಚೆಜು ಖೆಳ್ತಾ ತಾಚಾ ವಾಂಜೆಲಾರ್
 ಉದೆ ಉದೆ ದಿಸಾ ಉದೆತಾನಾ ತಾಂಚೊ
 ಚಂದ್ರೆಮಾಚೊ ಆರ್ಸೊ ಆಮ್ಚೊ ವ್ಹರತ್ ಬಾಬ್
 ತೆವ್ಯೆನ್ ಹೆವ್ಯೆನ್ ದರ್ಯೊ, ಮಧೆಂ ವ್ಹಡ್ಲೆಂ ಲಾರ್
 ದಿಷ್ಟಿಕ್ ಪಡ್ಲೆಂ ಶ್ಹೆರ್ ವ್ಹರೆತಾ ಮಾವಾಡ್ಯಾಚೆಂ
 ಹೊಕಾಲ್ ಆನಿ ವರೆತ್ ಖೆಳ್ತತ್ ಗುರ್ಪೊಳ್ಕಾಂನಿ
 ತಾಂಕಾಂ ಬಾಂದ್ಲಾ ಪಾಗ್ ದೊಡ್ತ್ಯಾ ಸರ್ಪೊಳ್ಕಾಂನಿ
 ವ್ಹರೆತ್ ಆಮ್ಚೊ ಬಾಬ್ ಪಾಯಾನಿಂವಿ ಲಾಂಬ್
 ಆಲ್ತಾರಿಂತ್ಲೊ ಜಾಂಬ್ ಆಮ್ಚೊ ವರೆತ್ ಬಾಬ್
 ಕಾಣಿಕ್ ಧಾಡ್ಲ್ಯಾ ಪಾಲ್ಕಿ ಉಗ್ತಾ ಜನೇಲಾಂಚಿ
 ಸೊಬ್ತ್ಯಾ ಚಿನೇಲಾಂಚಿ ಆಮ್ಚಿ ಹೊಕಾಲ್ ಬಾಯ್
 ವ್ಹರೆತಾರೆ ಬಾಬಾ ಹೊಕಾಲ್ ಸಾಂಗ್ತಾ ಕಾಣಿ
 ಆಪುಣ್ ಮ್ಹಣ್ತಾ ರಾಣಿ ತುಜ್ಯಾ ರಾಜ್ವೊಟಾಚಿ
 ಹೊಕಾಲ್ಗೆ ಬಾಯೆ ವ್ಹರೆತ್ ಸಾಂಗ್ತಾ ಕಾಯ್
 ಆಪುಣ್ ಮ್ಹಣ್ತಾ ರಾಯ್ ತುಜ್ಯಾ ರಾಜ್ವೊಟಾಚೊ
 ಆಲ್ತಾರಿರ್ ಮೀಸ್ ಆನಿ ಪುಲ್ಪುತ್ರಾರ್ ಶೆರ್ಮಾಂವ್
 ರುಜಾಯ್ ಮಿಲಾರ್ ಇರ್ಮಾಂವ್ ಆಮ್ಚಿ ಹೊಕಾಲ್ ಬಾಯ್
 ಹಾತಾಂತುಲೊ ಲಿಂಬೊ ಪರ್ಮಳಾನ್ ಮಿಯೊ
 ರುಪಾನ್ ದಿಸ್ತಾ ಸುರ್ಯೊ ಆಮ್ಚೊ ವರೆತ್ ಬಾಬ್
 ಗುಲೊಬಾಂಚೊ ರೆಫುಲೊ ಉದ್ಕಾರ್ ಪಾಶ್ಯಾರ್ ಕೆಲೊ
 ಜಳ್ಳರಿಚೊ ಶೆಲೊ ಮಾಂವಾನ್ ಆಯೆರ್ ಕೆಲೊ
 ಆಮಿ ಉದಾಕ್ ಶಿಂಪುಂ ಬಿಂಬ್‌ಲೆಚ್ಯಾ ಮುಳಾ
 ವ್ಹರೆತಾನ್ ಹಾತ್ ದಿಲಾ ದಾಳ್ಕಿಣಿಚ್ಯಾ ಫುಲಾ

ದಾಳ್ಳಿಣಿಚೆಂ ದಾಳಿಮ್ ದಾಳ್ಳಿಣಿರ್ ಪಿಕ್ಲೆಂ
 ಪಿಕ್ಲ್ಯಾ ಪುಡೆಂ ಜಿಕ್ಲೆಂ ಆಮ್ಚ್ಯಾ ವ್ಹರತಾನ್
 ವ್ಹರತ್‌ಬಾಬಾ ಬೊಲ್ಸಾಂತ್ ತುಜ್ಯಾ ಶಿಂವ್ತೆಂ
 ತುಜ್ಯೆ ಸರ್ಶಿನ್ ಬಸ್ಲಾಂ ಆಲ್ಕುಂಚ್ ನಾಂವ್ ಕಿತೆಂ
 ಆಲ್ಕುಂಚ್ ಲೊಬಾಂಗಲೆಂ ನಾಂವ್ ಪಾದ್ರಿನ್ ದಿಲ್ಲೆಂ
 ತುಜ್ಯೆ ಸರ್ಶಿನ್ ಬಸ್ಲಾಂ ಮೊಗಾಚೆಂ ಐಡಾ ಮ್ಹಳ್ಳೆಂ
 ಮೂರ್‌ಭರ್ ಭಾತ್ ಸುಫೆಂ ಭರ್ ಲಾಯ್
 ಸೊವ್ಯಾರ್ ಪುಲ್ಲ್ಯಾ ಜಾಯ್ ಹೊಕಾಲ್ ಆಮ್ಚಿ ಬಾಯ್
 ರುಕಾರ್ ಪಿಕ್ಲ್ಯಾ ಪಣಿಸ್ ಮುಳಿಂ ಘುಂವ್ತಾ ಗಾಯ್
 ಆಪುಣ್ ಮ್ಹಣ್ತಾ ರಾಯ್ ತುಜ್ಯಾ ರಾಜ್ವಟಾಚೊ
 ಲಾಂಬ್ ಸಾಂಕ್‌ಳೆಚೊ, ದಿವೊ ಮಾಳಿಯೆಚೊ
 ರಾಯಾಂ ಕುಳಿಯೆಚೊ ಆಮ್ಚೊ ವ್ಹರತ್ ಬಾಬ್
 ಲಾಂಬ್ ಸಾಂಕ್‌ಳೆಚಿ ಸೊಮಯ್ ಮಾಳಿಯೆಚಿ
 ರಾಯಾಂ ಕುಳಿಯೆಚಿ ಆಮ್ಚಿ ಹೊಕಾಲ್ ಬಾಯ್
 ಕಾಮರಾಚಿ ಸಾಳೆ, ಜೋಡ್ ಕಾರೊಪಾಚೊ
 ರಾಯ್ ಯೆರೊಪಾಚೊ, ಆಮ್ಚೊ ವ್ಹರತ್‌ಬಾಬ್
 ವ್ಹಾಟ್ ಕಾಳೊಕಾಚಿ, ಭಿರಾಂತ್ ಸರೊಪಾಚಿ
 ರಾಣಿ ಯೆರೊಪಾಚಿ ಆಮ್ಚಿ ಹೊಕಾಲ್‌ಬಾಯ್
 ಭಾಯ್ಲ್ಯಾನ್ ಆಯ್ಲೆಂ ತಾರುಂ ಕುವ್ಯಾ ಸಯ್ತ್ ಹಾಲ್ತಾ
 ತಾಚೆರ್ ಬಸೊನ್ ಧಲ್ತಾ ಆಮ್ಚೊ ವ್ಹರತ್ ಬಾಬ್
 ಭಾಯ್ಲ್ಯಾನ್ ಆಯ್ಲೆಂ ತಾರುಂ ತಾರ್ವಾರ್ ಆಯ್ಲೆಂ ವ್ಹೊಡೆಂ
 ತಾಚೆರ್ ಬಸ್ಲಾಂ ಜೊಡೆಂ ಕಿರಾಸಾಳಿರಿಚೆಂ
 ಕೀರಾ ತುಜಿ ಬೊಂಬಿ ಸಾಳ್ಸೊ ಕೊಣಾ ಗಾಂವ್ಚಿ
 ಸಾಳೆರ್ ಕೊಣಾ ಗಾಂವ್ಚಿ ವ್ಹರತಾನ್ ಪಾರ್ಕುನ್ ಸಾಂಗ್ಚಿಂ

ನಾಯ್ಕನ್ ಆಯ್ಲೆಂ ತಾರುಂ ಉಗ್ರಾ ಜನಲಾಂಚೆಂ
 ಹೊಬ್ಬಾ ಚಿನಲಾಂಚಿ ಆಮ್ಚಿ ಹೊಕಾಲ್ ಬಾಯ್
 ನಾತಾಚ್ಯಾ ವಿ ರಾಶಿ ಕೊಂಬೆನ್ ಫಾಲಾಂ ತಾಂತಿಂ
 ವಿಂಚುನ್ ಕಾಡ್ಲಾಂ ಮೊತಿಂ, ಆಮ್ಚಾ ವ್ಹರತಾನ್
 ತೀಂತ್ ತಿಂತ್ ರಾಂತ್ ಫೊಲಿಂ ಗೊವೆತಾಂತ್
 ಹೊಕಾಲ್ ವೆತಾಂ ಮ್ಹಣ್ತಾ ಮಾದ್ರಿ ಕೊವೆಂತಾಂತ್
 ಫುಲಾಂ ಎಕ್ಟಾಂಯ್ ಕರ್ನ್ ಭರ್ಲಿಮು ತಿ ದಾಲಿ
 ಮಾದ್ರಿಂತ್ ವೆಚಿ ಚಲಿ ಕಾಜಾರ್ ಕಶಿ ಜಾಲಿ
 ತಿಂವ್ಕಾರಾಚೆ ಪೆಂಟೆ ಶಿವೊಂಕ್ ಫಾಲಾಂ ಆಂಗ್ಲೆಂ
 ಪಾಂಯಾಂಕ್ ಪಡೊನ್ ಮಾಗ್ಲೆಂ ಆಮ್ಚಾ ವ್ಹರತಾನ್
 ತಾಗ್ಡಾಚೊ ಪೊಲಿಯೊ ದೊಡ್ತಾಂ ದೊಡ್ತಾಂ ದೊಡ್ಲೊ
 ವೊಣ್ಣೆ ಕೊಸ್ಕೊನ್ ಪಡ್ಲೊ ಮಾದ್ರಿಂ ಕೊವೆಂತಾಚೊ
 ಬಾರಾ ಭಾಂಗಾರಾಚೊ ಬಾರಾ ರುಪಿಯಾಚೊ
 ಆಸ್ಕೊ ಚೊವಿಸ್ ಮುದ್ರೊ ವ್ಹರತಾಕ್ ಮಾಂವಾಡ್ಯಾಚೊ
 ಹೊಕಾಲ್ ಮೆಳ್ಳಿ ವ್ಹರತಾ ದಾವೇ ಕುಶಿಚಿ ಬೋರ್
 ವೆವಾ ಖಾತಿರ್ ತಿಚೊ ಮೋಗ್ ಕರ್
 ಕಾಳಿ ನ್ಹಯ್ ಗೊರಿ ಬೆಂತಿಣಿಚಿ ದೊರಿ
 ದೋತ್ ಥೊಡಿ ಜಾಲ್ಯಾರ್ ಹೊಕಾಲ್ ಮೆಳ್ಳಿ ಬೊರಿ
 ರುಕಾರ್ ಪಿಕ್ಲಾ ಪಣಸ್ ಮುಳಿಂ ಪೊಡ್ಲಿಂ ಬಿಕ್ಲಾಂ
 ಆಯ್ಕಾನಾಕಾ ಶಿಕ್ಲಾಂ ವ್ಹರತಾ ಹೊಕ್ಕೆ ಚಿಂ
 ದ್ರ್ಯಾಂತ್ಲಾಂನ್ ಆಯ್ಲಿ ಪಾತ್ಕಾರ್ ನ್ಹಯ್ ತಲ್ಯಾನ್ ಆಯ್ಲಿ ದೋಣ್
 ಹಾಂವ್ ವೇರ್ಸ್ ಗಾತಾಂ ರಜಲಿನ್ ಸಾಕ್ಸ್ ರಾವ್ತಾ ಕೊಣ್?
 ತುರ್ಕಿ ಭಾಷೆನ್ ಮ್ಹಾತಾರೆಕ್ ಮ್ಹಣ್ತಾತ್ ಬುಡ್ಡಿ
 ತುಕಾ ವೇರ್ಸ್ ಗಾಂವ್ಕ್ ರಜಲಿನ್ ಕೊಣಾಚಿ ತೀ ಆಡ್ಡಿ

ಅಂಬೊಮು ತೊ ಕಾತರ್ನ್ ಅಂಬ್ಯಾಚಿ ಕೆಲಿ ಅರ್ಧಿ
 ಆತಾಂ ಕರ್ಯಾ ಮರ್ಜಿ ರಜಲಿನ್ ತುಮ್ಮಾ ವೆರ್ಸಾಂಚಿ
 ದರ್ಯಾ ಭಿತರ್ ದರ್ಯೊ ತಾಂಬೊ ದರ್ಯೊ ಗುಂಡ್
 ಬೆಂಜಾರ್ ಕೆಲಾಂ ಮುಂಡ್ ರಜಲಿನ್ ಹೊಕ್ಲೆಕ್ ಪಾಂಗ್ರುಂಚ್ಯಾಕ್
 ದರ್ಯಾಚ್ಯಾ ಲಾರಾ ಉಬೊನ್ ಗೆಲಿ ಖೊಲಿ
 ಫಿದಾಲ್ಯಾಂಚಿ ಚಲಿ ರಜಲಿನ್ ಆಮ್ಚಿ ಹೊಕಾಲ್‌ಬಾಯ್
 ದರ್ಯಾಚ್ಯಾ ಲಾರಾ ಉಬೊನ್ ಗೆಲೊ ಖೊಲೊ
 ಫಿದಲ್ಯಾಂ ಗೆಲೊ ಚಲೊ ರಜಲಿನ್ ಆಮ್ಚೊ ವ್ಹರೆತ್ ಬಾಬ್
 ಸಾತಾಂ ದರ್ಯಾಂ ಭಾಯ್ರ್ ಪೊವ್ಚಿಚೊ ರೂಕ್
 ಕೊಣಾ ಮಾಯೆಚೊ ಪೂತ್ ರಜಲಿನ್ ಹೊಕ್ಲೆನ್ ಆಪ್ಲೊ ಕೆಲೊ
 ಕುಂಕಾಡ್‌ಮು ತೆಂ ಮಾರ್ನ್ ಕಾಡ್ಲೆಂ ತಾಚೆಂ ಪಾಕ್
 ಕುಡಿಚೆ ಕಷ್ಟ್ ದಿಲ್ಯಾರ್ ರಜಲಿನ್ ಆತ್ಮಾಕ್ ಬರೆಂ ಮಾಗ್
 ಮಿಲಾಗ್ರೆಚ್ಯೆ ಇಗರ್ಜೆಂತ್ ಸಾಂತ್ ಅಂತೊನ್ ವ್ಹಡ್
 ತಾಣೆ ದಿಂವ್ಚೊ ಪೊಡ್ ರಜಲಿನ್ ಬಿಂಶಿಚೊ ಜೋಡ್
 ಶೆತಾ ಭಿತರ್ ಶೆತ್ ದಿಪ್ಕಾಂಚೆಂ
 ಮಾಣಿಕ್ ಪುತ್ಯಾಂಚೆಂ ಆಮ್ಚೆಂ ಹೊಕಾಲ್‌ಬಾಯ್
 ಕಾಂಕಣ್ ಪುಟೊನ್ ಉಸಾಳ್ಳಿ ಖೊಂವ್ಚಿ
 ಪಾಂವ್ಡಾ ವರ್ನಿಂ ಊಂಚಿ ಆಮ್ಚೊ ವ್ಹರೆತ್ ಬಾಬ್
 ಕೊಂಬೊ ಮಾರ್ಲಾ ಮಾಸಾ, ನಾರ್ಲೊ ಪೊಡ್ಲಾ ರೊಸಾ
 ಜೆವ್ಣಾಕ್ ವೇಳ್ ಆಸಾ ಪೊವ್ಚಿಂ ಮಾಟ್ವಾಂತ್ ಬಸಾ
 ಗುಡ್ಯಾವಯ್ಲೆಂ ತಳೆಂ ಭುರ್ಗ್ಯಾಂನಿ ಖಿದ್ವಳಾಯ್ಲೆಂ
 ರುಡಾ ವಯ್ಲೆಂ ಶಿಂವ್ತೆಂ ವ್ಹರೆತಾನ್ ಜಿಕುನ್ ಹಾಡ್ಲೆಂ
 ಬಾರಾ ಶಿಂವ್ತಿಂ ಪುಲ್ಲಿಂ ಶಿಂವ್ತಿಣಿಚ್ಯಾ ಮುಳಾ
 ತೆರಾವೆಂ ಶಿಂವ್ತೆಂ ಘೆವ್ನ್ ವ್ಹರೆತ್ ಆಯ್ಲೊ ಘರಾ

ಖಾಣಾ ಭಿತರ್ ಖಾಣ್ ರುಚಿಚಿಂ ಆಣಾಸ್
 ಖಾಂಗಾರಾಚಿಂ ಖಾಣಾಸ್ ಆಮ್ಚೆಂ ಹೊಕಾಲ್‌ಬಾಯ್
 ಮತ್ಯಾಂಚಿ ಕೊಯ್ತಿ ದವರಿಲಿ ತಳ್ಸಾರ್
 ಖಾಂಗಾರಾಚಿ ಜಳ್ಸಾರ್ ಆಮ್ಚಿ ಹೊಕಾಲ್‌ಬಾಯ್
 ಖಾತಾಚ್ಯೆ ರಾಶಿ ಕೊಂಬಿಯೆನ್ ದವರ್ಲೆಂ ತಾಂತಿಂ
 ಸೊವ್ಯಾರ್ ದಿಸ್ತಾ ಕಾಂತಿ ಆಮ್ಚೊ ವ್ಹರತ್ ರಾಯ್
 ಆಮ್ಚ್ಯಾ ಪೊಣ್ಣೆ ವಯ್ಲಾನ್ ಚಡ್ತಾ ದೆಂವ್ತಾ ಹುಂಬ್ಳೊ
 ಜಳ್ಸರಿಚೊ ಕೊಂಬ್ಳೊ ಆಮ್ಚೊ ವ್ಹರತ್‌ಬಾಬ್
 ತಾಂದುಳ್‌ಚ್ ನೆರಾವ್ನ್ ಆಮಿ ಕಾಡುಂ ತಾಳ್ಚೆಂ
 ಸಾಲಾಂತ್ ಬಾಂದ್ಲಾಂ ಪಾಳ್ಚೆ ಕಿರ್ಯಾಲಾನ್ ಫಿಲ್ಕಾದಾಕ್
 ಆಮ್ಚ್ಯಾ ಘರಾ ವಯ್ರ್ ಉಡೊನ್ ಗೆಲೊ ಪಾಗ್
 ಕಿತೆಂ ದಿಲಾ ಪಾಗ್ ಕಿರ್ಯಾಲಾನ್ ಫಿಲ್ಕಾದಾಕ್
 ಪಾದ್ರಿಕ್ ಕಸೊ ಲೋಬ್, ಮಾದ್ರಿಂಕ್ ತಶೆಂ ಗವಾನ್
 ಪಾಗ್ ದಿಲಾ ಪವನ್ ಕಿರ್ಯಾಲಾನ್ ಫಿಲ್ಕಾದಾಕ್
 ಬಾಪಾಯ್ಚೆ ಭಯ್ಲಿಕ್ ಆಮಿ ಮ್ಹಣ್ಚೆಂ ಆಕಯ್
 ಫಿಲ್ಕಾದಾಕ್ ದಿಲ್ಲೊ ಪಾಗ್ ಖಿಯಾ ಆಸ್ ದಾಕಯ್
 ಆವಯ್ಚೆ ಭಯ್ಲಿಕ್ ಆಮಿ ಮ್ಹಣ್ಚೆಂ ಮೌಶಿ
 ಆಜ್ ರಾವ್ಪಿ ಜಾಲ್ಯಾರ್ ಫಾಲ್ಯಾಂ ಪಳೆವ್ನ್ ವೆಶಿ
 ಆಮ್ಚ್ಯಾ ಹಿತ್ತಾಂತ್ ಪೊಂಗ್ಯಾರಾಚೆಂ ಸಾವ್ವ್
 ಆಜ್ ನಾ ಪಾವ್ವ್ ಆಮ್ಕಾಂ ರಾಂವ್ಚ್ಯಾಕ್
 ಲಾಟಿಚೊ ಯೆಂಟೊ ಲಾಟೆರ್ ತುಟೊ
 ಆಜ್ ರಾವೊಂಕ್ ಜಾಯ್ನಾ ಮ್ಹಜೊ ಚಿರೊ ರಡೊ
 ಸಾತಾಂ ದರ್ಕಾಂ ಭಾಯ್ರ್ ಹೊಕ್ಲೆ ತುಜೆಂ ಘರ್
 ವರ್ಸಾಕ್ ಏಕ್ ಪಾವ್ಲಿಂ ಆಯ್ಲಾರ್ ಕದೆಲ್ ತಯಾರ್ ಕರ್
 ಗೊಬೊರ್ ಫಾಲುಂ ವಾಟ್ಲೆಕ್, ಉದಕ್ ವೊತುಂ ಬೊಶೆಕ್
 ಕಾಯ್ಲೊಳ್ಕಾಂಚೆ ಆಶೆಕ್ ವ್ಹರತ್ ಕಾಜಾರ್ ಜಾಲೊ

ಸೊಮಾರ್ ಸೊಮಾರಾಕ್, ಆಯ್ತಾರ್ ಆಯ್ತರಾಕ್
 ಹೊಕ್ಕೆನ್ ಹಾಡ್ಲಾಂ ಕಾಳಿಂಗ್ ವ್ಹರೆತಾಕ್ ಜಿಂಜ್ವಾರಾಕ್
 ದಾಕ್ಟಾ ಮುಡ್ಲಾವರಿಂ ವ್ಹಡ್ಲಾ ಮುಡ್ಲಾಚಿ ಜಡಾಯ್
 ವ್ಹರೆತಾನ್ ಹಾಡ್ಲಾ ಘಡಾಯ್ ಹೊಕ್ಕೆಕ್ ಜಿಂಜ್ವಾರಾಕ್
 ಬಾರಿಕ್ ನಾತ್ನೊ ವಾಸ್ತುನ್ ಕಾಡಿಯಾಂ ಕೊಯ್,
 ಏಕ್ ಬೋತ್ಲ ಸೊರೊ ಮಾಂವಾಚ್ಯಾ ಮಿಶ್ಯಾಂ ವಯ್,
 ಕಿರ್ಯಾಂತ್ ಮಾರ್ಲಿ ಘಾಂಟ್, ಮುಲ್ಕಿಂತ್ ಜಾಲೆಂ ಟಾಂವ್
 ಚಿರೊ ಭುರೊ ಜಾಂವ್, ಫಿಲ್ಯಾದ್ ಜೊಡ್ತಾಂ ಹಾಂವ್
 ವ್ಹರೆತಾಚೊ ಕೊಂಬೊ, ಹೊಕ್ಕಿಚಿ ಕೊಂಬಿ
 ತಾಂಕಾಂ ದೊಗಾಂಯ್ಕಿ ಜೊಂಪಿ ಮಧ್ಯಾ ದಾರ್ವಟ್ಯಾರ್
 ಬಾರಿಕ್ ಶೆಲೊ ಉದ್ಯಾರ್ ಪಾಶಾರ್ ಕೆಲೊ
 ಪುತಾ ಪುತಾ ಮ್ಹಣ್ ಯೆಜ್ವಾನ್ಯಾನ್ ಜಾಂವಯ್ ಕೆಲೊ
 ಹೊಕಾಲ್ ಆಮ್ಚಿ ಬಾಯ್ ದುದಾ ವಯ್ಕಿ ಸಾಯ್
 ತೊಂಡಾಕ್ ಪಾಲೊಂವ್ ಧರ್ನ್ ಸಾಲಾಂತ್ ದಿವೊ ಲಾಯ್
 ವ್ಹರೆತ್ ಆಮ್ಚೊ ಬಾಬ್ ತೆವ್ಕಿಲ್ಯಾ ಬಾಗ್ಲಾನ್ ಗೆಲೊ
 ಏಕ್ ಗ್ಲಾಸ್ ಚ್ಹಾಯೆನ್ ಮಾಂಯ್ನ್ ಜಾಂವಯ್ ಕೆಲೊ
 ಇತ್ಲೆ ವೇರ್ಸ್ ಗಾವ್ನ್ ಭರ್ಲೆಂ ಆಮ್ಚೆಂ ಪೊಟ್
 ಆತಾಂ ಸೊಡ್ಯಾಂ ಮೂಟ್ ಆಮ್ಚ್ಯಾ ವೆರ್ಸಾಂಚಿ
 ಇತ್ಲೆ ವೇರ್ಸ್ ಗಾವ್ನ್ ತಾಳೊ ಆಮ್ಚೊ ಪಡ್ಲೊ
 ಖಾಜುರಾಚೊ ಸೊರೊ ಆಮ್ಕಾಂ ದೀಂವ್ಕ್ ಪಡ್ಲೊ
 ಇತ್ಲೆ ವೇರ್ಸ್ ಗಾವ್ನ್ ಆಸ್ಕತ್ ಜಾಲಿ ಕೂಡ್
 ದೀ ಯೆಜ್ವಾನಿ ಪೂಡ್ ತುಜ್ಯಾ ಬುಶ್ಯಾದಾಂತ್ಲಿ
 ಮೂಟ್‌ಭರ್ ಮುಟ್ಲೆಂ, ಟುಕ್ ಕರ್ನ್ ಉಟ್ಲೆಂ
 ಪೂಡ್ ದಿವ್ಯಾಂ ಮ್ಹಳ್ಯಾರ್ ಬುಶ್ಯಾದ್ ಮ್ಹಜೆಂ ಫುಟ್ಲೆಂ
 ಇತ್ಲೆ ವೇರ್ಸ್ ಗಾವ್ನ್ ಆಮ್ಕಾಂ ಕಿತೆಂ ಪಾಗ್
 ತುಮ್ಮಾ ರಜಾರಾಂತ್ ಆಮ್ಕಾಂ ಬರೆಂ ಮಾಗ್

ಸೊವ್ಯಾಕ್ ಮುದಿಯೆಕ್ ಉಬೊ ಕರ್ತಾನಾ

ಬಾರಾ ಭಾಂಗಾರಾಚ್ಯೊ ಸಿಂಪೊಲಿನ್, ಬಾರಾ ರುಪಿಯಾಂಚ್ಯೊ
ಆಸೊ ಚೊವೀಸ್ ಮುದಿಯೊ ಸಿಂಪೊಲಿನ್, ವ್ಹರೆತಾ ಮಾಂವಾಡ್ಯಾಚ್ಯೊ
ಬಾಪಾಯ್ಚಿ ಭಯ್ಲೆ ಸಿಂಪೊಲಿನ್, ಮ್ಹಾಕಾ ಲೆಕ್ತಾ ಆಕಯ್
ಮಾಂವಾಡ್ಯಾಚ್ಯೊ ಮುದಿಯೊ ವ್ಹರೆತಾ, ಆಮ್ಕಾಂ ಸಕ್ಲಾಂಕ್ ದಾಕಯ್
ಆಯೆರ್ ಕೆಲೆಲ್ಯಾ ಸರ್ವಯ್ ಸಯ್ರಾಂಚೊ ಉಪ್ಕಾರ್ ಮತಾಂತ್
ಆಟಯ್

ಲಗ್ನಾಂ ಪರ್ಬಾಂ ವೆಳಾರ್ ವ್ಹರೆತಾ, ಮುದಿಯೊ ಬೊಟಾಂಕ್
ನೆಟಯ್

ಮುದಿಯೊ ಶಿಂವ್ತಾನಾ

ಬಾರಾ ಭಾಂಗಾರಾಚ್ಯೊ ಬಾರಾ ರುಪಿಯಾಚ್ಯೊ
ಆಶೆಂ ಚೊವೀಸ್ ಮುದ್ಯೊ ವ್ಹರೆತಾಕ್ ಮಾಂವಾಡ್ಯಾಚ್ಯೊ
ಭಾಂಗಾರಾಚಿ ಮುದಿ ಸೊನಾರಾನ್ ವಾರಯ್ಚಿ
ಸಯ್ರೆಕ್ ಬರಯ್ಚಿ ಸರ್ಗಿಂಚ್ಯಾ ದೆವಾಬಾಪಾನ್
ಭಾಂಗಾರಾಚಿ ಮುದಿ ಕಿರಂಗಳಿ ಬೊಟಾಕ್ ಸಜ್ಜಿ
ಹಿ ಸಯ್ರೆಕ್ ರುಚ್ಚಿ ಆಮ್ಕಾಂ ಸಮೇಸ್ತಾಂಕ್
ಭಾಂಗಾರಾಚಿ ಮುದಿ ಕಿಂಚ್ಲ್ಯಾ ಬೊಟಾಕ್ ಸಜ್ಜಿ
ಹಿ ಸಯ್ರೆಕ್ ರುಚ್ಚಿ ಆಮ್ಕಾಂ ಸಮೇಸ್ತಾಂಕ್

ಸೊವ್ಯಾರ್ ವ್ಹರ್ತಾನಾ

ವ್ಹರೆತ್ ಆಮ್ಚೊ ಬಾಬ್ ಪಾಟಿಂ ಪಾಟಿಂ ಸರ್ತಾ
ಕಿರಂಗಳಿ ಧರ್ನ್ ಹೊಕ್ಲೆಕ್ ಸೊವ್ಯಾರ್ ವ್ಹರ್ತಾ
ಪೊವ್ಚ್ಯಾ ಆಮ್ಚ್ಯಾ ಮಧೆಂ ಹೊಕಾಲ್ ಜಾಲ್ಯಾ ಆಯ್ತಾ
ಧರ್ನ್ ಉಜ್ವ್ಯಾ ಹಾತಿಂ ವ್ಹರೆತಾ ಆಪವ್ನ್ ವ್ಹರ್
ಇಶೆಡ್ಲಾಚೊ ಆಂಬೊ ಹಾತಾಂತ್ ಧರ್ತಾನಾ ಮೋವ್
ಸೊವ್ಯಾರ್ ವ್ಹರ್ ಲೋವ್ ಆಮ್ಚ್ಯಾ ಹೊಕ್ಲೆಕ್

ಸೂರ್ಯಾಕ್ ಮುದಿ ಶಿಂವ್ತಾನಾ

ಬಾಗ್ಲಾರ್ ಕಿತ್ಯಾಕ್ ಉಬೊ ವ್ಹರೆತಾ ಮಾಂಯ್ ಆಪಯಿತಾ,
ದೆಡಾ ಪಾಂವ್ವಾಚಿ ಮುದಿ ವಜ್ರಾಚಿ, ಮಾಂಯ್ ದಿತಾಂ ಮ್ಹಣ್ತಾ (2)

ತೀ ಮುದಿ ಘಾಲ್ನ್ ವ್ಹರೆತಾ ವಚಾನಾಕಾ, ಮಿಸಾಕ್, ದೀಷ್ಟ್,
ಜಾಯ್ತ ತುಕಾ ವ್ಹರೆತಾ, ನಷ್ಟ್ ಜಾಯ್ತ ಮ್ಹಣ್ತಾ (2)

ಬಾಗ್ಲಾರ್ ಕಿತ್ಯಾಕ್ ಉಬೊ ವ್ಹರೆತಾ, ಮಾಂವ್ ಆಪಯಿತಾ
ಬಾರಾ ವರ್ಧಾಂಚೊ ಶೆಲೊ ಜರಿಚೊ, ಮಾಂವ್ ದಿತಾಂ ಮ್ಹಣ್ತಾ
ತೊ ಶೆಲೊ ಘಾಲ್ನ್ ವ್ಹರೆತಾ ವಚಾನಾಕಾ ಮಿಸಾಕ್, ದೀಷ್ಟ್,
ಜಾಯ್ತ ತುಕಾ ವ್ಹರೆತಾ, ನಷ್ಟ್ ಜಾಯ್ತ ಮ್ಹಣ್ತಾ

ಬಾಗ್ಲಾರ್ ಕಿತ್ಯಾಕ್ ಉಬೊ ವ್ಹರೆತಾ, ಮಿವೊಲ್ಲ ಆಪಯಿತಾ
ಶೆಂಬೊರ್ ರುಪ್ಯಾಂಚಿ ಬಾಟ್ಲಿ ವಿಸ್ಕೆಚಿ, ಮಿವೊಲ್ಲ ದಿತಾಂ ಮ್ಹಣ್ತಾ

ತೊ ಸೊರೊ ಪಿಯೆವ್ನ್ ವ್ಹರೆತಾ ವಚಾನಾಕಾ ಮಿಸಾಕ್
ಪರ್ಮಳ್ ಯೆತಾ ಲೊಕಾಕ್ ವ್ಹರೆತಾ, ಲಜ್ ದಿಸ್ತಾ ಮ್ಹಣ್ತಾ

ಬಾಗ್ಲಾರ್ ಕಿತ್ಯಾಕ್ ಉಬೊ ವ್ಹರೆತಾ, ಮಿವ್ಲಿ ಆಪಯಿತಾ, ಚಾಂದಾಡ್ತಾ
ಖೊಲ್ಯಾಂಚಿ ಪಾತೊಳಿ ಘರಾಂಚಿ, ಮಿವ್ಲಿ ದಿತಾಂ ಮ್ಹಣ್ತಾ

ತಿ ಪಾತೊಳಿ ಖಾವ್ನ್ ವ್ಹರೆತಾ, ವಚಾನಾಕಾ ಮಿಸಾಕ್
ಪರ್ಮಳ್ ಯೆತಾ ಲೊಕಾಕ್ ವ್ಹರೆತಾ, ಪೊಟ್ ಪಾಡ್ ಜಾತಾ

ಬಾಗ್ಲಾರ್ ಕಿತ್ಯಾಕ್ ಉಬೊ ವ್ಹರೆತಾ, ಸಾಡು ಆಪಯಿತಾ
ದೆಡಾ ಶೆರಾಚೆ ಲಾಡು ತಿಳಾಚೆ ಸಾಡು ದಿತಾಂ ಮ್ಹಣ್ತಾ

ತೆವೀ ಲಾಡು ಖಾವ್ನ್ ವ್ಹರೆತಾ, ವಚಾನಾಕಾ ಮಿಸಾಕ್
ಪರ್ಮಳ್ ಯೆತಾ ಲೊಕಾಕ್ ವ್ಹರೆತಾ, ಪೊಟ್ ಪಾಡ್ ಜಾತಾ

ಬಾಗ್ಲಾರ್ ಕಿತ್ಯಾಕ್ ಉಬೊ ವ್ಹರೆತಾ, ಹೊಕಲ್ ಆಪಯಿತಾ
ರಗ್ತಾ ಮಾಸಾಚಿ ಕೂಡ್ ಆಪ್ಲಾಚಿ, ಹೊಕಲ್ ದಿತಾಂ ಮ್ಹಣ್ತಾ

ತಿವೀ ಕೂಡ್ ಘೆವ್ನ್ ವ್ಹರೆತಾ, ವಚಾನಾಕಾ ಭವೊಂಕ್,
ದೀಷ್ಟ್ ಜಾಯ್ತ ಮ್ಹಣ್ತಾ ವ್ಹರೆತಾ, ನಷ್ಟ್ ಜಾಯ್ತ ತುಕಾ

ಹೊಕ್ಕೆಕ್ ಪಾಂವ್ಕ್ ಭಾಯ್ರ್ ಕಾಡ್ತಾನಾ

ವಚ್‌ಗೊ ವಚ್‌ಗೊ ಬಾಯೆ, ತುಜ್ಯಾ ನವ್ರ್ಯಾ ಬರಾಬರ್ (2)
ಆಮ್ಚೊ ಸುಮ್ತಾಂಚೊ ಮೋಗ್, ಬಾಯೆ ತುಜ್ಯಾ ಕಾಳ್ಜಾಂತ್ ದವರ್ (2)
ರಡೊನಾಕ್ ಬಾಯೆ ಆನಿ ಸುಜಯ್ನಾಕಾ ದೊಳೆ (2) ಆನಿ
ಆಟಾಂ ದಿಸಾಂ ಪುಡೆಂ ಬಾಯೆ ಆಪಂವ್ಕ್ ಯೆತಾಂ ಪಳೆ (2)
ವಚ್‌ಗೊ ವಚ್‌ಗೊ ಬಾಯೆ, ತುಜ್ಯಾ ಭರ್ತಾರಾಚ್ಯಾ ಘರಾ,
ಸುಖಾನ್ ರಾಜ್ ಕರ್ನ್ ರಾವ್, ತುಜ್ಯಾ ಮಾಂಯ್ ಮಾಂವಾಚ್ಯಾ ಘರಾ
ವಚ್‌ಗೊ ವಚ್‌ಗೊ ಬಾಯೆ ಪುಲ್ ಭಾಂಗಾರಾನ್, ತುಜಿ
ಮಾಂಯ್ ಆನಿ ಮಾಂವ್ ಆಸಾತ್, ಬಾಯೆ ತುಕಾ ಅತ್ರಗೊನ್
ಸಕಾಂಳಿಂವಿ ಉಟೊನ್ ಬಾಯೆ ಬಸ್ತಾಲ್ಕಾಂವ್ ಮಾಂಡುನ್
ಆಮ್ಕಾಂ ಪಾಟ್ಲ್ಯಾ ಪುಡ್ಲ್ಯಾಂಕ್, ಬಾಯೆ ವೆತಾಯ್‌ಮುಂಗೊ ಸಾಂಡುನ್
ಮಾತೆಂಭರ್ ಕೇಸ್, ಬಾಯೆ ಪಾಟ್‌ಭರ್ ವಿಣಿ
ವೆತಾಯ್‌ಮುಂಗೊ ಭಯ್ಲಿ, ಬಾಯೆ ಆಮ್ಚೆ ಸಾಂಗಾತಿಣಿ
ಸಕಾಂಳಿಂವಿ ಉಟೊನ್ ಬಾಯ್ ಕೇಸ್ ಉಗಯ್ತಾಲೆಂ
ಬಾಯ್ ವ್ಹಾಟ್ ಪಳಯ್ತಾಲೆಂ, ಬಾಯ್ ದುಕಾಂ ಗಳಯ್ತಾಲೆಂ
ರಡೊನಾಕಾ ಬಾಯೆ ಆನಿ ಸುಜಯ್ನಾಕಾ ದೊಳೆ
ಆಯ್ಚ್ಯಾನ್ ಆಟಾಂ ದಿಸಾಂ ಪುಡೆಂ, ಭಾವ್ ಆಪಂವ್ಕ್ ಯೆತಾ ಪಳೆ
ಏಕ್ ತೊಡ್ವೆಂ ತಾಂದುಳ್, ಬಾಯೆ ವಾಸ್ತುನ್ ಕಾಡ್‌ಗೊ ಕುಂಡೊ
ತುಜ್ಯಾ ನೊವ್ರ್ಯಾಚ್ಯಾ ಗುಸ್ತಾರ್, ಬಾಯೆ ಲೊಣ್ಯೆನ್ ಖಾಗೊ ಉಂಡೊ
ಏಕ್ ತೊಡ್ವೆಂ ತಾಂದುಳ್, ಬಾಯ್ ವಾಸ್ತುನ್ ಕಾಡ್‌ಗೊ ತಡಿ
ತುಜ್ಯಾ ನೊವ್ರ್ಯಾಚ್ಯಾ ಗುಸ್ತಾರ್, ಬಾಯೆ ದಾಟ್ ಖಾಗೊ ಕಡಿ
ಏಕ್ ತೊಡ್ವೆಂ ಭಾತ್, ಬಾಯೆ ವಾಸ್ತುನ್ ಕಾಡ್‌ಗೊ ಪೋಲ್ ತುಜ್ಯಾ
ನೊವ್ರ್ಯಾಚ್ಯಾ ಗುಸ್ತಾರ್, ಬಾಯೆ ರೆಂದಾನ್ ಲಾಯ್‌ಗೊ ಪೋಲ್

ಯೆಜ್ಜಾ ನಿಜ್ಜಾ ಹುಂಬ್ರಾರ್, ಪಿಯಾವಾಚೆಂ ಸರ್ಲ್ಲ್, ತುಜ್ಯಾ
ನೊವ್ರ್ಯಾಚ್ಯಾ ಗುಸ್ತಾರ್, ಬಾಯೆ ರೆಂದಾನ್ ಘಾಲ್‌ಗೊ ವೊರ್ಲ್ಲ್
ಏಕ್ ತೊಡ್ಲೆಂ ತಾಂದುಳ್, ಬಾಯೆ ವಾಸ್ತುನ್ ಕಾಡ್‌ಗೊ ತೂಸ್,
ತುಜ್ಯಾ ನೊವ್ರ್ಯಾಚ್ಯಾ ಗುಸ್ತಾರ್, ಬಾಯೆ ಕದೆಲ್ ದವರ್ನ್ ಬಸ್
ಏಕ್ ತೊಡ್ಲೆಂ ತಾಂದುಳ್, ಬಾಯೆ ವಾಸ್ತುನ್ ಕಾಡ್‌ಗೊ ಕಣೆ
ತುಜ್ಯಾ ನೊವ್ರ್ಯಾಚ್ಯಾ ಗುಸ್ತಾರ್, ಬಾಯೆ ಆಪುಣ್ ಮ್ಹಣ್‌ಗೊ ರಾಣಿ
ದುಕ್ರಾಚ್ಯಾ ಮಾಸಾಕ್, ಆಮಿ ಘಾಲ್ತಾಂವ್ ಲೊಸುಣ್
ಆಟ್ರಾ ವರ್ಸಾಂ ಪೊಸುನ್, ಬಾಯೆ ಆಜ್ ದಿತಾಂವ್ ಒಪ್ಪುನ್
ಪಾದ್ರಿ ಮೀಸ್ ಸಾಂಗ್ತಾ ಚೆಜು ಮರಿಯೆ ವಯ್ರ್
ತಾಣೆಂ ದಿಲಾಂ ಧಯ್ರ್ ಆಮ್ಚೆ ಹೊಕುಲೆಕ್ (ವ್ಹರೆತಾಕ್)
ಸಾಂತ್ ಖುರಿಸ್ ಆಲ್ತಾರಾರ್ ವಯ್ರ್,
ತಾಣೆಂ ದಿಲಾಂ ಧಯ್ರ್ ಆಮ್ಚ್ಯಾ ಯೆಜ್ಜಾನ್ಯಾಕ್
ದೀಸ್ ಉದೆವ್ನ್ ದಿಸಾಕ್ ಪಡ್ಲಿಂ ಲಾರಾಂ
ವ್ಹರೆತ್ ಮೆಜ್ತಾ ವೊರಾಂ ಆಪ್ಲ್ಯಾ ರೆಸ್ಪೆರಾಚಿಂ
ಧೊವೊ ಘೊಡೊ ಬಾಂದಿಲಾ ಪಾಳಾ,
ಭಿಯೆನಾಕಾ ಮ್ಹಣ್ತಾ ಬಾಳಾ ಬಾಪಯ್ ತುಜೊ
ಬಾರಿಕ್ ಶಿಂವಣ್ ಶಿವಂವ್ಕ್ ಘಾಲ್ ದರ್ಜ್ಯಾ
ನೆಸ್ತಯಾ ಭುರ್ಗ್ಯಾ ಆಮ್ಚೆ ಹೊಕುಲೆಕ್

ಪೊರ್ ಭಿತರ್ ಕಾಣ್ತಾನಾ

ಭಾಯ್ಲ್ಯಾನ್ ಆಯ್ಲೊ ಪೊರ್ ಆನಿ ನೆಣಾ ಜಾಲ್ಯಾಂವ್ ವೇಳ್
ಮುಕಾರ್ ಧಾಡ್ಲ್ಯಾಂವ್ ಖೆಳ್ ಆರ್ಕ್ ವಿಯೊಲಾಂಚೊ
ಆರ್ಕ್ ವಿಯೊಲ್ ದೆರಾಂತ್ ಆನಿ ರೆಬೆಕ್ ಕಂತಾರ್ ಸಾಲಾಂತ್
ಉಜ್ವಾಡ್ ಫಾಂಕ್ಲಾ ಘರಾಂತ್ ದೊಗಾಂಯ್ ಆಂಕ್ವಾರ್ಯಾಂಚೊ
ಭಾಯ್ಲ್ಯಾನ್ ಆಯ್ಲೊ ಪೊರ್ ಆನಿ ಧರ್ಲಿಕ್ ಜಾಲೊ ಭರ್
ಪಯ್ಲೊ ನಮಸ್ಕಾರ್ ಸರ್ಗಿಂಚ್ಯಾ ದೆವಾಬಾಪಾಕ್
ಭಾಯ್ಲ್ಯಾನ್ ಆಯ್ಲೊ ಪೊರ್ ಆನಿ ಆಂಗ್ಲಿ ಖೆಳ್ತೆತ್ ಮೋರ್
ಬೆಸಾಂವ್ ದಿಂವ್ಕ್ ಯೆತಿತ್ ಸರ್ಗಿಂಚೆ ನೊವೀ ಕೋರ್
ಪಯ್ಲಿ ಸಾಂತಾ ಕುರು ಆನಿ ದುಸ್ರಿ ಆಮ್ಚ್ಯಾ ಬಾಪಾ
ಆನಿ ಬೆಸಾಂವ್ ದೀಂವ್ಕ್ ಯೆ ಸರ್ಗಿಂಚ್ಯಾ ದೆವಾಬಾಪಾ
ದುಸ್ರಿ ಆಮ್ಚ್ಯಾ ಬಾಪಾ ಆನಿ ತಿಸ್ರಿ ನಮಾನ್ ಮರಿ
ಆನಿ ಬೆಸಾಂವ್ ದೀಂವ್ಕ್ ಯೆತಾ ಸರ್ಗಿಂಚಿ ಮಿರ್ಜಾಮರಿ
ಭಾಯ್ಲ್ಯಾನ್ ಆಯ್ಲೊ ಪೊರ್ ಆನಿ ಯೆಜ್ಮಾನ್ ಜಾಲ್ಯಾ ಖುಶಿ
ಆನಿ ಮುಖಾರ್ ಧಾಡ್ಲ್ಯಾ ಬೊಶಿ ಚಾಂಪ್ಯಾ ದುಂಪ್ಯಾಲಾಂಚಿ
ಫುಲಾಂ ಭಿತರ್ ಫುಲ್ ಆನಿ ಕೆಗ್ಗಿನಿಚೊ ಹಾತೊ
ಆನಿ ಬೆಸಾಂವ್ ದೀಂವ್ಕ್ ಯೆತಾ ಸಾಂತಾನ್ನಿ ನಾತು ತುಜೊ
ಆಮ್ಚ್ಯಾ ಘರಾ ಮುಖಾರ್ ಉಬ್ಲೊ ಗಿರ್ಬುಜ್ಯಾಂಚೊ ಮೇಳ್
ಇತ್ಲೊ ಕಿತೆಂ ವೇಳ್ ವ್ಹರೆತಾ ಹೊಕ್ಲೆಕ್ ಹಾಡುಂಕ್
ಪೊರ್ ಯೆಂವ್ಚೆ ವಾಟೆ ಆನಿ ಆಸ್ಲೊ ಏಕ್ ಖೆಳ್
ಆನಿ ತಸೊ ಜಾಲೊ ವೇಳ್ ಆಮ್ಚ್ಯಾ ವ್ಹರಾಣಾಕ್
ಪೊರ್ ಯೆಂವ್ಚೆ ವಾಟೆ ಆನಿ ನಾತ್ಲೊ ತುಮ್ಮಾಂ ಕಡವ್
ಆನಿ ಇತ್ಲೊ ಕಿತೆಂ ತಡವ್ ವ್ಹರೆತಾ ಹೊಕ್ಲೆಕ್ ಹಾಡುಂಕ್
ಬೆಸಾಂವ್ ದೆವಾ ಬಾಪಾಚೆಂ, ಬೆಸಾಂವ್ ದೆವಾ ಪುತ್ರಾಚೆಂ
ಬಾಗಿಲ್ ಧಾಂಕುನ್ ಆಯ್ಲಾಂ ಪೊರಾಣ್ ಜಾಕೊಬಾಚೆಂ

ಆಯ್ಲೋ ದೇವ್ ಬಾಪ್ ಆನಿ ನೆಸ್ಲೊ ಸುವರ್ಣ್‌ಕಾಪ್
 ಬೆಸಾಂವ್ ದೀಂವ್ಕ್ ಯೆತಾ ಸರ್ಗಿಂಚೊ ದೇವ್ ಬಾಪ್
 ವೊರ್ ಯೆಂವ್ಚ್ಯಾ ವಾಟೇ ಆನಿ ಆಸ್‌ಲೊ ಆಮ್ಕಾಂ ಸಾಂಖಿವ್
 ಆನಿ ತಸೊ ಜಾಲೊ ತಡವ್ ಆಮ್ಕಾಂ ವ್ಹರಾಣಾಕ್
 ಭಾಯ್ಲ್ಯಾನ್ ಆಯ್ಲೆಂ ತಾರುಂ ಆನಿ ತರ್ವಾರ್ ಆಯ್ಲೆಂ ಬುಲಾಂ
 ಆಂಜಾನಿಂವಿಂ ಫುಲಾಂ ವೊರ್‌ರಾಕ್ ಉಡಯಿಲಿಂ
 ಭಾಯ್ಲ್ಯಾನ್ ಆಯ್ಲೊ ವೊರ್, ಆನಿ ಪಳೆಂವ್ಕ್ ಗೆಲಿಂ ಬಾಳ್ಯಾಂ
 ಆಂಜಾನಿಂವಿಂ ಸಾಳ್ಯಾಂ ವೊರ್‌ರಾಕ್ ಉಡಯಿಲಿಂ
 ಭಾಯ್ಲ್ಯಾನ್ ಆಯ್ಲೊ ವೊರ್ ಆನಿ ಪಳೆಂವ್ಕ್ ಗೆಲೆ ಚಲೆ
 ಆಂಜಾನಿಂವಿಂ ಕಳೆ ವೊರ್‌ರಾಕ್ ಉಡಯಿಲೆ
 ಭಾಯ್ಲ್ಯಾನ್ ಆಯ್ಲೊ ವೊರ್ ಆನಿ ಪಳೆಂವ್ಕ್ ಗೆಲಿಂ ಭೊಂವ್ತಿಂ
 ಆಂಜಾನಿಂವಿಂ ಶಿಂವ್ತಿಂ ವೊರ್‌ರಾಕ್ ಉಡಯಿಲಿಂ
 ಉಬಾರಿಲಿ ಮಾಡಿ ಆನಿ ಪಿಂತಾರಿಲಿ ಸಂತಾನ್, ರುಜಾಯ್
 ಮಾಯ್ ಯೆತಾ ಮಾಂತಾನ್ ವೊರ್‌ರಾಣಾಕ್ ಬೆಸಾಂವ್ ದೀಂವ್ಕ್
 ವೊರ್ ಪಾವ್ಲಾ ಆದ್ರಾರ್ ಆನಿ ಘಾಂಟಿ ಜಾಲ್ಯೊ ಚಬ್ಕಾರ್
 ವ್ಹಡ್‌ ಮಾಗಾ ಉಪ್ಕಾರ್ ವೊರ್‌ರಾಣ್ ಭಿತರ್ ಸರೊಂಕ್
 ಪಯ್ಸ್ ಥಾವ್ನ್ ಆಯ್ಲಾಂವ್ ಆನಿ ಪಾಂಯ್ ಆಮ್ಚೆ ವೊಳ್ಳೆ
 ಆತಾಂ ಸೊಡಯಾ ಕೊವ್ಚೆ ತುಮ್ಮಾ ಮಾಂದ್ರಾಂಚೆ
 ಆಮ್ಕಾ ತ್ಯಾ ಉತ್ವಾರ್ ಗೊಡ್ಕಾಂಚ್ಯೆವಿ ಪಳೆ
 ತಯಾರ್ ಕೆಲ್ಯಾತ್ ದಾಳೆ ತುಮ್ಮಾಂ ಕದಲಾಂಚೆ
 ಘರ್ದೆ ಘರ್ಕಾರ್ ಆನಿ ಭಾಯ್ರ್ ಸರ್‌ಗೆ ಯೆಜ್ಜಾನಿ
 ಪೂತ್ ಸುನ್ ಆಯ್ಲಾಂತ್ ವ್ಹಡಾ ದಬಾಜಾನಿ
 ಘರ್ದೆ ಘರ್ಕಾರ್ ಆನಿ ಭಾಯ್ರ್ ತಿಕ್ಕೆ ಪಳೆ
 ಪೂತ್ ಆನಿ ಸುನ್ ತುಜೆ ದುಸ್ರೆ ದೊಳೆ

ಪಯ್ಸ್ ಥಾವ್ನ್ ಆಯ್ಕ್ಲಾಂವ್ ಆನಿ ಹಾಂಗಾ ಯೆವ್ನ್ ಪಾವ್ಲಾಂವ್
ಮುಖಾರ್ ಧಾಡ್ಯಾ ಲಾಂಪ್ಯಾಂವ್ ಆಮ್ಚ್ಯಾ ವೊರಾಣಾಕ್
ವಿವಾ ವಿವಾ ವಿವಾ ಆನಿ ವಿವಾ ಸಾಂತ್ ಆಂತೊನಿ ಆನಿ
ತುಜಿ ಆಲ್ತಾರ್ ಸೊಭೊಂ ಶಿಂವ್ತಾ ಮೊಗ್ರ್ಯಾಂನಿ
ಬಾರಾ ಖಿಜ್ಚೆ ಭರ್ಯಾ ಆನಿ ಏಕ್ ಫಾರ್ ಸೊಡ್ಯಾ ಆನಿ
ಲಾವ್ದಾತ್ ಕಂತಾರ್ ಕರ್ನ್ ವೊರಾಣ್ ಭಿತರ್ ಸರ್ಯಾ
ಪಯ್ಲೊ ಖಿಜ್ಚೊ ಸೊಡ್ಯಾ ಆನಿ ದುಸ್ರೊ ಖಿಜ್ಚೊ ಭರ್ಯಾ
ಲಾವ್ದಾತ್ ಕಂತಾರ್ ಕರ್ನ್ ವೊರಾಣ್ ಭಿತರ್ ಹಾಡ್ಯಾ

ಹೊಕ್ಲೆಕ್ ಒಪ್ಪುನ್ ದಿತಾನಾ

ಆಮ್ಚ್ಯಾ ಘರಾಂತ್ ಅಂದ್ಯಾರ್ ಧಾಂಕ್ಲಾ
ತುಮ್ಚ್ಯಾ ಘರಾಂತ್ ಉಜ್ವಾಡ್ ಫಾಂಕ್ಲಾ
ಬಾಯೆಕ್ ಎದೊಳ್ ಮೊಗಾನ್ ಪೊಸುನ್
ದಿತಾಂವ್ ಆತಾಂ ತುಮ್ಕಾಂ ಒಪ್ಪುನ್
ಮಾನುನ್ ಘೆತಾಂವ್, ಉತರ್ ದಿತಾಂವ್
ತುಮಿ ಕೆಲಾ ತಸೊಚ್ ಆಮಿಂಯ್ ತಿಚೊ ಮೋಗ್ ಕರ್ತಾಂವ್

ಹೊಕ್ಲೆಕ್ ಒಪ್ಪಿಲ್ಯಾ ಉಪ್ರಾಂತ್

ಬಾರಾ ತೆರಾ ವರ್ಸಾಂ ಪೊಸುನ್, ಆಜ್ ದಿಲೆಂ ಒಪ್ಪುನ್
ಯೆಗೆ ಹೊಕ್ಲೆ, ಯೆಗೆ ಹೊಕ್ಲೆ, ಮುಖಾರ್ ಸರೊನ್
ಹಾತ್ ತುಜೆ ಜೊಡುನ್, ಸಕ್ಡಾಂಕ್ ಬರೆಂ ಮಾಗೊನ್
ಯೆಗೆ ಹೊಕ್ಲೆ ಯೆಗೆ ಹೊಕ್ಲೆ, ಉಜ್ವಾ ಪಾಂಯಾನ್
ತೊಂಡ್ ತುಜೆಂ ಪುಗಯ್ತಾಕಾ, ದೊಳೆ ತುಜೆ ಸುಜಯ್ತಾಕಾ
ಮಾಂಯ್ ಆನಿ ಮಾಂವ್ ಕರ್ನ್ ಪಳಯ್ತೆಲಿಂ ತುಕಾ ಮೊಗಾನ್

ಆಬೊಲಿಂ ಹಾಂವ್ ಸದಾಂಚ್ ಹಾಡ್ತೊಲಿಂ

1. ತ್ಯೆ ದೀಸ್ ಬಾಗಿಂತ್ ಹಾಂವ್ ಗೆಲೊಲಿಂ | ಥಂಯ್ಚಿಂ ಹಾಡ್ಲಿಂ
ದೋನ್ ತೀನ್ ಆಬೊಲಿಂ | ತಿಂವೀ ಘೆವ್ನ್ ಘೆರಾ ಹಾಂವ್
ವೆತಾಲಿಂ | ವಾಟೆರ್ ಎಕಾ ಚಲ್ಯಾನ್ ಮಾಗೊನ್ ವ್ಹೆಲಿಂ.
- Ch.: ಆಬೊಲಿಂ ಹಾಂವ್ ಸದಾಂಚ್ ಹಾಡ್ತೊಲಿಂ | ತುಕಾ ದಿತೊಲಿಂ |
ತುಮ್ಗೆರ್ ಘೆರಾ ಕೊಣ್ ಆಸಾಯರೆ | ಪುಲಾಂ ಮಾಳ್ತೊಲಿಂ.
2. ಆಬೊಲಿಂ ದಿತಾನಾ ದುಕಾಂನಿ ರಡ್ತಾಲಿಂ | ಮ್ಹಾಕಾ ಮಾಳುಂಕ್
ಜಾಯ್ ಮ್ಹಣ್ ಹಾಡ್ತಾಲಿಂ | ಮನಾಂತ್ ಮ್ಹಜಾ ಉತ್ರಾಂ
ಎವ್ಚೊಲಿಂ | ತೆದ್ನಾಂ ಆಂಕ್ವಾರ್ ಹಾಂವ್ ಆಸ್ಲೊಲಿಂ.
3. ಧನ್ಯಾ ದೆವಾಲಾಗಿಂ ಮಾಗ್ತಾಂ | ಮ್ಹಜಿ ಕಾಕ್ಳುತ್ ಕರ್ ಮ್ಹಣ್
ಆತಾಂ | ಕಾಜಾರಾಚಿ ಆಟಿಪಿಟಿ ಕಾಡ್ತಾಂ | ಹಿಂ ಮ್ಹಜಿ ದುಕಾ ಗಳಯ್ತಾಂ.

ಮ್ಹಾಕಾ ಸಯ್ರಿಕ್ ನ್ಹಯರೆ ಜಾಲಿ

1. ಮ್ಹಾಕಾ ಸಯ್ರಿಕ್ ನ್ಹಯರೆ ಜಾಲಿ | ನೊವ್ರ್ಯಾನ್ ವಜ್ರಾಚಿ
ಮುದಿ ಘಾಲಿ | ಪಾಯ್ ಮಾಂಯ್ನ್ ಕಾಜ್ರಾಚಿ ಮ್ಹಜಾ
ತಯಾರಾಯ್ ಕೆಲಿ | ನೊವ್ರ್ಯಾನ್ ಬಾಂಧುನ್ ಮುದಿ.
2. ನೊವ್ರ್ಯಾನ್ ಲೇಸ್ ದಿಲಾ ರಸ್ತಾಚೊ | ಸೊಭಿತ್ ಭಾಂಗ್ರಾಲ್ಯಾ
ಪೊಂತಾಚೊ | ಪರ್ಮಳ್ ಜೆಸ್ವಿನ್ ಪುಲಾಂಚೊ | ಘಾಲುನ್
ಮೊಗಾಚೊ | ಉಗ್ಡಾಸ್ ಫುಡಾರಾಚೊ.
3. ನೊವ್ರೊ ಸೊಭಿತ್ ನ್ಹಯರೆ ರುಪಾನ್ | ಪಳೆಂವ್ಕ್ ಸುರ್ಯೊ
ದಿಸ್ತಾ ಕುಪಾನ್ | ದೆಕುನ್ ಕಾಳಿಜ್ ರಾವೊಂಕ್ ನಾ, ಆಶೆಲಿಂ ತುಕಾ |
ಘೆಂವ್ಚ್ಯಾಕ್ ಮ್ಹಜಾ ಗೊಪಾಂತ್.
4. ಹಾತಾಂಕ್ ಕಾಂಕ್ಲಾಂಚೊ ಘಾಲ್ನ್ ವೆಡೊ | ದಾಕವ್ನ್ ಭೊಂವ್ತಾಂ
ಸಗ್ಳೊ ವಾಡೊ | ಪಾದ್ರಿ ದೊಗಾಂಯ್ಚ್ಯಾ ಕಾಳ್ಜಾಂಕ್ ಘಾಲ್ತಾಲೊ
ವೆಡೊ | ಮೊಗಾಕ್ ಬಾಂಧುನ್ ನಾಡೊ.
5. ಧವೊ ವಿಸ್ತುದ್ ಮುಂರೆ ಘಾಲುನ್ | ಪುಲಾಂಚೊ ಬುಕ್ಕೊ ಹಾತಿಂ
ಘೆವುನ್ | ರೆಸ್ಪೆರಾಕ್ ವೆತೊಲಿಂ ಹಾಂವ್ | ರಸ್ತಾರ್ ಚಲೊನ್ |
ತಾಂಬ್ಡಿ ಸತ್ರಿ ಲಾವುನ್.

ಲಾವ್ಡಾ ತೇ ಲ್ಯಾಟಿನ್ ಕಂತಾರ್

ಲಾವ್ಡಾ ತೇ ದೋಮಿನುಮ್ ಓಮ್ಮೆಸ್ ಜೆಂತಿಸ್
ಲಾವ್ಡಾ ತೇಯೆವಯುಮ್ ಓಮ್ಮೆಸ್ ಪೊಪುಲಿ
ಕ್ಲೋನಿಯಾಮ್ ಕೊನ್ಸಿರ್ಮಾತಾ ಎತ್
ಸುಪೆರ್‌ನೊಸ್ ಮಿಸೆರಿ ಕೋರ್ದಿಯಾ ವಯುಸ್
ಎತ್‌ವೆರಿತಾಸ್ ದೋಮಿನಿ ಮಾನೆತ್ ಇನ್ ಎತೆರ್ನುಮ್
ಗ್ಲೋರಿಯಾ ಪಾತ್ರಿ ಎತ್ ಫಿಲಿಯೋ ಎತ್ ಸ್ಪೀರಿತುಯೀ ಸಾಂಕ್ಟೊ
ಸಿಕ್ರುತ್ ಎರಾತ್ ಇನ್ ಪ್ರಿಂಜಿಫಿಯೋ
ಎತ್ ನುಂಕ್ ಎತ್ ಸೆಂಪೆರ್
ಎತ್ ಇನ್ ಸೆಕ್ರುಲೋ ಸೆಕ್ರುಲೋರುಮ್. ಆಮೆನ್

ಒಪ್ಪುನ್ ಘೆತ್‌ಲ್ಲಿ ಹೊಕಾಲ್ ಭಿತರ್ ಸರ್ತಾನಾ

ಉಗಡ್ ದಾರ್ ಸರ್ ಭಿತರ್, ತುಜೆಂ ಶಾಸ್‌ವಿಲೆಂ ಘರ್
ಸಕ್ಡಾಂಕ್ ಬರೆಂ ಮಾಗೊನ್ ಹೊಕಾಲ್ ಭಿತರ್ ಸರ್
ಉಗಡ್ ದಾರ್ ಸರ್ ಭಿತರ್, ತುಜೆಂ ಶಾಸ್‌ವಿಲೆಂ ಘರ್
ಮಾಂಯ್ ಮಾಂವಾಂಕಡೆ ಮೊಗಾನ್ ಚಲ್, ತುಜೆಂ ಶಾಸ್‌ವಿಲೆಂ ಘರ್
ಉಗಡ್ ದಾರ್ ಸರ್ ಭಿತರ್, ತುಜೆಂ ಶಾಸ್‌ವಿಲೆಂ ಘರ್
ನಂಡಾಂ ಜಾವಾಂಕಡೆ ಮೊಗಾನ್ ಚಲ್, ತುಜೆಂ ಶಾಸ್‌ವಿಲೆಂ ಘರ್
ಉಜ್ವಾಲ್ ಪಾಂಯಾನ್, ಭಿತರ್ ಸರ್, ತುಜೆಂ ಸದಾಂಚೆಂ ಘರ್
ಸಕ್ಡಾಂಕ್ ಬರೆಂ ಮಾಗೊನ್, ಹೊಕಾಲ್ ಭಿತರ್ ಸರ್
ಮಾಂವಾನ್ ಬಾಂದಿಲಾಂ ಘರ್ ಹೊಕ್ಲೆ, ಆಚಾರ್ಯಾನ್ ಘಡ್ಲಾಂ ದಾರ್
ಸಕ್ಡಾಂಕ್ ಬರೆಂ ಮಾಗೊನ್ ಹೊಕಾಲ್ ಭಿತರ್ ಸರ್

ಲಗ್ನಾ ಮಾಟ್ವಾಂತ್ ಪದ್

ದೊಂಗ್ರಾ ದೆಗೆರಿ ಹೊಕಾಲ್‌ಬಾಯ್

ದೊಂಗ್ರಾ ದೆಗೆರಿ ಹೊಕಾಲ್‌ಬಾಯ್, ಆಮ್ಕಾಂ ಶೆಜಾರಿ
ಕಿತೆಂ ಸಾಂಗೊಂ ಸಾಯ್ಕಾ ಹೊಕಾಲ್‌ಬಾಯ್, ಕರ್ತಾ ಕಂತಾರಿ ಹೊಕಾಲ್
ಬಾಯ್‌ಗೊ ಮೊಗಾಚೆಂ, ಚೆಡುಂ ತೆಂ ಭಾಂಗ್ರಾ ಕೆಸಾಂಚೆಂ ಕಿತೆಂ
ಸಾಂಗೊಂ ಸಾಯ್ಕಾ, ಚೆಡುಂ ತೆಂ ಶೆಗುಣಾಂ ಗುಣಾಂಚೆಂ
ಕೆಸಾಂಕ್ ಭಾಂಗ್ರಾ ದಾಂತೊಣಿ, ಕಾನಾಂಕ್ ಮೊತಿಯಾಂ ಲಾಂಚೊತಿಂ
ಹೊಕಾಲ್ ಬಾಯ್‌ಗೊ ಸೊಬೊತಿ, ಸುರ್‌ಯೊ ಕಿರ್ಲಾಂ ಫಾಂಕೊತಿ
ಭಾಂಗ್ರಾ ಥಿಕಾಚಿ ಮುದಿ, ಗೊಂಯ್‌ಚ್ಯಾ ಸೊನಾರಾನ್ ದಿಲೊಲಿ
ಜಬ್ಬೊರ್ ನದರಿ, ತಿಚೆಕಡೆ ಜಾಂವ್ಕ್ ಕಾಜಾರಿ.

2

ದರ್ಯಾಚ್ಯಾ ಲ್ಹಾರಾರಿ

1. ದರ್ಯಾಚ್ಯಾ ಲ್ಹಾರಾರಿ

ಚಂದ್ರೆಮಾಚ್ಯಾ ಉಜ್ವಾಡಾರಿ

ಹ್ಯಾ ಮ್ಹಜ್ಯಾ ಕೆಸಾಂಚೆ ಫಾಂತ್ಕೆರಿ

ಜುರಾರ್ ಜಾತಾಂ ದೆವಾ ಮುಕಾರಿ

Ch.:ಯೊರೆ ಮೊಗಾ, ಚೊಯ್‌ರೆ ಮ್ಹಾಕಾ

ಮೊಗಾಚೆ ದೊಳೆ ಲಾಯ್‌ರೆ ಮ್ಹಾಕಾ

2. ಆಂಜ್ ತುಂ ರೆ ಆರ್ಕಾಂಜ್

ಕೆರೊಬಿಮ್ ಆದೊರಾದ್

ಹೊ ಆಮ್ಚೊ ಎಕ್‌ಚ್‌ಮುರೆ 'ಪಾಕ್ಲೊ'

ಜುರಾಮೆಂತ್ ಜಾಂವ್ಡಿರೆ ಸಾಗ್ರಾದ್.... Ch

3. ರಾತಿ ನಿದೆಂತ್ ಹಾಂವ್ ಸಪ್ಲೆತಾಂ

ಉಟೊನ್ ಆಬ್ರಾಸ್ ದಿಂವ್ಚ್ಯಾಕ್ ವೆತಾಂ

ಜಾಗಿಂ ಜಾವ್ನ್‌ರೆ ಫುಟ್ವತಾಂ

ಹೆ ಮಾಡ್ತಿರ್ ತುಕಾಚ್‌ರೆ ಭೆಟಯ್ತಾಂ.... Ch

